
विदभ्भे संशोधन मंडळ ग्रंथमाला, क्रमांक २७ 


सशाधनसुक्तावाल 


[ सर सहावा |] 


महाराष्ट्र राज्य साहित्य व सं 


लेखक 


____ महामहोपाध्याय वासुदेव विष्णु मिराशी, एम्‌. ए., डी. लिट्‌. 
_ माजी प्राचार्य, मॉरिस कोलेज, नागपूर, आणि विदर्भ महाविद्याज्य, अमरावती 
“ _ संस्कृत आणि प्राचीन भारतीय इतिहास व संस्कृति यांचे माजी प्राध्यापक, 
नागपूर विद्यापीठ, 
भारतीय पुरातत्त्व सर्वेक्षण विभागाचे सन्मान्य सल्छागार इ. 


विदर्भ संशोधन संडळ, नागपूर 


प्रथमावृत्ति | किमत आठ रुपये [ ११७२ 


भहाराष्ट्र राज्य साहित्य व संकृति मंडळद्वारा पुरस्कृत 


विदर्भ संशोधन मंडळ ग्रंथमाला, क्रमांक २७ 
संशोधनमुक्तावठि 


[ सर सहावा ] टा म 


लेखक 
महामहोपाध्याय वासुदेव विष्णु मिराशी, एम्‌. ए., डी. लिट. 


माजी प्राचार्य, मॉरिस कॉलेज, नागपुर, आणि विदर्भ महाविद्यालय, अमरावती, 
संस्कृत आणि प्राचीन भारतीय इतिहास व संस्कृति यांचे माजी प्राध्यापक, 
नागपूर विद्यापीठ, 
भारतीय पुरातत्त्व सर्वेक्षण विभागाचे सन्मान्य सल्लागार इ. 


विदर्भ संशोधन मंडळ, नागपूर 


प्रथमावृत्ति ] किमत आठ रुपये [ १९७२ 


प्रंकांशक : 

डॉ. मु. बा. वेवपुजारी, 
विदर्भ संशोधन मंडळ, 
पश्‍चिम हायकोटं मार्ग, 
नागपूर, 


( सवे हक्‍क लेखकाच्या स्वाधीन ) 


मुद्रक : 
पां. ना. बनहट्टी, 
नारायण मुद्रणालय, 
धनतोली, नागपूर १२. 


माझी पुतणी 
डॉ. कुमारी दाकुन्तला मिराक्षी 
हिला 


सप्रेम अर्पण 


अनुक्रमणिका 


पुरस्कार : डॉ. सर भवानीशंकर नियोगी 
लेखकाचे हद्गत 

सशोधनपर लेख : पृष्ठे १ ते २२१ 


संस्कृत व मराठी वाडूमय 


. वाल्मीकि आणि अगस्त्य यांच्या आश्रमांच्या स्थानांचा शोध 
. नैसिषारण्याच्या स्थानाचा शोध 

* मूळ “ ह॒खिवंशा 'चा काळ 

« “ मेघदूता तील एक वादग्रस्त पाठ 

.» कालप्रियनाथाच्या स्थानाचा शोध 

*» “ कुन्दमाळे 'चा कर्ता आणि काल 

, सोड्ढलाची “ उदयसुन्दरीकथा 

. मत्तवारणी 

, पहिला मराठी लेख कोणता ? 


प्राचीन भारतीय इतिहास 
गुप्तकालातील एक समस्या : रामगुप्त 


. विष्णुकुंडींच्या इंद्रपुर दानपत्तांवर नवीन प्रकाश 

. हरिषएचन्द्रगडाच्या नावाचा शोध 

. माळव्याच्या प्राचीन इतिहासावर नवीन प्रकाश 

, । विद्धषणालभळञ्जिके 'तील ऐतिहासिक समस्या 

, उत्तर कोकणच्या शिलाहारांच्या इतिहासावर नवीन प्रकाश 


१२२ 
१४७ 
१५ 
१५७ 
१९७ 
१७९ 


(६) 
प्राचीन इतिहासाची साधने 


१६. रामदेवराव यादवाचा अपुण ताम्रपट १९२ 
१७. धाराशिवची लेणी बौद्ध की जैन? ी १९९ 
१८. विदर्भातील प्राचीन नाणी र१९ 
परिशिष्ट : डॉ. वा. वि. मिराशी यांचे संशोधनपर ग्रंथ व लेखे २२२ 
सची वा 1. २२७ 


चित्रांची अनुक्रमणिका 


प्रतिमा १. अक्षी येथील शिलाहार कालीन शिलालेख (पृ. ११२) 


प्रतिमा २. धाराशिवच्या क्र. २ च्या लेण्यांतील मूति (पृ. २०४) 
प्रतिमा ३. धाराशिवच्या क्र. २ च्या लेण्याचे मानचित्र (पृ २०५) 
प्रतिमा ४. विदर्भातील काही प्राचीन नाणी. (पृ. २१५ इ.) 


पुरस्कार 


महामहोपाध्याय डॉ. मिराशी यांच्या अलीकडील संशोधनपर 
लेखांचा संग्रह ' संशोधनमुक्‍तावलि : सर ६' या नावाने सुविद्य जनतेपुढे 
सादर केला जात आहे. या “सरा 'त एकूण अठरा लेखांचा समावेश 
आहे. त्यांत संशोधनक्षेत्रातील तज्ज्ञ वर्गाला उपयुक्त व रोचक अशी 
सामग्री आहेच, पण सामान्य रसिक वाचकवृंदालाही आकर्षेक व महत्त्वाचे 
वाटावे असे खालील विषयही आहेत:- 
१. वाल्मीकि आणि अगस्त्य क्षींच्या आश्रमांची स्थाने. 
२. हिंदु संस्कृतीत सुप्रसिद्ध असलेल्या नैमिषारण्याचे स्थान. 
३. भवभूतीच्या जीवनचरित्रात महत्त्व पावलेल्या कालप्रियनाथाचे 
स्थान 
४. भरतमुनींच्या नाट्यशास्त्रात वणिलेल्या रंगमंदिरातील ' मत्त- 
वारणी 'चे स्थान. 
५. पहिला मराठी कोरीव लेख. र 
६. विदर्भातील प्राचीन नाणी. 


(८) 
या सर्वे अठरा लेखांत डॉ. मिराशींचा उतार वयातील उत्साह 


जसा दिसतो तसाच त्यांच्या व्यापक, चिकित्सक, सूक्ष्म व युक्‍्तिनिष्ठ 
अध्ययनाचाही उत्कर्ष प्रकट होतो. 


* सर्वे: स्वसंकल्पवशात्‌ लघुभवति वा गुरु: । ' या वचनाप्रमाणे 
विदर्भ संशोधन मंडळाचे आजतागायत चार दशकांसमीप आलेले 
गौरवास्पद कार्य डॉ. मिराशींच्याच विशुद्ध संकल्पाचे प्रतीक आहे, यात 
शंका नाही. कोणतीही मानवनिर्मित संस्था हो नदीसारखी असते. सर्व 
नद्यांचे पाणी जरी वाहून जात असले तरी ते मेघ, पर्वत इत्य़ादिकांकडून 
त्यांत पुन: भरत असते. तद्वत्‌ डॉ. मिराशींच्या स्फूतिदायक संकल्पाच्या 
सामर्थ्याने ही € संशोधनमुक्‍तावली 'च्या सरांची सरिता तरुण पिढीच्या 
संशोधनकार्याच्या रूपाने चिरकाल अखंड वाहत राहील, अशी आशा मी 
व्यक्‍त करतो. 


हनूमज्जयंती भवानीशंकर नियोगी 
दि. २९-३-१९७२ (अध्यक्ष, विदर्भ संशोधन मंडळ) 


महाराष्ट्र ग्रंथोत्ते र त्या, पणे 
(डे.व्ह ट्रा. सोततायटी, पूर्ग) 


१ १२ २१, सदादाब पेठ, ञ्ण ३० 


लेखकाचे हृद्गत 


“च्य क्य 


मराठी वाचकांस साहित्य व इतिहास या विषयांतील संशोधनाची 
माहिती व्हावी आणि त्यांच्यात त्याविषयी गोडी उत्पन्न व्हावी म्हणून 
मी गेली जवळ जवळ पन्नास वर्षे महत्त्वाच्या विषयांवर मराठीत संशो- 
धनपर लेख प्रकाशित करीत आहे. पुढे हे लेख अभ्यासकांस एकत्र 
उपलब्ध व्हावे म्हणून ते ' संशोधनमुक्‍तावलि ' नामक ग्रंथमालेत प्रसिद्ध 
करण्याचा उपक्रम विदर्भ (तेव्हाच्या मध्यप्रांत) संशोधन मंडळाने सन 
१९५४ मध्ये करून आतापर्यंत त्या मुकक्‍तावलीचे पाच “सर प्रकाशित 
केळे आहेत. पाचवा सर सन १९६६ मध्ये प्रसिद्ध झाला होता. त्यानंतर 
गेल्या सहा वर्षांतील माझ्या मराठी संशोधनपर लेखांचा हा सहावा 
संग्रह आता प्रसिद्ध होत आहे. 


प्रस्तुत ' सरा 'त संस्कृत व मराठी साहित्य, भारतीय संस्कृति आणि 
प्राचीन भारतीय इतिहास या विषयांतील विविध समस्यांवर अठरा लेख 
अन्तर्भूत केळे आहेत. यातील काही समस्या गेली पन्नास-पाउणणे वर्षे 
विद्वानांना चकवीत आहेत, तर इतर कांही अलीकडे उपलब्ध झालेले 
ग्रंथ व कोरीव लेंख यांमुळे उत्पन्न झाल्या भाहेत. प्रत्येक समस्येवर 


(१०) 


पुर्वीच्या मतांचे चिकित्सक परीक्षण करून नंतर मी आपला सिद्धान्त 
सप्रमाण मांडला आहे. 


प्रस्तुत ग्रंथाचे (१) संस्कृत व मराठी साहित्य आणि (२) प्राचीन 
भारतीय इतिहास असे दोन. मुख्य भाग आहेत. पहिल्या भागातील आरं- 
भीच्या लेखांत भारतीय संस्कृतीशी संवद्ध अशा दोन आश्रमांचे व एका 
तीर्थाचे नक्की स्थान ठरविण्याचा प्रयत्न केला आहे. पुण्याच्या भांडारकर 
प्राच्य-विद्या-संशोधन मंडळाने अनेक प्रदेशांतून हस्तलिखिते जमवून “ महा- 
भारताचे खिलपवं म्हणून गणले गेलेल्या * हरिवंशा 'ची चिकित्सक आवृत्ति 
नुकतीच प्रसिद्ध केली आहे. तिला उपोद्ब्रलक असा कोरीव लेखांचा 
आणि एका प्राचीन प्राकृत ग्रंथाचा अविवाद्य पुरावा तिसर्‍या लेखात 
मांडला आहे. ' मेघदूता 'च्या दुसर्‍या एलोकाचा शुद्ध पाठ “ आषाढस्य प्रशम- 
दिवसे ' किंवा * आषाढस्य प्रथमदिवसे ' असा होता याची चर्चा आज 
हजार वर्षे त्या काव्याचे प्राचीन टीकाकार आणि आधुनिक विद्वान्‌ करीत 
आहेत. ही समस्या चौथ्या लेखात सोडविली आहे. पुढील लेखात भव- 
भूतीची नाटके ज्या कालप्रियनाथाच्या देवालयाच्या प्रांगणात प्रथम 
रंगभूमीवर आली तो, आतापर्यंत विद्वान्‌ समजत असत त्याप्रमाणे, उज्ज- 
यिनीचा महाकाल नसुन काल्पी येथील सूर्यदेव होता हे भवभूतीच्याच 
* मालतोमाधवा 'च्या प्राचीन हस्तलिखितांच्या निविवाद पुराव्यावरून सिद्ध 
केळे आहे. नंतरच्या दोन लेखांत “ कुन्दमाळे 'चा कर्ता आणि काल या- 


गातील शेवटच्या लेखात टाकला आहे. - 
प्राचीन काळी भारतीयांनी इतिहास-लेखनाकडे दुलंक्ष केल्यामुळे 


(११) 


इत्यादि साधनांवरून जमवावा लागतो. गेल्या दोनशे वर्षांत पाश्‍चात्य 
आणि भारतीय विद्वानांच्या अविरत प्रयत्नांनी तो आता बराचसा माहीत 
झाला आहे. नवीन-नवीन साधने उपल्ब्ध होतात तेव्हा पूर्वीच्या सम- 
स्यांवर जास्त प्रकाश पडून तद्विषयक मते बदलावी लागतात. प्रस्तुत 
ग्रंथाच्या दुसऱया भागात गुप्त, विष्णुकुंडी, राष्ट्रकूट, कलचुरि आणि 
शिलाहार या प्राचीन राजवटींच्या इतिहासातील कांही समस्यांवर आता 
उपलब्ध झालेल्या साधनांच्या साहाय्याने नवीन प्रकाश टाकण्याचा प्रयत्न 
केला आहे. शेवटच्या कांही लेखांत दिलेली नवीन माहिती वाचकांस 
उपयुक्‍त वाटेल अशी आशा आहे. 


. प्रस्तुत “* सरा'तील अनेक लेख यापूर्वी विदर्भ संशोधन मंडळाच्या 
“वाषिका'त, ' नवभारत ' व “इतिहास आणि संस्कृति ' या नियतकालिकांत, 
तसेच कांही अभिनन्दन व स्मारक ग्रंथांत प्रसिद्ध झाले होते. त्यांचा 
निर्देश प्रस्तुत ग्रंथाच्या शेवटी परिशिष्टात केला आहे. त्यांचे प्‌नर्मद्रण 
करताना त्या सर्वांच्या प्रकाशकांचे हादिक आभार मानतो 


मराठी वाचकांना संशोधनात विशेष रस वाटत नसल्यामळे मराठी 
संशोधनपर ग्रंथ प्रकाशित करणे हे आतबट्ट्याचे काम होते. तथापि विदर्भ 
संशोधन मंडळ ते गेली सुमारे वीस वर्षे सातत्याने करीत असून आता- 
पर्यंत त्याने बावीस ग्रंथ मराठीत प्रकाशित केले आहेत. याशिवाय गेली 
चौदा वर्ष ते आपले वाषिक नियमितपणे प्रकाशित करीत असते. त्यांतील 
बहुतेक लेख मराठीत असतात. या प्रकाशनकार्याला महाराष्ट्र राज्याच्या 
साहित्य-संस्कृति मंडळाने वेळोवेळी उदार अनुदाने देऊन बहुमोल साहाय्य 
केले आहे. प्रस्तुत “ सरा'च्या प्रकाशनालाहि त्याने तसे आथिक साहाय्य 
केले आहे. तदर्थ त्या मंडळाचे आम्ही अत्यंत क्रणी आहो. 

आमच्या मंडळाचे आरंभापासूनचे अध्यक्ष डॉ. भवानीशंकर नियोगी 
यांनी इतर अनेक * सरां प्रमाणे प्रस्तुत * सरा 'सही आपल्या परस्काराने 
भूषविले याबद्दल त्यांचे हादिक आभार मानतो 


आतापर्यंतचे माझे बहुतेक ग्रंथ संशोधनकार्यांत माझा ज्यांच्याशी 
संपक आला त्या विद्वानांना मी अपण केले आहेत. प्रस्तुत सर मात्र मी 


(१२) 


माझ्या नात्यातील एक व्यक्‍तीला अपण करीत आहे. माझ्या आदरणीय 
वडील बंधूंची कन्या डॉ. कुमारी शकुंतला हिने अत्यंत स्वार्थत्यागाने 
आपल्या कुटुंबाची सर्वे जबाबदारी उचलली, पुंडलिकाच्या निष्ठेने माता- 


पित्यांची सेवा केली, सर्व भावंडांना उच्च शिक्षणाचा व बंधूंना तर . 


परदेशच्या शिक्षणाचाही लाभ करून दिला आणि आपले निवासस्थान 
सोलापुर येथे अनेक सामाजिक संस्थांत निरपेक्षपणे काम करून इतरांस 
समाजसेवेचा आदशशे घालून दिला. या तिच्या बहुविध गुणांबद्दल व 
कार्याबद्दल मला वाटत असलेले कौतुक, आदर व प्रेम मी प्रस्तुत * सर 
तिला अपण करून व्यक्‍त करीत आहे. 


शेवटी, नारायण मुद्रणालयाचे मालक श्री. पांडुरंगराव बनहट्टी 
यांनी मंडळावरच्या स्नेहाने प्रस्तुत ग्रंथ अल्पावधीत सुबक रीतीने मुद्रित 
करून दिला याबद्दल त्यांचेही हादिक आभार मानतो. 


रामनवमी, चा. वि. मिराशी 
दि. १६ मार्च १९७२. 


महाराष्ट्र ग्रंशोतेयया स्या, पुणे 


(४. व्ह द्रा. साताव यून) 


११२३, संदारदिव पेठ, पुश ३० 


संशोधनमुक्तार्वालि 


सर सहावा 


><>>>>>--_2 प्या 


१. वाल्मीकि आणि अगस्त्य यांच्या आश्रसांच्या 
स्थानांचा शोध 


वाल्मीकि आणि अगस्त्य यांच्या आश्रमांचे उल्लेख ' वाल्मीकि- 
रामायणा 'त आणि प्राचीन संस्कृत वाड्मयात अनेक ठिकाणी आले आहेत. 
परंतु त्यांची स्थाने निश्‍चित नाहीत. उपलब्ध पुराव्यावरून ती निश्‍चित 
करण्याचा प्रयत्न प्रस्तुत लेखात केला आहे. 

* रामायणा 'त म्हटले आहे की वाल्मीकि क्रषीचा आश्रम तमसा 
नदीच्या तीरी होता. बालकांडात वर्णन आहे की एकदा देवषि नारद यांना 
वाल्मीकि त्रषषींनी विचारले की, ' पृथ्वीवर सध्या श्रेष्ठ पुर्ष कोण आहे? 
तेव्हा नारदांनी अयोध्येच्या सिंहासनावर नुकत्याच आलेल्या रामाचे वर्णन 
केले. नारद निघून गेल्यावर वाल्मीकि त्रट्रषि गंगातीरापासून दूर नसलेल्या 
तमसा नदीवर स्तानाकरिता गेले. 


९ 

स सुहूतें गते तस्मिन्‌ देबलोकं मुनिस्तदा । 
जगाम तमसातोरं जाललूव्यास्त्वविदूरत: ।।' 


तितक्यात एका व्याधाने क्रौज्च पक्षाच्या जोडप्यातून एकाला बाणाने 
ठार केल्याचे त्यांनी पाहिले. तेव्हा त्यांनी “ मा निषाद प्रतिष्ठां त्वमगम: 
शाश्‍वती: समा: | यत्क्रोञ्चमिथुनादेकमवधी: काममोहितम्‌ ।। ' (हे निषादा, 
तुला चिरकाल प्रतिष्ठा प्राप्त न होवो, कारण तू काममोहित अशा क्रौज्च 
पक्ष्यांच्या जोडप्यातून एकाला ठार केले आहेस) अशा नूतन अनृष्टुभ्‌ 
छंदातील शलोकाने त्याला शाप दिला, अशी कथा ' रामायणाच्या 
बालकांडात आली आहे. तिजवरून वाल्मीकीचा आश्रम तमसा नदीच्या 


तीरावर होता आणि तेथून जवळच गंगानदी वाहत होती असे दिसते. 


' यानंतर वाल्मीकीच्या आश्रमाचा . दुसरा उल्लेख * रामायणा 'च्या 
उत्तरकांडात आला आहे. रावणवधानंतर अयोध्येला आल्यावर रामाला 
रोज्याभिषेक झाला. नंतर पोरजनांतील अपवादावरून रामाने सीतेचा 
तयाग करण्याचा निश्चय केला. त्याने लक्ष्मणाला बोलावून सीतेला रथातून 


नेऊन गंगेच्या पलीकडे तमसेच्या काठी असलेल्या वाल्मीकीच्या आश्रमा- 
जवळ सोडण्याची आज्ञा केली-__ 


करू लागला. सीतेला रामाच्या 
णून तिने पन लोप पकी त्याच्या दुःखाचे 
९. वाल्मीकि-रामायण (निर्णयसागर प्रेस 
२. तुर्वोक्‍्त, उत्तरकाण्ड, ४५, १६-१९, 


), बालकाण्ड, २, ३, 


वाल्मीकि आणि अगस्त्य यांच्या आश्रर्मांच्या स्थानांचा शोध टो 


कारण विचारले. ती म्हणाली, ' नेहमी तुम्ही. रामाच्या जवळ असता. 
गेल्या दोन रात्री त्यांचा वियोग झाल्यामुळे तुम्हाला इतके वाईट 
वाटते काय? 

अथाधंविवसे गत्वा भागीरथ्या जल!शयम्‌ । 

निरोक्ष्य लक्ष्मणो दोन: प्रर्टोद महास्वन: ।। 

सोता तु परमायत्ता दृष्ट्वा लक्ष्मणमातुरम्‌ । 

उवाच वाक्यं धर्मज्ञा किसिदं रुद्यते त्वया ।। 

जाह्ूवोतीरमासाद्य चिराभिलषितं मम । 

हर्षेकाले किम मां विषादयसि लक्ष्मण ।। 

नित्यं त्बं रामपा्श्‍वषु व्तेसे पुरुषषंम । 

कच्चिद्विनाकरृतस्तेत द्विरात्रं शोकमागतः ।। 

नंतर लक्ष्मणाने आपले अश्रु पुसून सीतेला नावेतून गंगापार नेले. 


तस्यास्तद्द चनं थृत्वा प्रमुज्य नयने शुभ्ने । 
नाविकानाह्ययामास लक्ष्मण: परवोरहा ।। 
इयं.च सज्जा नोश्चेति दाशाः प्राऊ्जल्यो$ब्रुवन्‌ । 
तितीषुंलक्ष्मणो गडगां शुभां नावमुपाहरत्‌ । 
गडंगां संतारयामास लक्ष्मणस्तां समाहित: ।।* 


गंगेच्या पैलतीरावर गेल्यावर लक्ष्मणाने सीतेला सांगितले की * पोर- 
जनांच्या अपवादांना भिऊन रामाने मला जाह्लूवीतीरावरील आश्रमाजवळ . 
निर्दोष अशा तुला सोडण्याविषयी सांगितले आहे. हे ते गंगातीर. आमचे 
पिता राजा दशरथ यांचा परममित्र वाल्मीकि यांच्या आश्रयास जाऊन 
तू उपवास करीत एकाग्र चित्ताने रहा.' 


सा त्वं त्यक्‍्ता पूपतिना निर्दोषा मम संनिधो । 
पौरापवादभोतेन ग्राह्य देबि न ते$त्यथा ।। 
आशधमान्तेषु च सया त्यबतठ्या त्वं सबिष्यसि । 
राज्ञ: शासनसादाय तर्थेव किल दोद्ृदस्‌ ॥ 


३. वाल्मीकि-रामायण, उत्तरकाण्ड, ४६, २४-२७; ३२, ३३. 

तदेतज्जाह्लवीतोरे ब्रह्मर्षोणां तपोवनम्‌ । 

पुण्यं च रमणीयं च विषादं मा कृथाः शुभे । 
राज्ञो दशरथस्येव पितुमे मुनिपुड्गव: । 

सखा परमको विप्रो वाल्मीकि; सुमहायशा; ॥। 
पादच्छायामुपागम्य सुखमस्य महात्मन: | 
उपवासपरंकाग्रा वस त्वं जनकात्मजे ।॥।* 


लक्ष्मण गेल्यानंतर सीता ओक्साबोक्शी रडूं लागली. आश्रमातील 
शिष्यांकडून ते कळताच वाल्मीकि क्र्रषि तेथे आले आणि तिला आपल्या 
आश्रमात घेऊन गेले. 


' वाल्मीकिरामायणा 'वरून इतकीच माहिती आपणांस मिळते. 
मागे उद्धृत केलेल्या उतार्‍यांवरून असे दिसते की-_- 

(१) वाल्मीकीचा आश्रम तमसातीरी होता. 

(२) त्या आश्रमापासून जवळच गंगानदी वाहत होती. 

(३) तो आश्रम गंगेच्या दक्षिण तीरापासून जवळ होता. कारण 


त्याच्या सन्निध जाण्यास लक्ष्मण आणि सीता यांना गंगानदी 
पार करावी लागली. 


(४) तो आश्रम अयोध्येपासून फार दूर नव्हता. कारण तेथे 
स्थातून जाण्यास लक्ष्मण व सीता यांना दोन-अडीच दिवस 
लागले होते. 


आता या वर्णनावरून वाल्मीकीच्या आश्रमाचे स्थान निश्‍चित 
करण्याचा प्रयत्न करू. 


त्या आश्रमाच्या स्थानाविषयी प्रचलित समजूत ही आहे की तो 
उत्तरप्रदेशात कानपूरपासून चौदा मैलांवर असलेल्या विठ्र येथे होता. 


वड क. -4 चे. 


४. वाल्मीकिरामायण, उत्तरकांड, ४७, १३-१७, 


न्-नन्काप्याडय-क-य 


वाल्मीकि आणि अगस्त्य यांच्या आधरमांच्या स्थानांचा शोध ष्‌ 


नंदलाल दे हे ' आपल्या प्राचीन आणि मध्ययुगीन भौगोलिक कोशा 'त 
त्या आश्रमाविषयी पुढील माहिती देतात--' ' 

“कानपूरहून १४ मैलांवर बिठूर येथे वाल्मीकीचा आश्रम होता. 
या ठिकाणी रामपत्नी सीता परित्यागानंतर राहत होती. तिला कुश व 
लव असे दोन पुत्न झाले. वाल्मीकीचे देवालय गंगातीरी आहे, लक्ष्मण 
सीतेला घेऊन सीताघाट येथे गंगा पार करता झाला. विटूर येथे ब्रह्माव्त 
घाटाजवळील देवालयात एक हिरव्या रंगाचे बाणाचे टोक दाखवितात. 
त्याच्या विषयी आख्यायिका आहे की ते टोक अशवमेधाच्या घोड्याकरिता 
येथे झालेल्या युद्धात लवाने रामाला मारलेल्या बाणाचे आहे. हे टोक 
काही वर्षांपूर्वी आश्रमाच्या समोर गंगेच्या पात्रात सापडले होते.' 

अनेक प्राचीन दंतकथांप्रमाणे लवाच्या बाणाग्राची ही दंतकथा 
बिनबुडाची आहे. लवाचे वाल्मीकीच्या आश्रमाजवळ अश्वमेधाच्या घोड्या- 
करिता युद्ध झाल्याचे वर्णन ' रामायणा 'त नाही. भवभूतीने वाल्मीकि- 
आश्रमाजवळ लवाचे लक्ष्मणपुत्न चन्द्रकेतुशी ( रामाशी नव्हे ) युद्ध 
झाल्याचे वणिले आहे खरे, पण ती केवळ कविकल्पना आहे. त्याला 
“रामायणा 'चा आधार नाही. इंपीरियल गॅझेटीयर मध्ये म्हटले आहे 
की बिठूर येथे प्रागेतिहासिक कालातील तांब्याचे बाणाग्र व कुऱ्हाडी 
सापडल्या होत्या. त्यावरून ही दंतकथा पसरलेली दिसते. 

बिटूर हे गंगेच्या काठी आहे खरे, पण त्याच्याजवळ ' रामायणा 'त 
वणिल्याप्रमाणे तमसा नदी वाहत नाही. शिवाय अयोध्येहून तेथे रथाने 
दोन-अडीच दिवसांत पोचणे शक्‍य होणार नाही. त्यामुळे तेथे वाल्मीकीचा 
आश्रम असणे संभवनीय नाही. 


७. एपत8 1.81 0९४, ॥'॥९ (९०४॥०७॥८६४०० 1922000701" 
० 470127८ ००० (९०१०९०० 2701०, 0. 20. विमलचरण लाहाही 
हा आश्रम बिटूर येथे होता असे एके ठिकाणी म्हणतात, तर इतरत्र 
तो पूर्व तमसेच्या किंवा दक्षिण तमसेच्या काठी होता असेही सांगतात. 
पर८७£०200) (९०५००७५ ०. 4701९2 171010, 00. 133-34. 
६. 1००९7० (०2९६०९१, एप, ७. 251. 

वाल्मीकीच्या आश्रमाचे स्थान निश्‍चित करण्याकरिता तो ज्या 

तमसा नदीच्या काठी होता ती अगोदर निश्‍चित केली पाहिजे. उत्तर- 
भारतात तमसा नावाच्या तीन नद्या--उत्तर तमसा, पुवे तमसा आणि 
दक्षिण तबसा अशा--आहेत. त्यांपैकी उत्तर तमसा ही जम्नोत्री पर्वेतात 
यमुनेच्या उगमाच्या थोडे उत्तरेस उगम पावून पूर्वीचे टेहरी संस्थान आणि 
डेहराडून यांतून वाहत यमुनेला मिळते. ही नदी गंगेळा मिळत नसल्यामुळे 
ती , रामायणातील अगस्त्याश्रमाजवळची तमसा असणे शक्‍य नाही. 
पुवंतमसा ही फैजाबादच्या पश्‍चिमेस उगम पावून घोगरा आणि गोमती 
या दोन नद्यांमधून उत्तरप्रदेशातून बलिया नगराच्या पश्‍चिमेस दोन 
मेलांवर गंगेला उत्तरेकडन मिळते. अयोध्येपासून १४ मैलांवर वाहत 
असल्यामुळे वनवासात जाताना रामाला ती प्रथम लागली. रामाबरोबर 
पुष्कळ ब्राह्मण जात होते. ते तमसेच्या काठाहून परत फिरले असे 
* रामायणा 'त म्हटले आहे.* 

एवं विक्रोशतां तेषां द्विजातीनां निवतंने । 

ददृ्शे तमसा तत्र वारयन्तीव राघवम्‌ ।॥। 

रामाने प्रथम तमसा, नंतर गोमती व स्यन्दिका, आणि शेवटी गंगा 

पार केली असे * रामायणा 'त वर्णन आहे.“ 

तत्र त्रिफ्यगां दिव्यां शीततोयामरशेवलाम्‌ । 

ददृशे राघवो गड'गां रम्यामुषिनिषेविताम्‌ ।॥ 
तेव्हा ही तमसा शरयू आणि गोमती यांच्या मध्ये वाहृत होती यात संशय 
नाही. ही अयोध्येपासून फार दुर नसल्याने दशरथाने तिच्या काठी अनेक 
यज्ञ केळे असे कालिदासाने वणिले आहे--* 

कतुषु तेन विर्साजतमोलिना सुजसमाहूतदिग्वसुना कृता: । 
कनकयूपसमृच्छयशोभिनो वितमसा वे. ह ता तमतातरयृतदा) 1) 


७. रामायण, अयोध्याकाण्ड, इ५, ३२. 
८. अयोध्याकाण्ड, ५०, १२. 


$. रघुवंश ९, २०. हिचे अंतर शर्यूपासून फक्त १४ मैल होते. 

हिच्या काठच्या अरण्यात मृगयेला गेलेल्या दशरथाने पहाटे श्रावण नामक 
तापसकुमाराला हत्ती समजून लक्ष्यवेधी बाण मारून ठार केल्याची कथा 
“ रामायणा 'त व “ रघुवंशा 'त आली आहे. 


वाल्मीकीचा आश्रम जिच्या काठी होता ती ही तमसा होय, असे 
काहींचे मत आहे,“ पण ते बरोबर नाही. कारण ही नदी गंगेला मिळत 
असली तरी ती उत्तरेकडून तिला मिळते. तिच्या काठच्या आश्रमास 
जाण्याकरिता गंगा नदी पार करण्याची आवश्यकता नाही. शिवाय, ही 
नदी अयोध्येपासून जवळच एक दिवसाच्या प्रवासानंतर लागणारी अशी 
आहे. तेथे रामाने सीतेला सोडण्याविषयी सांगितले असणे शक्‍य नाही. 


: पण तिसर्‍या दक्षिण तमसेला मात्र ' रामायणाती 'ह वणन पुर्णपणे 
लागू पडते. ही तमसा नागोदच्या दक्षिणेस पूर्वीच्या महियार संस्थानात 
उगम पावून रेवा जिल्ह्याच्या उत्तर भागातून वाहत अलाहाबाद 
(प्रयाग) च्या आग्नेयेस १८ मैलांवर दक्षिणेकडून गंगेला मिळते. उच्चकल्प- 
वंशी महाराज शरवेनाथ याच्या गुप्तसंवत्‌ १९३ (ई. स. १५२-१३) च्या 
ताम्रपटात ह्या नदीच्या उत्तर तीरावरील आश्रमक नामक गाव दान 
दिल्याचा निर्देश आहे." 


ह्या तमसेच्या काठी वाल्मीकीचा आश्रम असावा. त्याचे नक्‍की 
ठिकाण या नदीचा गंगेशी संगम होतो त्याच्या जवळ असावे. म्हणून 
लक्ष्मणाने सीतेसह गंगा पार करून तिला सांगितले. को येथून जवळच 
वाल्मीकीचा आश्रम आहे, तेथे तू संन्यस्तवृत्तीने रहा. भवभूतीच्या ' उत्तर- 
रामचरिता 'तील शेवटच्या अंकात वाल्मीकिआश्रमात गर्भनाटकाचा 
प्रवेश घातला आहे. त्या नाटकाकरिंता घातलेला मंडप गंगातीरी होता 


१०, उक्वाट्टा७, 7. 10, 4, 5, 1894, 5. 235. ?, ९. ए६1९, 
पर७£०"५॥ ० 00077008681/0, ४०. 10, ७. 812. डॉ. काणे यांनी 
पूर्व आणि दक्षिण तमसा नद्यांचा घोटाळा केला आहे. 


११. प॥९९(, (7१८७० 1780101018 (९८.7.1., एग. 1) 
9. 121, 

असे त्याने दाखविले आहे.'* गर्भनाटक संपल्यावर गंगा नदीच्या पाण्यात 
भयंकर खळवळ होऊन त्यातून गंगादेवी आणि पृथ्वीदेवी सीतेसह वर 
येतात, असे भवभूतीने वर्णन केळे आहे. त्यावरूनही वाल्मीकीचा आश्रम 
गंगा व तमसा या दोन्ही नद्यांपासून जवळ होता. किंबहुना, तो ह्या दोन्ही 


नद्यांच्या संगमाजवळ प्रयागाच्या आग्नेथेस सुमारे १८ मैलांवर होता, असे 
सिद्ध होते. 


पण वाल्मीकि-आश्रमाच्या या स्थानावर एक आक्षेप संभवतो. 
त्याचेही परीक्षण केले पाहिजे. अयोध्याकांडाच्या ५६ व्या सर्गात 
वनवासात जाताना रामादिकांना चित्रकूट पर्वताजवळच्या आश्रमात 
वाल्मीकि क्रषि भेटले असे वर्णन आले आहे. 


राम लक्ष्मण व सीता यांसह यमुना नदी पार करून एक कोस 
गेल्यावर तेथे त्यांनी एक रात्र घालविली. प्रात:काली उठून त्यांनी 
चित्रकूटाकडे प्रयाण केले. 
तत उत्याय ते सर्वे स्पृष्ट्वा नद्या: शिवं जलम्‌ । 
पन्थानमृषिभिजुष्टं चित्रकूटस्य तं ययु: 1 
तत: संप्रस्थित: काले रामः सौसित्रिणा सह । 
सीतां कमलपत्राक्षीमिद वचनमन्रवीत्‌ ।। 


क क 
सातडगयूथानुसूतं पक्षिसंघानुनादितम्‌ । 
चित्रकूटमिमं पश्य प्रवद्धशिखरं गिरिम्‌ ॥ 
मनोज्ञो$यं गिरिः सौम्य नानाद्र्मलतायुतः । 
बहुमूलफलो रम्य: स्वाजीव: प्रतिभाति मे ।। 


१२. लक्ष्मण:--आदिष्टशचाहमार्येण---* वत्स लक्ष्मण, भगवता 
वाल्मीकिना स्वकृतिमप्सरोभि: प्रयुज्यमानां द्रष्टुमुपनिमन्त्रिता: स्म: । 
तदूगड्गातीरमातोद्यस्थानमुपगम्य क्रियतां समाजसंनिवेश: ' इति । 
' उत्तररामचरित', ७. 

मुनयश्च महात्मानो वसन्त्यस्मिळ्शिलोच्चये । 
अयं वासो भवेत्तात वयमत्र वसेमहि ।। 


कू शे 


इति सीता च रामश्‍्च लक्ष्मणशच कृताऊ्जलिः । 

अभिगम्याश्रमं सर्व वाल्मीकिमभ्यवादयन्‌ ।। 

तान्‌ मर्हषिः प्रमुदितः पुजयामास धमवित्‌ । 

आस्यतामिति चोवाच स्वागतं तं निवेद्य च ॥। 

ततो$ब्रवीन्महाबाहुलंक्ष्मणं लक्ष्मणाग्रजः । 

संनिवेद्य यथान्यायमात्मानमृषये प्रभु: ॥। 
या एलोकांत वाल्मीकि त्रध्षषीचा आश्रम चित्रकूट पर्वेतावर होता आणि 
तेथे त्या क्रषींनी रामादिकांचे स्वागत केले असे वर्णण आले आहे. 
चित्रकूट पर्वत गंगातमसासंगमाच्या पश्‍चिमेस कित्येक मैलांवर आहे. 
तेव्हा वाल्मीकी क्र्षींच्या आश्रमाच्या या दोन स्थानांचा मेळ कसा 
घालावयाचा, ही अडचण उपस्थित होते. 


या अडचणीचे निराकरण करणे कठीण नाही. बडोद्याच्या ओरि- 
एंटल इन्स्टिट्यूटने अलीकडे उत्तर व दक्षिण भारतांतून अनेक हस्त- 
लिखिते जमवून रामायणाची चिकित्सक आवृत्ती प्रसिद्ध केली आहे. 
त्या आवृत्तीत वर उद्धृत केलेले “ मनोज्ञोभ्यं गिरिः सोम्य- ' इत्यादि- 
पासून “ संनिवेद्य यथान्यायमात्मानमृषये प्रभु: ' पर्यंत सर्वे श्‍लोक गाळले 
आहेत. त्या अयोध्याकांडाचे. संपादक डॉ. प. ल. वैद्य या शलोकांवरच्या 
आपल्या चिकित्सक टिप्पणीत म्हणतात -- “ "७15 108559९९ 15 
10प॥0 ००४ उग ॥॥९ 8०१1801 18९0९18101. ॥0॥९ ॥९९1611९ 
६० एबापाा ॥॥७0९101 15 ९९0६१1१1४७ 805प'१. 718 
( हे श्लोक रामायणाच्या दक्षिणभारतीय पाठातच आढळतात. त्यातील 
वाल्मीकीचा उल्लेख मूर्खपणाचा आहे ). 


१३. रामायण ( निर्णयसागर प्रत ), अयोध्याकांड, ५६, ४, ५, 
१०, १४, १७. 

तेव्हा गंगा-तमसा-संगमाजवळ वाल्मीकीचा आश्रम होता हा 
आमचा सिद्धांत निरपवोद आहे. 


अरस्त्याश्रम -- आता आपण दक्षिणापथातील अगस्त्याश्रमाचे 
स्थान निश्‍चित करू. अगस्त्याचे उत्तर व दक्षिण भारतात अनेक आश्रम 
होते. एक आश्रम उत्तर भारतात गयेजवळ होता. त्याचे वर्णन ' महा- 
भारता 'च्या आरण्यकपर्वात आले आहे." एकदा मेरु पर्वताच्या असूयेने 
विर्यपवत खूप उंच होऊन सूर्यादिकांचा आकाशातील मार्ग रोखू 
छागला. तेव्हा देवांच्या विनंतीवरून अगस्त्य क्रूषी दक्षिणेत येण्यास 
निघाले. ते विन्ध्य पर्वताजवळ येताच तो त्यांच्या पुढे नग्न झाला. तेव्हा 
त्यांनी त्याला म्हटले, “ मी दक्षिणेत जात आहे. मी परत येईपर्यंत 
असाच राहा. '' ते नंतर दक्षिणेतून परत आलेच नाहीत. त्यामुळें विन्ध्य 
पर्वेत तसाच अद्यापि राहिला आहे. ही कथा : महाभारता 'त आली 
आहे." हिचे तात्पये असे की अगस्त्य हा आर्यांची दक्षिण भारतात 
वसाहत करणारा पहिला पुढारी. त्याच्या नंतर अनेक त्ररषी दक्षिणंत 
येऊन त्यांनी गोदावरीच्या तीरी आश्रम स्थापले आणि आर्यसंस्कृतीचा 
दक्षिणेत प्रसार केला. त्यांच्या आश्रमांच्या सभोवार दंडकारण्य पसरले 
होते. पण त्यांच्या आश्रमामुळे तेथील प्रदेशात लोकांची वसती वाढून 
त्याला जनस्थान असे नाव प्राप्त झाले. नंतर दक्षिणेत अनेक राज्ये 
स्थापन झाली. अगस्त्याने विदर्भ देशाची राजकन्या लोपामुद्रा हिच्याशी 
विवाह केला. तिची कथा * महाभारता 'च्या आरण्यकपर्वात आली आहे." 

नंतर अगस्त्य क्रुषी दूर दक्षिणेत गेले. पुर्वीच्या त्रावणकोर संस्था- 
नात अगस्त्यकूट किंवा अगस्त्यमळ नावाची टेकडी आहे. तेथे अगस्त्यांचा 
आश्रम होता अशी परंपरागत समजूत आहे. तेथे अगस्त्य क्रषि अद्यापि 
योगनिद्रेत आहेत असे म्हणतात. याशिवाय दक्षिणेत पांड्य देशात समुद्र- 
तीरी व इतरत्रही अगस्त्याश्रम होते अशा दंतकथा आहेत. पण दक्षिणेतील 


१४. आरण्यक पवं ( भांडारकर इन्स्टिट्यूट आवृत्ती ), ९४, १. 
१५. पूर्वोक्त, १०२, १-१२. 


१६. पूर्वोक्त, ९४, १६-२७; ९५, १-७. 

या सर्व आश्रमांत दंडकारण्यातील गोदावरीजवळचा अगस्त्याश्रम फार 
प्राचीन असून त्याचा ' वाल्मीकिरामायणा 'त तसेच “ रघुवंश ', ' उत्तर- 
रामचरित ' इत्यादि प्राचीन संस्कृत ग्रंथांत उल्लेख आहे. त्याचे स्थान 
निश्‍चित करण्याचा प्रयत्न करावयाचा आहे. 

* रामायणा 'तील वर्णनावरून असे समजते की अगस्त्याचा आश्रम 
विन्ध्य पर्वताच्या दक्षिणेस होता. आपल्या वनवासाची दहा वर्षे दंड- 
कारण्यातील अनेक क्रषींच्या आश्रमांत राहून राम पुन: सुतीक्ष्णाच्या 
आश्रमात परत आला आणि त्यांना म्हणाला, “या अरण्यात अगस्त्य 
क्रषींचा आश्रम आहे असे ऐकतो. त्यांना वंदन करण्याची माझी इच्छा 
आहे. त्यांच्या आश्रमाचा मार्गे मला सांगा. ' तेव्हा सुतीक्ष्ण क्षी 
म्हणाले, “ येथून दक्षिणेस चार योजनांवर अगस्त्याच्या भावाचा आश्रम 
आहे. तेथे तुम्ही जाऊन एक रात्र राहावे आणि नंतर तेथून दक्षिणेस 
एक योजन अंतरावर असलेल्या अगस्त्याश्रमास जावे. '* त्याप्रमाणे 
लक्ष्मण व सीता यांसह राम अगस्त्याश्रमास गेला. तेथे अगस्त्यांना 
भेटून वंदन केल्यावर राम त्यांना म्हणाला, “ भगवन्‌, ज्या ठिकाणी 
विपुल जल आहे आणि सभोवार अरण्य आहे असा प्रदेश मला सांगा. 
त्या ठिकाणी आश्रम करून सुखाने राहण्याची माझी इच्छा आहे. ' तेव्हा 
अगस्त्य क्रषी म्हणाले --“ 

इतो हियोजने तात बहुमूलफलोदक: । 
देशो बहुम॒गः श्रीमान्‌ पळ्चवट्यत्रिथूत: ।। 
तत्र गत्वाश्नरमपदं कृत्वा सोमित्रिणा सह्‌ । 
रमस्व त्व॑ पितुर्वाक्यं यथोक्तमनुपालयन्‌ ॥ 

( येथून दोन योजनांवर विपुल कंदमुळे, फळे व जलाशय असलेला 
आणि हरिणांनी भरलेला असा रमणीय पञ्चवटी नामक प्रख्यात प्रदेश 
आहे. तेथे आश्रम करून लक्ष्मणासह तू पित्राज्ञेचे पालन करीत सुखाने 
राहावे ). 


१७. रामायण, अरण्यकाण्ड, ११, ३७-४१. 
१८. पूर्वोक्त, अरण्यकाण्ड, १३, १२-१४. 

नंतर त्यांनी त्याचा मार्गही रामाला सांगितला. ते म्हणाले, 'हे 
समोर मधूक वृक्षांचे वन दिसते आहे ना ? त्याच्या उत्तरेने वटवृक्षा- 
जवळून तुम्ही जावे. नंतर तुम्हाला पर्वताच्या पायथ्यापासून फार दूर 


नसलेला गोदावरी नदीजवळ सदोदित फुलाफळांनी युक्‍त असा पंचवटी 
प्रदेश लागेल. "१ 


* रामायणा 'त सुतीक्ष्णाच्या आश्रमापासून अगस्त्याश्रमाचे व तेथून 
पंचवटीचे अंतर सांगितले आहे. पण सुतीक्ष्याच्या आश्रमाचेच नक्की ठिकाण 
सांगितले नसल्यामुळे “ रामायणा 'तील वर्णनावरून अगस्त्याश्रमाचे स्थान 
निश्‍चित करता येत नाही. पण येथे भवभूतीच्या ' उत्तररामचरिता 'ची 
आपणांस मदत होते. भवभूति हा विदर्भातील कवी. त्याला दक्षिणेतील 
गोदावरीकाठच्या स्थलांची चांगली माहिती असली पाहिजे. त्याने 
' उत्तररामचरिता 'त अगस्त्याश्रम व पंचवटी यांविषयी बरीच माहिती 
दिली आहे. तिजकडे आता वळू. 

* उत्तररामचरिता 'च्या तिसर्‍या अंकाच्या आरंभी भवभूतीने मुरला 
आणि तमसा या दोन नदीदेवतांचा प्रवेश घातला आहे. संस्कृत नाटय- 

* वाडमयात नदीदेवतांना रंगभूमीवर आणणारा पहिला नाटककार 
भवभूति हाच होय.” त्याच्या पूर्वीच्या कालिदासाने आपल्या 
* शाकुन्तला 'त वनदेवतांनी झाडांच्या खोडातून मनगटापर्यंतचे आपले 
कोमल हात बाहेर काढून कण्वशिष्यांना शकुन्तलेसाठी अलंकार दिल्याचे 
वर्णन घातले होते, पण त्याने त्या वनदेवतांना रंग भूमीवर आणले नव्हते. 
भवभूतीने मात्र ' उत्तररामचरिता 'च्या दुसऱ्या अंकात वासंती या दंड- 
कारणातील वनदेवतेचा प्रवेश घातला आहे, आणि तिसऱया अंकाच्या 
आरंभीच्या विष्कंभकात तमसा आणि मुरला या नदीदेवतांच्या संभाष- 
णात त्याने रामाने केलेल्या सीतात्यागानंतर घडलेल्या घटनांची माहिती 
दिली आहे. तमसा ही उत्तर भारतातील वाल्मीकि-आश्रमाजवळ गंगेला 


१९. “ रामायण', अरण्यकाण्ड, १३, १८-२२. 
२०. जयदेवाने ' प्रसन्नराघव ! 


नाटकाच्या पाचव्या अंकात गंगा, 
यमुना, सरयू, गोदावरी आणि सागर यांच 


चा असाच प्रवेश घातला आहे. 

मिळणारी नदी. तिला गंगेने काही निमित्ताने गोदावरीला भेटण्यासाठी 
दंडकारण्यात येताना आपणाबरोबर आणली आहे, अशी कल्पना भवभूतीने 
केली आहे. सिंहस्थात गंगा गोदावरीला भेटण्यास येते ही सध्याची समजूत 
भवभूतिकालीही प्रचलित असावी. तिजवरून ही कल्पना भवभूतीला 
सुचलेली दिसते. तमसा ही वाल्मीकि-आश्रमाजवळ वाहणारी नदी. 
म्हणून तिला त्या आश्रमात घडलेल्या घटना माहीत आहेत. तसेच ती 
गंगेला मिळणारी नदी असल्याने गंगेला अयोध्येजवळ वाहणाऱ्या सरयू 
नदीकडून अयोध्येतील घटना कळल्या होत्या त्याही तिला माहीत आहेत 
आणि त्यांचा उल्लेख मुरलेशी झालेल्या तिच्या संभाषणात आला आहे. 

. गंगेला सरयूकडून कळते को धर्माच्या विरुद्ध तपश्‍चर्या करणार्‍या 
शूद्रमुनि शम्बूकाला शासन करण्याकरिता राम दण्डकारण्यात जाणार 
आहे. त्या प्रसंगी त्याने पूर्वी जनस्थानातील ज्या ठिकाणी सीतेसह 
सुखाने कालक्रमणा केली त्या ठिकाणांना तो भेट देईल आणि त्यांच्या 
दशंनाने पुर्वस्मृति जागृत होऊन त्याला पुन: पुन: दु:खोद्रेकाने मूर्च्छा येईल 
अशी शंका आल्यामुळे गंगेने आपणाबरोबर रामाला आपल्या स्पर्शाने 
सावध करू शकणाऱ्या सीतेला आणि पातालात तिची जिवलग मैत्रीण 
झालेल्या तमसेलाही आणले आहे. दंडकारण्यात गोदावरीला भेटण्या- 
करिता येण्यात गंगेचा हा हेतु आहे, असे या विष्कभकावरून आपणांस 
कळते. “ तू अशी गडबडीने कोठे चाललीस ?' असे तमसा मुरलेला 
विचारते. तेव्हा ती सांगते की ' मीही त्याच कामाकरिता जात आहे.' 
मुरला ही अगस्त्याश्रमाजवळ वाहणारी नदी. रामाने शिरच्छेद केल्यावर 
शम्बूकाला दिव्य रूप प्राप्त झाले. तेव्हा तो स्वर्गात जाण्यापूर्वी अगस्त्य 
क्रषींना वंदन करण्याकरिता त्यांच्या आश्रमात येतो. त्याच्यामाफेत 
अगस्त्य क्रूषी रामाला संदेश पाठवितात की । आश्रमातील क्रुषी 
तुला भेटण्यास उत्सुक आहेत. लोपामुद्रेनेही तुझ्या स्वागताची सिद्धता 
केली आहे. तेव्हा अयोध्येस परत जाण्यापूर्वी तू आश्रमास भेट द्यावी. ' 

तेव्हा राम अगस्त्यांना भेटण्याकरिता त्यांच्या आश्रमी येतो. त्याचे 
कृश शरीर व म्लान मुख पाहताच लोपामुद्रेला धक्का बसतो. तो 
लोकरच पंचवटीला भेट देईल आणि तेथील पुर्वपरिचित स्थळे पाहताना 


१४ संशोधनमुक्‍्तावलि : सर सहावा 


त्याचे दु:ःब अनावर होऊन त्याला वरचेवर मूर्च्छा येईल, अशी भीती 
वाटून लोपामुद्रा आपल्या आश्रमाजवळ वाहणार्‍या तमसा नदीच्या 
अधिष्ठात्री देवतेमाफंत गोदावरीला निरोप पाठविते की ' रामाय 
मूर्च्छा आल्यास तु आपल्या प्रवाहावरच्या शीतळ आणि सुगंधित 
वायुलह्रींनी त्याला सावध करावे. असा तमसा आणि मुरला या 


नदीदेवतांचा प्रवेश भवभूतीने ' उत्तररामचरिता 'च्या तिसऱया अंकाच्या 
आरंभी घातला आहे. 


या प्रवेशावरून स्पष्ट होते की जसा वाल्मीकीचा आश्रम तमसा- 
तीरी होता तसा अगस्त्याचा आश्रम दंडकारण्यात मुरलातीरी होता 
आणि मुरला ही गोदावरीला मिळणारी नदी होती. ही माहिती 
अगस्त्याश्रमाचे स्थान ठरविण्यास अत्यंत महत्त्वाची आहे. 


मुरला ही नदी सुप्रसिद्ध नाही. ' अमरकोशा'त तिचा उल्टा 

नाही. “ अमरकोशा'चे परिशिष्ट म्हणून रचलेल्या  त्रिकाण्डशेषा 'त 
“ रेवा तु नमंदा प्रोकता मुरला तु मरुन्दला ।! 

अशी पंक्ती आली ,आहे आणि तिजवरून एका टीकाकाराने मुरला हे 
नरमदेचे एक नाव आहे असे म्हटले आहे. पण ते चूक आहे. 'मुरला ठु 
मरुन्दला ' या भागातील * तु हे अव्यय दाखविते कौ त्याचा त्यापूर्वीच्या 
भागाशी काही संबंध नाही. ' त्वन्ताथादि न पूर्वभाक्‌ ' ही अमरकोशाची 
परिभाषा पहा. मुरला आणि मरुन्दला ही दोन्ही एकाच नदीची नावे 
होती, पण ती दोन्ही सारखीच अप्रसिद्ध असल्यामुळे आपणांस त्या 
नदीचे नक्की स्थान माहीत नाही. कालिदासाने “ रघुवंशा 'त (८.५९ 
एका मुरला नदीचा उल्लेख केला आहे," पण ती नदी केरळातील आहे. 
तिचा निर्देश दंडकारण्यातील आश्रमाजवळ येणे शक्‍य नाही. 
१ णव कच ऱ्य 4५0/0600000: 

२१. भिक्षु शीलस्कन्ध यांची ब्रिकाण्डशेषा 'वरील टीका पाहा - 
“रेवा, पूवंगज्ञा, मुरला, मरुन्दळा इति चत्वारि नर्मदाया नद्या: । ' 


२२. मुरलामारुतोद्धृतमगमत्केतक रज: । तद्योधवारबाणाना- 
भयत्नपटवासताम्‌ ।। . रघुवंश, ४, ५५. 

मुरला ही गोदावरीला मिळणारी नदी होती, असे ' उत्तरराम- 
चरिता 'वरून स्पष्ट दिसते. पण अशा नदीचा शोध आतापयंत लागला 
नव्ह्ता. डॉ. बेलवलकरांनी आपल्या ' उत्तररामचरिता 'च्या मराठी 
भाषांतरात ती पंचवटीजवळची नदी असावी असे अनुमान केले आहे. 
पण नाशिकजवळच्या पंचवटीच्या परिसरात त्या नावाची नदी नाही. 
शिवाय ' उत्तररामचरिता 'तील वर्णनावरून ती पंचवटीजवळ वाहत 
नसून पंचवटीपासून काही योजने दूर असलेल्या अगस्त्याश्रमाजवळ वाहत 
होती, हे मागे दाखविले आहे. 

भहमदनगर जिल्ह्याचा विस्तृत नकाशा पाहिल्यावर मुळा नावाची 
एक नदी गोदावरीच्या परिसरात वाहत असलेली मला आढळली. होच 
प्राचीन मुरला असावी. मुळा हे मुरला या नदीनामाचे प्राकृत रूप होय. 


ही मुळा नदी सह्याद्रीच्या पुवे बाजूच्या उतारावर रतनगड 
आणि हरिषचन्द्रगड यांच्यामध्ये उगम पावते. पहिले वीस मैल तिचा 
प्रवाह प्रवरानदीशी समांतर आहे. ती नंतर अहमदनगर जिल्ह्याच्या 
अकोला तालुक्‍यातील कोतूळ जवळून संगमनेर व पारनेर या तालूक्‍्यां- 
मधून राहुरीजवळ पोचते आणि शेवटी प्रवरानदीस संगम गावाजवळ 
मिळते." नंतर प्रवरा गोदावरीस मिळते ते ठिकाण प्रवरासंगम म्हणून 
पवित्र तीर्थ मानले गेले आहे. 


 उत्तररामचरिता 'वरून मुरला नदी ही गोदावरीस मिळणारी 


नदी होती, असे दिसते. कारण लोपामुद्रेचा निरोप ती गोदावरीस 
कळविणार होती. सध्या मात्र मुळा ही गोदावरीस साक्षात्‌ मिळणारी 


नदी नसून ती प्रवरा नदीला मिळते आणि प्रवरा नंतर गोदावरीस 
मिळते. कदाचित्‌ भवभूतीच्या काळी प्रवरेपेक्षा मुरलेला जास्त महत्त्व 
असून प्रवरा-मुरला संगमानंतर झालेल्या नदीला मुरला हेच नाव होते 
असा तके संभवतो. सध्या प्रवरेला जास्त महत्त्व आहे, पण ' महा- 
भारता 'तील अनेक ठिकाणच्या तीर्थांच्या वणंनात प्रवरेचा किवा 
प्रवरासंगमाचा उल्लेख नाही. 


२३. अहमदनगर डिस्ट्रिक्ट गॅझेटीयर, पृ. ७. 


शेक २, 

याच्या उलट मुरलेचा उल्लेख अनेक ठिकाणी येतो. मुरलेच्या 
तीरावरच्या प्रदेशाला मुरल असे नाव होते. राजशेखराने ' काव्यमीमांसे'त 
दक्षिणापथाच्या देशांमध्ये मुरलाचा उल्लेख केला आहे." त्याच्या 
* विद्धशालभंजिके 'त त्रिपुरीच्या युवराजदेवाने राष्ट्रकूट बहिंग अमोघवषं 
याचा पक्ष घेऊल मान्यखेटवर चाल करण्याकरिता पाठविलेल्या सैन्याचे 
अचलूपुराजवळ पयोष्णी ( पुर्णा ) नदीच्या काठी चतुर्थ गोविद याच्या 
मांडलिकाशी झालेल्या घनघोर युद्धाचे वर्णन आहे. त्यामध्ये ' मुरल- 
परिवृढ: कार्मुकप्रौढवाह: ' ( मुरलाधिपती आपल्या धनुष्याने प्रबल झाला 
होता ) असे वर्णन आहे.* त्याच्याही पुर्वी होऊन गेलेल्या दंडीने “ दश- 
कुमारचरिता 'च्या विश्रुतचरित नामक आठव्या उच्छवासात विदर्भा- 
धिपतीचा मुरलेश नामक मांडलिक होता असा उल्लेख केला आहे." 
तेव्हा. निदान ख्रिस्तोत्तर सातव्या ते दहाव्या शतकापर्यंत मुरल नामक 
देश दक्षिण महाराष्ट्रात प्रसिद्ध होता यात संशय नाही. या देशाचे 
नाव मुरला नदीवरून पडले होते हे स्पष्ट आहे. अर्थात त्या काळी 
तिला महत्त्व असून वरदा-मुरला संगमानंतर झालेल्या नदीला मुरला 


असेच नाव त्या काळी असावे असा तक॑ होतो आणि ' उत्तररामचरिता 'तील 
वर्णनावरून त्याला पुष्टी मिळते. अ 


अगस्त्याचा आश्रम प्रवरा-मुळा संगमाजवळेच असावा. म्हणून हा 
प्रदेश प्राचीन काळापासून पवित्र गणण्यात आला आहे. याच 
प्रदेशात नेवासे--जेथे श्रीज्ञानेशवरांनी आपली गीतेवरची भावार्थ" 
दीपिका टीका लिहिलो ते--वसले आहे. ज्ञानेश्‍वर सांगतात की नेवासेची 
पंचक्रोशी पवित्र आहे. ' ब्रह्मपुराणा 'त याचे निवास असे नाव आले आहि 


048... 30022: 


२४. काव्यमीमांसा, पृ. ९३. 
२५. विद्धशालभञ्जिका, ४, १९. 


२६. दशकुमारचरित ( बॉम्बे संस्कृत सीरीज ), पृ. १२८7 


"दावा सभूय मुरलेशं वीरसेनमृषीकेश्वरमेकवीरं कोद्धूणपति कुमारगुप्त 
नासिक्यनाथं च नागपालमुपजपाव: । ! 


वाल्मीकि आणि अगस्त्य यांच्या आध्रमांच्या स्थानांचा शोधे १७ 


कारण येथे शिव व शक्‍ती यांचा निवास होता असे त्यांनी म्हटले आहे.' 
तेथील स्थलमहात्म्यात त्या स्थलनामाची दुसरीच व्य॒त्पत्ती दिली आहे 
त्यात म्हटले आहे की तारकासुराच्या भयाने सर्वे देव तेथे आपले निधी 
घेऊन आले म्हणून त्या स्थलाला निधिवास असे नाव पडले. तेथे मोठ- 
मोठे देव येऊन राहिले म्हणून त्याला महालय असेही म्हण लागले 
ज्ञानेश्‍वरांनी तेथील महालया देवीचा उल्लेख केला आहे.' नेवासे 
येथे अलीकडे केलेल्या उत्खननावरून त्या स्थलाची प्राचीनता प्रागैति- 
हासिक कालापर्यंत मागे गेली आहे.' तेव्हा या प्रदेशात अगस्त्याचा 
आश्रम असल्यास नवल नाही. 

“ रामायणा 'त म्हटले आहे की पंचवटी अगस्त्याश्रमापासून दोन 
योजनांच्या ( १८ मैलांच्या ) अंतरावर होती. सध्याच्या पंचवटीचे प्रवरा- 
मुळा संगमापासून अंतर सुमारे ७५ मैल आहे. ' रामायणा त निदिष्ट 
केलेली स्थलांची अंतरे वस्तुस्थितीशी जुळत नाहीत याचे हे एकच 
उदाहरण नाही. दुसरे उदाहरण. हे कौ रामायणात चित्रकूट पर्वत गंगा- 
यमुना-संगम किवा प्रयाग येथून दहा कोस होता असे म्हटले आहे. पण 
कामताजवळील चित्रकूट टेकडीचे प्रयागपासून अंतर सुमारे ६५ मेल आहे.* 

अगस्त्याश्रमाचा पञ्चवटीच्या स्थलनिर्णयाशीही संबंध आहे. 
रामायणात वणिलेली पंचवटी ही नाशिकजवळची पंचवटी असे सामान्यत: 
मानण्यात येते. पण काहींच्या मते ती गोदावरीच्या उगमाजवळ नसून 


१. ब्रह्मपुराण, अ. १०६, एलो. ५३-- 
शिवशक्त्योथतस्तस्मित्निवासो5$भृत्सनातन: । 
अतो वदन्ति मुनयो निवासपुरमित्यद: ।। 


ऐसें युगीं परी कळीं । आणि महाराष्ट्रमंडळीं । श्रीगोदा- 
वरीचां कूलीं । दक्षिणिलीं ।॥ त्रिभुवनेकपवित्र । अनादि पंचक्रोशक्षेत्र । 
जेथ जगाचें जीवसूत्र । श्रीमहालया असे ।। ' ज्ञानेश्‍वरी, १८, १८०२-३ 
३. 3ि्याप्यीचे काते 1)00-00०॥८ पाडल ४0 0४८०८ 
॥287077/, 0. 2 
४. मिराशी, ' मेघदूतातील रामगिरी अर्थात्‌ रामटेक ', पृ. ७३. 


र 

आंध्र प्रदेशात त्या नदीच्या मुखाजवळ होती. । उत्तररामचरिता 'च्या 
दुसर्‍या अंकातील ३० व्या एलोकातील ---- 
अन्योन्यप्रतिघातसंकुलचलत्कल्लोलकोलाहले लु 
सत्तालास्त इमे गभोरपयस: पुण्या: सरित्सझ्धूमा: ।। 

हे वर्णन गोदावरीच्या उगमापासून फार दुर नसलेल्या पंचवटीजवळच्या 
प्रवाहाला लागू पडत नाही असे काहींचे म्हणणे आहे. पण वस्तुत: ते वर्णन 
पंचवटीजवळच्या गोदावरीचे नसून अगस्त्याश्रमाजवळच्या गोदा-मुरला 
(सध्याची प्रवरा) संगमाचे आहे व तेथे ते योग्यच आहे. एकंदरीत नेवाशा- 
जवळ मुळेच्या काठी अगस्त्याश्रम असल्यास पंचवटी ही नाशकाजवळच 
असणे शक्‍य आहे--गोदावरीच्या मुखाजवळ नव्हे--यात संशय नाही. 

अहमदनगर जिल्ह्यात अकोला येथे प्रवरानदीच्या काठी अगस्त्या- 
श्रम होता अशी आख्यायिका आहे. डॉ. काणे तर सांगतात की अकोल्या- 
पासून एक मेलावर अगस्त्याचे देवालय आहे.' पण त्यांनी त्याला 
पाण दिले नाहो कय. रा गुत्त यांनी अकोल्याच्या प्राची अवयाचे 
सविस्तर वणन आपल्या एका लेखात केले आहे. त्यांनी या आख्यायिकेचा 
उल्लेख केला आहे, पण देवळाचा निदेश केला नाही. त्यामुळे त्याविषयी 
संशय वाटतो. कझेन्सनेही आकोल्याच्या एका मन्दिराचे वर्णन केले आहे. 
पण ते मन्दिर सिद्धेश्वराचे ( शिवाचे ) आहे.' भवभूतीच्या ' उत्तर- 
रामचरिता 'तील वर्णन अकोल्याच्या विरुद्ध आहे. कारण त्यात अगस्त्या- 
शम मुरा ( मुळा ) तीरी होता हे अभिप्रेत आहे, प्रवरातीरी नव्हे. 
त्या पुराव्यावरून तसेच ' दशकुमारचरिता 'सारख्या प्राचीन ग्रंथातील 


मुरलदेशाच्या उल्लेखावरून अगस्त्याश्रम नेवाशापासून जवळच मुळा 
नदीच्या काठी होता असे निष्पन्न होते. 


शि हनक कत कतवा 6 ह 000, 10 12 


१. ए४७०/ ० 79१०१०८87०, ए० 1७, ७. 730. 
, २. 98९९ ५. 5 खप९5 ापटाट “ ग॥९ &101त०11105 


० 810018” 11) 5. 1, 5७. ॥॥. ९., एन. शा (ताय 
प5079 (८0०1276255 पपा), 00. 38-44. 


२. (०18९115, ॥५९१८६०७०] ग'९गण]९$ ० ४९ 79९००17, 
090. 53 (: 


२. नेमिषारण्याच्या स्थानाचा शोध 


वैदिक वाड्मय, महाभारत, रामायण आणि पुराणे यांमध्ये नैमिषा- 
रण्याचे अनेक उल्लेख आढळतात. क्ृष्णयजुरवेदाच्या काठकसहितेत (१,०६) 
म्हटले आहे की ' नैमिष्या वै सत्रमासत ' (नेमिषारण्यातल्या लोकांनी 
यज्ञ केला). या अरण्यात राहणार्‍या लोकांना पज्चविश ब्राह्मण (२५,६,४) 
आणि कोौषीतकि ब्राह्मण (२६,५) यांत “ नैमिषीय ' किवा ' नेमिष्य ' 
म्हटले आहे. शांखायन ब्राह्मणामध्येही नैमिषारण्यात एक मोठा यज्ञ 
झाल्याचा उल्लेख आहे. ' महाभारता 'ला हल्लीचे स्वरूप नैमिषारण्यातच 
प्राप्त झाले. खालील उतारा पाहा- 
लोमहर्षेणपुत्र उग्रश्रवाः सोतिः पौराणिको नेमिषारण्ये शोनकस्य 
कुलपते्द्दादशवाषिके सत्रे 
सुखासीनानभ्यगच्छद ब्रह्मर्षीन्‌ संशितब्रतान्‌ । 
विनयावनतो भूत्वा कदाचित्सृतनन्दन: ।। 
तमाश्रममन्‌प्राप्तं नेमिषारण्यवासिनाम्‌ । 
चित्रा: भ्रोतु कथास्तत्र परिवब्रुस्तपस्विन; ।। 


यामध्ये लोकह्षेणाचा पुत्न उग्रश्रवा हा नेमिषारण्यात चाललेल्या शोनक- 


मुनीच्या द्वादशवाषिक यज्ञात गेला होता. तेथे त्याने ' महाभारता 'च्या 
कथा त्रद्षषींना सांगितल्या असे म्हटले आहे. 


रामाचा अश्वमेध यज्ञ गोमती नदीच्या तीरी नेमिषारण्यात झाला 
होता असे ' वाल्मीकिरामायणा 'त (उत्तरकांड, ९१, ८-९ : १५) म्हटले 
आहे-- 
स तेषां हिजमुख्यानां वाक्यमद्भ्‌तदर्शनम्‌ । 
अश्वमेधाभितं श्रृत्वा भूशं प्रीतो$भवत्तदा ।॥। 


१९ 

विज्ञाय कम तत्तेषां रामो लक्ष्मणमब्रवीत्‌ । 
4 र्य 


त्थेव तालावचरास्तथेव नटनंतंका: । 
यज्ञेवाटश्च सुमहान्‌ गोमत्या नंमिषे वने ।। 


यामध्ये रामाच्या अश्वमेधप्रसंगी नटनर्तकादि कलाकार गोमती नदीच्या 
काठी असलेल्या नैमिषारण्यात जमले होते, असे वर्णन आहे. त्यावरून ते 
अरण्य गोमती नदीच्या काठी होते ही महत्त्वाची माहिती मिळते. 


पुराणांत तर नैमिषारण्याचा अनेकदा उल्लेख येतो. त्या अरण्या- 

मध्ये सूताने शोनक क्रषीला अनेक आख्याने सांगितल्याचे वर्णन आहे. 

(उत्तरकांड, ७७-७९) * पद्मपुराणा'त म्हटले आहे की नारद त्या 

अरण्यात आल्यावर त्यांचे क्रषींनी मोठे स्वागत केले. तसेच त्या अरण्यात 
द्वादशवार्षिक यज्ञ झाल्याचाही उल्लेख त्या पुराणात आला आहे. 


नेमिषारण्य फार पवित्र गणले जात असे. त्यात अनेक तीर्थे आहेत 
असे “ महाभारता 'त (आरण्यकपर्व, ३, ३) म्हटले आहे. तसेच त्यामध्यं 
धर्मचक्राची नेमी (धाव) मोडून पडल्यामुळे त्याला * नैमिष ' नाव प्राप्त 


झाले अशी त्या स्थलनामाची व्युत्पत्तीही दिली आहे. ही व्युत्पत्ती अर्थातच 
काल्पनिक आहे. 


याप्रमाणे नैमिषारण्याचे उल्लेख अनेक ठिकाणी आले असले तरी 
त्याचे नक्की ठिकाण कोठे होते याविषयी फारच थोडे उल्लेख सापडतात. 
* रामायणा 'तील निदेश वर दिला आहेत्यावरून ते गोमती-तीरी होते 
असे कळते. ' ब्रह्माण्डपुराणा 'तही (१, २, ९) असाच उल्लेख आहे. पण 
डॉ. काणे यांनी म्हटले आहे की वायुपुराणात नैमिषारण्याच्या स्थाना- 
विषयी भिन्न भिन्न विधाने आहेत. एके ठिकाणी (१, १४-१५ ) म्हटले 
आहे की महषींचे नैमिषारण्यांतील सत्न हे कुरक्षेत्रात दषद्दती नदीच्या 
काठी होते तर दुमर्‍या ठिकाणी ते गोमतीच्या काठी होते असे म्हटले आहे. 
या दोन विधांनाचा समन्वय करण्याकरिता डॉ. काणे यांनी असा उपाय 
सुचविला आहे की वास्तविक ते सत्र दृषद्दतीच्या काठीच झाले होते, 

पण दृषद्दतीच्या आसमंतात गाईची खिल्लारे असल्याने तिला गोमती 
असेही नाव होते. डॉ. काणे यांचे हे मत मान्य केल्यास नैमिषारण्य 
वास्तविक दृषद्दतीच्या तीरी होते की गोमतीच्या हा प्रश्‍न उत्पन्न होतो. 
वाराणसीच्या ' पुराण ' या नियतकालिकाचे संपादक श्री. आनन्दस्वरूप 
गुप्ता यांनी हा प्रश्‍न समाधानकारक रीतीने सोडविला आहे. ते म्हणतात, 
“ हे दोन यज्ञ भिन्न होते. गोमतीच्या तीरी नैमिषारण्यात झालेला यज्ञ 
( वायुपुराण, २, ७-९ इत्यादि ) पुरूरवा राजाच्या कारकीर्दीतील होता. 
त्या प्रसंगी वायुदेवाने आख्याने सांगितली होती. दृषद्वतीच्या काठचा यज्ञ 
नैमिषारण्यातील नव्हता. तसे वायुपुराणातही वर्णन नाही. तो यज्ञ असीम- 
कृष्ण याच्या कारकीर्दीत झाला होता आणि त्या प्रसंगी लोमहुर्षण सुताने 
आख्याने सांगितली होती. अर्थात्‌ नैमिषारण्य गोमतीतीरी होते हे विधान 
निरपवाद आहे.” 

हे नैमिषारण्य लखनौच्या वायव्य दिशेस ४५ मैलांवरचे आणि 
सीतापूरपासून २० मैलांवरचे गोमती नदीच्या काठचे निमसर होय असे 
म्हणतात. ते पूर्वोत्तर रेल्वेचे स्टेशन आहे. या दोन नावांत सादृश्य आहे 
आणि रामायणातील आणि पुराणांतील नैमिषारण्याच्या वणंनाप्रमाणे ते 
गोमती नदीच्या काठी आहे. म्हणून निमसर हेच नैमिषारण्य होय असे 
सामान्यत: मानले जाते. 


पण नैमिषारण्याच्या या स्थानावर काही आक्षेप संभवतात. ' महा- 

भारता 'च्या आरण्यकपर्वात (८५, २-५) धौम्य क्रषीने त्याचा भारतातील 
पुर्वेकडील तीर्थांमध्ये उल्लेख केला आहे-- 

पुवे प्राची दिशं राजन्रार्जाषगणसेविताम्‌ । 

रम्यां ते कोतंयिष्यासि युधिष्ठिर यथास्मृति ।। 

तस्यां देवरषिजुष्टायां नेमिबं नाम भारत । 

यत्न तीर्थानि देवानां सुपुण्यानि पथक पृथक्‌ ।। 

यत्न सा गोमती पुण्या रम्या देवाषिसेविता । 

यज्ञभूमिश्च देवानां शामित्रं च विवस्वतः ।। 


पुढे धोम्यत्र्षषी म्हणतात त्याच दिशेने गेले असता गयातीथ लागते.--- 

तस्यां गिरिवर; पुण्यो गयो राजषिसत्कृत: । 
शिवं ब्नह्मसरो यत्र सेवितं त्रिवशषिमि: ।। 
र 1.13 


महानदी च तत्रेव तथा गयशिरो$नघ । 
यत्रासी कोत्यंते विप्ररक्षययकरणो वट: ॥ 
यत्र दत्तं पितुम्यो$्रमक्षय्यं भवति प्रभो । 
सा च पुण्यजला यत्र फल्गुनामा महानदी ।॥। 
बहुमूलफला चापि कोशिकी भरतषंभ । 
विश्‍वामित्रो$भ्यगादयत्र ब्राह्मणत्वं तपोधन: । 


यामध्ये धोम्य त्ररषींनी गय नामक पर्वत, गयशिरस्‌ तीर्थ, तेथे केलेल्या 
श्राद्धाचे अक्षय्यत्व, पवित्न फल्गुनदी आणि अक्षय्यवट यांचा निदेश केला 
आहे. ही सवे अद्यापि गयेस आढळतात. तेव्हा नैमिषारण्य भारताच्या 
पुवे भागात गयेपासून थोड्याच अंतरावर होते, असे दिसते. 


* महाभारता 'तील दुसर्‍या एका संदर्भावरूनही नैमिषारण्याचे हे 
स्थान समथित होते. आरण्यकपर्वात (९३, १ इत्यादि ) पांडवांच्या 
तीर्थयात्रेचे वणन आले आहे. वनवासात गेल्यावर ते प्रथम काम्यकवनात 
राहिले. ' महाभारता 'त हे वन मरु देशांमध्ये सरस्वती नदीच्या तीरी होते 
असे म्हटले आहे. कनिंग्ह्यामने काम्यक वन हे कुरुक्षेत्राजवळचे कामोद 
होय असे म्हटले आहे. पण ते बरोबर नाही. काम्यक हे पूर्वीच्या भरतपूर 
संस्थानातील कामन नामक तहसिलीचे मुख्य ठिकाण कामन होय. याला 
कोरीव लेखाचा पुरावा आहे. तेथे सापडलेल्या ख्िस्तोत्तर दहाव्या 
शतकातील एका शिलालेखात त्याचे कास्यक असे नाव आले आहे ( एपि. 
इंडिका, २४, ३३५). तेथून पूर्व दिशेला जात जात पांडव नेमिषारण्याला 
पोचले असे ' महाभारता 'त म्हटले आहे. खालील शलोक पाहा-- 


ते तथा सहिता वोरा वसन्तस्तत्र तत्रह्‌ । 
कमेण प॒थिवीपाल नंमिषारण्यमागता; 1 
ततस्तोर्थेषु पुण्येष्‌ गोमत्या: पाण्डवा नप । 
कृताभिषेका: प्रददुर्गाश्च वित्तं च भारत ।। 

तत्र देवान्‌ पितुन्‌ विप्रांस्तपंयित्वा पुन: पुन: । 
कन्याती्थ$शवतीथे च गवां तोथें च कोरवा; ।। 
वालकोट्यां विषप्रस्थे गिरावुष्य च पाण्डवा: । 
बाहुदायां महीपाल चक्रुः सर्वःमिषेचनम्‌ ॥। 
प्रयागे देवयजने देवानां प॒थिवीपते । 
अष्राप्लृत्य गात्राणि तपश्चातस्थुरत्तमम्‌ ॥ 
गड्धायमुनयोश्च॑व संगमे सत्यसंगरा: । 
विपाप्मानो महात्मानो विप्रेभ्य: प्रददुवसु ।। 
तपस्विजनदरुष्टां च ततो वेदों प्रजापतेः । 
जग्मु: पाण्डुसुता राजत्‌ ब्राह्मणे: सह भारत ।। 
तत्र ते न्यवतन्‌ वोरास्तपश्चातस्थुरुत्तमम्‌ । 
सन्तर्पेयन्तः सततं वन्येन हविषा ह्विजान्‌ ।। 
ततो महोधरं जग्मु्धमंज्ञेनाभिसत्कृतम्‌ । 
राजषिणा पुण्यकुता गयेनानुपमद्युते ।। 
सरो गयशिरो यत्र पुण्या चेव महानदी । 
क्र्षिजुष्ट सुपुण्यं तत्तीथं ब्रह्मसरोत्तमभ्‌ ।॥। 

या उताऱ्यात नेमिषारण्य, प्रयाग आणि गया हीतीर्थे ओळीने 


वणिली आहेत. त्यावरून नैमिषारण्य प्रयाग आणि गया यांच्या दिशेतच 
(अर्थात पूर्वे दिशेत) असून त्यांच्यापासून फार दूर नव्हते असे दिसते. 


* महाभारता 'तील हे दोन्ही उतारे नैमिषारण्याच्या निमसरशी समी- 
करणाच्या विरुद्ध जातात. मागे सांगितल्याप्रमाणे निससर हे लखनौच्या 
वायव्येस ४५ मैलांवर आहे. ते प्रयाग आणि गया यांच्या दिशेत आणि 
त्यांच्या जवळपास नाही. काम्यकवनातून (सध्याच्या कामनहुन) पांडवांना 
तेथे जावयाचे असते तर उत्तर दिशेने जावे लागले असते, ' महाभारता 'त 
सांगितल्याप्रमाणे पुवे दिशेने नव्हे. तेव्हा नेमिषारण्य आणि निमसर 
यांच्यात उच्चारणसाम्य असले तरी ती दोन्ही एकच म्हणता येणार नाहीत. 


' रामायणा 'च्या उत्तरकांडात (सर्ग ९२ इत्यादि) रामाने नेमिषा- 
रण्यात केलेल्या अश्वमेध यज्ञाचे वर्णन आले आहे. रामाने लक्ष्मणाला 

सुग्रीवादिकांना बोलावण्याची व गोमती नदीच्या तीरावर त्यांच्या निवासा- 
करिता अनेक तंबू उभे करण्याची आज्ञा केली. त्याच्या आमंत्रणावरून 
वाल्मीकी क्रषी कुशलवांसह तेथे आले होते. त्यांच्या निवासाकरिता काही 
पणेकुटी उभारल्या होत्या. 
नेमिषे वसतस्तस्य सर्व एव नराधिपा; । 
आनिन्युरुपहारांश्च तान्‌ राम: प्रत्यपुजयत्‌ ॥। 
७ ४: कॅ 
उपकार्या महार्हाश्‍च पा्थिवानां महात्मनाम । 
सानुगानां नरभषेष्ठो ह्यादिदेश महाबल: ।। 
क क 


वतंमाने तथा भूते यज्ञ च परमाद्भृते । 

सशिष्य आजगामाशु वाल्मीकिभंगवानुषिः ।। 
- स दृष्ट्वा दिव्यसंकाशं यज्ञमद्भुतदर्शनम्‌ ।॥। 

एकान्त त्र्षिसंघातश्चकार उटजाञ्शुभान्‌ ॥ 


* रामायणा 'तील या वर्णनावरून रामाचा हा अश्वमेध अयोध्या आणि 
वाल्मीक्याश्रम या दोन्ही स्थलांपासून फार दूर नसलेल्या ठिकाणी नैमिषा- 
रण्यात केला होता असे दिसते. ख्थिस्तोत्तर नवव्या-दहाव्या शतकांत धीरनाग 
कबीने रचलेल्या “ कुन्दमाला ' नामक संस्कृत नाटकात नैमिषारण्याचे असेच 
ठिकाण सांगितले आहे. त्या नाटकाच्या दुसऱ्या अंकात दाखविले आहे 
को रामाचा दूत वाल्मीकीच्या आश्रमात आला आहे. तेव्हा अशी जाहीर 
घोषणा होते की तेथून ( वाल्मीक्याश्रमापासून ) फार दूर नसलेल्या (नैमि- 


षारण्यात) रामाचा अश्वमेध यज्ञ होणार आहे. तेव्हा सर्वांनी अविलंबे- 
करून तेथे जावे. | 


भो भो आश्रमवासिजना: ! शृण्वन्तु भवन्त:-इतो नातिदूरे महाक्रतु- 
का य यज्ञोपकरणानि, सन्निपतिताश्‍च नानादेशाश्रम- 

मुदीक्षमाणो नाद्यापि यज्ञदीक्षां प्रविशति महाराज: । आगतशच वाल्मी- 
कितपोवनवासिनामुपनिमन्त्वणाथ रामदुत: । तस्माच्चैव परिलम्बितव्यम्‌ । 
तीर्थोदकानि समिध: परिपु्णरूपान्‌ 
दर्भाडकुरानविहतान्‌ परिगृह्य सद्य: । 
अग्रे भवन्तु मुनयो मुनिकन्यकाश्च 
कुवंन्तु मज्जूलबलोनुटजाड्धनेषु ।। 

नंतरच्या (तिसर्‍या) अंकात कोमलाद्धी सीता आपल्या लहानग्या 
कुशलवांसह संध्याकाळी यज्ञस्थानाला पोचली आहे, असे समजते. त्यांना 
या प्रवासाकरिता किती दिवस लागले हे तेथे सांगितले नाही, पण एकंदर 
वणंनाचा रोख ध्यानात घेतला तर फार दिवस लागले नसावे. चोथ्या 
अंकातील एका एलोकात म्हटले आहे की, इक्ष्वाकुवंशी राजे राज्यकारभार 
आपल्या पुत्लांवर सोपवून वृद्धापकाळी नैमिषारण्यात जातात.' या सर्वे 
वर्णनावरून नैमिषारण्य हे अयोध्या आणि वाल्मीकीचा आश्रम या दोन्ही 
स्थलांपासून फार दूर नसावे. पण वाल्मीकीचा आश्रम कोठे होता ? 
मागील लेखात आम्ही सिद्ध. केले आहे कौ, तो प्रयागच्या आग्नेयेस 
१८ मैलांवर गंगा आणि दक्षिण तमसा ( सध्याच्या तोन्स) नदीच्या 
संगमाजवळ होता. नैमिषारण्य तेथून थेट उत्तरेस गोमती नदीच्या 
काठी असावे. हे अंतर सुमारे साठ मैल येईल. अयोध्येपासून त्याचे 
अंतर सुमारे ४० मैल भरेल. हे नंमिषारण्य सध्याच्या उत्तरप्रदेशातील 
सुलतानपुर जिल्ह्यात असावे. नैमिषारण्याचे निमसरशी समीकरण 
स्वीकारल्यास त्याचे वाल्मीक्याश्रमापासून अंतर सरळ रेषेत १६० मल 
होईल. इतके अंतर “ रामायण ' व ' कुन्दमाला * यांतील नैमिषारण्याच्या 
वर्णनास जुळणार नाही. 


१. आनाकमेकधनुषा भुवनं विजित्य 
पुण्येदिवः क्रतुशतेविरचय्य मार्गम्‌ । 
इक्ष्वाकवः सुतनिवेशितराज्यभारा 
नि:श्रेयसाय वनमेतदुपाथयन्ते ।। 
कुन्दमाला, ४, ५. 

नेमिषारण्य वर दाखविल्याप्रमाणे अयोध्येपासून सुमारे ४० मैल 
असल्यास ' कुन्दमाळे 'त वर्णिल्याप्रमाणे इक्ष्वाकुवंशी राजे आपल्या वृद्धा- 
पकाळी तेथे तपश्चर्येकरिता जात असणे, तसेच रामाने तेथे अश्वमेध यज्ञ 
करणे असंभवनीय साही. सुलतानपूर जिल्ह्यात नैमिषारण्याला जुळणारे 
एकादे स्थलनाम आहे काय हे माहीत नाही. वैदिक कालापासून आता- 
पर्यंतचा हजारो वर्षांचा दीघं कालावधी लक्षात घेता तसे स्थलनाम सध्या 
विद्यमान नसल्यास आश्‍चर्य वाटावयास नको. 


वरील विवेचनावरून नैमिषारण्य हे लखनौच्या वायव्येस ४५ मैलां- 


वरचे निमसर नसून ते उत्तरप्रदेशात सुलतानपूर जिल्ह्यात गोमतीनदीच्या 
काठी होते असे दिसून येईल. 


२. मूळ हरिवंशाचचा काल 


पुण्याच्या भांडारकर प्राच्य-विद्या-संशोधन मंडळाने सन १९१९ 
मध्ये 'महाभारता 'ची चिकित्सक आवृत्ति संपादून प्रकाशित करण्याचा 
संकल्प केला आणि अनेक विद्वानांच्या साहाय्याने आणि सुमारे पन्नास वर्षा- 
च्या अविरत परिश्रमाने ते कार्य पुरे केले. ' ह्रिवंशा 'ला “ महाभारता 'चे 
खिल़ पर्व किवा परिशिष्ट पर्वे मानण्यात येते. त्याचीही चिकित्सक आवृत्ति 
प्रकाशित झाल्याशिवाय 'महाभारता'चे संपादन पुरे झाले, असे म्हणता 
यावयाचे नाही. म्हणून ' महाभारता 'चे तिसरे आणि शेवटचे संपादक डॉ. 
प. ल. वैद्य यांनी ' महाभारता 'चे काम पुर्ण केल्यावर ' हरिवंशा 'च्या 
संपादनाचे काम हाती घेतले. त्यांनी आता ते पुरे केले असून “ हरिवंशा 'चा 
पहिला भाग नुकताच प्रसिद्ध केला आहे. त्यात प्रस्तावना, ' हरिवंशा 'ची 
चिकित्सक आवृत्ति आणि टिप्पण्या अन्तर्भूत आहेत. दुसर्‍या भागात प्रक्षिप्त 
उतारे यावयाचे असून तो भाग अद्यापि प्रकाशित झाला नाही. 


' ह्रिवंशा 'च्या या चिकित्सक आवृत्तीकरिता डॉ. वैद्य यांनी त्या 
ग्रंथाच्या चार छापील आवृत्त्या आणि भारताच्या भिन्न भिन्न प्रदेशांतून 
मिळवलेली आठ लिपींत लिहिलेली ३६ हस्तलिखिते यांचा उपयोग केला 
आहे. 'हरिवंशा'चा मूळ पाठ ठरविण्याकरिता खालील अत्यंत प्राचीन अशा 
हस्तलिखितांचा फार उपयोग झाला. ( १ ) शारदा लिपीत भूजंपत्नावर 
लिहिलेले सुमारे पाचशे वर्षांपूर्वीचे हस्तलिखित. यातील पाठ उत्तर भार- 
तात प्रचलित असावे. ( २ ) नेपाळमध्ये मिळालेले नेवारी लिपीत ताड- 
पत्र्यांवर लिहिलेले हस्तलिखित. हे सुमारे अकराव्या शतकातील असावे. 
यातील पाठ भारताच्या ईशान्य भागात प्रचलित असावे. (२ ) केरळमध्ये 
मलायलम लिपीत लिहिलेली ताडपत्तांवरील तीन हस्तलिखिते. यातील 
पाठ दक्षिण भारतात प्रचलित असावे. 

शट संशोधनमुक्‍तावलि : सर सहावा 


हिंदुस्थानच्या भिन्न भिन्न भागांतून मिळविलेल्या ह्या हस्तलिखितां- 
तील हरिवंशाच्या पाठात आश्‍चर्यकारक साम्य असून त्यात ते खिल पवे 
सर्वात लहान आकाराचे आढळते. म्हणून डॉ. वैद्यांनी आपली चिकित्सक 
आवृत्ति मुख्यतः त्या हस्तलिखितांवर आधारली आहे. उपोदुबलक प्रमाण 
म्हणून क्षेमेंद्राच्या * भारतमञ्जरी 'चा उपयोग केला आहे. क्षेमेन्द्र हा 
काश्मीरी कवि अकराव्या शतकाच्या पूर्वार्धात होऊन गेला. त्याने आपल्या 
“* भारतमंजरी 'त “.हरिवंशा 'सह ' महाभारता 'ची संक्षिप्त आवृत्ति दिली 
आहे. त्यावरून त्याच्या काळी * हरिवंशा 'चा कोणता भाग प्रचलित होता 
याचे अनुमान करता येते. विशेष उल्लेखनीय गोष्ट ही की वरील प्राचीनतम 
हस्तलिखितांत आणि ' भारतमंजरी 'त : हरिवंशा 'च्या विस्तारासंबंधी 
एकवाक्यता आहे. कालाच्या ओघात ' हरिवंशा 'त अनेक आख्याने वगैरे 
प्रक्षिप्त केली गेली. ती जशी वरील हस्तलिखितांत आढळत नाहीत तशीच 
ती ' भारतमंजरीत 'ही संक्षेपिळेली दिसत नाहीत. 


डॉ. वैद्यांची ही चिकित्सक आवृत्ति हरिवंशाच्या छापील आवृत्त्यां- 
पेक्षा पुष्कळच लहान आहे. छापील आवृत्तीत ३१८ अध्याय आणि १८००० 
शलोक आहेत, तर चिकित्सक आवृत्तीत ११८ अध्याय व फक्त ६०५३ 
श्लोक आहेत. म्हणजे चिकित्सक आवृत्ति छापील आवृत्तीच्या सुमारे 
एकतृतीयांश आहे. मूळचे हरिवंश यापेक्षाही लहान असून त्यात चिकित्सक 
आवृत्तीतील पहिले ९८ अध्यायच असावे असा डॉ. वैद्यांचा तर्क आहे. 
पण पुढील २० अध्यायांस पूर्वोक्त प्राचीनतम हस्तलिखितांचा आधार 
असल्यामुळे त्यांनी ते चिकित्सक आवृत्तीत घेतले आहेत. 

या मूळ हरिवंशात वेळोवेळी भर पडून कालाच्या ओघात त्याला 


सध्याचे विस्तृत स्वरूप प्राप्त झाले. या प्रक्षेपांचे स्वरूप खालील एलोकात 
सांगितले आहे-- 


संग्रामशच विवाहशच स्तुृतिदेववरादिकम्‌ । 
प्रक्षेपकारणान्याहु: पञ्चमं च फलश्रृतिः ॥ 
(युद्धाची जाणि विवाहाची वर्णने, देवादिकांची स्तुती, त्यांनी दिलेले वर 
आणि त्यामुळे झालेले अनर्थ आणि ग्रंथाच्या पठणाची आणि श्रवणाची 

फलश्रुती या पाच कारणांनी मुख्यत्वेकरून ग्रंथात प्रक्षेप घातले जातात.) 
डॉ. वैद्यांनी अशा काही प्रक्षेपांची चर्चा प्रस्तावनेत केली आहे. 

चिकित्सक आवृत्तीतील ' हरिवंश पर्व ' ख्थिस्तोत्तर ४००च्या सुमारास 
लिहिले गेले असावे, असे डॉ. वैद्यांनी एके ठिकाणी म्हटले आहे (प्रस्तावना, 
पृ. १५ ), तर इतरच हा काल सुसारे सन ३०० असा दिला आहे 
( प्रस्तावना पृ. ३९ ). त्या वेळी त्याचे पहिले ९८ अध्यायच असावे. नंतर 
सन १०५० पर्यंत त्यात ९९ ते ११८ या अध्यायांची भर पडलेली दिसते. 
त्यातील हा भाग क्षेमेन्द्राच्या ' भारतमंजरी 'त आढळतो. छापील आवृत्ती- 
तील इतर काही भाग सन १०५० नंतर प्रक्षिप्त झाले असावे. हे प्रक्षिप्त 
भाग चिकित्सक आवृत्तीच्या दुसऱ्या भागात दिले जातील. 

मूळ “' हरिवंशा 'च्या या कालाला डॉ. वैद्यांनी प्रस्तुत आवृत्तीत 
प्रमाण दिले नाही. तथापि त्याचे अनुमान करणे शक्‍य आहे. 

इ. स. च्या पाचव्या शतकाच्या मध्यापासून कोरीव लेखातील दान- 
पत्तांत भगवान्‌ व्यासाचे शापाशीर्वादात्मक एलोक दिलेले आढळतात. ते 
“ महाभारता 'तून घेतले होते. सन ५३३-३४ च्या खोह॒ येथील शर्वनाथाच्या 
दानपत्तात * उक्तञ्च महाभारते शतसाहस्ऱ्यां संहितायां परमषिणा पराशर- 
सुतेन वेदव्यासेन । ' असा “ महाभारता 'चा “ एक लक्ष श्लोकांची संहिता ' 
म्हणून उल्लेख आला आहे.' तेव्हा इ. स. च्या पाचव्या शतकापूर्वी ' महा- 
भारता 'ला सध्याचे विशाल रूप प्राप्त झाले असावे. “ हरिवंशा 'प्रमाणे 
* महाभारता 'तही वेळोवेळी अनेक भाग प्रक्षिप्त केले होते. पाचव्या शतकात 
* महाभारता 'ची एलोकसंख्या एक लक्ष किवा त्यासारखी विशाल झाली 
असल्यास त्यात त्यावेळी ' हरिवंशा 'चा अंतर्भाव झाला असला पाहिजे. 
नाही तर या विशाल एलोकसंख्येची उपपत्ती लावता येणार नाही. सध्या 
प्रचलित असलेल्या उत्तरभारतीय आवृत्तीत स्वर्गारोहणपर्वापर्यंत ८४००० 
शलोक आहेत. यात ' हरिवंशा 'च्या उत्तरभारतीय आवृत्तीतील १६००० 


१. फ्लीट, गुप्त इन्स्क्रप्ान्स्‌, पू. १२७. 


> 

श्लोक मिळविले असता लक्ष लोकसंख्या पुरी होते. दक्षिण भारतीय 
आवृत्तीत ही संख्या एक लक्ष वीस हजार होते. भांडारकर मंडळाने 
प्रकाशित केलेल्या चिकित्सक आवृत्तीत सुमारे ७३००० शलोक आहेत. 
“ हरिवंशा च्या चिकित्सक आवृत्तीत ६०७३ शलोक आहेत हे मागे सांगितले 
आहे. या दोन एलोकसंख्यांची बेरीज एक लक्ष होत नाही खरे, तथापि 
* शतसाहतस्री संहिता ' याने पूर्ण लक्ष एलोकसंख्या विवक्षित नसून ' फार 
मोठ्या श्लोकसंख्येचा ग्रंथ ' एवढाच अर्थ अभिप्रेत असावा. अर्थातच ही 
संख्या “ ह्रिवंशा 'शिवाय अशक्य असल्याने त्या काळी म्हणजे इ. स. च्या 
पाचव्या शतकात ' हरिवंश ' प्रचलित असला पाहिजे. तेव्हा तो सुमारे 


इ. स. ३०० किवा ४०० मध्ये रचला असावा असा डॉ. वैद्य यांचा 
तक दिसतो. 


पण हा तकं अनुमानाधिष्ठित आहे. यापेक्षा प्रबळ प्रमाणांवरून 


मूळ “ हरिवंशा 'चा काळ ठरविता आल्यास ते इष्ट होईल. म्हणून तसा ' 


यत्न करू. 


“ हरिवंशा 'मध्ये मुख्यतः भगवान्‌ कृष्णाची वंशावळ व चरित्र आल 
आहे. त्या चरित्रात पारिजातहरण ही एक महत्त्वाची घटना आहे. काम- 


रूपाचा ( सध्याच्या आसामचा ) राजा नरकासुर याने देवमाता अदि"' 


'तीची कुंडले बलात्काराने नेली होती तो परत मिळविण्याकरिता इंद्राने 
प्रार्थना केल्यावरून कृष्णाने सत्यभामेला घेऊन नरकासुराच्या प्राग्ज्योतिषपुर 
राजधानीवर चाल केली आणि नरकासुराला ठार मारून त्याने बंदीत 
टाकलेल्या गन्धर्व व असुर यांच्या कन्यांना बंधमुक्त केले. नंतर स्वर्गात 
जाऊन अदितीला ती कुंडले अर्पण केली, इंद्राच्या उद्यानातील पारिजात 
दक्ष उपटून गरुडावर घातला आणि तो द्वारकेला परत आला अशी हो 
पारिजातहरणाची कथा आहे. कृष्णचरितात तो महत्त्वाची असल्याने 
कृष्णाला त्या कथेच्या वर्णनपर काही अध्यायांच्या पुष्पिकेत ( (/01010110178 


मध्ये ) ' पारिजात ' म्हटले आहे. 
या पारिजातहरणकथेची दोन रूपे ' हरिवंशा 'च्या छापील आवृत्तीत 
उदाहरणार्थ, चित्रशाळेते सन १९३६ मध्ये प्रकाशित केलेल्या आवृत्तीत) 


( 

आढळतात. एक विष्णुपर्वाच्या अध्याय ६४' मध्ये दिले आहे. अध्याय 
६३मध्ये मार्गे सांगितल्याप्रमाणे कृष्णाचे साहाय्य मागण्याकरिता इंद्राचे 
द्वारकेत आगमन, कृष्णाला प्रार्थना, त्याने दिलेल्या गरुडावरून कृष्णाचे 
सत्यभामेसह प्राग्ज्योतिषपुरावर आक्रमण, नरकासुरवध, स्वर्गात जाऊन 
अदितीला कुंडलापंण वगैरे वणिल्यावर खालील एलोक आले आहेत-- 


स ददशश महावीर आक्रोडे वासवस्य ह्‌ । 
दिव्यमर्भ्यचितं देव: पारिजातं महाद्रमम्‌ ।॥। 
नित्यपुष्पधरं दिव्पं पुण्यगन्धमनत्तमम्‌ । 
यमासाद्य जनः सर्वोर्जात स्मरति पोविकोम्‌ ॥ 
उत्पाट्यारोपयामास विष्णुस्तं गरुडोपरि । 
सो5पश्यत्सत्यभामा च दिष्यसप्सरसां गणम्‌ ।॥। 
श्रुत्वा तं देवराजस्तु कमं कृष्णस्य तत्तदा । 
अनुमेने महाबाहुः कृतकर्मे ति चाब्रवीत्‌ ।॥। 


या शएलोकांत कृष्णाने इंद्राच्या उद्यानात सदेव पुष्पित आणि सुगंधी 
असणारा परिजात वृक्ष पाहिला. नंतर तो उपटून त्याने गरुडावर घातला 
आणि तो सत्यभामेसह द्वारकेला आला. नंतर इंद्राला ते समजल्यावर 
“ झाले ते झाले ' असे म्हणून त्याने त्याला संमति दिली. 


परिजातहरणकथेचे हे रूप प्राचीन दिसते. ते चिकित्सक आवृत्तीच्या 
अध्याय ९२ मध्ये (श्लो. ६३-६७ मध्ये) आले आहे. हीच कथा 
महाभारता 'च्या चिकित्सक आवृत्तीच्या द्रोणपर्वात (अध्याय १०, एलो 
२२-२३ मध्ये) आली आहे 
वेनतेयं समारुह्य त्रासयित्वामरावतीम्‌ । 
महेन्द्र भवनाद्वीरः पारिजातमुपानयत्‌ ।। 


* ह्रिवंशा 'च्या छापील आवृत्तीत हरिवंशपवं, विष्णुपवं आणि 
भविष्यपवे असे तीन भाग असून प्रत्येक भागातील अध्याय अलग मोजले 
आहेत. डॉ. वैद्यांच्या चिकित्सक आवृत्तीत या तीन पर्वांचा निद्रेश असला 
तरी अध्याय आरंभापासून एकाच संख्येत दिले आहेत. 

तच्च मषितवान्‌ शक्रो जानंस्तस्य पराक्रमम्‌ । 
राज्ञां चाप्यजितं कडिचत्‌ कृष्णेनेह न शुभ्रुम ॥ 


“ ह्रिवंशा 'ची चिकित्सक आवृत्ती आणि क्षेमेन्द्राची ' भारतमज्जरी ' 
यांत सर्वत्र साम्य आढळते असे मागे म्हटले आहे. ते याही बाबतीत 
आढळते. “ भारतमज्जरी 'तील खालील एलोक ( हरिवंश, एलो. ११२५- 
३६ ) पाहा-- 

ददशे नन्दनोत्तसं सवकामप्रदं सदा । 

पारिजातं सुधाजातमभिजातमिवेश्‍वरम्‌ ।। 

तं दृष्ट्या नयनानन्दबान्धवं माधव: स्वयम्‌ ।। 

समुत्पाट्य जहाराशु तच्चामन्यत वृत्रहा । 

पारिजातहरणकथेचे रूप पूर्वोक्त प्राचीनतम हस्तलिखितांत, “ महा- 

भारता 'च्या चिकित्सक आवृत्तीतील द्रोणपर्वात. व क्षेमेन्द्राच्या  भारत- 
मज्जरी 'त आढळत असल्यामुळे तेच प्राचीन होय असे डॉ. वैद्यांनी मानले 
आहे आणि ' हरिवंशा 'च्या आपल्या चिकित्सक आवृत्तीत दिले आहे. 


याहून बरेच निराळे असे दुसरेही पारिजात-हरण कथेचे रूप 
“ हरिवंशा 'च्या छापील आवृत्तीत ( चित्रशाळा प्रत, विष्णुपर्व, अध्याय 
६५-७७ ) आले आहे. त्याकडे आता वळू. 


छ"ण एकदा आपल्या स्व स्त्रीपुतांसह रेवतक ( काठेवाडातील 
गिरनारजवळच्या ) पर्वतावर रुक्मिणीच्या ब्रतोद्यापनाकरिता गेला" 
तेथे तो सभेत रुक्मिणीसह बसला असता देवाधि नारदाने त्याला स्वर्गीय 
पारिजातवृक्षाचे पुष्प दिले. कृष्णाने ते रुक्मिणीला अपेण केले. तेव्हा ती 
अधिकच सुंदर दिसू लागली. नारदाने त्याबद्दल तिचे अभिनंदन करून 
म्हटले, * हे पुष्प एक वर्षानंतर परत देवलोकात जाईल. हे दिव्य पुष्प 
कृष्णाने तुला दिले तेव्हा तू त्याचा दुसरा प्राणच आहेस हे मला समजले. 
तेथे असलेल्या सत्यभामेच्या सेवकांनी हा वृत्तांत आपल्या स्वामिनीला 
निवेदन केला तेव्हा ती मत्सराने कुद्ध होऊन जळफळू लागली. कृष्णाला 
ते समजताच तो त्वरेने तिच्या महालात गेला. नाना प्रकारे तिची समजूत 
चाढण्याचा त्याने प्रयत्न केला. पण ती त्याला टाकून बोलली. तेव्हा कृष्ण 

झ्हणाला, ' नारदाने दिलेले पारिजातपुष्प मी रुक्मिणीला दिले खरे. या 
माझ्या अपराधाची क्षमा कर.' 


पारिजातकपुष्पाणि यदिच्छस्यतिकोपने । 

तदा दातास्मि सुभोणि सत्यमेतत्‌ न्रवीमि तम्‌ । 
स्वर्गास्पदादानयित्वा पारिजातं द्रमेश्‍्वरम्‌ । 
गृहे ते स्थापंयिष्यामि यावत्कालं त्वमिच्छसि ।॥। 


( तुला जर पारिजाताची पुष्पे पाहिजे असतील तर मी तो वृक्षच 
स्वर्गातून आणून तुझ्या घरी लावतो. तुला पाहिजे तितका काळ तो तुझ्या 
येथे राहील.) 

नंतर कृष्णाने नारदाला बोलावून त्याची पुजा केली. तेव्हा नारदाने 
सांगितले की । कश्यपाने अदितीच्या अलंकाराकरिता आणि गीतनृत्यादि 
मनोरंजनार्थ पारिजातवृक्षालळा निर्माण केले. अदितीने पुण्यप्राप्तीकरिता 
मला त्याचे दान केले आणि नंतर त्याचे मूल्य देऊन तो परत घेतला. तसेच 
इंद्राणी, चन्द्रपत्नी रोहिणी, कुबेरपत्नी क्रद्धि यांनीही केले. ' नंतर नारद 
स्वर्गात जाऊ लागला तेव्हा कृष्णाने इंद्राला संदेश पाठवला की '* माझ्या 
पत्त्या पारिजाताचे दान करू इच्छितात. तेव्हा तो वृक्ष द्वारकेला पाठवा. ' 
तेव्हा नारद म्हणाला, “ कृष्णा, इंद्र तो वृक्ष देणार नाही. समुद्रमन्थनाच्या 
प्रसंगी तो वृक्ष बाहेर आला. भगवान्‌ शंकराने इंद्राच्या प्रार्थनेवरून 
शचीकरिता तो त्याला दिला. शंकर, पार्वती आणि मी याशिवाय कोणीही 
त्या उद्यानात प्रवेश करू शकत नाही. तेव्हा इंद्र तो वृक्ष तुला देणार 
नाही. ” तेव्हा कृष्ण म्हणाला, “ मी तो वृक्ष सत्यभामेला देण्याची प्रतिज्ञा 
केली आहे. तिचा भंग मी करणार नाही. माझ्या विनंतीवरून इंद्रतोन 
देईल तर मी गदेने त्याच्या वक्षःस्थलावर प्रहार करीन. ” 


नारदाने इंद्राला कृष्णाचा संदेश सांगितला. तेव्हा इंद्र म्हणाला, 
मह्षे, माझा हा प्रतिसंदेश कृष्णाला सांगा, ' आपण पृश्वीचा भार 
हलका करण्याकरिता अवतार घेतला आहे. ते अवतारकृत्य पूर्ण झाल्यावर 
आपण स्वर्गात याल तेव्हा मी तो आपणास देईन. स्वर्गीय रत्ने मनुष्य- 


है ७ 

लोकात क्षुद्र कारणाकरिता नेणे योग्य नाही. ' नारदाने त्याची समजूत 
घालण्याचा पुष्कळ प्रयत्न केला पण इंद्र ऐकेना. तो म्हणाला, ' कृष्णाला 
पलाशपत्राधमपि त्वया$जितो 
न पारिजातस्य तव प्रदास्यति । 


(माझा पराजय केल्याशिवाय पारिजातकाचे अर्धे पानही तुम्हाला मी देणार 
नाही) असे सांगा. नारदाने इंद्राचा संदेश कळविल्यावर कृष्ण म्हणाला, 
“ मी उद्याच इंद्राच्या अमरावतीवर हल्ला करीन. हे इंद्राला कळवा. ' 


नारदाने ते इंद्राला कळविताच इंद्राने बृहस्पतीला बोलावून त्याचा 
सल्ला विचारला. बृहस्पति म्हणाला, “ इंद्रा, आपल्या पुत्लासह कृष्णाशी 
युद्ध कर. मीही या प्रश्‍नाची न्याय्य सोडवणूक व्हावी म्हणून प्रयत्न करतो.' 
नंतर बृहस्पतीने तो वृत्तांत कश्यपाला सांगितला. कश्यपाने भशवान्‌ 
शंकराकडे जाऊन त्यांना प्रसन्न करण्याकरिता प्रदीघ स्तुति केली (विष्णु- 
पर्वे, अध्याय ७२, शलोक २९ ते ६०). तेव्हा शंकर प्रसन्न होऊन म्हणाले, 
* इंद्राने पूर्वी मुनिपत्नीचा अभिलाष केला त्याचे हे फळ. कृष्ण पारिजात 
घेऊन जाईलच. तुम्ही दाक्षायणी (अदिति)सह तिकडे जावे. इंद्र आणि 
कृष्ण यांच्यात पुढे सलोखा होईल. ' 


नंतर कृष्णाने सात्यकीसह गरुडावर बसून इंद्राच्या नंदनवनावर 
स्वारी केली. प्रद्युम्नही त्याच्या मागून गेला. त्या वनातील रक्षकांसमक्ष 
कृष्णाने पारिजात वृक्ष ' उपटून गरुडावर घातला. तितक्यात इंद्राला ही 
बातमी लागून तो आपल्या जयंत पुव्लासह कृष्णावर चालून गेला. नंतर 
त्याचे कृष्णाशी आणि जयंताचे प्र्युम्माशी घनघोर युद्ध झाले. इंद्राचा 
मित्न आणि परशुरामाचा शिष्य प्रवर नामक ब्राह्मण पारिजातक हिस- 
कावून घेऊ लागला तेव्हा सात्यकीने त्याचा प्रतिकार केला. 


इंद्राने आपल्या वज्राने गरुडाचे एक एक पंख तोडण्यास आरंभ 


केला तेव्हा कृष्णाने प्रद्युम्नास द्वारकेस जाऊन दारुक सारथ्यासह आपला 


रथ आणण्यास सांगितले. नंतर कृष्ण त्या रथात बसून पारियात्र पर्वतावर 


"बतारूढ इंद्र होता त्याच्याशी युद्ध करण्याकरिता गेला. प्रद्युम्न आणि 
सात्यकी हेही पारिजाताच्या रक्षणार्थ पारियात्र पर्वतावर गेले, तितक्यात 

संध्याकाळ झाली. म्हणून कृष्णाच्या सूचनेवरून इंद्राने युद्ध थांबवले. मग 
पुष्करक्षेत्राजवळ इंद्र जाऊन राहिला. नंतर तेथे ब्रह्मदेव, कश्यप, अदिति, 
अश्विनीकुमार, आदित्य, रुद्र वर्गरे सवे देव आले. कृष्णही प्रद्युम्न व 
सात्यकि यांसह पारियात्र पर्वतावर राहिला. नंतर कृष्णाने ध्यान करताच 
गंगा तेथे आली. तिच्या जलाने स्नान करून कृष्णाने भगवान्‌ शंकराची 
गंगोदक व बिल्वपत्न यांनी पुजा केली आणि त्याची स्तुति केली ( विष्णु- 
पर्वे, अध्याय ५४, एलो. २२-३४). शंकरांनी प्रसन्न होऊन त्याला वर 
दिला. तेथील भगवान्‌ शंकराच्या देवालयाला “ बिल्वोदकेश्‍वर ' असे नाव 
पडले. त्या रात्री कृष्ण तेथे राहिला. नंतर त्याने पवेताला वर दिला की जे 
कोणी तुझ्यावर चढून माझे दर्शन घेतील त्यांना गोसहस्रदानाचे पुण्य मिळेल. 

नंतर इंद्र व कृष्ण यांचे पुनः तुमुल युद्ध झाले. पुढे ब्रह्मदेवाच्या 
सांगण्यावरून कश्यप व अदिति तेथे आले. त्यांना पाहताच दोघांनीही युद्ध 
थांबवले. नंतर अदितीने म्हटले, ' कृष्णा, तू आता द्वारकेला हा पारिजात 
घेऊन जा. सत्यभामेचे पुण्यक व्रत संपल्यावर तू त्या वृक्षाची नंदनवनात 
पुन: स्थापना करावी. ' 

नंतर कृष्ण, प्रद्युम्न व सात्यकि यांच्यासह, द्वारकेला आला. तेथील 
सर्वे नागरिकांनी त्या अद्भुत वृक्षाला पाहिले. नंतर कृष्णाने त्याची सत्य- 
भामेच्या निवासस्थानी स्थापना केली. पुढे कृष्णाने ध्यान करताच नारद 
क्रषि तेथे आले. सत्यभामेने कृष्णाला त्या वृक्षाला बांधून सुवण, रत्ने 
इत्यादिकांसह नारदाला दान दिले. नंतर हसून नारद म्हणाले, ' मला 
याच्या बदली सवत्स कपिला गाय, कृष्णाजिन, तिळाने भरलेले पात्र व 
सुवण द्या म्हणजे मी कृष्णाला परत देतो.' ' नंतर कृष्णाने पांडव, भीष्मक 
वगैरेंना तेथे बोलावून पारिजाताचे दर्शन करविले आणि एक वर्ष संपताच 


१. यांच्याही पुढचे या कथेचे रूप पुढीलप्रमाणे आढळते. सत्य- 
भामेला पारिजात वृक्ष दिल्यावर रुक्मिणी रागावली. तेव्हा कृष्णाने तिची 
समजूत घातली की पारिजात वृक्ष सत्यभामेच्या अंगणात असला तरी 
त्याची फुले तुझ्या अंगणात पडतील ! श्रीधरकृत मराठी ' हरिविजय 
अध्याय २६, ओव्या २०६-२०७. 

तो वृक्ष स्वर्गात नेऊन इंद्राला परत केला. यानंतरच्या ७७ व्या अध्यायात 
पुण्यकत्रताचे वर्णन आले आहे. 1 
हरिवंशाच्या छापील आवृत्तीतील पारिजातहरणाचे हे वर्णन अत्यंत 
पाल्हाळाचे असून पुराणांतल्या सारखे आहे. त्याचा उद्देश पारियात्र 
गिरीवरील ( अबूच्या पहाडावरील) बिल्वोदकेश्‍वर देवालय व नंदी आणि 
शेजारचे पुष्करतीर्थ यांचे माहात्म्य वणन करण्याचा दिसतो. ते एखाद्या सध्या 


अज्ञात असलेल्या पुराणातून घेतले असावे, असे डॉ. वैद्यांनी म्हटले आहे. 


पारिजातहरणाच्या या दोन वर्णनांत जमीनअस्मानाचे अंतर आहे. 
चिकित्सक आवृत्तीतील पारिजातहरणाचा वृत्तांत केवळ पाच श्लोकांत 
( अध्याय ९२, एलो. ६३-६७ ) संपला आहे. तो अगदी साध्या नीरस 
पद्धतीने सांगितला आहे. याच्या उलट छापील आवृत्तीतील पारिजात- 
हरणाच्या वृत्तांताने तेरा अध्याय ( विष्णुपवे, अध्याय ६४ ते ७६) 
( ७५१ शलोक ) व्यापले आहेत. त्यात विप्रलंभ शृंगार, वीर, अद्‌भुत 
इत्यादि रसांचा परिपोष झाला आहे. 


पारिजातहरणकथानकाला हे दुसरे रूप केव्हा प्राप्त झाले हे निश्‍चित 
करणारा पुरावा अलीकडे उपलब्ध झाला आहे. तो असा-- 

_ नवव्या शतकातील सुप्रसिद्ध साहित्यशास्त्रज्ञ आनंदवर्धन याने 
आपल्या ' ध्वन्यालोका 'त म्हटले आहे की * कवीने एखादे ऐतिहासिक कथा- 
ह साधत्या काव्याचा तिषय;म्हणून'पसंतःकेऊे',असल्यास त्यातील बाटे 
रसविरोधी प्रसंग गाळून तद्रसपरिपोषक अशा काल्पनिक प्रसंगांची योजना 
करावी. कारण कंवीला आपल्या काव्यामध्ये इतिहास शिकवावयाचा 
नसतो.” याची उदाहरणे म्हणून कालिदासाच्या प्रबंधांचा आणि सर्वसेनाच्या 

न्य व्य त इ, 2, 


य ४..20000 60600 11410 
१. महाराष्ट्रात ज्याला पारिजात म्हणतात तो शेफालिका वृक्ष 
होय. “ स्वप्नवासवदत्ता 'तील (अंक ४) त्याच्या पुष्पगुच्छांचे वर्णन पाहा : 
१ का ( शफालिकागुल्मका: ) कुसुमिता नाम प्रवालान्तरितेरिव मौकतिकल- 
: कुसुम: । 

_ २. “' इतिवृत्तवशायातां कथज्ञििद्रसाननुगुणां स्थिति त्यक्‍्त्वा पुन र- 
त्पक्ष्या धेय: यथा कालिदासप्रबन्धेष । यथा च 
सर्वेसेनविरचिते हरिविजये । '--ध्वन्यालोक, तृतीयोद्योत. 

“ हुरिविजया 'चा निर्देश आनंदवर्धनाने केला आहे. “ ह्रिविजया 'त वणिलेले 
मूळ ऐतिहासिक कथानक कोणते आणि त्यात सवसेनाने कोणते बदल केले हे 
आनंदवर्धनाने सांगितले नाही, पण “ ध्वन्यालोका'चा टीकाकार अभिनवगुप्त 
याने ती माहिती खालील शब्दांत दिली आहे. तो म्हणतो ' ह्रिविजयातील 
पारिजातहरणादि प्रसंग पत्नीच्या अनुनयाकरिता घातलेले दिसतात, पण 
इतिहासावरून तसे दिसत नाही.'' अभिनवगुप्ताचे हे विधान फार महत्त्वाचे 
आहे. त्यावरून सर्वसेनाच्या 'ह्‌रिविजया'चे कथानक कृष्णाने इंद्रावर स्वारी 
करून पारिजातवृक्ष पृथ्वीवर आणला त्या प्रसंगाविषयी असून कृष्णाने ते 
कृत्य पत्नीच्या अनुनयाकरिता केले होते ही माहिती मिळते. कृष्णाची ही 
पत्नी सत्यभामा होय, यात संशय नाही. आनंदवर्धनाने ' हुरिविजया 'तील 
काही प्राकृत गाथा उद्धृत केल्या आहेत. त्यावरून माहाराष्ट्री प्राकृतातील 
त्या काव्याविषयी बरीच माहिती मिळते. धाराधिपति भोज ( इ. स. च्या 
अकराव्या शतकाचा पूर्वार्ध) यानेही ' हुरिविजया 'तून काही गाथा आपल्या 
* सरस्वतीकण्ठाभरणा 'त- व ' शृंगारप्रकाशा 'त घेतल्या आहेत. त्यांपैकी 
खालील गाथा या संबंधात महत्त्वाची आहे.* * 
सुरकुसुमेहि कलुसिअं जइ तेहि चिअ पुणो पसाएमि तुमं । 
तो पेम्मस्स किसोअरि अवराहस्स अ ण मे कअं अणरूपं ॥ 
(सुरकुसुम: कलुषितां यदि तेरेव पुन: प्रसादयामि त्वाम्‌ । 
तत: प्रेम्ण; कृशोदरि अपराधस्य च न मे कृतमनुरूपम्‌ ।।) 


भोजाने या गाथेचा संदर्भ दिला नाही. तथापि तिच्या अर्थाकडे लक्ष 
देता ती कृष्णाने सत्यभामेस उद्देशून म्हटली होती आणि ' ह्रिविजया "तून 
घेतली होती हे उघड आहे. कृष्ण सत्यभामेस म्हणतो, ' हे कृशोदरी 
सत्यभामे; मी रुक्‍्मिणीला पारिजातपुष्पे दिळी म्हणून तू रागावलीस. 
आता तुला प्रसन्न करण्याकरिता मी तीच पुष्पे तुला आणून दिली तर ते 
माझे कृत्य तुझ्या प्रेमाला आणि माझ्या अपराधाला साजेसे होणार 


१. हरिविजये कान्तानुनयाद्भत्वेन पारिजातहरणादि निरूपितमिति- 
हासेष्वदृष्टमपि ।- ध्वन्यालोकलोचन, तृतीयोद्योत. 
२. सरस्वतीकण्ठाभरण (निर्णयसागर प्रत, १९२५), पृ. ५६७. 

नाही. * म्हणून मी पारिजात दृक्षच तुझ्या अंगणात लावतो, असा कृष्णाचा 
अभिप्राय दिसतो. 


सर्वसेनाचे ' हरिविजय ' काव्य सध्या उपलब्ध नाही. तथापि आनंद- 
वर्धन, भोज, अभिनवगुप्त, हेमचंद्र वगैरेंनी त्यातील अनेक गाथा आपल्या 
अलंकारविषयक ग्रंथांत उद्धत केल्या आहेत किंवा त्यात वणिलेल्या 


विषयांचा निदेश केला आहे त्यावरून त्या काव्याविषयी खालील माहिती 
मिळते-- 


'ह्रिविजय' हे काव्य आरंभापासून अखेरपर्यंत एकाच स्कन्धक नाम 
छंदात रचले होते. त्याच्या प्रत्येक सर्गाच्या शेवटच्या गाथेत * उत्साह 
शब्द ग्रथित केला होता. त्याचे कथानक सत्यभामेळा प्रसन्न करण्याकरिता 

. इंद्राचा पराजय करून कुष्णाने पारिजातवृक्ष स्वर्गातून पृथ्वीवर आणला 
असे होते. कृष्णाने प्रथम सात्यकीला आपला '* निसृष्टार्थ-दुत (वाटाघाटी- 
करिता संपूर्ण अधिकार दिलेला प्रतिनिधि) म्हणून शिष्टाई करण्याकरिता 
इंद्राकडे पाठविले होते. पण इंद्र त्याचे ऐकेना म्हणून त्याने त्यावर स्वारी 
केली. तंस्कृत महाकाव्यातल्याप्रमाणे 'ह्‌रिविजया'त नगरवर्णन, नायकवर्णेन, 
वसंतक्रतुवणंन, सूर्यास्तवर्णन, वादनवर्णन इत्यादि विषय आले होते. 

या काव्याचा काळ अनिश्‍चित होता. सर्वसेन आनंदवधेनाच्या 
(म्हणजे ख्रिस्तोत्तर नवव्या शतकाच्या ) पुर्वी होऊन गेला हे 'ध्वन्यालोकां- 
ठुन उद्धृत केलेल्या “हरिविजया'तील गाथांवरून स्पष्ट होते, पण त्याच्या 
निश्‍चित माहिती नव्हती. सुमारे पंचवीस वर्षापूर्वी आम्ही 

त्याचा काळ निश्‍चित केला. 
सुप्रसिद्ध संस्कृत कवि दण्डी याचे “ अवन्तिसुन्दरीकथा ' नवमक गद्य- 
काव्य सुमोर चाळीस वर्षांपूर्वी दक्षिणभारतीग्रंथथमालेत प्रसिद्ध झाले. 
तयाच्या आरंभी बाणाच्या ' हर्षचरिता 'तल्याप्रमाणे प्राचीन कवींच्या 


स्तुतिपर काही शलोक आहेत. त्यामध्ये सर्वसेनाविषयी खालील एलोक 
आला आहे-- 


राज्ञा भोसवंसेनेन. , , , .| 
** * ० «> . .विज्यंह्रे:॥ 

या ग्रंथाचे एकच हस्तलिखित प्राप्त झाले आहे व त्याचा पुष्कळ 
भाग किड्यांनी खाऊन टाकल्यामुळे वाचता येत नाही. वरील एलोकाचाही 
बराच भाग त्याच कारणाने नष्ट झाला आहे. तथापि सुदैवाने त्यातील 
अत्यंत महत्त्वाचा भाग अवशिष्ट राहिला आहे. त्यावरून “हरिविजय' काव्य 
सर्वसेननामक राजाने रचले होते ही अन्यत्र दुष्प्राप्यप अशी माहिती मिळते. 
या पद्यमय प्रस्तावनेतील इतर कविप्रशंसापर एलोकांचे निरीक्षण केल्यास 
ते त्या कवींच्या कालक्रमानुसार घातले आहेत असे ध्यानात येते. सर्व- 
. सेनाच्या स्तुतिपर एलोक भासाच्या प्रशंसेनंतर आणि कालिदासाच्या 
स्तुतीच्या पूर्वी आला आहे. त्यावरून सर्वसेन हा भासानंतर आणि कालि- 
दासापूर्वी होऊन गेला असे दिसते. 6 
सुमारे तीस वर्षांपूर्वीपर्यंत सवसेन नामक राजा सर्वस्वी अज्ञात 
होता. सन १९३९ मध्ये विदर्भाच्या अकोला जिल्ह्यातील वाशीम (पूर्वीचे 
वत्सगुल्म) येथे वाकाटकांचा एक ताम्रपट सापडला होता. तो आम्ही 
नंतर एपिग्नाफिया इंडिका (व्हॉ. २६, पृ. १२३९ इत्यादि) मध्ये प्रसिद्ध 
केला आहे. त्यावरून सर्वसेन हा महाप्रतापी वाकाटक सम्राट पहिला 
प्रवरसेन ( सन २७०-३३० ) याचा पुत्न असून वत्सगुल्म शाखेचा 
संस्थापक होता, ही माहिती मिळाली. अजंट्याच्या सोळा नंबरच्या लेण्या- 
तही त्याचे नाव आले होते. पण तो लेख फार खराब झाल्याने त्या 
लेखाचे पुर्वीचे संपादक भाऊ दाजी, भगवानलाल इंद्रजी आणि बुल्हर 
यांना त्याचे नाव वाचता आले नव्हते. तोही लेख आम्ही इतरत्र संपादिला 
असून त्यात सर्वसेनाचे नाव कोठे आले होते हे दाखविले आहे. भारताच्या 
प्राचीन इतिहासात सर्वसेन नावाचा एकच राजा ज्ञात आहे. तो वाकाटक 
वंशातला असून सन ३३० ते ३५५ या कालात होऊन गेला, असे आता 
निश्‍चित झाले आहे. ; 
आनंदवनाच्या ' ध्वन्यालोका 'तील पूर्वोक्त विधानावरून पारिजात- 
हरणाची कथा आरंभी हरिवंशाच्या चिकित्सक आवृत्तीतल्याप्रमाणे अगदी 
साधीसुधी होती असे दिसते. सर्वेसेनाने तिला आपल्या कथानकाचा विषय 
करताना तीत बराच कल्पनेचा मालमसाला घालून सजविले होते. सर्वसेनाचे 
काव्य माहाराष्ट्री प्राकुत मध्ये होते. त्यानंतर अकराव्या शतकापर्यंत 'हरि- 

वंशा'तील पारिजातहरणकथेत काही बदल झाला नव्हता हे त्या काळी 
रघलेल्या क्षेमेन्द्ाच्या “भारतमञ्जरी'वरून स्पष्ट दिसते.' नंतर मात्र कोणा 
कवीने सवसेनाच्या  हरिविजया !तल्यासारखे तिला रूप दिले. कृष्णाने 
पारिजात आणण्याकरिता स्वारी केली ती रुसलेल्या सत्यभामेला प्रसन्न 
करण्याकरिता, असे दाखविण्यात आले. काही ठिकाणी बदलही करण्यात 
आला. ' ह्रिविजया 'त कृष्णाने पारिजात आणण्याकरिता शिष्टाई कर य 
साठी सात्यकीला पाठविले, असे सर्वसेनाने कल्पिले होते तर ' हुरिवंशा 'त 
त्या कथेचे विस्तृत रूप प्रक्षिप्त करणाऱ्या कवीने शिष्टाईची कामगिरी 
नारदावरच सोपविली होती. इतरही काही फेरफार त्याने केले असावे. 
तथापि ' हरिविजया 'वरूनच पारिजातहरणाच्या विस्तृत आणि रसयुक्‍त 
वणेनाची कल्पना त्यांला सुचली असावी हे स्पष्ट आहे. 

सर्वसेनाच्या काळापर्यंत (सन ३३० पर्यंत) “हरिवंशा'तील पारिजात- 
हरणाचे स्वरूप चिकित्सक आवृत्तीतल्याप्रमाणे साधेसुधे होते. त्या काळी 
* महाभारता 'त “ ह्रिवंशा 'चा अंतर्भाव होत होता. हे मागे दाखविले आहे. 
तेव्हा ' महाभारत ' आणि हरिवंश यांना चिकित्सक आवृत्तीतला आकार 
त्यापुर्वी निदान शंभर दीडशे वर्षे अगोदर आला असावा असे अनुमान 
करता येते. तेव्हा मूळ हरिबंशाला चिकित्सक आवृत्तीतील रूप निदान सत 
२०० पुर्वी आले असले पाहिजे. त्या मागे ही मर्यादा किती जाते हे सांगणं 
सध्याच्या परिस्थितीत अशक्य आहे.' 


िअंब्ान 


नश 


क कि क याड पी अमर “२५ 

१. 'भागवतपुराणा'तही (दशमस्कंध, अध्याय ५९, शलोक ३९-४०) 
हेच पारिजातकथेचे साधे रूप आढळते. त्या पुराणाचा काळ सुमारे दहावे 
शतक असा डॉ. विटरनिट्झने मानला आहे. 


१) 
२. कालिदासाच्या * अभिज्ञानशाकुंतला 'चे अनुकरण * पद्मपुराणात 


आणि ' कुमारसंभवा 'चे । शिवपुराणा 'त केलेले आम्ही इतरत्न दाखविले 
आहे. पाहा भं कालिदास, ' ग. ११५ आणि २०३. 


४. * मेघदूता 'तील एकं वादग्रस्त पाठ 


कालिदासाचे 'मेघदूत' काव्य सर्वेपरिचित आहे. त्यातील कथा अशी. 
अलका नगरीत कुबेराचा सेवक यक्ष याने काही प्रमाद केला. तेव्हा कुबेराने 
त्याला “ तुझा महिमा एक वर्षभर नष्ट होईल ' असा शाप दिला. म्हणून 
त्याला अलका नगरी सोडावी लांगली. नंतर तो जेथील जलाशय सीतेच्या 
स्तानामुळे पवित्र ज्ञाळे आहेत अशा रामगिरीच्या आश्रमात येऊन 
राहिला. याप्रमाणे पत्नीवियोगात सुमारे आठ महिने घालविल्यावर वर्षा- 
कालाच्या आरंभी रामगिरीवर आलेल्या मेघाला पाहताच त्याचे वियोग- 
दुःख असह्य झाले. आपल्या प्रेमळ पत्नीचीही अशीच अवस्था झाली 
असावी असे वाटून त्याने त्या मेघालाच आपला दूत करून आपल्या कुश- 
लाची वार्ता आपल्या पत्नीला पाठविण्याचे ठरविले आणि त्याला राम- 
गिरीपासून अलकेचा मार्ग सांगितला. अलकेला पोचल्यावर त्याने त्याला 
आपल्या गृहाची खूण सांगून आपल्या पत्नीला सांगण्याचा संदेश दिला. 
त्यामध्ये तो म्हणतो-- 


शापान्तो मे भुजगशयतादुत्यिते शाडगंपाणी 
मासानन्यान्गमय चतुरो लोचने मीलयित्वा । 
पश्‍्चादावां विरहगुणितं तं तमेवाभिलाषं 
निर्वक्ष्यावः परिणतशरच्चन्त्रिकासु क्षपासु ॥ 


* भगवान्‌ विष्णु आपल्या सर्पशय्येवरून उठतील तेव्हा-अर्थात्‌ कात्तिक 
शुक्ल एकादशीस-माझ्या शापाची समाप्ती होणार आहे. तेव्हा तू राहिलेले 
चार महिने डोळे मिटून दुःख सहन करीत घालव. नंतर आपण शरद 
क्तूतील शुभ्र चांदण्यात पूर्वीच्या विरहाने ज्यांची गोडी वाढली आहे, 
अशा अनेक उपभोगांचे सेवन करू.' 

१ 


४२ संशोधनमुक्‍तावलि : सर सहावा 


कात्तिक शुक्ल एकादशीस यक्षाचा शाप संपणार होता. त्याच्या 
अगोदर चार महिने म्हणजे आषाढ शुक्ल एकादशीस त्याचा हा संदेश 
त्याच्या पत्नीस पोचावयाचा होता. त्या तिथीपूर्वी यक्षाने तो मेघास दिला 
होता, हे उघड आहे. यक्षाला मेघ केव्हा दिसला याचा निर्देश कालिदासाने 
मेघदूताच्या दुसऱ्याच श्लोकात केला आहे. त्यातील एका शब्दाचे दोन 
भिन्न पाठ टीकाकारांनी दिल्यामुळे यक्षाने खरोखरी मेघ केव्हा पाहिला 
याविषयी प्राचीन टीकाकारांत तसेच आधुनिक विद्वानांतही मतभेद उत्पन्न 
झाला आहे. त्या पाठांची चिकित्सा करून यक्षाच्या मेघदर्शनाचा दिवस 
प्रस्तुत लेखात निश्‍चित करावयाचा आहे. ते पाठ असे-- 


(१) तस्मिन्नद्री कतिचिदबलाविप्रयुक्‍त: स कामी 
नीत्वा मासान्‌ कनकवल्य भ्रंशरिक्‍्तप्रकोष्ठ: । 
आषाढस्य प्रथमदिवसे मेघमाश्लिष्टसानुं 
वप्रक्ोडापरिणतगजप्रेक्षणीयं ददर्श । (मेघ. २) 


यात “ आषाढाच्या पहिल्या दिवशी ? अशा अर्थाचा पाठ आहे. 


(२) याच्या उलट * आषाढस्य प्रशमदिवसे ' असा ( आषाढाच्या 


शेवटच्या दिवशी या अर्थाचा) दुसरा पाठ काही टीकाकारांनी दिला किंवा 
चर्चिला आहे. 


पहिला पाठ अत्यंत जुना आहे. ख्थिस्तोत्तर आठव्या शतकाच्या 
प्रथमार्धात होऊन गेलेल्या जिनसेन नामक जैन कवीने रचलेल्या * पार्श्वा- 
भ्युदय ' या संस्कृत काव्यात सबंध : मेघदूता 'चा समस्यापूर्तिरूपाने उपयोग 
केला आहे. त्या काव्याच्या सातव्या एलोकात आषाढस्य प्रथमदिवसे 

मेघमाश्लिष्टसानुम्‌ ' असाच पाट घेऊन समस्यापूर्ती केली आहे. त्यानंतर 


स्थिरदेव, दक्षिणावतं, मल्लिनाथ, पूर्णसरस्वती, भरतमल्लिक इत्यादी 


* झेघदूृता (तील एक वादग्रस्त पोरठ रे 


स्वीकारला आहे. अलीकडे डॉ. सुशील कुमार दे यांनी अनेक हस्तलिखिते 
व आवृत्त्या जमवून “ मेघदूता 'ची चिकित्सक आवृत्ती संपादिली आहे. तीत 
हाच पाठ शुद्ध म्हणून घेतला आहे.' याप्रमाणे बहुमत या पाठालाच 
अनुकूल आहे. 

याच्या उलट '* प्रशमदिवसे ' असा पाठ काही थोड्या टीकाकारांनी 
दिला आहे. त्यांतील सर्वात प्राचीन टीकाकार ख्रिस्तोत्तर दहाव्या किंवा 
अकराव्या शतकात होऊन गेलेला वल्लभदेव हा होय. याने हा पाठ देऊन 
शिवाय ' प्रथमदिवसे ' असा चुकीचा पाठ कसा प्रचलित झाला याविषयी 
अनुमानही केले आहे. तो म्हणतो, ' केचित्तु शकारथकारयोलिपिसारूप्यमोहात्‌ 
प्रथम इत्यूचु:... वर्षाकालस्य प्रस्तुतत्वादादिदिनमित्येतत्त्वतीव विरुद्धम्‌ । ' 
(श आणि थ यांचे साम्य असल्यामुळे काहीनी ' प्रशमदिवसे ' याच्या 
ऐवजी ' प्रथमदिवसे ' असे चुकीने वाचले आहे. आषाढाच्या अखेरीस 
वर्षाकाल असल्यामुळे आषाढाचा पहिला दिवस या अर्थाचा हा पाठ त्याला 
अगदीच विरुद्ध आहे.) यानंतर शाश्‍वत या टीकाकाराने आपल्या “ कवि- 
प्रिया ' नामक टीकेत वल्लभदेवाचा उल्लेख करून हाच पाठ स्वीकारला आहे. 
त्याने ' प्रथमदिवसे' या पाठाचाही उल्लेख केला आहे. अलीकडे म. म. 
कृष्णशास्त्री घुले यांनी मध्यप्रांत संशोधन मंडळाच्या एका सभेत वाचलेल्या 
निबंधात या प्रश्‍नाची सविस्तर चर्चा करून ' प्रशमदिवसे ' हाच पाठ 
खरा असल्याबद्दल आपले मत व्यक्‍त केले होते.' त्यांच्या प्रमाणांचा पुढे 
विचार करू. 

* प्रथमदिवसे ' आणि ' प्रशमदिवसे ' यांच्यापैकी कालिदासाचा पाठ 
कोणता हे ठरविण्यास “मेघदूता 'त दोनच अन्त:प्रमाणे उपलब्ध आहेत आणि 
'त्यांच्याच बळावर दोन्ही पक्षांनी आपापल्या मताचे समर्थन केले आहे. 
ती प्रमाणे अशी-- (१) चोथ्या एलोकात ' प्रत्यासन्ने नभसि दयिता- 
जीवितालम्बनार्थी ' या पादात यक्षाने मेघ पाहिला तेव्हा नभ: म्हणजे 


१. साहित्य अकादमीने प्रसिद्ध केलेली मेघदूताची आवृत्ती. पृष्ठ ४१. 
२. निवडक निबंध, खंड १ ( मध्यप्रान्त संशोधन मंडळ, १९४९ ) 
पृष्ठ १५-२१. 

श्रावणमास जवळ आला होता असे कालिदासाने म्हटले आहे. ' प्रशमदिवसे ' 
या पक्षाचे म्हणणे असे की यावरून यक्षाने मेघ आषाढाच्या शेवटच्या 
दिवशी पाहिला असे स्पष्ट दिसते; कारण त्यानंतर दुसऱ्या दिवशी श्रावण 
महिना सुरू होणार होता. शिवाय श्रावण महिन्यात पावसाळा सुरू होतो 
हे कालिदासाने सांगितले आहे. 

रघुवंशाच्या बाराव्या सर्गातील २९ व्या एलोकात 


न जहार तयोमंध्ये मथिलों लोकशोषण; । 
नभोनभस्ययोवृंष्टिमवग्रह्‌ इवान्तरे ।॥। 

( श्रावण व भाद्रपद या महिन्यांत अवर्षणाने वृष्टीला नाहीसे करावे 
त्याप्रमाणे त्या विराध राक्षसाने राम व लक्ष्मण यांच्यामध्ये असलेल्या 
सीतेचे हरण केळे ) असे कालिदासाने म्हटले आहे. कालिदासाच्वा काळी 
आयाढ हा पावसाळ्याचा महिना नसून ग्रीष्माचा होता हेही कालिदासाने 
रघुवंशातील (३,३) खालील एलोकात सांगितले आहे-- 

तदाननं मृत्सुरभि क्षितीशवरो रहत्युपा प्राय न तृप्तिमाययी । 

करीव सिक्तं पृषतं: पयोमुचां शुचिव्यपाये वनराजिपल्वलम्‌ ॥ 
( जसा एखादा हत्ती आषाढाच्या अखेरीस मेघबिंदूंनी शिंपडलेल्या 
अरण्यातील डबक्याचा वास घेऊन तृप्त होत नाही, त्याप्रमाणे दिलीप 
राजा मृत्तिकाभक्षणाने सुगंधित झालेले आपल्या गरोदर सुदक्षिणा राणीचे 
मुख एकांतात हुंगून तृप्त झाला नाही. ) 

या श्लोकाच्या टीकेत मल्लिनाथाने : शुचिव्यपाये ' याचा अर्थ 
' ग्रीष्मावसाने' ( उन्हाळ्याच्या अखेरीस ) असा दिला आहे. पण 
कालिदासाच्या काळी “ शुचि ! याचा अथे * उन्हाळा ' असा होत नव्हता; 
कारण 'अमरकोशा 'त “ शुचि ' याचा ' आषाढ एवढाच अर्थ दिला आहे. 
* ग्रीष्म! असा दिला नाही. तेव्हा ' प्रत्यासन्ने नभसि ' या कालिदासोक्‍्ती- 
बरून ' आषाढस्य प्रशमदिवसे ! हाच पाठ सर्माथत होतो असे पं. कृष्णशास्त्री 
घुले यांनी म्हटले आहे. 

उसर्‍्या “ प्रथमदिवसे ' या पक्षाला हे प्रमाण आपल्या विरोधी आहे 
असे वाटत नाही. मलिनाथाने या प्रमाणाची सविस्तर चर्चा आपल्या 

टीकेत केली आहे. तो म्हणतो “ केचित्‌“ आषाढस्य प्रथमदिवसे ' इत्यत्र 
“प्रत्यासक्ने नभसि' इति वक्ष्मनाणनभोमासप्रत्यासत्त्यर्थ ' प्रशमदिवसे ' 
इति पाठं कल्पयन्ति तदसंगतम्‌ । प्रथमातिरेके प्रमाणाभावात्‌ । नभो- 
मासस्य प्रत्यासत्त्यर्थमित्युक्‍्तमिति चेत्‌, न । प्रत्यासत्तिमात्रस्य मासप्रत्या- 
सत्त्येव प्रथमदिवसस्या प्युपपत्तेः । अत्यन्तप्रत्यासत्तेरूपयोगाभावेनाविव- 
क्षितत्वात्‌ । विवक्षितत्वे वा स्वपक्षे$पि प्रशमदिवसान्तिमक्षणे मेघदर्शन- 
कल्पनायां प्रमाणाभावेन तदसंभवात्‌ । प्रत्युतास्मत्पक्ष एव कुशलसंदेशस्य 
'भाव्यन्थप्रतीकारस्य पुरत एवानुमानमुकक्‍तं भवतीत्युपयोगसिद्धि: । 
याचा भावाथे असा. मल्लिनाथ म्ह्णतो--“ काही लोक ' आषाढस्य 
प्रथमदिवसे ' असा कालिदासाचा पाठ असावा अशी कल्पना करतात. 
कारण पुढे कालिदासाने ' श्रावण मास जवळ आला असता ' असे म्हटले 
आहे. पण हे बरोबर नाही. कारण श्रावण मास हा आषाढमासालाही 
जवळ आहेच. यक्षाने मेघ पाहिला, त्यानंतर लागलीच श्रावण महिना 
सुरू झाला असा अर्थ कवीला विवक्षित नाही. कारण त्याने :' आषाढ 
महिन्याच्या शेवटच्या दिवसाच्या शेवटच्या क्षणी ' असे काही म्हटले 
नाही. शिवाय “ आषाढस्य प्रथमदिवसे ' असा आमचा पाठ स्वीकारल्यास 
श्रावण महिन्यात मेघदर्शनाने यक्षपत्नीला जो दु:खाचा धक्का बसणार 
होता त्याचा प्रतिकार यक्षाने अगोदरच आषाढ महिन्याच्या आरंभीच 
आपल्या पत्नीला आपण कुशल असल्याचा संदेश मेघामाफंत पाठवून केला 
होता असे अनुमान करणे योग्य होईल. ” 

* मेघदूताती ल कविविवक्षित पाठाबद्दल दोन्ही पक्षांचे म्हणणे वर 
दिले आहे. त्यावरून त्या दोघांनाही ' प्रत्यासक्ने नभसि ' याचा “ श्रावण- 
मास जवळ आला असता ' असा अर्थ मान्य आहे, हे दिसून येईल. पण 
कालिदासाला तो अर्थ विवक्षित नसावा. संस्कृत वाड्मयात विरही जनांची 
अनेक वर्णने आली आहेत. पण त्यात कोठेही श्रावण मास आल्याने त्यांच्या 
विरहदु:खाचा उद्रेक झाल्याचे वर्णन आढळत नाही. पावसाळ्याने त्यांचे 
दुःख असह्य होते असे मात्र सर्वत्र म्हटले आहे. याचे कारणही उघड आहे. 
प्राचीन काळी उद्योगाच्या निमित्ताने लोक परदेशी जात ते पावसाळयाच्या 
आरंभी परत येत. तेव्हा मेघदर्शनाने आपल्या प्रियजनांची आठवण प्रवा- 

शांना तसेच त्यांच्या प्रेयसींनाही होऊन त्यांचे विरहदुःख वाढत असले तर 
त्यात आश्‍चर्य नाही. कालिदासानेही ही कल्पना मेघद्ताच्या ९६ व्या 
श्लोकातील 


“यो वृन्दानि त्वरयति पथि भ्राम्यतां प्रोषितानां 
मन्दरस्निग्धध्वंनिभिरबलावेणिमोक्षोत्सुकानि 11 

या मेघवणंनात केली आहे. तेव्हा ' प्रत्यासन्ने नभसि ! याचा अर्थ ' पावसाळा 
जवळ आला असता ' असा केला पाहिजे. हे कोणाही टीकाकाराच्या किवा 
संशोधकाच्या ध्यानात आले नाही हे आश्‍चर्य आहे. संस्कृतमध्ये ' नभस्‌ 
याचा अर्थ * वर्षाकाल ' असाही होतो. * विश्वकोशातील खालील श्लोक 
पाहा-- 

नभो व्योम्नि नभा मेघे भ्रावणे च पतदग्रहे । 

घ्राणे मृणालसुत्रे च वर्षासु च नभा: स्मृत: ।। 
"त नभस्‌ याचा वर्षाकाल हा अर्थ दिला आहे. हा अर्थ घेतला असता 
तो “ आषाढस्य प्रथमदिवसे ' या पाठाळा ठीक जमतो. कारण आषाढ 
महिन्यातच पावसाळ्याचा आरंभ होत असे. 


प्राचीन काळी वर्षाकालाचे चार महिने गणण्यात येत. या चातु- 
र्मासात बौद्ध भिक्षूंनी बाहेर न हिंडता एखाद्या विहाराचा आश्रय करून तो 
काळ घालवावयाचा असे. याकरिता पर्वेतांत लेणी कोरली असत व त्यांत 
चारी दिशांच्या भिक्षूंना आश्रय मिळे. भगवान्‌ विष्णु आषाढ शुक्‍ल 
एकादशी ( किवा शयनी एकादशी ) पासून कात्तिक शुक्ल एकादशी 
( किवा प्रबोधिनी एकादशी ) पर्यंत शेषशय्येवर निद्रित असतात, या 
समजुतीच्या मुळाशी हीच कल्पना होती कालिदासानेही या कल्पनेचा 
निर्देश “शापान्तो मे भुजगशयना दुत्थरिते शाडूगंपाणौ ! या पादात केला आहे. 

कालिदासाने आषाढाला ग्रीष्माचा महिना मानला नाही. रघुवंशा- 
तील मागे उद्धृत केलेल्या : शुचिव्यपाये ' याचा अर्थ * ग्रीष्म क्र्तु 


केला आहे. ' आषाढाच्या अखेरीस ' हा घुलेशास्त्र्यांनी सुचविलेला अर्थ 
केल्पना इतरत्न कोठे आढळत नाही. 

कालिदासाने क्रतुसंहारात सहा क्र्तूंचे वर्णन केले असले तरी 
सामान्यतः ग्रीष्म, वर्षा व हेमन्त असे चार चार' महिन्यांचे तीनच क्रतू 
मानण्यात येत आणि या तिघांचाच निर्देश प्राचीन कोरीव लेखांत 
आढळतो---या क्र्‌तूंचे दक्षिणेत प्रत्येकी आठ पक्ष आणि प्रत्येक पक्षाचे 
१५ दिवस आणि उत्तरेत चार महिने व प्रत्येक महिन्याचे तीस दिवस 
अशी गणना केली जात असे. खालील उल्लेख पाहा-- 
(अ) दक्षिण भारत--- 
(१) नाशिकच्या लेण्यांतील गोतमीपुत्र सातकर्णीचा लेख-' सवछरे 
१० (--) ८ वासपखे २ दिवसे १. 
(२) नाशिकच्या लेण्यांतील यज्ञसातकर्णीचा लेख-* 
संवछरे सातमे ७ हेमताण परखे ततिये ३. 
(आ) उत्तर भारत- 
(१) कनिष्काचा सारनाथ येथील लेख-' 
सं३हे२३ दि२० (:) २ 
(२) हुविष्काचा मथुरेतील बुद्धमूर्तीवरील लेख-* 
सं ३० (:-) ३गृ१दि.३. 
वर्षाकालाच्या चार महिन्यांचा उल्लेख कालिदासाने “शापान्तो मे 
भुजगशयनादुत्थिते शाडू्गेपाणौ । मासानन्यान्यमय चतुरो लोचने मील- 
यित्वा ' या श्लोकार्धात केला आहे. कात्तिक शुक्ल एकादशीस शाप संपा- 
वयाचा होता. त्याच्या अगोदर चार महिने यक्षाचा संदेश त्याच्या पत्नीला 
पोचावयाचा होता. अर्थातच मेघ आषाढ शुक्ल एकादशीस अलकेस पोच- 
णार होता. तेव्हा यक्षाने रामगिरीवर मेघ आषाढ महिन्याच्या अखेरीस 
(श्रावण महिन्याच्या आरंभाच्या अगोदर एक दिवस) पाहिला असणे 


१. ७७. 17०., ए०. ए॥॥1], ७. 111. 

२. 106., ४०, एप], ७. 941. 

३. ७७. 170., ४०). 111, 5. 173 1. 
“४. िव., ५० 7८22111, 5. 39. 

शक्‍य नाही. म्हणून * प्रत्यासन्ने नभसि ! याचा अर्थ “वर्षा क्ूतू किवा पाव- 
साळा जवळ आला असता असाच केला पाहिजे हे उघड आहे. र 

* शुचि ' याचा ग्रीष्मक्रतू, आणि : नभस्‌ ' याचा वर्षाक्रहितू रा लय 
“अमरकोशात दिले नसले तरी इतर कोशांत दिळे आहेत. ह्या शब्दांचे है 
अर्थ कालिदासकाळी प्रचलित नव्हते असे मानण्यास प्रमाण नाती स्पू 
वंशातील (१२, २९) श्लोकात श्रावण व भाद्रपद महिन्यांतील अवर्षंणाचा 
उल्लेख आहे खरा, पण त्यावरून आषाढ व आश्विन महिन्यांत वृष्य 
होत नसे असे नाही. श्रावण-भाद्रपद महिन्यांतील वृष्टीला पिकांच्या 
दृष्टीने विशेष महत्त्व असल्याने त्या महिन्यांतील अवर्षणाचा कालिदासाने 
मुह्वाम उल्लेख केला आहे इतकेच. 

तेव्हा “ प्रत्यासचे नभसि ! हे प्रमाण * आषाढस्य प्रथमदिवसे या 
पक्षाला मुळीच बाधक नसून उलटे साधकच आहे. कारण या पक्षात मेघ” 
दर्शनापासून कात्तिक शक्कळ एकादशीपर्यंत ४ महिने १० दिवस होतात, 
यांतील १० दिवस रामगिरीपासून अलकेपर्यंतच्या मेघाच्या प्रवासास लाग- 
णारा काळ होय. 

(२) ' प्रत्यासन्ने नभसि ' याचा अर्थ श्रावण मास जवळ आला 
असता ' असा केल्यावर टीकाकारांच्या पुढे एलोक १०७ मधील ' मासा” 
नन्यान्गमय चतुरो लोचने मीलयित्वा ! या निदेशाची उपपत्ती कशी 
लावावयाची हा प्रश्‍न उभा राहिला. आणि त्या पक्षांनी त्याचे उत्तर 
आपापल्या परीने दिले. मल्लिनाथाने आपल्या “ संजीविनी 'टीकेत याची चर्चा 
केली आहे. तो ' आषाढस्य प्रथमदिवसे ' हा पाठ मानणारा आहे, हे माग 
सांगितलेच आहे. तो म्हणतो, “ कथं तहि 'शापान्तो मे भुजगशयनादुत्थिते 
शाडू्गेपाणो ' इत्यादिना भगवत्मरबोधावधिकस्य शापस्य मासचतुष्टयाव- 
शिष्टस्योक्ति: । दशदिवसाधिक्यादिति चेत्स्वपक्षेईप कथं सा विशति- 
दिवसेर्न्युनत्वा दिति. सन्तोष्टव्यम्‌ । तस्मादीषद्दैषम्यमविवक्षितमिति सुष्ठूक्त 
* प्रथमदिवसे ' इति ।? (मल्लिनाथ म्हणतो, आषाढाच्या पहिल्या दिवशी 
मानल्यास एकोक १०७ मधील “माझा शाप 
भगवान्‌ विष्णू सपंशय्येवरून उठतीळ त्यावेळी म्हणजे कात्तिक शुक्‍ल 
एकादशीस संपेल. तेव्हा तू चार महिने वाट पाहा. ” या उक्‍्तीशी तो 


* झेघवृता तील एक वादग्रस्त पाठ ४९ 


पाठ जमत नाही. कारण आषाढ महिन्याच्या आरंभापासून शयनी एका- 
दिशीपर्यंत १० दिवस आणि तेथून पुढे प्रबोधिनी एकादशीपर्यंत चार महिने, 
असे चार महिने १० दिवस होतात. यक्ष तर आपल्या पत्नीला चार 
महिनेच वाट पाहण्यास सांगतो, असा आक्षेप आमच्या ' प्रथमदिवसे ' या 
पाठावर कोणी काढल्यास त्यावर आमचे उत्तर हे की ' प्रशमदिवसे ! 
असा तुमचा पाठ स्वीकारल्यास आषाढ महिन्याच्या अन्तापासून प्रबोधिनी 
एकादशीपर्यंत चार महिने पूण होत नसुन वीस दिवस कमी भरतात. 
आमच्या पक्षाप्रमाणे दिवसांची चूक कमी होत असल्याने .' प्रथमदिवसे ' 
हाच पाठ बरोबर आहे. ) दुसरा एक टीकाकार भरतमल्लिक ह्याने 
आपल्या ' सुबोधा ' टीकेत दुसरीच उपपत्ती सुचविली आहे. त्याने ' प्रथम- 
दिवसे ' हाच पाठ स्वीकारला आहे. ती बंगाली होता. बंगालात सौर 
मासगणना प्रचारात आहे. “ आषाढापासून कात्तिकापर्यंत पाच महिने 
होतात हे कसे ? ' या प्रश्‍नावर त्याचे उत्तर हे की यक्षाने मेघ पाहिला 
तरी त्याने लागलीच मेघाला संदेश दिला नाही. त्याने आषाढ महिना 
दु:खात कसा तरी घालवून श्रावण महिन्यात ( प्रत्यासन्ने नभसि ) यक्षाला 
संदेश सांगितला. भरतमल्लिक याचे हे उत्तर कोणास पटणार नाही. त्याने 
* केचित्तु प्रथं ख्यात, अदिवसे विष्णुदिवसे, शुक्लंकादश्याम्‌ ' असेही दुसरे 
स्पष्टीकरण दिले आहे. पण तेही कोणास पटणार नाही. कारण असा 
शब्दच्छळ कालिदासाच्या काव्यात कोठेही आढळत नाही 

पं. कृष्णशास्त्री घुले यांनी दुसरीच उपपत्ती सुचविली आहे. ते 
म्हणतात, “ मल्लिनाथाने जी मासांची गणना केली आहे ती चास्द्र म्हणजे 
अमान्त मास धरून केली आहे हे उघड आहे. पण मासगणनापद्धती 
अमान्त ही एकच नसून दुसरी सोर म्हणजे पौणिमान्तही पद्धती आहे. 
आणि यक्ष व कालिदास हे दोघेही ओऔदीच्य असल्यामुळे त्यांना तीच 
विवक्षित असली पाहिजे. तेव्हा त्या पद्धतीने विचार केल्यास आषाढाचा 
पहिला दिवस म्हणजे आपल्या कडील ज्येष्ठ वद्य प्रतिपदा होत असल्या- 
मुळे तेथून कात्तिक शुद्ध एकादशीपर्यंत मोजल्यास ४ महिने २६ दिवस 


होतात. म्हणजे २६ दिवस अधिक होतात व आषाढाचा शेवटचा दिवस 
शी“ 

म्हणजे आपल्याकडील आषाढ शुद्ध पौणिमा होत असल्यामुळे तेथून गणना 
केल्यास कात्तिक शुद्ध एकादशीपर्यंत ४ महिन्याला फक्त ४ च दिवस कमी 
होतात. पण मी हे कात्तिक शुक्ल एकादशी म्हणजे प्रबोधैकादशी हाच 
उत्यानदिवस होय हे समजून सांगत आहे. पण खरे पाहिले तर कालिदासा- 
च्या काळी प्रबोधदिन कात्तिकाच्या अन्त्य दिनी होत असल्यास चार 
दिवसांचेही अंतर राहत नाही. अर्थात्‌ या गणनेप्रमाणे “ आषाढस्य 
प्रशमदिवसे ' हाच पाठ ग्राह्य ठरतो. ” 

पं. कृष्णशास्त्री यांच्या लेखातील या उताऱ्यात अनेक विधाने 
चुकीची आहेत. अमान्त आणि पुणिमान्त मासगणनेच्या दोन्ही पद्धती 
चालच होत. पहिली चान्द्र आणि दुसरी सौर असा प्रकार नाही. 
सोरमासगणनापद्धतीत पक्षांना स्थान नाही व कालिदासाच्या कोणत्याही 
ग्रंथात किंबहुना कोणत्याही प्राचीन कोरीव लेखात सौरमासगणनापद्धतीचा 
उल्लेख नाही.' सध्या पुणिमान्त मासगणनापद्धती उत्तर भारतात प्रचलित 
आहे. यक्ष हा उत्तरेतील हिमालय पर्वतावरील अलकेत राहणारा- 
कालिदासही उत्तरेत उज्जयिनीत विक्रमादित्याच्या दरबारी होता. तेव्हा 
त्याने रचलेल्या मेघदूतास पूणिमान्त मासगणनापद्धती अनुसरिली असावी 
या पं. कृष्णशास्त्री यांच्या अनुमानास उत्तर हे की कालिदासाने मेघदूत 
काव्य दक्षिणेतील विदर्भात नागपूरपासून २७ मैलांवर असलेल्या रामगिरी” 
वेर ( सध्याच्या रामटेकावर ) किवा त्याच्या जवळ तीन मैलावर 
असलेल्या नन्दिवर्धन ( सध्याचे नन्दरधन ) या वाकाटकांच्या राजधानीत 
रचले, हे आम्ही इतरत्र सिद्ध केले आहे.' तेव्हा त्याने त्यात विदर्भात त्या 
काळी प्रचलित असलेली मासगणनापद्धती अनुसरिली असावी हे उघड 
आहे. आता आपण त्या काळी विदर्भात कोणती पद्धती प्रचलित होती ते 
पाहू. त्या काळी विदर्भात राज्य करणार्‍या वाकाटक नृपतींचे अनेक लेख 


र १५१ 70 एनी 
१. हे प्रा. प्रबोधचन्द्र सेनगुप्तांनीही मान्य केळे आहे. ते म्हणतात, 
"या]ए९ 110६ 8 ११९६ ८०१९ ३8९7०55 क्षण 00९0000 01 50197 


7101008 10 एताद्राठ ९७12740119 (470127 /7१172 (0701700 
॥०्ध्र४, ७. 271.) 


२. मेघदूतांतील रामगिरी अर्थात रामटेक, पृ. २६-४५. 


* झेघद्वता तील एक वादग्रस्त पाठ ५१ 


सापडले आहेत. त्यांपैकी बहुतेकांत शुकक्‍्लपक्षातील तिथींचे उल्लेख आहेत. 
शुक्लपक्ष हा पूणिमान्त आणि अमान्त या दोन्ही मासगणनापद्धतीत समान 
असल्यामुळे त्या तिथिनिदेशांचा प्रस्तुत प्रश्‍नाच्या उत्तरास उपयोग नाही. 
दोन तिथिनिदेश वद्य पक्षातील आहेत खरे, पण त्यांबरोबर ग्रहण, संक्रान्ति 
इत्यादिकांचा निर्देश नसल्याने त्यांचाही प्रस्तुत प्रश्‍ननिर्णयास काही उप- 
योग होत नाही.' पण वाकाटकांनंतर ज्याचे राज्य विदर्भात झाले त्या 
राष्ट्रकूटवंशी स्वामिराजाच्या नन्दिवधनातून दिलेल्या सन ५७३ च्या 
ताम्रपटातील कालनिर्देाणाचा या बाबतीत उपयोग होतो. त्यात चेत्र महि- 
न्यातील सूयंग्रहणाचा उल्लेख आहे. तो अमान्त मासगणनेस जुळतो हे 
आम्ही इतरत्र दाखविले आहे.' यावरून कालिदासकाळीही विदर्भात 
अमान्तमासगणनापद्धती प्रचलित होती हे सिद्ध होते. तेव्हा ' मेघदुतातील 
कालोल्लेखावरून ' आषाढस्य प्रशमदिवसे ' हाच पाठ ग्राह्य ठरतो हे 
कृष्णशास्त्र्यांचे विधान लटके पडते. 

शिवाय ' प्रशमदिवसे ' हा शब्दप्रयोगही उचित वाटत नाही. ' अन्त ' 
किवा “ शेवट ' या अर्थी “ प्रशम ' या शब्दाचा कालवाचक शब्दाशी 
जोडून प्रयोग कालिदासानेच नव्हे तर कोणाही संस्कृत कवीने केलेला 
आढळत नाही. कालिदास त्याअर्थी ' अन्त ' शब्द योजितो. ' दिनान्ते निहितं 
तेज: ' ( रघु. ४, १ ) इत्यादी प्रयोग पाहा. 


“ मेघदूता 'तील ( एलो. १०७) “ मासानन्यान्‌ गमय चतुरो ' इत्यादी 
चार मासांचा उल्लेख आपण स्वीकारलेल्या  प्रशमदिवसे ' या पाठाला 
जुळावा म्हणून भगवान्‌ विष्णूचा प्रबोधदिन कात्तिक शुक्ल एकादशीस 
न मानता कात्तिकाच्या अन्त्य दिनी मानावा अशी एक कल्पना कृष्ण- 
शास्त्र्यांनी मांडली आहे. पण ती ग्राह्य नाही. भगवान्‌ विष्णू कात्तिक 
शुक्ल एकादशीस सपंशय्येवरून उठतात ही कल्पना अत्यंत प्राचीन आहे. 
आणि म्हणूनच त्या एकादशीचे महत्त्व प्राचीन काळापासुन आजतागायत 


१. वाकाटक नृपति आणि त्यांचा काल, पृ. १०९ 


२. 1780171075 01 1१९ 7९1०॥१॥४-(८॥९०॥ ८7 (७, 
.1, ४०]. 1”, 87111), ७0. 013 

चाळू आहे. कालिदासाच्या काळीही ही एकादशी अत्यंत पवित्ल गणली 
जात असे. वाकाटकांच्या उपल्ध ताम्रपटांपैकी चार ताम्रपट कात्तिक 
शुक्क द्वादशीस ( एकादशीच्या उपोषणाच्या पारणाप्रसंगी ) दिले होते.' 
त्यांपैकी एक तर रामगिरीवर भगवान्‌ रामचतन्द्राच्या पादुकांजवळ दिला 
होता.' ( प्रभावती गुप्तेच्या क्छद्पुर ताम्रपटातील * रामगिरिस्वामिनः 
पादमूलात्‌ ' हा उल्लेख पाहा. ) तेव्हा त्या तिथीचाच उल्लेख मेघदुतात 
आला असला पाहिजे. कात्तिक शुक्ल पौणिमेला प्रबोधन होत असे याला 
यत्किचित्‌ही प्रमाण नाही. वड... 
मेघदुतातील आषाढ महिन्याच्या ह्या उल्लेखावरून काही विद्वानांनी 
कालिदासाचा काल ठरविण्याचा प्रयत्न केला आहे. प्रस्तुत लेख संपविण्या- 
पुर्वी त्याचाही विचार केला पाहिजे. ; 
कलकत्ता विशवविद्यालयाचे गणिताचे प्राध्यापक श्री. प्रबोधचद्र 
सेनगुप्त यांनी कालिदासाच्या ग्रंथातील काही ज्योतिषविषयक उल्लेखांचे 
गणित करून इ. स. चे सहावे शतक हा त्या कवीचा काल ठरविण्याचा 
प्रयत्न केला आहे. त्यांनी पुढे मांडलेल्या प्रमाणांपैकी एक मेघदूतातील 
प्रस्तुत कालोल्लेखविषयक आहे. 


त्यांनी ' आषाढस्य प्रशमदिवसे ' असा पाठ स्वीकारून खालील अतु- 
मान केळे आहे- 


कालिदासाने चान्द्रमास आषाढ याच्या एकादशीस मेघ पहिला. 
त्यानंतर दुसर्‍या दिवशी श्रावण महिना सुरू होणार होता ( ' प्रत्यासन्न 
नभसि ' पाहा). तेव्हा त्या तिथीस संपणारा आषाढ सौर मास असला 
पाहिजे.' त्या दिवशी कालिदासकाळी दक्षिणायनारंभ होत असे व पार्व- 
साळ्यास सुरवात होई. या तीन उल्लेखांचे “या तीत उल्हेांचे गणित केर केले असता हा दिवस 
ह” (80627 अक 


१. वाकाटक नृपति आणि त्यांचा काल, पृ. १०९. 
२. पूर्वोक्त, पृ. २३९. 


डा ३. पर प्रबोधचन्द्र सेनगुप्त या सोरमास-निर्देशाला अतिशय महत्व 
वी द सा १ ढस्य प्रशमदिवसे ' हाच कालिदासाचा पाठ असला 
' असे अनुमान करतात. ते म्हणतात,  ग%९ १89 07 ए्णणली 


[पुढील पानावर] 


* मेघदता 'तील एंक धादग्रस्त पाठ ष्र 


२० जून इ. स. ५४१ हा येतो. म्हणून कालिदास सहाव्या शतकात होऊन 
गेला असावा. 

प्रा. सेनगुप्त यांचे वरील अनुमान भ्रामक.आहे. कालिदास आपल्या 
ग्रंथात कोठेही सौर मासांचा उल्लेख करीत नाही हे मागे सांगितले आहेच. 
तो मेघदुतात, प्रा. सेनगुप्त म्हणतात त्याप्रमाणे, सोर व चान्द्र मासांची 
भेसळ करील हे संभवत नाही. शिवाय कालिदासाचा खरा पाठ 'आषाढस्य 


[मागील पानावरून] 

१. कालिदासाने सौरमासाचा निर्देश केला असल्याने त्याचा काल 

असणे शक्‍य नाही. तो इ. स. ५४१-४६ च्या सुमारास असला पाहिजे 

प्रथमदिवसे ' कसा आहे, आणि ' प्रत्यासत्ने नमसि ! याचा अर्थ ' श्रावण 
मास जवळ आला असताना ' असा नसून ' पावसाळा जवळ आला अस- 
ताना ' असा घेतला पाहिजे हेही मागे दाखविले आहे. त्यामुळे प्रा. सेनगुप्त 
यांच्या या प्रमाणाचा पायाच ढासळून पडला आहे. 

कालिदास आषाढात वर्षाक्रतूचा आरंभ मानीत असे हे मागे दाख- 
विले आहे. ख्िस्तोत्तर सहाव्या शतकाच्या आरंभी होऊन गेलेला वराह" 
मिहिरही आषाढातच वर्षाकालाचा आरंभ सांगतो.' सध्या तो ज्येष्ठ 
महिन्याच्या शुक्लपक्षात होतो. हा फरक गेल्या दीड हजार वर्षांतील 
अयनचलनाने (1076008810 ० 6११1005085) झाला आहे. कालि- 
दास गुप्तकाळात वराहमिहिरापूर्वी सुमारे सवाशे वर्षे होऊन गेला. त्या 
काली वराहामिहिराच्या कालातीलच परिस्थिती असली तर त्यात आश्‍चये 
नाही. तेव्हा कालिदासकाली वर्षाक्रतुचा आरंभ आषाढातच होत असला 
पाहिजे. म्हणून ' आषाढस्य प्रथमदिवसे ! हाच पाठ ग्राह्य आहे. 

* कालिदास * ग्रंथाच्या पिहल्या आवृत्तीत आम्ही ' आषाढस्य प्रथम- 
दिवसे ' हा पाठ ग्राह्य धरून विवेचन केले होते. पण दुसऱया आवृत्तीत 
' प्रशमदिवसे ' हा पाठ स्वीकारला होता. अलीकडे या प्रश्‍नाचा खोल 
विचार केल्यावर आणि उपलब्ध असलेल्या सर्व प्रमाणांचे परीक्षण केल्यावर 
कालिदासाचा मूळचा पाठ ' आषाढस्य प्रथमदिवसे ' हाच होता याविषयी 
संशय राहत नाही. तद्विषयक प्रमाणे प्र स्तुत लेखात मांडली आहेत. 


विक १४४०८१४. ९ ७). /1 ५0, ।......;. 7701 
१. पज्चसिद्धान्तिका-आश्लेषार्धादासीद्यदा निवृत्तिः किलोष्ण* 
किरणस्य । युक्‍तमयनं तदासीत्साम्प्रतमयनं पुनवंसुत: ।। स्त 
२. हा लेख मंडळाच्या १९६ ५-६६ सालाच्या एका सर्भेत 
वाचला होता. तो लिहून झाल्यानंतर धारचे का. कु. लेले आणि शि. की 
ओक यांनी पुष्कळ वर्षांपुर्वी विविधज्ञानविस्तार, पु. ५३ मध्ये लिहिलेल! 
लेख आमच्या वाचनांत आला. त्यांनीही  प्रत्यासचे नभसि ' याचा 
* पावसाळा जवळ आला असता ! असा केल्याचे आढळले त्यांनी ठरविलेला 


कालिदासाचा काळ मात्र आम्हांस मान्य नाही. त्यासंबंधी विवेचन आमच्या 
* कालिदास “ ग्रंथात (द्वितीयाचृत्ती, पृ. २५-२२) पाहावे. 


५. कालप्रियनाथाच्या स्थानाचा शोध 


* नवभारता'च्या जुल १९६८ च्या अंकात तकंतीर्थ पं. लक्ष्मणशास्त्री 
जोशी यांनी माझ्या नुकत्याच प्रसिद्ध झालेल्या “ भवभूति ' गंथावर' 
अभिप्राय देताना म्हटले आहे की “ कालप्रियनाथ म्हणजे काल्पी येथील 
सूर्यदेव या निष्कर्षावरील पुर्वोत्तरपक्ष खूप घासाघासीने मांडला आहे. 
त्यातही मिराशींचा कयास स्वीकरणीय ठरतो. ' भवभूतीच्या जीवन- 
चरित्तात कालप्रियनाथाचे स्वरूप आणि स्थान निश्‍चित करणे याला फार 
महत्त्व आहे. कारण त्याची तीन्ही नाटके कालप्रियनाथाच्याच यात्रेच्या 
प्रसंगी प्रथम रंगभूमीवर आली. हा कालप्रियनाथ म्हणजे उज्जयिनीचा 
महाकाल असे अनेक टीकाकारांनी आणि भवभूतीच्या नाटकांच्या वहुतेक 
सवे संपादकांनी म्हटले होते. उदाहरणार्थ, मालतीमाधवाचा टीकाकार 
व्रिपुरारि म्हणतो, ' कालप्रियनाथस्य महाकालास्पदस्य शम्भोः । ' ज्यांनी 
इतके स्पष्ट विधान केले नाही त्या वीरराघवादि टीकाकारांनीही काल- 
प्रियनाथ म्हणजे शिव असेच मानले होते. उदाहरणार्थ, वीरराघव 
: कालप्रियानाथस्य' असा पाठ घेऊन म्हणतो. । कालप्रियानाथस्य 
कालप्रियानामिकासम्बिकापते: । ' “ कालप्रियनाथस्य ' असा पाठ घेतला 
तरी तोच अर्थ आहे हे त्याने पुढे दाखविले आहे. डॉ. बेलवलकर, डॉ. 
काणे, प्रो. तोडरमल्ल, प्रो. करमरकर यांना कालप्रियनाथ म्हणजे भगवान्‌ 
शंकर हाच अर्थ मान्य आहे. डॉ. बेलवलकर व डॉ. काणे तो उज्जयिनीचा 
महाकाल मानतात, तर प्रो. करमरकर तो पद्मावतीचा सुवण बिन्दु मानतात. 
श्री. मा. व्यं. लेले त्याचे देवालय काल्पी येथे होते असे म्हणत असले तरी 
कालप्रियनाथ म्हणझे शिव हाच अथे त्यांनाही संमत होता. 


१. ( पॉप्युलर प्रकाशन, मुंबई, सन १९६८) 
"५५ 

कालप्रियनाथाचे उल्लेख पुराणांत व कोरीव लेखांत येतात त्यावरून 
ते सूयंदेवाचे नाव असून त्याचे सर्व भारतात प्रसिद्ध असे देवालय उत्तर- 
भारतात यमुनेच्या काठी काल्पी येथे होते, असे दिसते. अद्यापि काल्पीत 
* कालप- देबका टीला नावाचे टेकाड दाखवितात ते त्या देवालयाचे स्थान 
असावे, हे प्रस्तुत लेखकाने नागपुरच्या ' युगवाणी ' मासिकात वीस वर्षापूर्वी 
दाखविले होते. तो लेख नंतर संशोधनमुक्‍तावलि, सर १, प. ९५-१०२ 
वर पुनमुंद्रित झाला आहे. त्या सिद्धांतावर म. म. डॉ. काणे यांनी 
घेतलेल्या आक्षेपाचे परीक्षण ' नवभारता 'च्या डिसेंबर १९६५ च्या अंकात 
केले होते. तो लेख संशोधनमुक्‍तावलि, सर ५, पु. ४८-५५ वर पुनर्मुद्रित 
झाला आहे. त्यातील विधानांची पुनरुक्‍्ति न करता साझ्या सिद्धान्ताला 
उपोद्‌बलक असा आणखी पुरावा माझ्या नजरेस नुकताच आला आहे तो 
पुढे मांडतो-- 

भवभूतीच्या ' मालतीमाधव ' नाटकाची चिकित्सक आवृत्ति डॉ. 
रामकृष्णपंत भांडारकरांनी भारताच्या चारी दिशांतून त्या नाटकाची 
हस्तलिखिते जमवून प्रसिद्ध केली होती. ती आता दुमिळ झाल्यामुळे तिची 
नवी आवृत्ति काढण्याचे काम भांडारकर प्राच्यविद्यासंशोधन मंडळाने 
मजवर सोपविले आहे. त्या आवृत्तीची मुद्रिते तपासताना कालप्रियनाथा- 
संबंधी एका प्राचीन हस्तलिखितांतील महत्त्वाचा उतारा डॉ. भांडारकरांनो 
तळटीपेत दिलेला आढळला. त्याकडे अद्यापि कोणा संपादकाचे किंवा 
संशोधकाचे लक्ष गेलेले आढळले नाही. तो उतारा असा--- 


'मालतीमाधवा'च्या आरंभी प्रस्तावनेत भवभूतीच्या पुर्वेजांविषयी व 
त्याच्या स्वत:च्या विद्वत्तादि गुणांविषयी माहिती दिल्यावर सूत्रधार म्हणतो- 


अतो यदस्माकमपिंतं प्रियसुहृदा तत्रभवता काश्यपेन भवभूतिनाम्ता 
आह्यणन प्रकरणं स्वकृतं मालतीमाधवं नाम तदेव भगवत: कालप्रियनाथस्य 


सकल्जगदेकचक्षुषो विश्वात्मन: सूर्यस्य पुरतो यथाप्रयोगेण प्रख्यापयिठु- 
महमुद्यत: । 


भवभूतीच्या तीन्ही नाटकांत कालप्रियनाथाचा उल्लेख आला असला 
तरी त्यांमध्ये त्याचे वर्णन येत नाही. म्हणून टीकाकारांनी व त्या 


कालप्रियनाथाच्या त्यथांनांचा शोध ७ 


नाटकांच्या सर्वे संपादकांनी कालप्रिय हे शंकराचे नाव मानले होते. पण 
*मालतीमाधवा 'च्या एका हस्तलिखितातील वर दिलेल्या उताऱ्यात 
कालप्रियनाथाला भगवान सूर्य असे स्पष्ट म्हटले असून तो विश्वात्मा 
आणि सर्व जगताचा एकच एक डोळा आहे असे त्याचे वर्णन केले आहे, 
त्यावरून निदान त्या हस्तलिखिताच्या काळी कालप्रियनाथ म्हणजे सूर्यदेव 
अशी समजूत प्रचलित होती यात संशय नाही. इतर हस्तलिखितांत इतके 
स्पष्ट विधान नसले तरी त्याच्या विरुद्धही काही विधान नाही. 

हे हस्तलिखित डॉ. भांडारकरांना मुंबईचे सुप्रसिद्ध संशोधक डॉ. 
भाऊ दाजी यांच्या संग्रहात सापडले. ते आता मुंबई एशियाटिक सोसा- 
टीच्या ग्रंथसंग्रहालयात ठेवले आहे. त्यात ' संवत्‌ १७६५ नभस्यामावा- 
स्यायां पूरितः ' असा कालोल्लेख आहे. त्यावरून ते अडीचशे वर्षांपूर्वीचे 
आहे असे दिसते. डॉ. भांडारकरांनी आपल्या आवृत्तीकरिता उपयोजिलेल्या 
अत्यंत प्राचीन अशा हस्तलिखितांपैकी ते एक आहे. तेव्हा त्यातील 
कालप्रियनाथाविषयी वरील उल्लेख कोणी अलीकडे त्यात घुसडला असे 
म्हणणे शक्‍य नाही. कालप्रियनाथ म्हणजे सूर्यदेव असे वर्णन असलेला 
वरील उतारा त्या हस्तलिखितात विक्रम संवत्‌ १७६५ (सन १७०८ ) 
या वर्षाच्या सुमारास घातला असणेही शक्‍य नाही. कारण कालप्रियनाथ 
हे सूर्याचे नाव होते याची जाणीव आज कित्येक शतके भारतीयांस अस- 
लेली दिसत नाही. 

या शिवाय मालतीमाधवा'च्या प्रस्तावनेत वरील उतारा असलेले 
आणखी एक हस्तलिखित भाण्डारकर प्राच्यविद्यासंशोधन मंदिरातील 
संग्रहात आहे. त्याच्या विषयी माहिती त्या संग्रहाचे क्‍्यूरेटर डॉ. ए. डी. 
पुसाळकर यांनी मला दिली आहे. हे हस्तलिखित उदयपुरचे असून त्यात 
(विक्रम) संवत्‌ १७०३ आषाढ कृष्ण द्वादशी, रविवार असा लेखनकाल 
दिला आहे. याची इंग्रजी तारीख २८ जून सन १६४६ अशी येते. त्या 
दिवशी रविवार होता. हे हस्तलिखित पूर्वोक्त हस्तलिखितापेक्षाहि 
प्राचीन माहे. 

वराहपुराण, भविष्यपुराण इत्यादि पुराणांत कालप्रिय ( सध्याचे 
काल्पी ) येथे भगवान्‌ सूर्याचे सवं भारतात सुप्रसिद्ध असे देवालय 

होते व तेथे मध्याह्ली सूर्याचे सांनिध्य असते असे वर्णन येते हे मी आपल्या 
लेखात दाखविले आहे. ही पुराणे निदान हजार बाराशे वर्षापुर्वीची 
आहेत. भवभूतीच्या ग्रंथांत कालप्रियनाथाचा उल्लेख येतो, त्याचा काळ 
आठव्या शतकाचा प्रथम पाद हा आहे. त्यानंतर कालप्रियाचे उल्लेख 
खंबायतच्या ताम्रपटात राष्ट्रकूट नृपति तृतीय इंद्र याच्या कनोजवरच्या 
स्वारीच्या वर्णनात येतो. ती स्वारी सुमारे सन ९१८ वध्ये झाली असावी. 
यानंतर कालप्रियाचा उल्लेख राजशेखराच्या काव्यमीमांसेत कनोजच्या 
दक्षिणेस असलेले शहर म्हणून येतो. राजशेखर दहाव्या शतकाच्या पूर्वार्धात 
होऊन गेला. यानंतर कालप्रियाचे किवा कालप्रियनाथाचे उल्लेख आढळले 
नाहीत. तेव्हा कालप्रियनाथ म्हणजे सूर्यदेव अशा आशयाचे वर्णन दहाव्या 
अकराव्या शतकानंतर कोणी घातले असण्याचा संभव नाही. 

किंबहुना, प्रस्तुत ह्स्तलिखितातील वरील वर्णन स्वत: भवभूतीनैच 
घातले असेही म्हणता येईल. डॉ. रामकृष्णपंत भांडारकरांनी * मालती" 
माधवा 'च्या आवृत्तीच्या प्रस्तावनेत म्हटले आहे की हस्तलिखितांच्या 
पुराव्याचा विचार केल्यावर माझी अशी खात्री झाली आहे की भवशू 
वेळोवेळी आपल्या नाटकातील पाठ बदलत असे. त्याचे काही पाठ काही 
हस्तलिखितांत तर दुसरे पाठ इतर हस्तलिखितांत आलेले दिसतात. १- 
तोडरमत्र्ल यांनीही ' महावीरचरिता 'च्या आपल्या चिकित्सक आवृत्तीत 
असेच मत व्यक्‍त केले आहे. 

तेव्हा कालप्रियनाथाचे सुयरूपाने केलेले डॉ. भाऊ दाजी यांच्या हू 
आणि उदयपुरात मिळालेल्या अशा दोन हस्तलिखितातील वणन स्वर्त 
भबभूतीनेच घातले असण्याचा संभव आहे. निदान कालप्रियनाथ म्हणज 
उज्जयिनीचा किंवा इतर कोणा ठिकाणचा भगवान्‌ शंकर नसून काल्पी. 
येथे प्राचीन काळी ज्याचे सुप्रसिद्ध व विशाल आवाराचे देवालय होते ती 
सूर्‍्यदेवच होय याविषयी तरी आता संशय राहू नये. 


६.  कुन्द्माळे 'चा कतो आणि काल 


सुमारे चार वर्षांपुर्वी प्रसिद्ध झालेल्या आमच्या ' भवभूति ' ग्रंथात 
* कुन्दमाळे'चा कर्ता दिडूनाग नसून धीरनाग होता आणि त्या संस्कृत 
नाटकाचा काल स्त्रिस्तोत्तर सातवे आणि अकरावे शतक यांमध्ये असावा, 
असे प्रतिपादिले होते. याच आशयाचा आमचा लेख इंग्रजीत आमच्या 
$1%6९७ 1५ 17001०५५ ४०], 1. (5९ट्याते 8१. ), ७0- 56 1. 
मध्ये प्रसिद्ध झाला आहे. “ भवभूति ' ग्रंथाचे * नवभारत ' मासि- 
कात परीक्षण करतानां माझ्या एका प्रमाणावर तकंतीर्थ पं. लक्ष्मणशास्त्री 
जोशी यांनी आक्षेप घेतला होता. तसेच माझा इंग्रजी लेख पाहिल्यावर 
“ कुन्दमाले 'चे संपादक कलकत्त्याच्या संस्कुत कॉलेजातील संस्कृतचे 
प्राध्यापक डॉ. कालीकुमार दत्त यांनीही काही आक्षेप घेतले होते. त्यां- 
सारखे आक्षेप इतरही अभ्यासकांना सुचणे शक्‍य आहे. सत्यान्वेषणा्थ 
त्यांचे परीक्षण केले पाहिजे. 


(अ) ' कुन्दभाले 'चा कर्ता 


: कुन्दमाले 'चा कर्ता धीरनाग होता या मतावर डॉ. कालीकुमार 
दत्त यांनी पुढील आक्षेप घेतले आहेत-- 


आक्षेप पहिला--' तर्कोःप्रतिष्ठ: श्रुतयो विभिन्ना नासौ मुनिर्येस्य 
वच: प्रमाणम्‌ । ' धर्मस्य मूलं निहितं गुहायां महाजनो येन गत: स पन्था: ।। ' 
हा शलोक वल्लभदेवाच्या “ सुभाषितावली 'त दिड्नागाच्या नावावर 
दिला आहे. तो ' महाभारता 'च्या वनपर्वात आणि थोड्या फरकाने 
* पंचतन्त्रा 'तही आला आहे. त्यावरून तो लोकोक्तीत प्रचारात असावा 
हे मान्य केले तरी ज्या अर्थी वल्लभदेवाने तो दिड्नागाच्या नावावर दिला 
आहे त्या अर्थी वल्लभदेवाला दिड्नाग नामक कवी पूर्वी होऊन गेला असे 


र 

वाटत असावे, हे उघड आहे. तेव्हा दिळूनाग नामक कवी झालाच नाही 
असे म्हणणे बरोबर नाही. 


उत्तर--वल्लभदेवाला तसे वाटत असेल, पण त्याची समजूत 
चुकीची होती. तो पुष्कळ नंतरचा एलोकसंग्राहक आहे. त्याने किंवा इतरही 
कोणी प्रस्तुत शलोकाशिवाय * कुन्दमाले 'तील किंवा “इतरत्र आढळणारा 
एकही शलोक दिड्नागाच्या नावावर दिला नाही. यावरून वल्लभदेवाची 
चूक स्पष्ट होते. 


आक्षेप दुसरा---' सुभाषितरत्नकोष 'कार विद्यांकर * ज्वालेवोर्ध्व- 
प्रसारिणी ' इत्यादी शिवस्तुतिपर नान्दीए्लोक * कुन्दमाले'तील म्ह 
देतो, पण त्याच नाटकातील * चूते पण: ' इत्यादी एकोक * कुन्दमाले चा 
उल्लेख न करता धीरनागाच्या नावावर देतो. त्याला * कुन्दमाला * नाटक 
उपलब्ध असते तर त्याने ते दोन्ही श्‍लोक धीरनागाचे म्हणून दिले असते. 
त्याने तसे केले नसल्यामुळे त्याची माहिती ऐकीव, अतएव अविश्वसनीय, 


ठरते. अर्थात्‌ धीरनाग हा ' कुन्दमाले 'चा कर्ता होता हे सिद्ध होत नाही. 


उत्तर--अशा उणीवा सर्व इलोकसंग्रहांत आढळतात. पण तेवढ्या” 
वरून त्यातीच स्पष्ट उल्लेखांचा पुरावा आपण अग्राह्य मानीत नाही. 
उदाहरणाथ, विद्याकर आपल्या ' सुभाषितरत्नकोषा !त भवभूतीचे २९ 
शलोक कविनामनिर्देशासह आणि १३ शलोक तसा निर्देश न करता देतो. या 
१३ शलोकांपैकी काही भवभूतीच्या ज्ञात नाटकात आढळतात. हे कविनास" 
निर्देशरहित एक्रोक विद्याकराला भवभूतीचे होते हे माहीत नव्हते असे 


वर ' कुन्दमाळे ' तुनच काय, इतर ग्रंथांतुनही एकही श्लोक दिला नाही. 
तजावरच्या हस्तलिखितात ' कुन्दमाले'च्या कर्त्याचे नाव धीरनाग 


स्पष्टच दिले आहे. तेव्हा धोरनाग हाच ' कुन्दमाले 'चा कर्ता, 
सशयाला जागा नाही. 


* कुन्दमाले “चा कर्ता आणि काल ६१ 


आक्षेप तिसरा--' प्रसन्नसाहित्यरत्नाकर ' या शलोकसंग्रहातही 
पूर्वोक्त दोन एलोक दिले आहेत, पण त्यांपैकी पहिल्याच्या कवीचे नाव 
वीरनाग आणि दुसर्‍याने हनूमत्‌ असे दिले आहे. त्यावरून अशा शलोक- 
संग्रहकारांना खरी माहिती नव्हती असे स्पष्ट दिसते आणि त्यांनी केलेल्या 
उल्लेखांना मुळीच महत्त्व राहत नाही. 

उत्तर--सर्व एलोकसंग्रहांत असे काही चुकीचे निर्देश आढळतात. 
पण म्हणून काही आपण त्यांचे सर्व निदेश टाकाऊ मानीत नाही. दुसरे 
असे की “ वीरनाग हे “ धीरनागा 'चे चुकीने वाचलेले रूप होय, हे आम्ही 
दाखविले आहे. दहाव्या आणि अकराव्या शतकात 'व ! आणि 'ध? ही 
अक्षरे सारखी होती. ' व ! च्या डोक्यावर लहान शिरोरेषा असे आणि 
“घ च्या ती नसे, एवढाच फरक. तेराव्या शतकात “*ध 'ला डावीकडे 
शिंग फुटून “व ' आणि “धर! हे निराळे दिसू लागले. तेव्हा ' कुन्द- 
माले'च्या कर्त्याचे नाव * प्रसन्नसाहित्यरत्नाकरा 'च्या कर्त्याने * धीरनागा 
ऐवजी “ वीरनाग ' असे वाचलेले दिसते. दुसर्‍या श्लोकाच्या कर्त्याचे नाव 
* हनूमत्‌ ' असे दिले आहे, याचे कारण तो एलोक त्या एलोकसंग्रह्काराला 
* हनूमन्नाटका'त आढळला असावा. तो ' कुन्दमाले 'तही आहे हे त्याने 
पाहिले नसावे, म्हणून त्याने त्याच्या कर्त्याचा निदेश * हनूमत्‌ ' असा 
केला आहे. 


भाक्षेप चोथा--म्हेसूरच्या ताडपत्री हस्तलिखितात कवीचे नाव 
“ दिळ'** ' असे अपूर्ण दिळे आहे. ते मूळचे दिडनागच असले पाहिजे. 
तंजावरच्या हस्तलिखितात ते “ धीरनाग ! असे आढळते खरे, पण तेच 
का ग्राह्य मानावयाचे ? तेव्हा आणखी हस्तलिखिते मिळतील तेव्हाच या 
प्रश्‍नाचा निकाल लागेल. 


उत्तर-- ' दिड''* ! हे दिडनागाचे अपुर्ण रूप खरे, पण तंजावरच्या 
हस्तलिखितांतील “ धीरनाग हे त्याला विरोधी आहे. तसेच विद्याकराच्या 
“ सुभाषितरत्नकोषा 'तील ' धोरनागस्य ' असा. स्पष्ट नामनिदेश दिड- 
नागाच्या विरोधी आहे.  धीरनाग ' असा कविनामनि्देश इतरही काही 
सुभाषितसंग्रहांत आढळतो, दिड़नागाचे नाव एलोककर्ता म्हणून कोठेही 

येत नाही. नवीन हस्तलिखिते उजेडात आली तरी त्यांमुळे अगोदरच 
दृढ झालेल्या या सिद्धान्ताला बाधा पोचणार नाही. 

तेव्हा आमच्या मते. * धीरनाग हा कुन्दमाळेचा कर्ता! हे सिद्ध 
करण्यास आवश्यक तेवढा पुरावा आहे. 


(आ) ' कुन्दमाले! चा काल र 
आता आपण ' कुन्दमाले ' चा काल, या प्रश्‍नाकडे वळू. ' कुन्दमाला 
ख्त्रिस्तोत्तर पाचव्या शतकाइतकी प्राचीन नाही, हे दाखविण्याकरिता 
आम्ही त्या नाटकातील हेरम्बाच्या (गजाननाच्या) नान्दीशलोकाचा 
उल्लेख केला होता. गुप्तकालीन एकाही कोरीव लेखात गजाननाचा 
उल्लेख नाही. भिल्सा ( प्राचीन विदिशा ) जवळच्या लेण्यात 
मूर्ती अगदी ओबडधोबड प्रकारची आहे. नंतरच्या भूमरा (सन ४५० 
५०० ) येथील प्राचीन देवळातील मूर्तीवरून गजाननपूजा गुप्तकालाच्या 
अखेरीस प्रचारात आली असावी असे आम्ही दाखविले होते. या आमच्या 
प्रमाणांवर पुढील आक्षेप घेण्यात आले आहेत--- 
आक्षेप पहिला--प्राचीन वैदिक वाडमयातील गजाननविषषरयर्क 
उल्लेख-- 1 
मैत्रायणी संहितेच्या शतरुद्रीय पाठात (सं. लिओवोल्ड फॉ 
श्रोडर, लायपूझिग, १९०३ ) (२, ९, १)  हस्तमुख आणि ₹%४ 
( करट? ) अशा दन्तीचा गायत्रीमंत्र आला आहे.' ' काठकसंहिता , 
(१७, ११), ' तैत्तिरीय-आरण्यक? (१०, १, ५ ) आणि “ मानवश्रौतसूल 
(११, ५ ) (रुद्रजपप्रकरण ) यांमध्येही तोच मंत्र आढळतो. 
उत्तर -पं. तकेती्थ लक्ष्मणशास्त्री जोशी यांनीही आमच्या वि भी 
भूति ' ग्रंथाच्या परीक्षणात ( नवभारत, १९६८ ) असाच आक्षेप 
होता. ह्या गायत्रीमंत्राकडे अनेकदा गजाननपूजेच्या कालविषयक संदर्भात 
॥ | 
१. तत्कराटाय विद्महे हस्तिमुखाय धीमहि । 
तन्नो दन्त्त प्रचोदयात्‌ । 


* कुन्दमाले 'चा कर्ता आणि फाल द्र 


लक्ष वेधण्यात येते. तेव्हा या प्रमाणाचा जरा बारकाईने विचार केला 
पाहिजे. 


वास्तविक या प्रश्‍नाची चर्चा नागपूरच्या “ वागीश्वरी ' मासिकात 
( पु. ३, पृ. २७६ इत्यादी ) यापूर्वीच होऊन गेली आहे. पणती 
विद्वानांच्या दृष्टीस आलेली दिसत नाही. म्हणून ती येथे संक्षेपाने देऊन 
त्यात आणखी काही प्रमाणांची भर घालत आहो. 


* गाथासप्तशतीचा काल ' या विषयाची चर्चा श्री. अप्रबुद्ध आणि 
पं. कृष्णशास्त्री घुले यांच्यामध्ये चालू होती. त्या सप्तशतीत गजानन- 
वर्णनपर गाथा आहे. तिजवरून त्या प्राकृत गाथासंग्रहाचा काळ सहाव्या 
शतकापूर्वी जाऊ शकत नाही असे घुलेशास्त्र्यांनी प्रतिपादिले होते. 
याच्या उलट प्राचीन वैदिक वाडमयात गजाननविषयक गायत्री मंत्र 
आढळत असल्यामुळे . त्या. गाथासंग्रहाचा काळ इतका अलिकडे 
ओढण्याची जरूरी नाही, असा पक्ष श्री. अप्रबुद्ध यांनी मांडला होता. 
* गाथासप्तशती 'च्या काळाची चर्चा आम्ही ' संशोधनमुक्‍तावलि ', (सर १, 
पृ. १०४-१२२३ ) मध्ये केली आहे. तीत आम्ही दाखविले आहे की 
* गाथासप्तशती 'च्या अनेक आवृत्त्या भिन्नभिन्न काळी झाल्या होत्या. प्रत्येक 
आवृत्तीत काही गाथा गाळून त्यांच्या जागी दुसर्‍या घातल्या जात. तेव्हा 
एखाद्या गाथेचा काळ निश्‍चितपणे माहीत झाल्याशिवाय तिच्यावरून त्या 
गाथासंग्रहाच्या काळाविषयी अनुमान करणे योग्य नव्हे, असे आम्ही 
दाखविले होते. असो. त्या प्रश्‍नाचा विचार येथें क्तेव्य नाही 


मैत्रायणीसंहिते 'तील पूर्वोक्त हस्तिमुखविषयक गायत्री मंत्र 
प्रक्षिप्त आहे, असे घुलेशास्त्यांनी दाखविले होते. “ मंत्रायणीसंहिते 'च्या 
त्या प्रकरणात विविधदेवताविषयक तेरा गायत्रीमंत्र आहेत. त्यांपैकी 
कित्येक देवता वैदिक नसून पोराणिक आहेत. उदाहरणार्थ, पुढील 
देवता पाहा : कुमार कात्तिकेय; कराट-हस्तिमुख दन्ती; चतुर्मुख ब्रह्मा 
केशव-नारायण-विष्णु आणि परमात्मा-वैनतय. हे देव वेदिक नाहीत 
खर्‍या वैदिक वाडमयात त्यांची स्तुती, किबहुना, उल्लेखही आढळत 
नाहीत. वैदिक काळानंतर बराच काळ लोटल्यावर त्यांची पूजा प्रचारात 

आली. आणि हे नंतरच्या धामिकेतर वाडमय आणि कोरीव डन 
यांवरूनही दाखविता येते. । मैत्रायणीसंहिते 'सारख्या “ काठक' व 
* कपिष्ठल ' संहिता आहेत त्यांमध्ये या गायत्री आढळत नाहीत. 
* काठकसंहिते 'त फक्त रुद्रगायत्री आढळते. * कपिष्ठलसंहिते त तीही 
दिसत नाही. शिवाय या गायत्रीतील काही रूपे ( उदाहरणाथ, पी 
त्माय )' आणि स्वरही' अनियमित आहेत. ' प्रचोदयात्‌ ' याचा त 
पाहा. हे पद संबंधी वाक्यात आले नसल्यामुळे त्यात उदात्त स्व 
नसावा. पण या गायत्रीत प्रचोदयात्‌ या पदातील तिसरा स्वर हि; 
आहे. प्रक्षेपकाने हे मंत्र * तत्सवितुर्वरेण्यं | इत्यादी सवितृ ह 
गायत्रीमंत्राचे अनुकरण करून रचले आहेत. त्या मंत्रात प्रचोदयात्‌ 
क्रियापद संबंधी वाक्यात येत असल्यामुळे त्यात उदात्त स्वर असणे योग्य 
आहे. तशी गोष्ट येथे नाही. 

तैत्तिरीय - आरण्यकया आरण्यकात गायत्रीमंत्र अनेक 2. 
आढळतात ( आनंदाश्रम प्रत, पृ. ६९९, ७५४-५५ आणि ७ 
पाहा. ) . यांतील पहिल्या संदर्भातील गायद्वीमंत्रांवर (१०, १.) 
लिहिताना सायणाचार्य म्हणतात-- - त 

इत ऊध्वं तेषु तेषु देशेषु श्रृतिपाठा अत्यन्तविलक्षणा: । टी 
विज्ञानात्मप्रभृतिभि: पूर्वनिबन्धकारेद्राविडपाठस्यादुतत्वाद्दयमपि भ्र 
तयाख्यास्याम. । तत्न षड्भिर्गायत्रीभिरात्मप्राप्तिद्वारभभूता दे 
'विशेषा: प्राथ्यन्ते । 

यावरून स्पष्ट दिसते की या गायत्रींचे अनेक पाठ प्रचलित कनी 
सायणाचार्यांनी सहस्राक्ष महादेव, महादेव रुद्र, वक्रतुण्ड दन्ती, यत्रींचे 
"९, कन्याकुमारी दुर्गा आणि वासुदेव विष्णु या देवतांविषयी गा र 
व्याख्यान केळे आहे. इतर पाठांत अन्य गायत्रीमंत्र असावे. य 
आरण्यकाच्या नंतरच्या ( १०, १ ) प्रकरणात वरील सहा 


१. तत्परमात्माय विद्महे वैनतेयाय धीमहि । तत्नः सृष्टि: प्रचोद 
यात्‌।॥। मंत्रायणी संहिता २, ९, १. 
२. पाणिनीची ' अष्टाध्यायी ! , ८, १, २८. 


* क्ुन्दसाले 'चा कर्ता आणि काल ६५ 


आणखी सहा देवताविषयक गायत्री आल्या आहेत. त्या देवता अशा--- 
चक्ततुण्ड नन्दी, महासेन-षण्मुख, हिरण्यगर्भ-ब्रह्मा, तीक्ष्णदंष्ट्र नरसिंह, 
महाद्यृतिकर आदित्य आणि वैश्वानर अग्नि. 


महानारायणीय-उपनिषद्‌ तैत्तिरीयशाखेचे असून त्यात आरण्यका- 
तील बराचसा भाग आला आहे. या उपनिषदात अठरा गायत्री 
आल्या आहेत. त्यांमध्ये वरील देवतांशिवाय खालील देव-देवतांचे 
आवाहन केले आहे. सप्तजिह्ल वैश्वानर, दिवाकर सूर्य, सहस्नकिरण भानु, 
वक्रपाद वृषभ, भगवती महादुर्गा, काममालिनी गौरी, चतुर्मुख ब्रह्मा 
इत्यादि.' 


__ हे गायत्रीमंत्र भिन्नभिन्न कालांत जरूरीप्रमाणे रचून पूर्वोक्त 
वैदिक वाडमयात घुसडलेले दिसतात. त्यांत आवाहून केलेल्या देव-देवता 
वैदिक नाहीत, हे स्पष्ट आहे. अर्थात्‌ या मंत्नांवरून ह्या देवतांची पुजा 
वेदकाली प्रचलित होती असे सिद्ध होत नाही. 


___ *सामविधानब्राह्मणा 'त विनायक देवाच्या प्रसादनाथे वेनायिकी 
संहिता आली आहे. हा विनायकही * याज्ञवल्क्यस्मृतीत ल्या ( २, २७(- 
२९४ ) विनायकाप्रमाणे दिसतो. त्या काळी त्याला नंतरचे स्वरूप प्राप्त 
झाले नसावे. 


आक्षेप दुसरा-- प्राणे-विष्णुधमं पुराणात गणेशाच्या पूजेचा उल्लेख 
आहे. हे पुराण ख्थिस्तोत्तर चौथ्या शतकापूर्वीचे आहे हे डॉ. आर. सी. 
हक्षरा यांनी दाखविले आहे.--- 

उत्तर--पुराणांत इतके प्रक्षेप झाले आहेत की त्यांतील एखादा 


भाग अमुक एका काळी रचला असावा असे सांगणे कठीण आहे. 


ल्न 
१. ' महानारायणीय उपनिषदा 'चे संपादक म्हणतात, “ याशिवाय 


हिरण्यगर्भ ब्रह्मा आणि तीक्ष्णदंष्ट्र नरसिह यांच्याविषयीच्या 
प्रतींत 4 
आणखी दोन गायत्री या उपनिषदाच्या काही प्रतींत आढळतात. 

आक्षेप तिसरा--हालाच्या “ गाथासप्तशती 'त (४, ७२; ५, २) 
गणपतीची पुजा आणि त्याची सोंड यांचे उल्लेख आले आहेत. 


उत्तर--मागे सांगितल्याप्रमाणे ' गाथासप्तशती 'ची अनेक संस्करणे 
झाली होती. वेबरने त्या प्राकृत गाथासंग्रहाची सात संस्करणे झ्षाली 
होती असे दाखविले आहे. त्यांत फक्त ४३० गाथा समान आहेत. * गाथा- 
सप्तशती 'तील काही गाथा वाकाटक नृपति सर्वसेन (इ. स. ३३० ते 
२५५) आणि द्वितीय प्रवरसेन (इ. स. ४२० ते ४५०) यांनी रचल्या 
होत्या. इतर काही भवभूतीचा समकालीन, * गउडवहो! या काव्याचा 
कर्ता वाक्पतिराज (इ. स. चे आठवे शतक) याच्या आहेत असे गाथा- 
संलग्न कविनामांवरून दिसते. हे कवि ख्थस्तोत्तर पहिल्या शतकात 
होऊन गेलेल्या सातवाहनवंशी हालनृपतीनंतर कित्येक शतकांनंतर झाले, 
हे आता सिद्ध झाले आहे. तेव्हा गजाननवणंनपर गाथांचा काळ निश्‍चित 


झाल्याशिवाय त्यांचा पुरावा गजाननपुजेच्या प्राचीनत्वाबद्दल उपयोगी 
पडणार नाही. 


गजाननपुजेची प्राचीनता सिद्ध करण्याकरिता मांडण्यात येणार्‍या 
तथाकथित प्रमाणांत काही तथ्य नाही हे आतापयंत दाख विले. पुरातत्त्वीय 
उराव्यावरून गजानन ही देवता पाचव्या शतकाच्या अखेरीस पुढे येऊ 
लागलेली दिसते. धामिकेतर संस्कृत वाड्मयावरूनही हेच सिद्ध होते. 
ख्प्रिस्ती शकाच्या पुर्वीच्या आणि त्याच्या आरंभीच्या शतकांत गजानन 
या देवतेचे उल्लेख आढळत नाहीत. पतज्जलीचे * महाभाष्य ', कौटिल्याचे 
“ अथंशास्त्र ', भास आणि कालिदास यांची काव्यनाटके, यांत गजाननाचे 
उल्लेख नाहीत. हे केवळ अभावात्मक प्रमाण ( 80षटटपप00९10070 
(>). 8]161110) नाही. कारण पतऊ्जलि स्कन्द आणि विशाख यांचा 
उल्लेख करतो. कौटिल्य सांगतो की शिव, वैश्‍वानर, जयन्त इत्यादि 
देवांची देवालये उभारावी. कुशाण आणि गुप्त नाण्यांवर 
(कात्तिकेय), विशाख यांच्या आकृति आढळतात. पण 
आकृति किंवा उल्लेख पाचव्या शतकाच्या अखेरीपर्यंत आढळत नाही" 
तेव्हा सुप्रसिद्ध भारतीय कळाकोविद कुमारस्वामी यांनी सुचविल्याप्रमाण 


* कुन्वमाले 'चा कर्ता आणि काल ।६७ 


यक्षपुजेतून गजाननपूजा उत्क्रांत झाली असावी. कुशाणकालातील एका 
शिल्पपट्टात गजमुख यक्षांच्या आकृती दिसतात.' अशवघोषाने आपल्या 
* बुद्धचरिता 'त गोतम बुद्धाच्या तपश्चर्येत विघ्न आणणार्‍या माराच्या 
सेनेत काही गजवदन यक्षही होते असे वणिले आहे.' देवता म्हणून 
गजाननाची पूजा गुप्तकालाच्या अखेरीस प्रचारात आली असावी. 
नंतरच्या बाण (सातवे शतक), भवभूति (आठवे शतक) इत्यादिकांच्या 
ग्रंथांत गजाननाचे उल्लेख आढळतात. तेव्हा हेरम्बाच्या (गजाननाच्या) 
स्तुतिपर नान्दोश्लोक ज्या ' कुन्दमाले'त आहे ते नाटक गुप्तकालातले 
भसणे शक्‍य नाही. 


महाराष्ट्र ग्रंथोत्तेय 7 रंत्या, पुर्ण 
(डे. व्ह. ट्रा. सोसा टी, पुं ) 


११३२३, सदाशिव पेठ, पुणें ३० 


१. संशोधनमुक्‍्तावलि, सर ५, पृ. ९० वर उल्लेखिलेला के. डॉ. 


> 


वासुदेवशरण अग्रवाल यांच्या पत्तातील उतारा पाहा, 
२. बुद्धचरित, १ २, १ स्स्स १. 


७. सोड्ढळाची उद्यसुन्द्रीकथा 


सोड्ढलकवीची ' उदयसुन्दरीकथा ' सुमारे पन्नास वर्षांपूर्वी कै. कृष्ण” 
माचार्य यांनी बडोदा संस्थानातील पाटण येथील पाशएवैनाथ भांडाराच्या 
ग्रंथालयात सापडलेल्या एकमेव हस्तलिखितावरून गायकवाड ओरिएंटल 
सीरीजमध्ये १९२० साली प्रसिद्ध केली. संस्कृतातील उत्कृष्ट चर्म्त 
काव्यांमध्ये तिची गणना करण्यासारखी आहे आणि तिच्यात संस्कृत 
वाडूमयेतिहासाला बहुमोल अशी बरीच माहिती आहे. तरी अ विक त 

तिच्याकडे फारसे लक्ष गेलेले दिसत नाही. संस्कृत वाडूमये 

तिच्या कवीचा आणि त्याच्या कालाचा उल्लेख याखेरीज काही माहिती 
दिली नाही.' काहींनी तर तिचा उल्लेखही केला नाही.* म्हणूत तिच्या” 
विषयी बरीचशी सविस्तर माहिती येथे देत आहे. 


“* उदयसुन्दरी कथा ! हे एक चम्पुकाव्य आहे. संस्कृतात गद्य, पद्य क 
(गद्यपद्यमिश्रित) चम्पू असे काव्याचे तीन प्रकार मानले आहेत. त्यांतील 
तिसर्‍या प्रकाराचा हा ग्रंथ आहे. संस्कृतात वर्ण्य विषयास अनुसरून गर्च 
(आणि गद्यपद्यमिश्रित चम्पू) काव्यांचे आख्यायिका आणि कथा 
दोन प्रकार आहेत. पहिल्यातील गोष्ट ऐतिहासिक असते. तिचे उदाहरण 
बाणकवीचे ' हर्षचरित.! दुसर्‍यातील गोष्ट काल्पनिक असते. तिचे उदाहरण 
बाणाचीच ' कादम्बरी.! ऐतिहासिक गद्य काव्ये फारशी उपलब्ध नाहीत? 
पण काल्पनिक चम्पुकाव्ये मात्र अनेक विद्यमान आहेत. त्यांतील 


१. ७, 44 पड£०/ ० ४०८ 1.१27/001८1'४, 0. 336. 


२. डॉ. एस्‌. के. दे यांनी आपल्या संस्कृत वाडूमयाच्या इतिहासात 
“* उदयसुन्दरीकथे 'चा उल्लेखही केला नाही. 


दट 


सोड्ढलाची उदयसुन्दरीकथा द्‌९ 


प्राचीन उपलब्ध चम्पूकाव्य ख्रिस्तोत्तर दहाव्या शतकातील वैदर्भकवि 
त्रिविक्रमभट्ट याचे ' नलचम्पु' किवा ' दमयन्तीकथा ' हे होय. यानंतर अनेक 
कवींनी विशेषत: जैनांनी चम्पूकाव्ये लिहिली. त्यांपैकी काहींचे उल्लेख 
सोड्ढलाच्या ग्रंथात येतात हे पुढे दाखविले आहे. 


सामान्यतः संस्कृत कवि स्वत:विषयी मुग्धता स्वीकारतात. त्यामुळे 
त्यांचे स्थळ, काल, वंश वगैरे विषयी निश्‍चित माहिती मिळत नाही. 
सोड्ढल याला अपवाद आहे. त्याने आपला ग्रंथ बाणाच्या ' हर्षचरित ' व 
* कादंबरी ' या गद्यकाव्यांना अनुसरून लिहिला आहे. “ हषंचरिता 'च्या 
आरंभी बाणाने स्वतःच्या वंशाविषयी व कुलाविषयी विस्तृत माहिती 
दिली आहे तशी सोड्ढलाने आपल्या ग्रंथाच्या आरंभी व शेवटी दिली आहे. 
त्यावरून असे समजते की तो वलभीच्या कायस्थ वंशात जन्मला होता. 
वलभी हे मैत्रक वंशातील राजांचे राजधानीचे नगर होते. ते आता काठे- 
वाडातील पुर्वीच्या भावनगर संस्थानात ' वला ' नामक खेड्याच्या रूपाने 
अवशिष्ट आहे. सोड्ढल आपल्या कायस्थ वंशाची पारंपरिक किंवा 


काल्पनिक कथा पुढीलप्रमाणे देतो--- 


वलभी राजधानीत शीलादित्य नामक राजा राज्य करीत होता. 
त्याला कलादित्य नावाचा शूर व विद्वान्‌ असा धाकटा भाऊ होता. एकदा. 
कलादित्याने धमंपाह नामक शत्रूचा पराजय करून त्याला शरण याव- 
यास लावले. आपल्या राज्यातील प्रधानादि मंत्री अविश्सनीय आहेत 
असे चारांकडून समजल्यामुळे चिन्ताग्रस्त झालेल्या राजाला राजलक्ष्मीने 
स्वप्नात येऊन सांगितले की “ भगवान्‌ शंकराच्या जलरूपी “ काया 'च्या 
(शरीराच्या) सांनिध्यात राहणार्‍या आणि म्हणून “कायस्थ ' नावाने 
विख्यात झालेल्या गणाने मन्दर पर्वताने घुसळल्यावर समुद्रातून उत्पन्न 
झालेल्या आणि त्याच्या जलात बुडत असलेल्या मला वर काढून देवांच्या 
स्वाधीन केले. त्या कायस्थगणांच्या क्षत्रिय वंशात उत्पन्न झालेला तुझा 
धाकटा भाऊ कलादित्य आहे. त्याला ही गरुडांकित मुद्रा देऊन त्यावर 
राज्यकारभार सोपव.? राजाने त्याप्रमाणे केले. याप्रमाणे त्या शिवगणा- 


पासुन ' वालभकायस्थ ' वंश उत्पन्न क्षाला. 

कायस्थ वंशाच्या उत्पत्तीविषयी अनेक काल्पनिक कथा आढळतात.' 
त्यासारखीच वरील कथा आहे. वलभी येथे ख्सस्तोत्तर सातव्या आठव्या 
शतकात शीलादित्य नामक सात राजे होऊन गेले. सोड्‌ढलच्या काळी 
(अकराव्या शतकात) ते विद्यमान नव्हते, तथापि ते वलभी येथे राज्य 
करीत होते ही पारंपरिक माहिती सोड्ढलास होती असे दिसते. म्हणून 
त्याने आपल्या कायस्थ वंशाचा संबंध त्यांच्याशी जुळविलेला दिसतो. 


सोड्ढलाने आपल्या पूर्वजांची, सहाध्यायांची, स्नेह्यांची, पुव 
आणि स्वकालीन कवींची बरीच माहिती दिली आहे. त्याचे 
मूळचे लाट (दक्षिण गुजराथ) प्रदेशातील. तेथे त्याच्याकडे नि 
हारीय-७२, वाहिरिहार-७०, अन्नापलीय-'५० इत्यादी प्रदेशांची शरुव 
वृत्ति (मालगुजारी) होती. सोड्ढलाने चण्डपति, त्याचा पुत्र पो 
त्याचा पुत्न सूर-अशी आपल्या पूर्वजांची नावे दिली आहेत.' दालात 
पम्पावतीपासून सोड्ढल हा पुत्र झाला. लाटदेशाच्या चौळुचय ॥र 
या घराण्यावर विशेष मर्जी होती असे दिसते. म्हणून सोडब्ला 


१. दुसर्‍या एका कथेचा उल्लेख कलचुरि नृपति कर्ण याच्या रेवा 
शिलालेखात (सन ११४८-४९ ) आला आहे. (/0710१८$ 1715010707 
८६०17८१८॥७८ 1०६००११८०८, एल. गए, ७०. 266 ४. ही 

२. या प्रदेशांची सध्याची नावे अहमदाबादच्या शेठ भोला 8.) 
जेसिंगभाई संशोधन मंडळाचे संचालक डॉ. एच्‌. जी. शास्त्री य र 
पुढीलप्रमाणे सुचविली आहेत---अन्नापल्लीय सुरत जिल्ह्याच्या म 
तालुक्यातील अनावल असावे. दक्षिण गुजराथेतील अनावल ब्राह्मण ही 
हे मूलस्थान. मुरारजी देसाई हे अनावल ब्राह्मण होत. वाहिरिहार 


संख्यावाचक उल्लेख 
जातात. 


३, उदयसुन्दरीकथा, पृ. १२. 


सोड्ढलाची उवयसुन्दरीव्हथा ७१ 


बाल्यावस्थेतच त्याचा पिता वारला तेव्हा लाटनृपति गोग्गिराज' याच्या 
गंगाधर नामक पुव्वाने त्याचे पालणपोषण केले. पुढे गोग्गिराजपुत्र कीति- 
राज हा गादीवर आला. तेव्हा त्याचा पुत्र सिहराज याच्याबरोबर 
सोड्ढलाचे अध्ययन झाले. त्यांच्या गुरूचे नाव चंद्र. सोड्ढलाची काव्य- 
प्रतिभा अध्ययन करता करताच प्रफुल्लित झाली. पुढे परिस्थिति बदलल्या- 
मुळे तो लाटदेशातून उत्तर कोकणातील शिलाहारांची राजधानी स्थानक 
(ठाणे) येथे आला. तेथे त्याला शिलाहारनृपति ठित्तराज याच्या दरबारी 
आश्रय मिळाला. एकदा सोड्ढलाने “प्रदीप ' शब्द असलेला एक सुंदर 
शलोक रचला. त्यायोगे आनंदित होऊन ठित्तराजाने त्याला “कविप्रदीप ' 
अशी पदवी दिली. अशा पदव्या कालिदास, भारवि इत्यादी कवींना त्या 
त्या काळी मिळालेल्या प्राचीन आख्यायिकांवरून माहीत झाल्या आहेत. 
छित्तराजानंतर त्याचा भाऊ नागार्जुन व त्यानंतर दुसरा भाऊ मुम्मुणिराज 
हे गादीवर आले. त्यांनीही सोड्ढलाला मोठ्या आदराने वागविले.' 
ठाण्यास असता सोड्‌्ढलाला लाटदेशाधिपति पूर्वोक्त कीतिराजाचा 
पुत्न आणि कोंकणेशाचा परममित्र वत्सराज याने लाटदेशाला येण्याविषयी 
प्रेमाचे आमंत्रण दिले. त्यामुळे तो त्या देशाला परत गेला. एकदा वत्स- 
राज आपल्या कविजनांसह दरबारात बसला असता एका व्यापाऱ्याने 
त्याला अनेक मोत्यांचा समूह दाखविला. तेव्हा राजा पुढील साभिप्राय 


आर्या म्हणता झाला- 


असे येते. (8080१ इच्या 8 1.18 ० 1730028073 ० १४००८७१७१५ 
17०1८, ॥ए०४. 1088 8110 1092.) 

२. कालिदासाला ' संचारिणी दीपशिखेव ' इत्यादि “ रघुवंशा 'तील 
(६, ६७) शलोकावरून “ दीपशिखाकालिदास ' असे नाव मिळाले होते. 
तसेच भारवीला ' उत्फुल्लस्थलनलिनी-' इत्यादि ' किरातार्जुनीया तील 
(५, ३९) शएलोकावरून ' छत्रभारवि ' असे नाव प्राप्त झाले होते. 


३. उदयसुन्दरीकथा, पृ. १२. 

एककश: प्रकोर्णेमृक्‍तामणिथि: किमेभिरेमिस्तु । 
यं सृजसि हन्त हारं तस्यान्यः को5पि परिभोग: ।। 

(अलग अलग असलेल्या या मोत्यांचा काय उपयोग ? त्यांचा जर हार 
बनवलास तर तो धारण करून मोठा आनंद होईल. ) 

या भारयेचा व्यंग्याथ॑ राजसभेत असलेल्या सोड्ढलाच्या लागलीच 
जात आला. पण तो काही बोलला नाही. घरी आल्यावर तो स्वतःशीच 
म्हणाला, “ महाराजांनी माझ्या डोळ्यात झणाझणीत अंजन घातले आहे. 
त्यांचा आशय असा की फुटकळ मुक्‍तक स्वरूपाचे एहोक न रचता तू एक 
भरीव काव्य रचावे. हे काव्य रचावयाचे तर ते केवळ गद्यात किवा वेव 
पद्यात न रचता ते गद्यपद्यमय किंवा चम्पु स्वरूपाचे असावे हे इष्ट आहे. 
नंतर अशा ग्रंथरचनेला अवश्य ते एकान्त स्थान असावे म्हणून 
भापल्या एका सुखसोईंनी युक्‍त अशा गावात जाऊन राहिला आणि त्याते 
काही दिवसांतच एक उदात्तनायकविषयक कथा पूर्ण केली. नंतर 
उस्तक वस्त्रात बांधून तो परत यावयास निघाला. वाटेत अरण्यातील 
दुस्तर मार्गाने जाताना त्याला एक अत्यंत शभ्र असे देवालय लागले. 
त्यातील भगवती सरस्वती देवीचे दर्शन न घेता जाणे इष्ट नव्हे म्हणून 
तो आत गेलाः आणि त्याने त्या देवीची तत्कालरचित शलोकाने स्तुति 
केली. तितक्यात संध्याकाळ झाल्यामुळे व बरोबरचे लोक पुढे गेल्यामुळ 
तो त्या देवळाच्या मण्डपातीळ मत्तवारणकात (बाजूच्या भागात) 
विश्रांति घेण्याकरिता बसला. तेव्हा त्याला गभंगृहाच्या दोन्ही बाजूस 
शिलानिमित दोन हास्पालांच्या सुंदर मूति दिसल्या. रात्री त्या मूर्तींच्या 


१. हे देवालय भगवान्‌ भागंवाने बांधलेले होते असे म्हटले त्य 
तेव्हा ते भूगुकच्छापासून फार दुर नसावे. 

२. ' मत्तवारणक ! शब्दाचा उपयोग सोड्ढलाने अनेक ठिकाणी 
केला आहे. हा शब्द भरताच्या नाट्यशास्त्रात * विंग? या अर्थी प्रथम 
आढळतो. त्याचे विवेचन आम्ही अन्यत्न केले आहे. सभागृहातील मर्ध्य” 
क पात्या रणामी वळे कलेले होन्ही वाजवेमाग 7) 
असा त्याचा अथ दिसतो. पुढे त्याचा व्हरांडा असा अर्थ झाला. 


सोड्ढलाची उदयसुन्दरीकथां (]:] 


मध्ये एक तैलरहित दीपाची उज्ज्वल ज्योत उत्पन्न झाली. त्याबरोबर 
त्या मूतींतून दोन यज्ञोपवीत धारण करणारे दिव्य पुरुष प्रगट होऊन 
त्यांनी तत्काल एक एलोक रचून भगवतीची स्तुती केली आणि ते 
समोरच्या मत्तवारणकात बसले. नंतर त्यांनी कवीला पाहून विचारले 
“आपल्या या बिछान्यावर ठेवलेला ग्रंथ कसला आहे ?' कवीलाही त्या ' 
आश्यर्यकारी घटना पाहून त्यांच्याविषयी जिज्ञासा वाटली आणि तो 
म्हणाला, “ सांगतो, पण अगोदर तुम्ही कोण हे सांगा. ' तेव्हा त्यांच्या 
पैकी एक युवक म्हणाला, “ या महात्म्याचे नाव “* तिलक' नाणि माझे 
*तालक *. सदेव भगवती सरस्वती देवीच्या सांनिध्यात असल्यामुळे 
आमच्यामध्ये कवित्वशक्ति जागृत झाली आहे. पण तुमचा हा ग्रंथ कसला 
हे सांगा.” त्यावर कवि म्हणाला, “हा माझाच काव्यग्रंथ आहे. पण तो 
एखादा सत्कवि श्रोता मिळेपर्यंत असाच बांधला राहील.' त्यावर त्या 
दोघांनी त्याला ते काव्य वाचून दाखविण्याचा आग्रह केला. तेव्हा कवि 
म्हणाला, “मी आपल्या अनुचरांना दीपासाठी काटक्या आणण्याकरिता 
पाठविले होते. पण आता त्यांची जरूरी नाही. या देवालयाला जोडून 
असलेल्या क्षेत्रपालाच्या देवकुलीत जाऊन आपल्या शयनाची व्यवस्था 
करतो आणि नंतर मी तो तुम्हांस वाचून दाखवितो. तसे केल्यावर त्याने 
पुन: त्या मत्तवारणकात येऊन ग्रंथ वस्त्रातून बाहेर काढून कथा वाचण्यास 
आरंभ केला (उच्छ्वासक १). 


उदयसुन्दरीकथा 


या समुद्रवल्यांकित पृथ्वीवरील कुन्तळ देशात गोदावरी नामक 
भहानदीच्या तीरी प्रतिष्ठान' नावाचे सुंदर नगर सुप्रसिद्ध आहे. तेथे 
भल्यवाहून नामक एक श्रेष्ठ राजा राज्य करीत होता. त्याने विभूतिवर्धन 
नामक आपल्या हुशार मंत्र्यावर राज्यकारभार सोपविला होता. एकदा 


१. हल्लीचे औरंगाबादजवळचे पैठण. हे सातवाहनांचे राजधानीचे 
शहर होते. हे गोदावरीच्या उत्तर तीरावर आहे. सामान्यतः गोदावरीच्या 
दक्षिणेस कृष्णा नदीच्या खोऱयास कुन्तल असे नाव होते. 


७४ संशोधनमुक्‍ताबलि : पर सहाषा 


शरदृतुमध्ये तो सभेत बसला असता पूर्वी त्याची अनुज्ञा घेऊन आभीर 
देशातील' नन्दावर नामक नगरास* गेलेला वसन्तशील नावाचा उद्यातर 
पाल (बागवान) परत आल्याची वार्ता द्वारपालाने त्याला सांगितली. 
त्याला राजप्रभेत आणल्यावर राजाने त्याला आपल्या प्रवासात काही 
विशेष दृष्टीस पडले असल्यास सांगण्याची आज्ञा केली. 


चित्रशरिख शुकाची कथा 


वसन्तशील म्हणाला, “मी आपले काम संपवून परत येत असता 
वाटेत एक बौद्ध देवालय पाहिले. सकाळी उद्यानाला जात असता 
स्फटिकासारखे शुभ्र दिसत होते, पण आता हिरवे दिसत आहे, हे पाहत 


मला आश्‍चयं वाटले. तितक्यात कोणी तरी म्हटलेला खालील श्लोक 
मला ऐकू आला. 


भहो वंचित्र्यमेतस्य संसारस्य किमुच्यते । 
गुणो$पि क्लेशहेतुः स्याद्वि भान्तः क्वापि देहिनि ।। 


(अहो काय हे संसाराचे वैचित्र्य ! अंगी असलेला गुणही केव्हा केव्हा 
पीडाकारक होतो.) 


“ पाहतो तो मला त्या चैत्यातुत बाहेर उडालेला एक उज्ज्वल 
कांतीचा शुक दिसला. त्याच्याच कांतीने ते चेत्य हिरवेगार दिसत होते 
आणि त्यानेच तो शलोक म्हटला होता. त्याला पकडून महाराजांना 
अपेण करावे म्हणून मी त्याच्या मागे लागलो. पण तो कसचा माझ्या 


१. आभीरदेश म्हणजे सध्याचा खानदेश. यात अद्यापि आभीरांची 
(अहीरांची ) वसती आहे. पुढे आलेला तापी नदीचा उल्लेख पाहा. 


की र का- पणं 

२. सोड्ढलाने काही प्र काल्पनिक नावे दिली आहेत. " 
हे नाव खरे दिसते. त्याला जुळणारी खानदेशाच्या रावेर तालुक्यातील , 
नादुरखंडं आणि अमळनेर तालुक्‍यातील नांदेड ही सध्याची 


दिसतात. त्यापैकी नांदेड हे तापी नदीला जवळ आहे. कथेतील वणेना” 
वरून तेच प्राचीन नन्दावर असावे. 

हाती येतो ! त्याच्या मागे धावता धावता मी तापी नडीच्या तीरी 
आलो. तेथे मला एक धान्य मळण्याच्या खळयाजवळ झोपडी दिसली. 
संध्याकाळ झाली होती, म्हणून तेथे विश्रांति घेण्याकरिता बसलो असता 
डोक्यावर गवताचा भारा व हातात दोरीने बांधलेला तोच शुक घेतलेला 
एक शेतकरी आला. त्याने माझे स्वागत करून आग्रहाने आपली मीठ- 
भाकर मला खाऊ घातली. “तुला हा शुक कोठे व कसा सापडला ?' असे 
मी विचारताच तो म्हणाला, “मी चारा आणण्याकरिता गेलो असता हा 
एका भाताच्या कणसावर बसलेला मला दिसला. त्याला मी हळूच एका 
काठीला लावलेल्या जाळ्यात पकडला. आता मी त्याला माझ्या गरोदर 
पत्नीला खाण्याकरिता देणार आहे. ' मी त्याला तो शुक मला देण्या- 
विषयी वारंवार विनवले. पण त्याने ते न ऐकताच त्या शुकाकरिता 
काड्यांचा पिंजरा करण्यास आरंभ केला. इतक्यात तो शुक पुढील आर्या 
म्हणता झाला--- 


एकेन श्रियमाणः पलायितो$न्यस्य गोचरं पतित; । 
गतो$न्यस्य मुखे किल यदहमहो बलवती नियति: ।। 


(एक मला पकडत असता मी उडून गेलो आणि दुसर्‍याच्या हातात 
सापडलो, आता तिसर्‍्याच्या मुखात जाणार ! अहो देव बलवान आहे! ) 


“ तो शुक विद्वान्‌ मनुष्याप्रमाणे संस्कृतात बोलत आहे असे पाहून 
तो शेतकरी भीतीने पळून गेला. त्या शुकाला घेऊन मी आलो आहे.” नंतर 
त्याने पिजर्‍्यातून बाहेर सोडल्यावर शुक राजाला उद्देशून म्हणाला--- 


वृत्तिः संप्रति कापंणी च किमपि त्यागप्रवीरे वुढं 
विश्रान्ता त्वयि नाथ येन भवता ब्रह्माण्डनामा घट: । 

सद्यः सव्गुणरत्नराशिभिरसो सुत्वा निधानीकृतः 
क्वान्यत्रोपरि विस्फुरत्यनिभृतं ज्योतिःप्रतापस्तव ॥ 


(महाराज, आपण दातृत्वात श्रेष्ठ आहा. पण आपली काय ही कृपण 
वृत्ति ! कारण आपण आपल्या सद्गुणरूपी रत्नांच्या राशींनी हा ब्रह्मा- 
ण्डाचा घट काठोकाठ भरून जपुन ठेवला आहे आणि तो कोणी घेऊन 


७ संशोधनमुक्‍तावलि : सर सहावा 


जाऊ नये म्हणून आपला पराक्रमरूपी प्रकाश सवंत्न स्पष्टपणे पसरला 


आहे! ) 


नेतर राजाने त्याला आपला वृत्तांत सांगण्याची आज्ञा केली. तेव्हा 
तो म्हणाला, “ मी सह्याद्रीवरील निबिड अरण्यात एका जुन्पा वटवृक्षाच्या 
ढोलीत जन्मलो. जन्माच्या वेळीच माझ्या डोक्यावर ही शिखा तुरा) 
उत्पन्न झाली. ते विलक्षण चिन्ह पाहून माझ्या मंडळींनी मला टाकून 
दिले. पण शारदी नामक वनदेवतेने माझे पालनपोषण करून माई 
* चित्रशिख ' असे नाव 3ेवले. ही शिखा वाढू लागली तसे मला सर्वे 
शास्त्रांचे व पुराणकथादिकांचे ज्ञान होऊ लागले. नंतर शारदी देवीने 
मका इतरत्र जाण्याची अनुज्ञा दिली. त्याप्रमाणे उडत जात असता माझी 
ही शिखा पाहून मला इतर शुक आपल्या चोचींनी टोचून हैराण करू 
लागले. तेव्हा मी एका चैत्याच्या रंध्रात घुसलो आणि माझ्या डोक्यावर 
उत्पन्न झालेल्या शिखेला उद्देशून ' अहो वैचित्र्यमेतस्य' इत्यादि श्लोक 
म्हटला. त्यानंतर मला पकडू पाहाणाऱ्या या. माळ्याला गुंगारा देऊ" 
निसटलो. पण त्या शेतकर्‍याच्या हातात सापडलो. आता शारदी आदि 
करून वनदेवतांनी ज्याला सोराज्याबद्दल आशीर्वाद दिले आहेत अशा 
आपल्य! दर्शनाने आनंदित झालो आहे.” ते ऐकून राजाने त्या चित्र 
शुकाला रत्नजडित पिंजर्‍यात ठेवण्याची आज्ञा केली (उच्छ्वासक २९ )- 


काही काळ त्या शुकाशी सुखसंवाद करीत घालविल्यावर राजा 
उदा त्याहा घेऊन यृगयेला गेला. मगया करीत करीत तो एका कुस 
सुंदर नामक विळासोद्यानात पोचला. त्यामध्ये रत्ननिमित स्त्रीमूतींती 
युक्‍त असा मंडप होता. त्यात प्रवेश करून तेथे त्या उद्यानातील त्र 


लतादिकांची विविध रमणीय दृश्ये पाहत असता त्याच्या कानी 
शलोक पडला--- 


हे चन्द्रोपलगौरि ! हे मरकतश्यामाभिरामाकृते 
हे चामोकरभिन्नवर्णसुभगे ! हे पद्मरागाम्बरे । 
एषा पश्यत हुन्त वजत्रघटिता हूरे फलं वाठिछतं 
दत्त नोत्तरमात्रमप्यतिशठा चाटूक्तिदीनस्य मे ॥ 

(हे चन्द्रकांत मण्याप्रमाणे गोर्‍या स्त्रिये, हे पाचूप्रमाणे श्यामवर्ण आणि 
भनोहर देहाच्या स्त्रिये, हे सुवर्णकान्ति असलेल्या सुंदर स्त्रिये, हे माणका- 
प्रमाणे लाल वस्त्र नेसलेल्या स्त्रिये, ही पहा हिर्‍यांनी निमिलेली तुमची 
अत्यंत लबाड अशी सखी मी मागितलेले फळ देण्याचे दूरच, पण माझ्या 
लाडीगोडीच्या भाषणाला उत्तरही देत नाही !) 


ते ऐकून वसन्तशील राजाला म्हणाला, “ महाराज ! मी सकाळच्या 
गडबडीने या चित्रशिख शुकाला खावयास घालण्यास विसरलो. आता या 
मंडपात हिरेजडित शालभज्जिकेच्या हातातील कमळासारखे डाळिंब 
पाहून हा चित्रशिख तिच्या सखीरूपी शिल्पाकृतींना उद्देशून ही तक्रार 
करीत आहे.” तितक्यात आपल्या पिंजर्‍याचे पोवळ्यांनी बनविलेले दार 
मोडून चित्रशिख बाहेर पडला आणि त्या पद्मरागनिमित डाळिंबाला 
चोच मारू लागला. त्यात त्याची चोच भंग पावली. त्याबरोबर काय 
आश्चर्ये ! त्या शुकाच्या देहातून एक प्रमाणबद्ध सुंदर शरीराचा सुमारे 
अठरा वर्षे वयाचा तरुण उत्पन्न झाला ! तितक्यात त्या शुकाच्या 
शरीरातून भूमीवर पडलेली वस्तु उचलून घेऊन वसन्तशील पाहतो तों 
तो राजाची संदर मति असलेला चित्रपट होता. तितक्यात सैन्याधिपति 
सिहलाड्‌गद पुढे होऊन म्हणाला, “महाराज ! दिग्विजयाला निघालेल्या 
आपल्या पञ्चालसिह नामक सेनापतीने हा महाराजांचा पट आपणा- 
बरोबर नेला होता. तो एका द्वीपावर गडबडीत विसरला होता, तोच 
हा चित्रपट ! ” 


तितक्यात राजाची दृष्टि दुसऱ्या एका तेथे पडलेल्या वस्तुवर गेली. 
ती उचलून पाहतात तों तोही एका अत्यंत सुंदर स्वरीचा चित्रपट निघाला. 
या घटनांनी आश्‍चर्यचकित होऊन राजाने त्या युवकाला आपली कथा 
सांगण्याची विनंती केली (उच्छ्वासक ३). तेव्हा तो युवक म्हणाला-- 


कुमारकेसरीची कथा 


“ महाराज, मथरा नावाची एक उत्तरापथात सुप्रसिद्ध नगरी आहे 
तेथे कन्दपकेतु नामक राजा राज्य करीत आहे. त्याचा मी कुमारकेसरी 

नामक पुत्न. मला द्यूताचे व्यसन लागून मी आपल्या पित्याचा सर्व खजिना 
त्यात घालविला. नंतर दक्षिणेस लका नावाची सुवर्णनगरी आहे ती 
जिंकून लुटावी आणि द्यूताकरिता धन प्राप्त करून घ्यावे, या हेतूने मी 
आपल्या सेवकादिकांच्या नकळत एकटाच बाहेर पडलो. हिंडत हिंडत मी 
नमंदातीरावरील एका वनात प्राप्त झालो. तेथे एका कात्यायनीच्या 
(चष्डिकेच्या) भग्न देवाल्यात रात्रीच्या वेळी आश्रय घेतला असता 
मला एक अस्थिकपालादिकांनी ज्याच्या जटा बांधल्या आहेत असा खट 
वांगधारी, भस्मचचित शरीराचा कापालिक आलेला दिसला. त्याला मी 
आपला सवे वृत्तांत सांगितला.' तेव्हा त्याने मला एक दिव्य खड्‌ग अपण 
केळे. पुढे तेथे एका जुगार्‍्यावरोबर द्यूत खेळून मी ते खड॒ग हरवले; पण 
त्याचे विमान जिकून घेतले. त्यात बसून मी आकाशमार्गाने जाऊ लागलो. 
पुढे ते विमान समुद्रात जाऊन कोसळले. तेव्हा आता आपले मरण ओढव” 
णार असे मला वाटले. पण तसे न होता मी अकस्मात भगवान्‌ शंकराच्या 
एका देवालयात उभा आहे, असे मला दिसले. त्या देवाची प्राथ्ता 
केल्यावर मी तेथे एका मत्तवारणकात जाऊन बसलो. तितक्यात 
एक सुन्दर स्त्रियांचा घोळका आला. त्यामध्ये एक अत्यंत मनोहर 
ऊुमारी युवती होती. ती नंतर एका पुष्पोद्यानात आपल्या सख्यांसह फुले 
वेचण्याकरिता गेली. तिच्या छत्रवाहिनीने छत्री मिटवून ती एका कोपर्‍यात 
ठेवली आणि दिव्य वस्त्राने वेष्टित असा एक पटही तेथेच सोडून ती इत 
कुमारिकांमागून गेली. नंतर मी तो पट उघडून पाहतो तो त्यावर मही 
राजांची सुंदर आकृति पाहिली. तितक्यात तेथे ठेवळेऱ्या पूजेच्या माणिक्य 
"तीवर माझा नकळत पाय पडून ती भग्न झाली. त्याबरोबर त्या 
रेड तापसीने क्रोधाविष्ट होऊन मळा खालील शाप दिला 
छु या माणिक्यशुक्तीचा भंग केलास म्हणून त्याच रंगाच्या 
शुक होशील आणि या पटाची तुझ्या डोक्यावर शिखा (तुरा 3) होईल. 
तितक्यात त्या तापसीचे ते क आ सोठ्याने उल्चारलेले शापवचत, ऐकत उच्चारलेळे शापवचन ऐकून त] 


१. यंथ मूळ हस्तलिखितातील बराच भाग नष्ट झाला आहे 


र ६२, टिप्पणी पाहा). पुढील पृ. ८७-८८ वरून तो येथे जुळ 

कन्यका फुले वेचण्याचे टाकून आपल्या दोन तीन सख्यांसह तेथे आली 
आणि तिने त्या तापसीचे मळा उश्शाप देण्याविषयी मन वळविले. तेव्हा 
ती तापसी “ शुकजातीमध्ये सुद्धा याला मनुष्याप्रमाणे आपला काल 
घालविता येईल आणि जेव्हा भगवान्‌ शंकराच्या देवळात याची चोच 
भग्न होईल तेव्हा याला पूर्वरूप प्राप्त होईल ' असा उश्शाप देती झाली. 
त्याप्रमाणे सर्व घडून आले आहे. 

नंतर दक्षिणेतील आपल्या या कुन्तल देशाची कीति ऐकून मी येथे 
आलो. त्या रूपसुन्दरी कन्यकेने आपला चित्रपट इतका संभाळून ठेवला 
होता त्याअर्थी ती आपणास निःसंशय प्राप्त होईल.” नंतर राजा आपल्या 
परिवारासह नगराला परत आला (उच्छ्वासक ४) 

. मलयवाहन राजा त्या चित्रपटातील तरुणीवर अनुरक्‍्त होऊन 
दिवसेदिवस त्याची मदनबाधा वाढ लागली. एकदा चांदण्या रात्री एकदम 
चन्द्रप्रकाशाला दूर सारून एक अंधकाराचा लोळ त्याच्याजवळ आकाशातून 
खाली आला आणि तितक्‍यातच एक आतं ध्वनिही राजास ऐकू आला. 
तो कोणाचा हे पाहण्याकरिता हातात खड्‌ग घेऊन राजा शोध करू लागला 
तेव्हा त्याला स्मशानातील एका शून्य अशा चण्डिकेच्या देवालयात एक 
भयंकर राक्षस एका चौदा वर्षे वयाच्या कन्या-तापसीला ठार मारण्यास 
उद्युक्त झालेला दिसला. तेव्हा त्या दोघांचे भीषण युद्ध झाले. आणि 
शेवटी त्यात राक्षसाचा पराजय होऊन तो राजाला शरण आला. तेव्हा 
त्याने राजाला आपले खड्ग देऊन “ माझ्या हातून होण्यासारखे कार्य 
असेल तेव्हा आपण माझे स्मरण करावे. मी तत्काल तेथे उपस्थित होईन ” 
असे राजाला सांगितले. राजाने त्याला त्याचा वृत्तान्त विचारला. तेव्हा 
तो म्हणाला--- 

सायाबलाची कथा 


“ दक्षि णेत लंका नामक अत्यन्त संपन्न अशी नगरी आहे. तेथे रामाने 


गादीवर बसविलेळे बिभीषण महाराज राज्य करीत आहेत. त्यांचा मी 
भामेभाऊ. माझे नाव मायाबलळ. एकदा बिभीषण महाराज राजसभेत 
असले असता कडूकालक नामक पिशाच्च तेथे आला आणि त्याने मथुरेचा 

शूर राजपुत्र कुमारकेसरी धनप्राप्तीकरिता लंकेकडे येण्यास निघाला 
असल्याचे सांगितले. तेव्हा बिभीषण महाराजांनी ' कडूकालकाला घेऊत 
जा आणि त्याचा नाश कर? अशी मला आज्ञा केली. मी त्याच्या शोधात 
असता मलय पर्वतावरील एका चण्डिकादेवालयात तो मला दिसला. तित* 
क्यात तेथे आलेल्या एका कापालिकाने त्याचा वृत्तान्त ऐकून त्याच्या 
साहसवृत्तीने संतुष्ट होऊन त्याला एक दिव्य खड्ग दिले, आणि तो स्वतः 
अन्तरिक्षमार्गाने निघून गेला. त्या खड्गाने तो अजिंक्य झाला असल्यामुळ 

ते त्याच्याकडून काढून घेण्याकरिता मी कड्कालकाला विमानाचे रूप देऊत 

व स्वत: विद्याधर बनून तेथे गेलो, आणि त्याला द्यूताकरिता आव्हान 
दिले. नंतर कपटाने त्याला ते खड्ग द्यूतात हरविण्यास लावले आरि 
त्याला ते विमान जिंकू दिले. त्यालाही विमान मिळाल्याचा आनंद नाला 
आणि त्यात बसून तो ल॑केकडे यावयास निघाला. कंकालकाने ते व. 
रूप घेतले होते. त्याने त्या विमानाला समुद्रात कोसळावयास लावले. पुढ | 
कड्कालकासह ल॑ंकेस जाऊन मी बिभीषण महाराजांना ही सवे हकीरव | 
सांगितली. त्यांनी मला ते खड्ग वक्षीस दिले. ते मी आता आपल्याला 
दिले आहे. ही कुमारतापसी मला ल॑केत भटकत असता आढळली. तिच्या 
वर माझे प्रेम बसले. पण ती एकदम आकाशमार्गाने तेथून 

तेव्हा तिचा पाठलाग करून मी तिला ठार मारण्यास प्रवृत्त झालो.” ही 
वृत्तान्त ऐकल्यावर राजाने त्याला जाण्यास अनुज्ञा दिली. 


नंतेर त्या तरुण तापसीचा वृत्तांत ऐकण्याकरिता राजा तिला घेऊन 
ष्‌ १ 
नगरातील विश्वभूति नामक वृद्धतापसोच्या मठात आला (उच्छवासक ' 


तारावलोची कथा 


व दग 
मकी जाते विचारल्यावरून ती कुमारतापसी आपला वृत्तांत ह. 
गली, “ स्वगं आणि भूलोक याशिवाय तिसरा एक पाताल नामक € 


र तेथे वामनावतारात भगवान्‌ विष्णूने ज्याला राज्य दिले होतै र 
बलराजा राज्य करतो. त्या पातालात इन्दीवर नावाचे नगर आहि. 


शिखण्डतिलक नामक राजा राज्य करतो. त्याच्या विजयरेखा नावाच्या 

सहधर्मचारिणीला उदयसृंदरी नामक कन्यारत्न प्राप्त झाले. तिच्या 
बालपणीच तिचा विवाह भगवान्‌ विष्णूच्या अवताराशी होईल असे 
भविष्य ज्योतिष्यांनी वर्तविले होते. मी तिची समवयस्क अशी सखी, - 
सेनापतीची मुलगी, तारावली. एकदा प्रात:काळी मयूरक नावाच्या किननर- 
मिथुनाने तिच्यापुढे एक गुंडाळलेला चित्रपट टाकला. त्यातील मदनसदृश 
पुरुषाकृति पाहुन उदयसुन्दरी आकृष्ट झाली आणि मदनपरवश होऊन 
झुरू लागली. एकदा पाताळगण नामक वृद्ध तपस्व्याने तो चित्रपट 
पाहिल्यावर तिला सांगितले की, ' स्वर्गातून भगवान्‌ हाटकेएवराच्या पुजे- 
करिता कमले आणीत असता भूलोकावर॑ या युवकाला मी पाहिले होते, 
पण मी त्या वेळी त्याची चौकशी केली नाही.” नंतर तारावलीने एका 
चित्नकाराकडून दुसऱया एका पटावर उदयसुन्दरीची आकृति काढविली. 
मातेच्या सांगण्यावरून उदयसुन्दरी हाटकेशवराच्या दर्शनास जात असते. 
एकदा ती त्या देवाच्या पुजेकरिता सख्यांबरोबर पुष्पे वेचीत असता तिला 
तेथील तापसीने क्रोधाने उच्चारिळेले शापवचन ऐकू आले. तेव्हा तिने 
गडबडीने येऊन तिला शांत केले आणि उश्शाप देवविला. पण तिच्या 
दासीने तेथे ठेवलेले ते चित्रपट शापित शुकाच्या शिखारूपाने परिणत 
होऊन अदृश्य झाले. तेव्हा तिळा अत्यंत दुःख झाले आणि ती विरहव्यथेने 
व्याकुळ झाली. 
एकदा उदयसुन्दरी आपल्या सोधाच्या गच्चीवर झोपली असता 
एकदम अदृश्य झाली. तेव्हा तिच्या पित्याने शोधाकरिता सवेत्र नाग- 
सेवकांना तिचे चित्रपट देऊन पाठविले. मला वाटले की हे एखाद्या 
राक्षसाचे कृत्य असावे. तेव्हा लंकेत याचा शोध लागेल म्हणून मी लंकेस 
गेले. पण तेथे मला हा राक्षस त्रास देऊ लागला. त्याच्या तावडीतून 
आपण मला मुक्‍त केले. आपणाला पाहिल्यावर उदयसुन्दरी ज्यांच्यावर 
भनुरक्‍त झाली आहे ते आपणच, अशी माझी खात्री झाली. पण हा प्रदेश 
कोणता हे माहित नाही. चक्रवतित्वाची लक्षणे असलेले आपण कोण 
आपली ही राजधानी काय ? आता तरी माझा उदयसुन्दरीच्या प्रिय- 
ढ शोध लावण्याचा प्रयास संपेल काय ?” असे म्हणून ती तारावली 

तीच्या 
स्तब्ध झाली. नंतर राजाने तारावलीच्या राहण्याची सोय विशवभू( 
मठात करून आपल्या निवासस्थानाकडे प्रयाण केले (उच्छ्वासक ६). 


इसऱ्या दिवशी सकाळी उठल्यावर राजाने आह्लिक कृत्ये वं देवद 
तार्चन केले आणि कुमारकेसरीला घेऊन तो विश्वभूतीच्या मठात गेला. 
तेथे तारावलीला कुमारकेसरीची ओळख पटली. ती म्हणाली, “ माझ्या 
स्वामिनीने ज्यांना उश्शाप देवविला तेच हे.' नंतर पवी कळी, 
सुन्दरीचा विरह असह्य होऊन ती पहाहे त्या गछातून फुळे वेचण्य 

निकाने नकळ्त निघून रेली. शित्या शोप्रात तत्ागे काही दिवस प्राह्विठे. 
नतर एके दिवशी एका किरातराजाने दिव्य स्वरूपाची एक मनोहरांगी 
घोडी कांजाकडे आणली. तो महणाला, 'आज बिध्यपरवेताच्या परिसरात 
हिंडत असता माझ्या समोर हरित 
उतरली. ही इतकी उत्कृष्ट आहे 
सामान्य मनुष्याची योग्यता नाही 
आहे. हिचा आपण स्वीकार क 
प्रशंसा केली आणि राजाला 

इतक्यात तेथील उद्यानपालक 
आकाराच्या वानराने उद्यानात 
निवेदन केले. तेव्हा राजाला 
होऊन त्या वानराचा पाठलाग केला 


सोड्ढलाची उदयसुन्दरीकथा दरे 


थवेतातील ही भिंत एकीकडे सारून या माणिक्यमंदिरात मला ठेवले. 
तारावलीनेही आपला वृत्तांत सांगितला. ती म्हणाली, “ महाराजांचे 
वियोगदुःख तुझा चित्रपट पाहिल्यावर द्विगुणित झाले. ते मला पाहवेना; 
म्हणून मी पहाटे फुले वेचण्याच्या मिषाने त्या मठातून निसटले भाणि 
आकाशमार्गाने त्वरित गतीने जात असता मला एक तोयकुंड दिसले. तेथे 
उतरून मी पाणी पिते तोच माझे एका घोडीच्या रूपात परिवतेन झाले. 
पुढे काय झाळे ते मळा माहित ताही, 

भपडी' प्रिगशश्वी पाराबष्ी हि गाप्रापुढी शतश 9).] 
भोगावे लागळे हे कळताच उदयसुन्दरी मृच्छित झाली. पण राजाने 
पुर्वोक्‍्त मणि हातात घेऊन त्या सरोवरातील जल तिच्यावर ।शपडताच 
ती भानावर आली. राजा व उदयसुन्दरी यांचे त्या मण्याच्या प्रभावाने 
तेथे असे मधुर मीलन झाले आणि राजाने तिचे पाणिग्रहण केले. नंतर 
राजाने आपण विशवभूतीच्या आश्रमातून तेथे कसे आलो, ते सविस्तर 
निवेदन केले (उच्छ्वासक ७) .- 


राजाने उदयसुन्दरीला आपली केल्यामुळे क्रोधाविष्ट झालेला तो 
वानर राजावर चालन आला. पण राजाने त्याच्या गालावर चापट 
मारताच त्याचे एका दिव्य पुरुषात रूपांतर झाले. नंतर राजाने विचा- 
रल्यावरून तो आपला वृत्तान्त सांगता झाला. 


ताराकिरीटाची कथा 


तो म्हणाला, “ मी एक विद्याधर आहे. ताराकिरीट हे माझे नाव. 
एकदा मी पातालातील नागलोकात भगवान्‌ हाटकेएवराच्या दर्शनाकरिता 
अष्टमीस गेलो असता एका सौधाच्या गच्चीवर झोपलेल्या या उदय- 
सुन्दरीला पाहिले. तिच्या सौन्दर्याने आकृष्ट होऊन मी तिला उचलून 
आपल्या विमानात घातले आणि आकाणमार्गाने जात असता आकश- 
गंगेच्या तीरी तपश्‍चर्या करणाऱ्या एका क्रष्षीला त्या विमानाचा धक्का 
लागला. त्याने क्रोधाविष्ट होऊन “वानर हो * असा मला शाप दिला. 
पण नंतर हिला पाहिल्यावर त्याला दया येऊन त्याने म्हटले, “ रविशुंग 

पर्वताच्या परिसरातील कुवल्यामोद नामक सरोवराजवळ मी तय 
एक माणिक्यभवन आपल्या तप:प्रभावाने निर्माण करीत आहे. तेथे हि हि 
ठेऊन तु हिचे रक्षण केर. हा समुद्रात उत्पच्न झालेला किरणकोश नाम र्‍ 
मणि विषविकार, मूर्छा, रूपपरिवर्तन यांपासून हिचे रक्षण करील. 


केसांत 1) 1) पुरुष 
असे म्हणून त्याने तो मणि हिच्या केसांत घातला. नंतर तो दिव्य पु 
अन्तर्धात पावला.” 


4 
नंतर “आपण कोठे आलो, प्रतिष्ठान नगराला परत कसे जावे 


च. 2 पुर्व॑रूप 
अशा चितेत राजा असताना तेथे दोन पक्षी आले. त्यांनी आपले पूर्वे 


धारण करून राजाला प्र 
१ महाराज, आपण 


| तिच्या 
होता तो मी मायावल राक्षस, आणि हा उदयसुन्दरीच्या शोधार्थ तिच्य 


> गाठ 
पित्याने पाठविलेला दम्भोलि नामक नागपुरुष. माझी आणि याची ग 


"> ७ दोघांचे असल्या- 
सौराष्ट्रात सोमनाथ यथ पडली. आम्हा दोघांचे एकच उद्दिष्ट असल 


हिंडत क त रः नंतर 
हिंडत असता आपणांस पाहिले. ' नंत 


नगरास पोचली. पुढे 
उदयसुन्दरीच्या पित्याला सांगण्याकरिता पाताळात गेला. 


उदयसुन्दरीसह नगरात प्रवेश करीत असता कळ 
हण्याकरिता पौर स्त्रियांच्या उडालेल्या गडबडीचे वर्णन सोड्ढल 
* रघुवंशा 'तल्याप्रमाणे, पण जास्त विस्ताराने, केले आहे. 


नंतर प्रतिष्ठान नगरीत मोठा उत्सव झाला. त्या प्रसंगी नागराजाने 
तारावली कुमारकेसरीला अपेण 


1 केळी. राणी उदयसुन्दरी आणि मित्र 

' तसेच त्याची पत्नी तारावली, यांच्या सहवासात मंर्त्यॅलोका- 

तील सर्व सुखांचा अनवरत उपभोग घेत मल्यवाहून राजा असार अशा 
सारवान्‌ करता झाला. 


शि श्री 
सोडूढल कवीने अशी ही उदयसुन्दरी कथा. वाचून दाखवून आपले 
पुस्तक पुन: वस्त्रात बांधले. तेव्हा तालकाने त्या प्रबन्धाची प्रशंसा केली. 

तो म्हणाला, “आम्ही हा तुमचा प्रबंध ऐकला. यात पुर्वसूरींनी ज्या 
तऱ्हेचे गुण असावेत असे सांगितले आहे त्या सर्वांचा समावेश आहे. या 
कथेचा आरंभ आकर्षक आहे, संविधानकाच्या संधींमध्ये सुश्लिष्टता आहे, 
रससंपद्‌ सुस्पष्ट आहे, पदरचना कानाला गोड लागणारी आहे, वर्णना- 
मध्ये लौकिक व्यवहाराची कुशलतेने गुंफण केली आहे. किंबहुना, यात 
वैदर्भी किवा कौकिली, गौडी किंवा मायूरी, आणि पाळ्चाली किवा 
माराली या तीन्ही रीतींचा किंवा जातींचा यथोचित संनिवेश आहे.” असे 
म्हणून त्याने त्यांचे एक एक उदाहरण सांगितले. तेव्हा कवीला मोठा 
विस्मय वाटला आणि त्याने त्याला नमस्कार करून विनयाने विचारले, 
“आपण कोण आणि येथे मूतिरूपाने कसे आहा ?' तेव्हा तालक म्हणाला, 
“हा विश्‍वविख्यातकीति, ' कादम्बरी ' आणि ' हर्षचरित ' यांचा कर्ता, 
वात्स्यायनगोत्री सरस्वतीशिष्य ' कवीन्द्रतिलक ' बाण, आणि मी भगवान्‌ 
भ्रह्मदेवाच्या सभेतील सामान्य देवषि तालक. एकदा ब्रह्मदेवाच्या दर्शनाथं 
गेलो असता मी त्याची पुढील शलोक रचून स्तुति केली. 
ब्नह्मांस्त्वां स्तौमि तं यस्य पुष्पलिड्मिः प्रलक्षितम्‌ । 
पाण्डवाभं वल्गु सुष्ट्वब्जं जन्मधिष्ण्यं च विष्टरम्‌ ॥ 
(हे भगवान्‌ ब्रह्मदेव ! भ्रमरांनी वेष्टिलेले सुंदर एवेत कमल ज्यांचे 
जन्मस्थान तसेच आसनही आहे त्या तुमची मी स्तुति करतो. ) 
या श्लोकाच्या रचनेने आनंदित होऊन मी नंतर सरस्वतीभवनाच्या 
सभागृहात बाणकवीच्या अध्यक्षतेखाली कालिदासादि महाकवि, विक्रमा- 
दित्य, श्रीहर्ष, मुज्ज, भोजदेवादि नुपति आणि वाक्‍्पतिराज, मायुराज, 
विशाखदेव इत्यादि सामन्त काव्यचर्चा करीत होते तेथे गेलो आणि तेथे 
भी हा माझा एलोक म्हटला. तेथील सर्वांनी माझे स्वागत केळे आणि या 
श्ोकाबद्दल अभिनन्दन केले. फक्त बाणकवीने गविष्ठपणाने त्यात अश्रव्य- 
पदाचा दोष' काढला. तेव्हा मलाही क्रोध येऊन, तो बाणकवि सरस्वती- 
देवीचा लाडका शिष्य आहे हे ध्यानात न घेताच, मी त्याळा शाप दिला, 
की १20: ८7 क. 090000: सती हळ ध्य 
१. त्या एलोकातील “ पुष्पलिड्भिः , “ पाण्ड्वाभं ', * सुष्ट्वब्जं ', 
* धिष्ण्यं ! ही पदे पाहा. 

“हे कविबटो ! मी माझा एलोक म्हणत असता तू शिलास्तंभाप्रमाणे 
निश्चल राहिलास; म्हणून तू मर्त्य लोकातील सरस्वतीच्या देवालयात 
पाषाणमूति होऊन काही काळ राहशील. ' तेव्हा सवेत्र कोलाहल झाला. 
तेथे बसलेल्या कवींनी माझी उश्शापाकरिता प्रार्थना केली. तेव्हा “हा 
बाणकवि त्या सरस्वतीच्या देवालयातील दीपप्रभेने सर्वेशास्त्रज्ञ आणि 
कवितारह्स्यवेत्ता होईल आणि रात्रीच्या वेळी याची शिलावस्था नाहीशी 
होऊन हा सुखी होईल. आणि जेव्हा हा सोड्ढलाची ' उदयसुन्दरीकथा 

श्रवण करील तेव्हा याला पूर्वरूप प्राप्त होईल ' असा मी उश्शाप दिला. 
नंतर सरस्वतीदेवीने आपल्या प्रिय बाणकवीला मी शाप दिलेला पाहून 
मलाही बाणासारखाच शाप दिला आणि मी अनुग्रहाकरिता प्रार्थना केली 
तेव्हा ' तू बाणाच्या सांनिध्यात राहशील आणि त्याच्या बरोबरच तुझीही 
शापातून मुक्तता होईल, असा उश्शाप तिने दिला. * पुढे तालक 
म्हणाला, ' तेव्हापासून आम्ही दोघेही शिलामूति बनून या सरस्वती- 
देवालयात आहोत. रात्री मात्र वनदेवता आमच्याकरिता दिव्य प्रकाशाची 
तजवीज करते. हे कवे ! तुझ्याविषयी आम्हाला पूर्ण माहिती आहे. ' असे 
म्हणून त्याने सोड्ढलाचा वंश, त्याला मिळालेला राजाश्रय वगैरे माहिती 
सांगून तुझी मलाच नाही तर स्वर्गातील सवे महषींना अगोदरच ओळख 
झाली आहे, असे सांगितले. बाणानही त्याच्या काव्याची प्रशंसा केली 
आणि सांगितले की, 'तू हा प्रबन्ध सर्वांना वाचून दाखवू नको. फक्‍त 
सज्जनांना तो ऐकव. तू कवीस्द्रपदाला प्राप्त झाला आहेस ' असे म्हणून 
ते दोघे सरस्वतीदेवीला नमस्कार करून विमानात बसून ब्रह्मलोकाला गेले. 


नंतर सोड्ढलाने ती रात्र त्या मत्तवारणकात आपले पुस्तक उशाला 
घेऊन घालविली. स्वप्नात त्याने आपले नाव वाल्मीकोपासून उत्पन्न 
झालेल्या वंशावळीत लिहिलेले पाहिले, पहाटे उठल्यावर त्याने आपल्या 
सेवकांकडून खोदण्याचे वगेरे साहित्य मिळवून त्या देवालयाच्या पाचूच्या 
भितीवर कविप्रशस्ति कोरून ठेवली. त्या प्रशस्तीमध्ये सोड्ढलाने रचलेले 


ऱ येथेही हस्तलिखितातील काही भाग गळला आहे (पृ. १५१ 
राहा ). 

इलोक-प्रथम भगवान्‌ शंकराच्या स्तुतिपर मंगळ एलोक आणि नंतर 
वाल्मीकि, व्यास, गुणाढय, भतृंमेण्ठ, कालिदास, बाण, भवभूति, वार्कपति- 
राज, अभिनन्द, यायावर ( राजशेखर ), कुमारदास इत्यादिकांच्या 
प्रशंसेचे श्‍लोक होते. आणि नंतर त्याने स्वतःविषयी म्हटले होते: -- 


तस्मिन्‌ सुवंशे कविमौक्तिकानामृत्पत्तिभूमो क्वचिदेकदेशे । 
कश्चित्कविः सोडढल इत्यजातनिष्पत्तिरासीज्जलबिन्डुरेव ।। 
यो वत्सराजेन वरेण राज्ञा लाटावनीमण्डलनायकेन । 
सृक्ष्मादृढस्तोकगुणाभरितो$पि मित्रीकृतो भानुमतेव पदा: ।। 
जडेन तेनोदयसुन्दरीति कथा दुरालोकिनि काव्यमार्गे । 
सारस्वतालोकलवकदृष्टा सृष्टा कर्विमन्यमनोरथेन ।। 
सा चात्र देवीभवने निवृत्तशापातिना बाणकवीशश्‍्वरेण । 
कविभरमोद्‌ भूतकृपेण सम्यक्‌ भुता धृता हृद्यभिनन्दिता च ।! 
[त्या वाल्मीकीपासून उत्पन्न झालेल्या सद्दंशांत-ज्यात कविरूपी मौक्‍्तिके 
उत्पन्न होतात त्यात-मौक्तिक रूपाला न पोचलेल्या जलबिन्दूप्रमाणे एक 
सोड्ढल नामक कवि उत्पन्न झाला. 
लाटदेशाधिपति नपश्रेष्ठ वत्सराज याने याच्या ठिकाणचे गुण सूक्ष्म, 
अस्थिर आणि अल्प असले तरी त्याकडे लक्ष न देता, सूये जसा कमलाला 
भापला मित्र मानतो त्याप्रमाणे, त्याला मित्र मानले. त्या मत्दबुद्धि 
सोड्ढळाने कवि होण्याच्या महत्त्वाकांक्षेने दैदीप्यमान अशा काव्यसृष्टी- 
मध्ये (न शोभणारी ) सारस्वताच्या अल्प प्रकाशाने युक्त अशी हो 
उदयसुन्दरीची कथा रचली. 
या सरस्वतीभवनात शापपीडेतून मुक्‍त झालेल्या कवीश्वर बाणाने 
हत्या श्रमामुळे दयाद्रे होऊन ती कथा ऐकली आणि अंत:करणपूवेक 
भर्शसिली. ] 
नंतर सरस्वतीदेवीची स्तुति व पूजा करून तो आपल्या राठ, 
परत गेला. तेथे : अशोकवती ! नामक कथेचा कर्ता चन्दनाचा्य नाटक 
श्‍वेताम्बर जेन महाकवि, नागार्जून राजाने खड्गाचार्य ' पदवीने विभूषि- 
छा खड्‌्गकाव्यकर्ता शीध्रकवि विजयसिहाचार्य, भाषात्नयवेत्ता दिगम्बरा- 

चाय महाकीति, ' रत्नमञ्जरी 'नामक चम्पूकथेचा कर्ता इन्द्र इत्यादि 
कवींनी त्याचा प्रबन्ध पाहून त्याची प्रशंसा केली.' काही दिवस गा 
कोंकणच्या मुम्मुणिराजाने आपल्या दरबारच्या भाषात्रयाभिज्ञ आ डन 
शूर अशा मधुरसाहार नामक कविमित्राला सोड्ृढलाला आपण 
आणण्याकरिता पाठविले. तो सोड्ढलाची भेट घेऊन त्याला म्हणाला, 
“ मुम्मुणिराजांना कळले आहे की तुम्ही ' उदयमुन्दरी 'नामक कथा रचली 
आहे. ती तुम्ही निजेन अशा अरण्यातील सरस्वतीच्या देवालयात कटक 
भट्टाळा वाचून दाखविली आणि त्याने तिची प्रशंसा केली. मुम्मुणिराजा 
मित्र लाटदेशेश्‍वर वत्सराज यांनी शूर्पारक' नगरातून जात असता वाटेत 
एका सरस्वतीदेवालयात तुम्ही लिहिलेली प्रशस्ति पाहिली. तेव्हा त्यांना 
आपण म्हटलेल्या आयच्या संदर्भात ही लिहिली गेली असे वाढून त्यांनी 
तुम्हाला बोलाविले आणि तो प्रबन्ध प्रथम पाहिला. त्यांनी मुम्मुणि- 
राजांना त्याबद्दल आणि बाणभट्टाने केलेल्या त्याच्या प्रशंसेबद्दळ सव 
सांगितले. तो अत्यंत आश्चर्यकारक वृत्तांत ऐकून त्या राजांनी तुम्हाला 
आणण्यकरिता मला पाठविले आहे.” नंतर सोड्‌्ढल कवि त्याच्याबरोबर 
मुम्मुणिराजाच्या सभेत गेला. तेव्हा राजाने त्याला तो प्रबन्ध वाचण्यात 
सांगितले. त्याने पुस्तक वेष्टनातून काढून प्रथम सरस्वतीदेवीला वंदन केले 
आणि नंतर पृवसूरींचे स्मरण केले. तो म्हणाला-- 
- वागोश्वरं हन्त भजे$भिनन्द-- 
मथेश्‍वरं वाक्पतिराजमोडे । 
रसेश्‍वरं स्तौमि च कालिदासं 
बाणं तु सरवश्‍वरमानतो5स्मि ॥ 


(मी वागीएवर अभिनन्दाला, अथेश्वर वाक्‍्पतिराजाला, रसेशवर कालि- 
दासाळा आणि सर्वेश्‍वर अशा बाणाला नमन करतो.) 


१. या ग्रंथकारांची आणि त्यांच्या ग्रंथांची नावे इतरत्र येत नाहीत. 


२. शूर्पारक म्हणजे ठाणे जिल्ह्यातील हल्लीचे सोपारे. हे कोकणचे 
अति प्राचीन राजधानीचे शहर होते. येथे अशोकाचे काही प्रस्तरलेख 
सापडले आहेत. शिलाहारांच्या राज्याचील एक प्रमुख नगर म्हणून याचा 
उल्लेख मंखकवीच्या * श्रीकण्ठचरिता 'त (२५, १०९) आला आहे. 

हे चारी कवि सुप्रसिद्ध आहेत. अभिनन्द हा गौडातील कवि, 
* रामरिता 'चा कर्ता, नवव्या शतकाच्या द्वितीयार्धात होऊन गेला. याची 
अनेक सुभाषिते ' सुभाषितरत्नकोष ' या आद्य सुभाषितसंग्रहात (सु. इ. स. 
११००) घेतली आहेत. वाक्‍्पतिराज हा सुप्रसिद्ध प्राकृत काव्य गउडवहो 
(गौडवध) याचा कर्ता. त्याने ' मधुमथनविजय ! नावाचे दुसरे एक प्राकृत 
काव्य रचले होते. ते आता उपब्ध नाही. पण त्यातील काही गाथा 
ध्वन्यालोकादि साहित्यशास्त्र विषयक ग्रंथांत उद्‌धृत केल्या आहेत. कालि- 
दास आणि बाण हे तर सुविख्यात आहेत. 

र नंतर मुम्मुणिराजाने योग्य बिदागी देऊन त्याचा सत्कार केला. 
सभेतील लोकांनी त्याचे अभिनन्दन केले आणि त्याच्या कविमित्नांनी 
त्याला गाढ आलिंगन दिले. त्यामुळे त्याला त्रिभुवनाधिपत्यापेक्षा जास्त 
आनंद झाला. भगवान्‌ शंकराच्या स्तुतिपर शएलोकाने सोड्ढलाने आपल्या 
केथेची समाप्ति केली आहे (उच्छ्वासक ८) - 

सोड्ढलाचा काल निश्‍चित आहे. त्याला उत्तर कोकणात स्थानक 
(ढाणे ) येथे राज्य करणाऱ्या तीन शिलाहार नृपतींचा आश्रय होता. 
न तामरपटांवरून त्यांच्या कारकीर्दीची पुढील वर्षे ज्ञात झाली 


डित्तराज ( ज्ञात वर्षे सन १०२६, १० ३४)' 


] 
(बंधु) 
नागार्जुन ( ज्ञात वर्षे सन १० ३९) 
| 
(बंधु ) १ 
मम्मणिराज (ज्ञात वर्षे सन १०४७, १०६०) 
ज््य्न् न व्ाा 1 10 दि धळ क य की 1 
ग, टो. सप्र काण० मकता, रळ. हा, ७9 250 1: 2-0. 
* क एग. 2९, 9. 26. | 
२. संशोधनमुक्‍तावलि, सर ४, पृ. ११५ इ. 78145 (01१ 


३७४३ 

तेव्हा सोड्ढल सुमारे सन १०३० पासून १०५५ पर्यंत ठाण्यास शिला- 
हारांच्या दरबारी राहिला असावा. त्याला लाट ( दक्षिण गुजराथ ) 
देशातील चोलुक्यांचाही आश्रय होता. “ उदयसुंदरीकथे 'त आलेल्या चोौलु- 
क्‍्यांची नावे त्यांच्या ज्ञात वर्षासह खाली दिली आहेत-- 


गोग्गिराज 
। 

कौतिराज ( सन १०१८ )१ 
] 


वत्सराज 


| 
[ त्रिलोचनपाल (सन १०५१ ) ]' 


गोग्गिराजाचा पुत्न गंगाधर आणि कीतिराजाचा पुत्न सिहराज यांचाही 
उल्लेख सोड्ढलाने केला आहे, पण ते गादीवर बसले नव्हते. वत्सराजाचे 
ताम्रपट मिळाले नाहीत, पण त्याच्या पित्याच्या व मुलाच्या ताम्रपटां- 
वरून तो सुमारे १०३० ते १०५० या काळात होऊन गेला असावा. 
अर्थात सोड्ढलाने म्हटल्याप्रमाणे तो शिलाहार नृपति मुम्मुणिराजाचा 
समकालीन होता. त्याच्या काळाने सोडूढलाच्या वर ठरविलेल्या काळाला 
पुष्टि मिळत आहे. 
सोड्ढलाची * उदयसुन्दरीकथा ? बाणाच्या * कादम्बरी 'कथेसारखी 
रचली आहे. बाणाचे * हर्षचरित ' आणि 'कादम्बरी ' हे दोन्ही ग्रंथ 
त्याला माहीत होते. ' हषचरिता 'तल्याप्रमाणे त्याने आपल्या ग्रंथाच्या 
आरंभी आपल्या वंशाच्या उत्पत्तीविषयी काल्पनिक कथा देऊन आपल्या 
पूर्वजांविषयी व आश्रयदात्यांविषयी माहिती दिली आहे. पण ' हषेचरिता ' 
पेक्षा * कादम्बरी 'ची छाप त्याच्या ग्रंथावर जास्त पडली आहे. हे दोन्हीं 
ग्रंथ ' कथा 'रूपाचे आहेत. म्हणजे त्यांचे कथानक काल्पनिक आहे. दोन्ही- 
तीळ कथा अतिशय गुंतागुंती च्या पा 0 * कादम्बरी 'त भूलोक व 


१, 30३81१1587, 1.88, ०. 1088, 
२. 708 ०. 1092. याचे नाव उदयसुन्दरीकथेत आले नाही. 

स्वर्गलोक या दोनच लोकांतील घटनांचा उल्लेख येतो तर, ' उदयसुन्दरी- 
कथे 'तील काही घटना पातालातील नागलोकात घडल्या असे दाखविले 
आहे. दोन्हींत शापामुळे त्यांतील पात्तांना शुकाचा व अश्वाचा जन्म प्राप्त 
झाल्याचे दाखविले आहे. दोन्हीतील शुक विद्वान्‌, शास्त्रपुराणादिकांचे 
ज्ञान असलेले असे, आणि घोडा-घोडी वायुवेगासारखी चपळ वणिली 
आहेत. दोन्ही कथांची भाषा समासप्रचुर आहे. पण सोड्ढलाने बाणा- 
सारखा एळेषांचा व विविध अलंकारांचा उपयोग केलेला दिसत नाही. 
त्याच्या कथेत उत्तेक्षांचेच प्राचुर्यी आढळते. त्याच्या कल्पनेची भरारी 
बाणाच्यासारखी उच्च प्रतीची नाही. अनेक ठिकाणी त्याचे वर्णन ठरीव 
ठशाचे वाटते. त्याच्या कथेत जास्त पात्रे असून त्याची गोष्ट अधिक 
गुंतागुंतीची झाली आहे. तथापि शेवटी त्याने सवे धागे समाधानकारक 
रीतीने उलगडून दाखविले आहेत. 


सोड्ढलाच्या पुढे बाणाच्या ' कादम्बरी चा आदरशे होता. म्हणून 
त्याने बाणाची स्तुति तर केली आहेच, पण त्याला शापित रूपाने पृथ्वी- 
वर आणून त्याच्याकडून आपल्या ग्रंथाची प्रशंसाही करविली आहे. 


सोड्ढलाने आपल्या कथेत वैदर्भी, गौडी आणि पाज्चाली या 
तीन्ही रीतींचा यथोचित उपयोग केला आहे. त्यांना तो अनुक्रमे कौकिली 
कोकिळस्वराची), मायूरी (मयूरस्वराची) आणि माराली (हंसस्वराची) 
अशी नावे देतो. सामान्यतः पद्यात तो वैदर्भी किवा पाळ्चाली रीतीचा 
आणि गद्यात गौडी रीतीचा उपयोग करतो. त्याच्या गद्यातील समासांनी 
कित्येकदा पानेच्या पाने भरली आहेत. त्याने विविधरसव्यंजक रचना 

'ली आहे. विरही मलयवाहन आणि उदयसुंदरी यांच्या वर्णनात विप्रलंभ 
शृंगार, कापालिक व राक्षस यांच्या वर्णनात भयानक, स्मशानवरणनात 
बीभत्स आणि विमानवेगवणेनात अद्भुत अशा विविध रसांचा परिपोष 
त्याच्या कथेत आढळतो तत्काठीत पदतीप्रमाणे त्याने पम 
भाघुर्याने उपयोग केला असला तरी त्यांत श्लेष नसल्यामुळे त्याची शेली 
ध झाली नाही. त्याने उद्यान, वन, सरोवर इत्यादिकांच्या वर्णनात 
भापली सृष्टिसौन्दर्याची आवड व सूक्ष्म निरीक्षणशक्ति ही व्यक्त केली 

आहेत. त्याच्या शैलीचे उदाहरण म्हणन खालील रात्रीच्या विमान- 
प्रवासाचे वर्णन पाहा-- 


आरूढे मयि झगित्येवोत्पत्य ह॒ररलगरलकज्जलमलोमसं सुदूर- 
मन्तरशिरोभागमारुरोह । ततः परमुपक्रान्तं प्रयातुम्‌ू, अनन्तरमार- 
चितगुरुवेगनिर्गमप्रसरं परितो विस्फुरन्तोभिरतिधवलवं जन्ती भिरगंगनग- 
डइगाडिण्डीरवल्लरोपटलमिव मरुता नीयमानम्‌, अनणुमणिकमंनिमंलो- 
द्योतडम्बरेण प्रदीपतन्त्रमिव तिमिरविग्रहेणोच्चालितम्‌, उच्छ्लात्क- 
किणीरणत्कारनि:स्वनवंगोज्झितसमोरमिवारब्धविजयकोलाहलप, उल्ल- 
रद्ध वजपटफटत्कारितोपकण्ठकनकदण्डिकादारितनभस्तलम्‌, उल्लो- 
ठिताध्वजलधरम्‌, उत्सारिताग्रतारकं, स्वरूपमविकृत्य त्वरितमन्तरि- 
क्षेण गच्छतस्तस्य तिमिरपटलोन्मूलितालोकवत्तिरहमन्येन नीयमानो- 
5$न्ध इव, क एष ककुमो विभागः, कियदतिक्रान्त पश्चात्‌, अग्रे$पि 
कियदुगन्तव्यम्‌, कौद॒शी चासो वसुमती, कोदूशा हि गिरिसरित्का- 
न्तारपरिगता: पन्यानः, कोदृशो$प्यसो जनपदप्रचार इति न जानामि, 
केवलं चरणचड्क्रमणपीडाभिरुज्झित: पदे पदे मृदुसमीरलहरीनिवेश- 
शोतलोचनो यानेन गतिसुखमनुभूतवानस्मि । 


(मी राब्री त्या विमानात बसल्यावर ते एकदम उड्डाण करून 
शंकराच्या गळ्यातील विषासारख्या काळ्याभोर अस्धेकारात आकाशात 
उंच गेले. नंतर त्याने आपल्या प्रवासाला आरंभ. केला. अत्यंत वेगाने 
ते जात असता त्याच्या अतिशय शुभ्र अशा पताकांमुळे आकाशगंगेच्या 
फसाचा गोळाच जणू काय वार्‍याने नेला जात आहे असे वाटले.. त्यातील 
अनेक रत्नांच्या प्रकाशामुळे जणू काय अंधकारच प्रदीपाला उंच धरीत 
आहे असा भास झाला. त्याला लावलेल्या लहान घंटांच्या योगाने ते 
ही मागे टाकून जयशब्दकोळाहूळल करीत आहे 
फेडफडणार्‍्या ध्वजाच्या सुवणंदंडांमळे ते जणू काय आकाश 
फाडत होते, मार्गात ढगांना दूर सारीत होते, वरच्या तारकांना 
थाजूळा लोटत होते. अन्तरिक्षातून ते वेगाने जात असता माझी दृष्टि 
अन्धकारामुळे निकामी होऊन एखाद्याने आंधळ्याला न्यावे त्याप्रमाणे 


सोड्ढलाची उदयसुन्दरीकथा ] 


मी जात होतो. ही कोणती दिशा, किती मार्गे आक्रमिला, पुढें किती 
जावयाचे आहे, ही पृथ्वी कशी आहे, पवत, नद्या, वने यांवरून जाणारे 
हे मार्ग कोणते, हा देश कोणता, हे काही मला समजले नाही. केवळ 
पायांनी चालून जाण्यांचे श्रम न होता वार्‍याच्या मंजुळ झुळकांनी 
डोळ्यांना गारवा भासत असता मी गमनसुखाचा अनुभव घेत होतो.) 


सोड्ढल कधी विमानात बसला नव्हता. तथापि त्याने कल्पना- 

शक्तीने केलेले हे वर्णन सध्या विमानातून प्रवास करणाऱ्यांच्या अनुभवाचे 

आहे. त्यावरून त्याच्या कल्पनेची भरारी आणि वणंनाची. शक्ति यांची 
प्रतीति येते. 


सोड्ढलाने अनेक प्राचीन सूरींचा आणि स्वकालीन ग्रंथकारांचा 
उल्लेख केला आहे. त्याचा स्वतःचा काल निश्‍चित असल्यामुळे त्या 
कवींच्या कालाची उत्तरमर्यादा निश्‍चित होते. त्यांपैकी वाल्मीकि, व्यास, 
गुणाढ्य, भतृमेण्ठ, कालिदास, बाण, भवभूति, वाक्‍पतिराज, राज खार 
यांचे काळ इतर प्रमाणांवरून निश्‍चित झाले आहेत. तथापि त्यांपैकी 
काहींविषयी त्याने दिलेली माहिती नवीन आहे. वाक्‍्पतिराज, माझुराज 
आणि विशाखदेव हे सामन्त होते असे सोड्‌ढल सांगतो. एका सुभा विचा 
वरून मायूराज हा कलचुरि वंशातला राजा होता हे माहीत झाले आहे. 
तथापि वाक्पतिराज' आणि विशाखदेव यांच्या विषयी ही माहिती 
नवीन आहे. विशाखादेव बहुधा ' मुद्राराक्षस ' आणि ' देवीचन्द्रगुप्त' या 
नाटकांचा कर्ता विशाखदत्त* असावा. 


सोड्ढलाने स्वकालीन श्‍वेताम्बर व दिगम्बर जैन कवींचा आणि 


त्यांच्या ग्रंथांचा उल्लेख केला आहे. त्यावरून त्या काळी लाटदेश हा जैन 
हई: क. 450000 की 


१. 'भवभूति ', पृ. २५. 

२. पूर्वोक्त, पृ. २८, २९. - 

३. ' मुद्राराक्षसा 'त विशाखदत्त हा सामत्त वटेश्‍्वरदत्ताचा पोत 
भाणि महाराज भास्करदेवाचा पुत्र होता असे म्हटले आहे. एका हस्त- 
जखितात त्याचे नाव ' विशाखदेव' असे आले आहे. 

साहित्याविषयी सुप्रसिद्ध होता असे दिसते. पण दुर्दैवाची गोष्ट ही की या 
ग्रंथांपकी एकही सध्या उपलब्ध नाही. संस्कृत चम्पुकाव्यांत त्याची * उदय- 
सुन्दरीकथा ' आरंभीच्या कालातील आहे. त्याच्या पूर्वी वैद्भ कवि 
ब्रिविक्रमभट्ट याची ' नलचम्पू ' किवा ' दमयन्तीकथा' (दहाव्या शतकाच्या 
प्रथम पादातील) आणि दिगम्वर जैन सम्प्रदायाची ' यशस्तिलकचम्पू 
(सन ९५३) ही दोन चम्पुकाव्ये रचलेली अद्यापि उपलब्ध आहेत. पण 
त्यांचा निर्देश सोड्ढलाच्या कथेत येत नाही. तो स्वतः श्वेतांबर जैन 
कवि चन्दनाचार्याची ' अशोकवती ' आणि इन्द्रकवीची ' रत्नमञ्जरी या * 
दोन चम्पूकाव्यांचा निदेश करतो पण ती दोन्ही कालाच्या ओघात नष्ट 
झाली आहेत. पुढे ' रामायणचम्पू, ' भारतचम्पू, ' भागवतचम्पू, “ विश्‍व- 
गुणादर्शचम्पू ' इत्यादि अनेक चम्पूकाव्ये निर्माण झाली. पण सोड्ढलाच्या 
' उदयसुन्दरीकथे 'सारखे गुंतागुंतीचे कथानक त्यात दिसत नाही. एलेषादि- 
कांच्या प्राचुर्याने त्यांची शैली जास्त जास्त क्लिष्ट होत गेली. आरंभीच्या 
चस्पुकाव्याचे उदाहरण म्हणून सोड्ढलाच्या ' उदयसुन्दरीकथे 'ला त्या 
काव्याच्या इतिहासात महत्त्वाचे स्थान आहे. 


८. सत्तवारणी 


भरताचे ' नाट्यशास्त्र ' हा ग्रंथ केवळ संस्कृत वाड्मयातच नव्हे तर 
जागतिक वाडू्मयात अद्वितीय आहे. त्यात नाट्यासंबंधी विविध विषयांचे- 
नाटकांपासून आपणांस होत असलेल्या आनंदाचे सोपपत्तिक विवेचन, 
प्रक्षागृ्हाची निर्मिति, नाटकांतील नृत्ते, नटांचे अभिनय व भाषणे, नाटकांचे 
प्रकार, त्यांचे विभाग, त्यांतील शैली, त्यांतील वाद्य, गीत व नृत्य, त्यांचे 
ध्येय इत्यादिकांचे-सविस्तर विवेचन केले आहे. नंतरच्या कालात * दश- 
रूपक, * साहित्यदर्पण, ' नाट्यदर्पण ' इत्यादि ग्रंथ निर्माण झाले. पण 
त्यांतील एकातही नाट्याचे असे सर्वकष विवेचन आढळत नाही. विशेषतः 
प्राचीन भारतीय प्रेक्षागृहांविषयी ( थिएटरांविषयी) माहिती इतरत्र 
कोठेही आढळत नाही. त्यांतील एका विवाद्य प्रश्‍नाची चर्चा प्रस्तुत लेखात 
कराचयाची आहे. 


भरताच्या ' नाटयशास्त्रा 'चा काल निश्‍चित नाही, तथापि ते ग्िस्तो- 
त्तर तिसर्‍या शतकानंतरचे नाही असे संशोधकांचे मत आहे. म्हणजे 
त्याच्या निमितीला आता दीड हजाराहून अधिक वर्षे झाली. या दीघ 
कालात त्या ग्रंथावर अनेक टीका झाल्या. पण त्यांपैकी एकच-ख्िस्तोत्तर 
अकराव्या शतकाच्या आरंभी होऊन गेलेल्या अभिनवगुप्ताची € अभिनव- 
भारती ' ही आता उपलब्ध आहे.' अभिनवगुप्त भरतानंतर निदान आठशं 
वर्षांनंतर होऊन गेला त्यामुळे तो अत्यंत विद्धान्‌ आणि रसिक असला 
तरी त्यालाही भरताच्या ग्रंथाचा अथ बरोबर लागला नाही. त्याने काही 


१. नाट्यशास्त्र, भाग १ ( गायकवाड्स ओरिएंटल त्यला जध ळा )! 
ह्वितीयावृरतति पृ. ३९ 
९५ 

एका स्थापत्यशास्त्रकोविद (प्रोफेसर डी. सुब्बाराव) यांनी भरताच्या 
प्रेक्षागृहविषयक एलोकांचा निराळा अर्थ लावून म्हटले आहे.--' 


अभिनवगुप्तो$प्यनुभवलुप्तो ह्यानमितमथे वितरति यत्र । 
अभिनवदृष्ट्या समुदितमथं प्रमुदितबद्धया विमृशत तत्र ।। 


त्यांचे म्हणणे असे की भरताने वणिलेल्यासारखी प्रक्षागृहे 
नंतरच्या कालात बांधली होती याला पुरावा नाही. आतापर्यंत झालेल्या 
कोणत्याही उत्खननात त्यांचे अवशेष सापडले नाहीत. अभिनवगुप्तानेही 
त्यासारखी प्रेक्षागृहे पाहिली नसावी. त्याने भरताच्या तद्विषयक श्लोकांचा 
अर्थ अनुमानाने लावला आहे. तो कित्येक ठिकाणी चूक आहे. तेव्हा 
भरताला इष्ट अशा प्रेक्षागृहाची रचना समजण्याकरिता आपणांस “ नाटय- 
शास्त्रा तील एलोकांचा अर्थ स्वतंत्र रीत्या लावला पाहिजे. त्यांनी तो तसा 
लावण्याचा प्रयत्न केला आहे. * नाटयणशास्त्रा 'त रंगपीठ, रंगशीषे, मत्त- 
वारणी, षड्दारुक, द्विभूमिक इत्यादि अनेक तांत्रिक संज्ञा आल्या आहेत. 
परो. सुब्बारावांनी केलेला त्यांचा अर्थ इतरांच्यापेक्षा भिन् आहे. त्या 
सर्वांचा येथे विचार करावयाचा नाही. पण त्यांतील 'मत्तवारणी' या 


संज्ञेच्या अर्थाबद्दल विद्वानांत मतभेद असल्यामुळे त्याविषयी चर्चा 
करावयाची आहे. 


'नाट्यशास्त्रा त “ मत्तवारणी ' संज्ञेचा उल्लेख अनेक ठिकाणी आला 
आहे. संस्कृत प्रेक्षागृहांचे विकृष्ट (समकोणी ), चतुरस्त (चौरस) आणि 
त्यत्न (ब्रिकोनी) असे तीन प्रकार भरतांनी सांगितले आहेत. त्यातील 
रंगपीठ (स्टेज), नेपथ्यगृह (पात्र सजविण्याची खोली ), प्रेक्षकगृह 
(ऑंडिटोरियम ) यांविषयी माहिती दिल्यावर भरत म्हणतात --- 

रद्धुपीठस्य पार्श्व तु कतंव्या मत्तवारणी । 
चतु:स्तंभसमायुक्‍्ता रद्धभःपीठप्रमाणात: । 


१. पूर्वोक्त, परिशिष्ट ६, पू. ४५४ 


२. प्रस्तुत लेखातील संदर्भ नाट्यशास्त्राच्या पहिल्या भागाच्या 
पुर्वोक्त द्वितीयावृत्तीतून दिले आहेत. ह ल्ी 


सत्तवारणी ९७ 


क) 


अध्यधहस्तोत्सेधेन कतंव्या मत्तवारणी । ण, 


उत्सेधेन तयोस्तुल्यं कतंव्यं रद्धःमण्डपम्‌ ॥ 
(२-६३-६५) 
पुढे रड्गपीठाविषयी आणखी माहिती देताना म्हटले आहे-- 
अष्टहस्तं तु कतंव्यं रद्धपीठप्रमाणतः । रि 
पुर्वप्रमाणनिदिष्टा कतंव्या मत्तवारणी । 
चतुस्तम्भसमायुक्‍ता वेदिकायास्तु पाश्‍वंतः ।। 
(२, ९८-९९) 
ब्रम्हदेवाने सर्व जातींच्या मनोरंजनाथ नाट्यवेद उत्पन्न करून 
भरताला नटांना तो शिकविण्यास सांगितले, नाटकांना आवश्यक अशा 
नटींकरिता अप्सरांची उत्पत्ति केली आणि इतर सर्व गोष्टींची सिद्धता 
झाल्यावर नाट्यमंडपामध्ये नाटकाला आरंभ केला. पण त्यात दानवांनी 
विघ्ने आणली. इन्द्राने आपल्या ध्वजाने त्यांना जर्जर केले. तेव्हापासून 
त्या ध्वजाला जर्जर नाव पडले व त्याची पुंजा प्रचलित झाली. पण 
तरीही राक्षस त्रास देण्याचे सोडीनात. तेव्हा ब्रह्मदेवाने विश्‍वकर्म्याला 
नाटयगृह निर्माण करण्यास आज्ञा केली आणि ते तयार झाल्यावर त्याच्या 


चतुरस्र समतलं वेदिकासमलडःकुतम्‌ ॥ त र 


ध भागात रक्षणासाठी त्या त्या देवांची स्थापना केली. त्या प्रसंगात 


म्हटले आहे-- 


पावे च र्भूपीठस्य महेन्द्र: स्थितवान्‌ स्वयम्‌ । 

स्थापिता मत्तवारण्यां विद्युद्देत्यनिषूदिनी ॥ 

स्तस्भेष॒ मत्तवारण्याः स्थापिता: परिपालने । 

भूतयक्षपिशाचाश्च गुह्यकाश्च महाबला: ॥। (१, ९०-९१) 

क या श्लोकांत मत्तवारणीच्या संरक्षणार्थ विद्युल्लतेला आणि तिच्या 

भांच्या रक्षणार्थ यक्षादिकांना नेमल्याचा उल्लेख आहे. पुढे तिसर्‍या 
घ्यायात या देवतादिकांची पुष्प, मधु, पायस इत्यादिकांनी पूजा. करावी 
ठर सांगितले आहे. या संदर्भात म्हटले आहे-- 

अनेनेव विधानेन सम्पुज्या मत्तवारणी । 
पक्वामेन तु मांसेन सम्पुज्या रक्षसां गणा; ।। 


या सर्वं उल्लेखांवरून भरताच्या नाट्यगृहात मत्तवारणीला मह- 
तत्वाचे स्थान होते असे दिसून येईल. 


पण या मत्तवारणीचा अर्थ काय, याविषयी विद्वानांत तीव्र मतभेद 
आहेत. अनेकांनी तो रंगपीठाचा भाग मानला आहे आणि त्याचे स्थान | 
पुढील आकृतीतल्याप्रमाणे दाखविले आहे.'--- 


न्स स्स ११ ७4५१ 
नेपथ्यगृह 


स्स. > 2-१ 2८4 


रडूगशीर्ष 
र्रर्शर्शिर्शिप्शि--- मत्तवारणी 
रडूंगपीठ 


प्रेक्षागृह 


अनेक विद्वानांना मत्तवारणीची ही स्थाने मान्य आहेत. या कक्ष्यांना 
“मत्तवारणी ' हे नाव का पडले याविषयी मात्र मतभेद आहेत. काहीनी 
बं दिली नाही, तर इतरांनी त्याचा हत्तीशी 
संबंध जोडला आहे. 'मत्त ' या शब्दाने त्यापुढील ' वारण ' शब्दाचा हत्ती 
हा अर्थे सुचविला असावा. कारण हत्ती मदोन्मत्त होतात. म्हणून मत्त- 
वारणीचा हत्तीशी काही संवंध असावा असे अनुमान केले असावे. कोणी 


म्हणतात, तेथे हत्तींच्या विशाल आकृति स्तंभांच्या पीठावर होत्या म्हणून 
त्या भागाला मत्तवारणी म्हटले आहे.* 


९. इंडियन हिस्टॉरिकल क्वॉटर्ली 


, व्हॉ. ८, पू. ४८१. 
1 9 डे व्हॉल्यूम्‌ १ 
२. डॉ. पी. एस्‌. शास्त्री यांचा : डॉ. मिराशी फेलिसिटेशन व्हॉल्यूम 
मधील लख पाहा. 

डॉ. दिवेकर यांनी या संबंधात साटमारीचा किंवा हस्तिक्रीडेचा 
उल्लेख केला आहे.' या क्रीडेसाठी मध्ये वेदी किवा उंच पीठ आणि 
तिच्या दोन बाजूस दोन हत्तींकरिता मंडप उभारीत. क्रीडा सुरू होण्या- 
पुर्वी हत्तींना परस्परांना पाहता येऊ नये म्हणून समोर पडदा असे. 
क्रीडेच्या वेळेस पडदा दूर सारून दोन मत्त हत्तींना समोरच्या वेदीवर 
युद्ध करण्यास लावत. जो आपल्या प्रतिस्पर्ध्यास मंडपात परत पिटाळू 
शके त्याला विजयी गणण्यात येई. या क्रीडेचा उल्लेख कालिदासाच्या 
“ रघुवंशा 'त (१२, ९३) आला आहे, असे डॉ. दिवेकरांनी दाखविले आहे. 
मत्त हत्तीकरिता उभारलेल्या मंडपास मत्तवारणी ' अशी संज्ञा असे. 
नाट्यगृहातील रंगपीठाच्या दोन्ही बाजूंस असलेल्या कक्ष्यांना तीच संज्ञा 
लावली आहे, अशी या 'मत्तवारणी ' संज्ञेची उपपत्ति डॉ. दिवेकर यांनी 
लावली आहे. 

पण प्रा. सुब्बाराव यांना .' मत्तवारणी 'चा कक्ष्या हा अर्थ मान्य 
नाही. ते ' मत्तवारणी ' हे ' श्रेणि' (ओळ) याचे विशेषण समजतात 
आणि 'मत्तवारणी ' याचा अर्थ ' मदोन्मत्त हत्तींची रांग ' असा करतात -- 

* रंगपीठस्य पाश्वे तु कतेव्या मत्तवारणी ' याचा अर्थे * रंगपीठाच्या 
समोर त्याच्या पीठावर (प्लिथिवर) अशा हत्तींची रांग ( 101020) 
बनवावी ' असा ते घेतात. या हत्तींच्या आकृतींची उंची अध्यधहस्त म्हणजे 
अर्ध्या हातापेक्षा (अर्थात्‌ ९ इंचापेक्षा) मोठी असावी असे ते समजतात. 
या मत्तवारणीत चार स्तंभ सांगितले आहेत ते आवश्यकच आहेत; कारण 
हेती मदोन्मत्त असल्याने त्यांच्या मागील पायांना वांधण्याकरिता चार 
स्तंभ दाखविले असावे, असे त्यांचे म्हणणे आहे. 

प्रा. सुब्बाराव हे विख्यात स्थापत्यशास्त्र आहेत. त्यांनी काही 
ठिकाणी नाटचशास्त्रातील श्लोकांचा जास्त चांगळा अथे लावला आहे.' 


१. जनेल ऑफ दि ओरिएंटल इन्स्टिट्यूट, व्हॉ. १०, पू. ४२९- 


४२७. 


२. नाट्यशास्त्र, भाग १ (द्वितीयावृत्ति ), पृ. ४४०. 
३. उदाहरणाथ, त्यांचे रंगपीठ, षडूदारुक इत्यादींचे अर्थ पाहा. 

पण प्रस्तुत श्लोकाचा त्यांचा अर्थ मान्य करता येत नाही. ' रंगपीठस्य 
पार्शर्वे' याचा अथे ' रंगपीठाच्या बाजूस ' असा केला पाहिजे. “ रंगपीठाच्या 
बैठकीवर ' असा करणे योग्य दिसत नाही. शिवाय रंगपीठाच्या दोन 
बाजूंस दोन मत्तवारणी भरताला विवक्षित होत्या हे खालील एलोकावरून 
स्पष्ट होईल--- 
अध्यधंहस्तोत्सेधेन कतंव्या मत्तवारणी । 
उत्सेधेन तयोस्तुल्यं कतंव्यं रद्धःमण्डपम्‌ ।॥। 

या श्लोकात “तयोः: ' म्हणजे रंगपीठाच्या दोन बाजूंस ( पाशवें) 
असलेल्या मत्तवारणी दीड हात उंच असाव्या आणि रंगमंडपाची किवा 
स्टेजची उंचीही तितकीच असावी असा विवक्षित दिसतो.' अध्यध म्हणज 
दीड. प्रा. सुब्वाराव समजतात त्याप्रमाणे ' अर्ध्यापेक्षा अधिक ' नव्हे. मागे 
सांगितल्याप्रमाणे नाटचशास्त्रात या मत्तवारणींच्या आणि त्यांच्या 
स्तंभांच्या संरक्षणाथं उपाययोजना केली होती, आणि त्यांची गंधमधुपाय- 
सादिकांनी पुजा विहित होती. रंगपीठावर भूषणार्थ कोरलेल्या हत्तींच्या 
रांगेची पूजा व संरक्षण करण्यात काही प्रयोजन दिसत नाही. 

शिवाय “मत्तवारणी ! या सामासिक शब्दात वारण याचा अथे हत्ती 
असणे संभवनीय नाही. दोन्ही पक्ष हा शब्द बहुत्रीही आहे असे समजतात, 
आणि 'मत्ता वारणा यस्यां सा मत्तवारणी, कक्ष्या श्रेणिर्वा । असा त्याचा 
विग्रह करतात. पण तसा अर्थ विवक्षित असता तर त्या समासाचे स्त्री 
हिंगी रूप ' मत्तवारणा ' असे पाणिनीच्या * अजाद्यतष्टाप्‌ ' या सूतवान्वय 
झाले असते.' तेव्हा येथे 'वारण? याचा अर्थ हत्ती असणे शक्‍य नाही. 


१. प्रो. सुब्बाराव याचा अर्थ मत्तवारणी व रंगशीर्षं यांची उंची 
परस्परांना अनुरूप असावी असा करतात. तो बरोबर नाही. “ तयोः 
याने मत्तवारणी आणि रंगमंडप असा अर्थ विवक्षित असणे शक्‍य नाही. 
डॉ. दिवेकरांनीही त्यांच्या विवेचनावर खरपूस टीका केली आहे. जनेल 
आफ दि ओरिएंटल इन्स्टिट्यूट, व्हॉ. १०, पृ. ४३१-४३७ पाहा. 


२. ' वारण ' शब्द ' ल्यु ' प्रत्यय लाग वा रणळक 
पु न बनला आहे. “ वारण 
वारयति शत्रुबलम्‌ । रा मे 


* (पा. ३-२-१३४)' ही अमरकोशावरील 
भानुजी दीक्षित यांच्या ौकेतील त ग गा 


_ 

मग *मत्तवारणी ' याचा अर्थ कोणता ? तो शब्द तत्पुरुष समास 
घ्यावा. * मत्तानां (राक्षसादीनां) वारणी मत्तवारणी कक्ष्या '. येथे ल्युट्‌ 
प्रत्यय लागल्याने ' वारणी ' असे स्त्रीलिंगी रूप योग्य आहे. 


भरताच्या नाटघशास्त्रात रंगमंडपाच्य किवा प्रेक्षागृहाच्या संरक्षणा- 
करिता अत्यंत चिंता वाहिलेली दिसते. त्याच्या विविध भागांच्या ठिकाणी 
देवांची स्थापना, तसेच त्यांची पुष्पे, उचित अन्न इत्यादिकांनी पूजा 
सांगितली आहे. रंगमंडपात पुढे प्रेक्षकवग आणि मागील बाजूंस नेपथ्य- 
गृहात नटवग असल्याने त्या दोन बाजूंस संरक्षणाची विशेष जरूरी नव्हती. 
पण रंगपीठाच्या दोन बाजनी मदोन्मत्त राक्षसांचा हल्ला होण्याचा संभव 
होता. त्यांचे निवारण करण्याकरिता त्या दोन बाजूच्या मत्तवारण्या 
आारंभी विवक्षित असाव्या. त्या प्रयोजनाला अनुसरून त्या कक्ष्यांची नावे 
पडली असावी. 


या मत्तवारणींचा कसा उपयोग केला जात असे याविषयी नाट्य- 
उल्लेख नाही. तथापि नेपथ्यगृहातुन रंगपीठावर येण्याकरिता 
भरतांनी दोन दरवाजे सांगितले आहेत.' त्यांचा उपयोग या मत्तवारणीत 
येण्याकरिता होत असावा. तसे नसते तर दोन दरवाजांची आवश्यकता 
नाटली नसती. एकानेच काम भागले असते. याशिवाय रंगपीठाच्या 
भागीळ बाजूस पडदा ( यवनिका ) असे. 
नाट्यशास्त्रात रंगपीठ आणि रंगशी्ष अशा दोन संज्ञा वापरल्या 
आहेत. अभिनवगप्त त्यांनी स्टेजचे दोन तिरनिराळे भाग दाखविले 
जातात असे सांगतो. तर स्व वेषभूषा झाल्यावर रंगशीर्षात आपल्या 
कामाच्या वेळेची वाट पाहत असत असे त्याने एके ठिकाणी म्हटले आहे. 
इसऱ्या एका ठिकाणी त्याने तेथे नट विश्रांती घेतात असे म्ह्ट्ले आहे. 
विद्वानांच्या मते रंगपीठ आणि रंगशीर्षे या दोन्ही संज्ञा स्टेजच्याच 


१. नाटयशास्त्र, २, ३९. 
२. अष्टहस्तं रडगशिरः । प्रविशतां पाद्लाणा चान्तःस्थानम्‌ | 
॥ाल्लाणां विश्रान्त्ये आगच्छतां च गुप्त्ये रड्गस्य शोभाय रड्गशिरः: । 


तत 

होत्या. भरताने त्या भिन्न मानल्या नाहीत. तसे असल्यास अभिनवगुप्ताने 
जो रंगशीर्षाचा उपयोग मानला आहे तोच मत्तवारणीचा होत असावा. 
तेथे नट येऊन आपल्या कामाच्या वेळेची वाट पाहत असावे. हल्लीच्या 
रंगभूमीच्या विग्जसारखा त्यांचा उपयोग होत असावा. 


मागे सांगितल्याप्रमाणे भरतानंतरच्या नाट्यविषयक ग्रंथांत नाटय- 
गृहांचा उल्लेख किवा वर्णन येत नाही. अर्थातच त्यांत मत्तवारणीचाही 
उल्लेख नाही. पण नंतरच्या काही संस्कृत ग्रंथांत ' मत्तवारणी 'चे किंवा 
त्यासारख्याच  मत्तवारणका 'चे उल्लेख आढळले आहेत. त्याकडे अद्यापि 
संशोधकांचे लक्ष गेलेले दिसत नाही. ते येथे दाखवतो. 


अलीकडे भवभूतीच्या नाटकांचा उत्तरकालीन नाटककारांवर काय 
परिणाम झाला याचा अम्यास करताना मला राजशेखराच्या * बाल- 
रामायणा 'चे परिशीलन करावे लागले. राजशेखर स्वतःस भवभूतीचा 
अवतार म्हणवतो.' त्याने भवभूतीच्या नाटकांतील अनेक प्रसंगांचे अनु- 
करण केले आहे.' 

“बालरामायणा 'च्या चौथ्या अंकात रामाने केलेला परशुरामाचा 
पराभव वणिला आहे. आरंभीच्या विष्कंभकात परशुरामाचा भवभूति 
नामक शिष्य विद्याध्ययनाकरिता दुसऱ्या एका उपाध्यायाकडे आल्याचे 
दाखविले आहे. अशा तर्‍हेची वाल्मीकीची प्रौढ विद्याथिनी आत्रेयी दंड- 
कारण्यातील अगस्त्यादि क्रषींजवळ वेदान्तविद्येच्या अध्ययनाकरिंता 
आल्याचा प्रवेश भवभूतीच्या : उत्तररामचरिता !त घातलेला संस्कृतज्ञ 
वाचकांस माहीत असेल. “ बालरामायणा 'तील प्रवेशात भवभूति बढु 
म्हणतो, ' परणुराम आचार्य शिवधनुभंगाची वार्ता ऐकल्यावर युद्धमदाने 
पछाडले गेल्यामुळे मला अनेक प्रकारच्या बाणांचे भारे इकडून तिकडे 
न्यावयास लावू लागले. त्यामुळे मी पूर्वी गजाननासारखा स्थूल तुंदिलततु 
होतो, पण आता भृंगरिटीसारखा अस्थिपंजर झालो आहे. म्हणून तेथून 
हळूच निसटून मी आपणांकडे आलो आहे.” नंतरच्या मुख्य अंकात परणु- 


१. बालरामायण, १, १६. 


२. वा. वि. मिराशी, * भवभूति ', पृ. ३६४-३६९. 

रामाचा लौकरच रामाशी झगडा होईल या भीतीने इंद्राने सुरकार्याकरिता 
स्वर्गात बोलाविलेल्या दशरथ राजाला आपल्या रथातून सारथी मातलि 
आणि चामरधारिणी सौदामिनी यांसह पृथ्वीवर परत पाठविल्याचा प्रवेश 
घातला आहे. वाटेत दशरथ मातलीला विचारतो, ' इंद्राच्या मनात 
परशुरामाच्या कृत्याबद्दल आदर आहे काय ?' तेव्हा मातलि उत्तरतो, 
“इंद्राला परशुरामाच्या कृत्यांबद्दल महान्‌ आदर वाटतो. 

आस्थानसद्मनि विलासगृहे विमाने 

जंत्रे रथे च सततं सुरचक्रवर्ती । 

रामस्य चित्रलिखितानि कुतूहलेन 

वीरो विलोकयति पुर्वंविचेष्टितानि ।। 

(तो शूर इंद्र परशुरामांच्या पूर्वे पराक्रमांची चित्रे आपल्या सभा- 
गृहात, विलासगृहात, विमानात, विजयी रथात काढलेली मोठ्या 
झुतृहळाने सारखा पाहत असतो.) ' 

नंतर तो म्हणतो, ' यदस्यैव पुरन्दरस्यन्दनस्य चतुदिशं मत्तवारणी- 
फलकेषु रामचित्रं लिखितम॒ । (अडगुल्या निदिशन्‌ ) तत्तावदितो दीयतां 
दृष्टि: । इयं प्ररोचना भृूगुपतिपराक्रममहानाटकस्य यदुत भगवतस्ल््यम्बकात्‌ 
कामुकोपनिषल्लाभ: । 

(ही पहा याच इंद्ररथाच्या चारी बाजूंस मत्तवारणीफलकांवर काढ- 
छेली परशुरामाची चित्रे. भगवान्‌ शंकराकडून त्याला धनुर्वेदाची झालेली 
ही प्राप्ति त्याच्या पराक्रमरूपी महानाटकाची नान्दीच होय. ) 


असे म्हणून तो दशरथाला त्याचे चित्र दाखवतो. यानंतर परणशु- 
रामाचे कात्तिकेयाशी झालेले युद्ध, त्यात पार्वतीचे मध्यें पडण, नंतर 
शंकरांनी त्याला आपल्या परशचा तुकडा देणे, त्याने केलेला आपल्या 
रेणुका मातेचा शिरच्छेद आणि नंतर तिचे पुनरुज्जीवन, त्याने केलेला 
सहस्रारजुनाचा आणि नंतर एकवीस वेळां केलेला क्षत्रियांचा सहार 
इत्यादिकांची चित्रे मातलि दशरथाला दाखवतो. 

* बालरामायणा 'च्या या उताऱ्यात ही चित्रे रथाच्या मत्तवारणी 
फेलकांवर लावल्याचे वर्णन आहे. येथे मत्तवारणी म्हणजे रथाचे बाजूचे 


१०४ संशोधनमुक्‍तावलि : सर सहावी 


गॅलरीसारखे भाग असा अर्थ विवक्षित दिसतो. * मत्तवारणी ! ही संज्ञा 
राजशेखराने अर्थातच भरताच्या * नाटयशास्त्रा 'तून घेतली आहे हे उंघड 
आहे. आणि त्यावरून ' मत्तवारणी ! म्हणजे अलंकरणाकरिता काढलेली 
हत्तींच्या आकृतींची रांग (111620 ) हा अर्थ जमत नाही हे उघड आहे. 
 रंगपीठाच्या बाजूच्या कक्ष्या '. असाच त्या शब्दाचा अर्थ घेतला पाहिजे. 


'मत्तवारणी 'सारख्याच अर्थाचा पण किचित्‌ बदललेल्या *मंत्त- 
वारणक ' स्वरूपाचा शब्द उत्तर कोकणात राज्य करणाऱ्या शिलाहार 
राजांच्या आश्रयास ख्थिस्तोत्तर अकराव्या शतकात असलेल्या सोडूढल 
कवीच्या ' उदयसुन्दरीकथे 'च्या खालील उताऱ्यांत आढळतो.' 


पृ. १५-स्वयं पुनः प्रविश्य. . तदेव पटतल्पाच्छादितमुपरिविन्यस्त- 
पुस्तकं मत्तवारणकमध्यासित: प्रदीपचिन्तया तस्थो । 


ऐट. १६ हवावपितो... देवी. . स्तुत्वा च पुनः पुनर्भालफलकाहतमहीतलं 
अ्रणम्य निराकुलीभूतावगत्य द्वितीयं मत्तवारणकमध्यास्योपविष्टी । 
ए. १७ ततशचासो तदेव मत्तवारणकमनुसृत्योपविष्ट: । 


पृ. १८. छायार्थी सौगतमवाप्य ह्यमायतनं तस्मिन्बहिरेव द्वारमत्त- 
वारणके समुपाविशम्‌ । 


ए. १५३-तस्मिन्नेव मत्तवारणके पुस्तकमुच्छीषेकीकृत्य सुप्तवान्‌ । 


या उतार्‍यांत “ मत्तवारणक ' याचा अर्थ सभागृहाचा दोन्ही बाजूस 
स्तमपकतींनी विभक्त केलेला भाग (91816) हा विवक्षित दिसतो. 
नाट्यशास्त्रातल्या ' मत्तवारणी 'च्का अर्थासारखाच हा अर्थ आहे. 


काही संस्क्रतग्रंथांत * मत्तवारण ' याचा निराळाच अर्थ विवक्षित 
दिसतो. गर दामोदरगुप्ताच्या (ख्थस्तोत्तर आठवे शतक) ' कुट्टनीमता त 
वाराणसीचे वर्णन करताना खालील शलोक आला आहे. 


विन्धयधराधरभूरिव सा राजति मत्तवारणोपेता । 
बहुलनिशोथ 


4 वतीव प्रोज्ज्वलधिष्ण्योपशोभिता या च ।। 

र * उदयसुन्दरीकथा ( गायकवाड्स ओरिएंटळू सीरीज ) (१९२०) दु 

२.डा.ग. त्य. देशपांडे यांनी या टन लक्ष वेधले: 
मी त्यांचा आभारी आहे. 1 उल्लेखाकडे माझे ल 


क 

वाराणसीचे हे वर्णन श्लोकमय आहे. “ मत्तवारणांनी (व्हरांड्यांनी 
किंवा अंगणांनी) युक्‍त अशी ती वाराणसी नगरी मत्तगजांनी युक्‍त अशा 
विन्ध्यपवेताच्या भूमीप्रमाणे दिसत होती. तसेच सुंदर प्रासादांनी युक्‍त 
अशी ती नगरी तेजस्वी नक्षत्रांनी शोभत असलेल्या कृष्णपक्षातील रात्री- 
प्रमाणे वाटत होती.” * विश्वप्रकाश ' कोशामध्ये ' मत्तवारणा 'चे पुढील अर्थ 
दिले आहेत-' मत्तवारणमिच्छन्ति दानक्लिन्नकरे द्विपे । महाप्रासादवीथीनां 
वरण्डे चाप्यपाश्रर्‍ये ।। 

या मत्तवारणाचा नाटयशास्त्रातील मत्तवारणीशी काही संबंध 
नाही. या शब्दातील ' वारण ' याचा अर्थ हत्ती. मोठमोठ्या प्रासादांच्या 
समोर हत्ती झुलत असल्यामुळे मत्तवारण याचा अर्थ वरण्ड (व्ह्रांडे) 
किवा अंगण असा दुसरा अर्थ संस्कृत झाषेत प्रचलित झाला आणि म्हणून 
तोही संस्कृत कोशात दिला आहे. 

जैन वाड्मयातील वर्णनावरून डॉ. सन्देसारा आणि डॉ. शहा यांनी 
' मत्तवारण' याचा ' वाड्यातील बाल्कनी किंवा झरोका, जेथें बसून 
स्त्रियांना रस्त्यावरची दृश्ये पाहता येत तो भाग” असा अर्थ केला आहे.' 
या अर्थात हत्तीचा संबंध येणे शक्‍य नाही. म्हणून ' मत्ता: प्रमादिनः पतन्तो 
वायेन्ते$नेनेति मत्तवारण: । ' (जेथून खाली पडू नये अशी व्यवस्था केली 
असते तो भाग) अशी त्या संज्ञेची व्युत्पत्ति एका टीकाकाराने दिली आहे. 
ती नाट्यगृहाच्या 'मत्तवारणी ' कक्ष्येंच्या मागे सांगितलेल्या व्युत्पत्ती- 
सारखी आहे. 

स्टेन कोनो,' कीथ* वगैरेंनी नाट्यशास्त्रातील “मत्तवारणी चा 
व्हरांडा हा अर्थ दिला आहे. या दोघानीही तेथे प्रेक्षक बसत असे म्हटले ' 
आहे. पण ते चूक आहे. ' मत्तवारणी ' आणि *मत्तवारण' हे दोन शब्द 
भिन्न आहेत. नाटयशास्त्रातील 'मत्तवारणी 'चा हत्तीशी काहीही संबंध 
नाही हे मागे दाखविले आहे. 


५७५१) १0८0100 ल नी े 
१. जर्नल ऑफ दि ओरिएंटल इन्स्टिट्यूट, व्हॉ. १०, पृ. ४२८ इ. 
२. 50 ए०0०फ-1)08 8८10822 0 107०700८- 
३. ए९100-5०713/170८ 1270170, 


९. पहिला मराठी कोरीव लेख कोणता ? 


मराठी भाषेचा उद्‌गम केव्हा झाला आणि ती लेखनात केव्हा आली 
याविषयी आपणांस कुतूहल असते. मराठी भाषेत अगदी पहिले समजले 
जाणारे महा.[भावीय ग्रंथ तेराव्या शतकातील आहेत. त्यामध्ये मराठी 
भाषा चांगली परिणतावस्थेत आलेली दिसते. त्याच्यापुर्वी कित्येक शतके 
तिचा उद्‌गम झाला असावा. मराठीतील आरंभीचे ताडपत्रे, कागद वगेरे- 
वरचे लेख कित्येक शतकांच्या दीर्घ कालानंतर आतापर्यंत अस्तित्वात 


असणे शक्‍य नसण्यामुळे मराठीतील कोरीव लेखांच्या प्रमाणाला विशेष 
महत्त्व येते. 


गोम्मटाच्या मूर्तीवरील लेख 


वि. का. राजवाडे आणि आबा चांदोरकर यांनी शालिवाहन शके 
चे म्हणून चार ताम्रपट प्रसिद्ध केले, पण ते आता बनावट व 
आहेत. तीच कथा राजवाडे यांनी संपादिलेल्या शके ६५८ च्या चिकुडं 
तास्रपटाची आहे. त्यामुळे श्रवण बेळगोळ येथील गोम्मटाच्या मूर्तीवरील 
' श्रीचावुण्डराजे करवियळे' हा कोरीव लेख मराठीतील पहिला लेख 
मानण्यात येत असे. त्या लेखात कालाचा उल्लेख नाही; पण चामुण्डराय 
हा पश्‍चिम गंग नृपति राजमल्ल याचा मंत्री होता. या राजमल्लाचा 
शासनकाल इ. स. ९७४ ते ९८४ अता आहे. तेव्हा त्या कालातच श्रवण 
बेळगोळचा हा मराठो लेख कोरला गेला असावा असे म्हणता येते. 
याच्याही पुढे जाऊन तो लेख इ. स. ९७८ च्या पुर्वी कोरला गेला नसावा 
असेही अनुमान करता येते. कारण चामुण्डरायाने आपल्या ' चामुण्डराय- 
पुराणा 'त आपल्या इतर महत्कार्याचा उल्लेख केला आहे. पण त्यात 
गोम्मटाच्या मूर्तीच्या स्थापनेचा उल्लेख नाही. तेव्हा त्या मूर्तीची स्थापना 
आणि अर्थातच तिच्यावरील पुर्वाक्‍्त लेख ही इ. स. ९७८ नंतरची सुमारे 

इ. स. ९८३ ची असावी असे अनुमान होते. तेव्हा मराठीतील हा पहिला 
कोरीव लेख इ. स. च्या दहाव्या शतकाच्या शेवटच्या पादातील होय, असे 
मानण्यात येत असे. 
पण गोम्मटाच्या मू्तीवरील पूर्वोक्त लेख * एपिग्नाफिया इंडिका 
(पु. ७, पृ. १०८) मध्ये संपादन करणार्‍या डॉ. हुल्ट्शच्या मते तो लेख 
त्यानंतरचा असावा. त्या मूर्तीवर ' श्रीगंगराजे सुत्ताले करवियले ' 
(श्रीगंगराजाने सभोवारचा तट बांधविला) असा दुसरा लेख आहे. हा 
गंगराज होयसळनुपती विष्णुवधैन (,इ- स. ११०६-६१५२ ) याचा 
सेनापति होता. या दुसर्‍या लेखाचा काल सुमारे इ. स. १११७ हा आहे. 
चामुण्डराग्राचा लेख इ. स. ९८३ चा मानल्यास गोम्मटाच्या मूर्तीवरील 
या दोन लेखातील अंतर १३४ वर्षांचे येते. पण या दोन्ही लेखांची अक्षर- 
वटिका अगदी एकसारखी आहे. १३४ वर्षांच्या दीघे कालावधीत अक्षर. 
वटिकेत बिलकुल फरक पडला नसेल हे असंभवनीय आहे. तेव्हा हे दोन्ही 
लेख इ. स. १११७ च्या सुमारास म्हणजे बाराव्या शतकाच्या प्रथम 
पादात कोरले असावे. श्रवण बेळगोळ हे ठिकाण कानडी मुलुखात असले 
तरी महाराष्ट्रातूनही अनेक भाविक जैन गोम्मटाच्या दर्शनाकरिता तेथे 
जात अतत. त्यांना तो पुतळा कोणी करविला व त्याच्या भोवतालचा तट 
कोणी बांधविला हे माहीत व्हावे म्हणून हे दोन्ही लेख सेनापती गंगराज 
याच्या काळी म्हणजे सन १११७ च्या सुमारास एकदमच कोरविले 
असावे असे हुल्ट्शचे मत होते. दोन्ही लेखांतील अक्षरवटिकेचे सादृश्य 
लक्षात घेता ते मत सयुक्तिक वाटते.' 
चामुण्डरायाच्या लेखाचा काल 
लेख मराठीतील पहिला कोरीव लेख होणे शक्‍य नाही. कारण त्याच्या 
अगोदरचे काही मराठी कोरीव लेख सापडले आहेत. अलीकडे डॉ. मो. गं. 
दीक्षित यांनी शके ९८२ (इ.स १०६०९ ) चा दिवे आगर ( रत्नागिरी 
जिल्हा) ताम्रपट प्रकाशित केला आहे.' तो मराठीतील पहिला कोरीव 


१. प्राचीन मराठी कोरीव लेख (प्रा. म. को. ले. ) 
२. एपिग्नाफिया इंडिका (ए. इं. ), पु. २८, पृ. १२१, 


इ. स. १११७ हा मानल्यास तो 


; ग व प य कण क या पृ. ४. 

छेख असे त्यांचे म्हणणे आहे. याच्या उलट डॉ. शं. गो. तुळपुळे यांनी 
आपण प्रसिद्ध केलेला शिलाहार नृपति प्रथम केशिदेव याचा. शके ९३४चा 
अक्षी शिलालेख हा मराठीतील पहिला कोरीव लेख असे आग्रहाने 


प्रतिपादिळे आहे.' तेव्हा सत्यनिर्णयार्थ या दोन्ही लेखांचा बारकाईने 
विचार केला पाहिजे. 


अक्षी येथोल शिलालेख 


प्रथम भक्षी-शिलालेख घेऊ. हा लेख कुलाबा जिल्ह्यातील अलिबाग 
"तपासुन दक्षिणेस तीनं मैलांवरच्या अक्षी गावास लागून असलेल्या 
रस्त्य,च्या बाजूस जमिनीत पुरलेल्या शिळेवर आहे. हा लेख कित्येक वर्षा- 
पासून माहीत आहे; पण त्याचे ठसे घेऊन व वाचन करून तो प्रथम 
प्रसिद्ध करण्याचे श्रेय डॉ. शं. गो. तुळपुळे यांना आहे.' त्यांनी हा लेख 
“ मराठी संशोधन पत्रिका, ' वर्ष ६, पृ. ११-१५ वर ' पहिला कालोल्लिखित 
मराठी लेख ! या शीर्षकाखाली छापासह्‌ प्रसिद्ध केला. या लेखाची शिला 
आज अनेक वर्षे उन्हापावसात उघड्यावर असल्यामुळे हा लेख अतिशय 
“राब झाला आहे. डॉ. तुळपुळे यांनी त्यांचे वाचन मोठ्या परिश्रमाने 
१ त्याची चर्चा केली 'असली तरी त्यांच्या पहिल्या वाचनात अनेक 
चुका झाल्या होत्या. त्यामुळे त्यांची चर्चाही चुकली होती. त्यांनी आपल्या 
छेबाच्या सुट्या प्रती काही विद्वानांकडे अभिप्रायाथे पाठविल्या होत्या. 
त्यांपैकी डॉ. मो. गं. दीक्षित यांनी एक महत्त्वाची दुरुस्ती सुचविली. ती 
डो. तुळपुळे यांनी ' मराठी संशोधन पत्रिका, ' वर्ष ६, पृ. ११६-१७ वर 
स्वीकारली. डॉ. दीक्षित यांनी स्वत: हा लेख छापासह “* मराठी संशोधन 
नका वषहर 9१९०२० वर प्रसिद्ध केला आहे. त्यापूर्वी त्यांनी हा 
लेख नागपूरच्या * सुषमा ' मासिकात (वर्ष ११, मे १९५९, पृ. २९-३१) 
आपाशिवाय प्रसिद्ध करून त्याची सविस्तर चर्चा केली होती. त्यांनी हा 
लेख शके ११३ २, प्रभव संवत्सराचा आणि उत्तर कोकणात राज्य करणाऱया 
यायाचा मध्य ल र.) 

१. प्रा. म. को. गहान 

२. पूर्वोक्त, पू. १. 

द्वितीय केशिदेव याच्या काळचा असून त्यात त्या राजाचा प्रधान भडर्जु याने 
महालक्ष्मीच्या यज्ञानिमित्त एक पुष्करिणी खोदविली असा उल्लेख असल्याचे 
दाखविले होते. डॉ. तुळपुळे यांनी नंतर हा लेख सन १९६३ मध्ये प्रकाशित 
झालेल्या आपल्या ' प्राचीन मराठी कोरीव लेख ' या बृहद्ग्रंथात 
पृ. १-७ वर छापासह पुन: प्रकाशित केला आहे. त्यांच्या मते हा लेख 
शके ९३४ प्रधावी ( परिधावी ) संवत्सराचा व शिलाहार नृपति प्रथम 
केशिदेव याच्या काळाचा असून त्यात त्याच्या भ्डर्जु नामक प्रधानाने अधिक 
( ज्येष्ठ ) मास, द्वितीय पक्ष, शुक्रवार ( अष्टमी ) या दिवशी देवीच्या 
बोडणासाठी नऊ कवली धान्य नेमून दिले असा उल्लेख आहे. हा मराठी- 
तील पहिला कालोल्लिखित लेख होय, असा त्यांचा दावा आहे. 


डॉ. तुळपुळे यांच्या विनंतीवरून त्यांच्या पूर्वोक्त ग्रंथाला पुरस्कार 
लिहिण्यापुर्वी तो चाळत असता त्यातील या पहिल्याच कोरीव लेखाच्या 
कालाविषयी या दोन विद्वानांतील हा मोठा मतभेद माझ्या ध्यानात आला 
आणि त्याचा उल्लेख मी आपल्या पुरस्कारात केला आहे. तथापि त्या 
वेळी या लेखाचा बारकाईने अभ्यास करणे शक्‍य नव्हते. त्यानंतर अली- 
केडे काही तिमित्ताने शिलाहारांच्या कोरीव लेखांचा सूक्ष्म अभ्यास 
करण्याचा योग आल्यामुळे येथे या लेखाची सविस्तर चर्चा करण्याचे 
योजिले आहे. 


शिलाहार नपतींची वंशावळ 

प्रस्तुत लेख एका शिलाहार नृपतीचा असल्यामुळे पुढील विवेचन 
समजण्यासाठी उत्तर कोकणच्या शिलाहारांची वंशावळ प्रथम देतो. 
( राजवटींचे कंसातील काल अदमासाने दिले आहेत.) 


प्रथम कपर्दी ( सन ८००-८२५ ) 


पुल्लशक्ति ( सन ८२५-८५० ) 


| 
द्वितीय कपर्दी ( सन ८५०-८८० ) 

द्वितीय कपर्दी (सन ८५०-८८०) 


वप्पुवच्च ( सन ८८०-९०० ) 
१0%. ॥१॥08. । 
| | 
झंझ (सन ९१०-९२३०)गोग्गि ( सन ९३०-९४५ ) 
। 


| 
प्रथम वज्जड छद्वैदेव 
( सन ९४५-९६५) (सन ९६५-९७५) 


अपराजित (सन ९७५-१०१०) 


| | 
द्वितीय वज्जड अरिकेसरी 
(सन १०१०-१०१५) (प्रथम केशिदेव ) 
| (सन १०१५-१०२५) 


| |. 


| 
मुम्मुणि 


ठित्तराज नागार्जुन 
(सन १०२५ (सन १०४० (सन १०४५ 
- १०४०) -१०४५) १०७०) 
| 
अनन्तदेव 


(सन 0. 


प्रथम अपरादित्य 
(सन १११० - ११४०) 


हरिपालदेव 
( सन ११४० - ११ ए५ ) 


पहिला मराठी कोरीव लेख कोणता ? श्र 
हरिपालदेव (सन ११४०-११५५) 


मल्लिकार्जून 
(सन ११५५ - ११७० ) 


द्वितीय अपरादित्य 
(सन ११७०- ११९५ ) 


द्वितीय केशिराज 
( सन ११९५-१२४० ) 


सोमेश्वर 
( सन १२४०- १२६५ ) 


अक्षोलेखाच्या कालाविषयी भिन्न मते 

शिलाहार वंशाच्या तीन शाखा होत्या. एंक शाखा दक्षिण कोकणात 
री जिल्हा व गोव्याचा काही भाग यांत ) प्रथम चन्द्रपुर 
तील चांदोर ) आणि नंतर वलीपत्तन ( रत्नागिरी जिल्ह्यातील 
खारेपाटण ) येथून राज्य करीत होती. दुसरी शाखा दक्षिण महाराष्ट्रात 
उतर 0 सोतात व बेळगाव जिल्ह्यांवर कोल्हापूर येथून आणि तिसरी 
येथून राख्य णात (ठाणे व जनक जिल्ह्यांवर ) स्थानक (ठाणे) 
ती, करीत होती. या तिन्ही शाखांचा संक्षिप्त इतिहास “ संशोधन- 
व कोकणातली » सर ५ (पृष्ठे १७९ ते २२६) मध्य दिला आहे. उत्तर 
ल शाखेची स्थापना राष्ट्रकूट नृपति तृतीय गोविद याने प्रथम 
याला त्या प्रांताची गादी देऊन केली. यादव नृपति महादेव याने 
शतकात सोमेशश्‍्वराचा पराभव करून तिचा शेवट केला. अक्षीचा 
तुळपुळे यांच्या मते अकराव्या शतकाच्या प्रथम पादातील प्रथम 
याच्या काळचा आहे तर डॉ. दीक्षित यांच्या मते तो तेराव्या 
दोन न प्रथमार्धातील द्वितीय केशिदेव याच्या काळातील आहे. या 
ल अंतर सुमारे दोनशे वर्षांचे आहे. यांपैकी कोणते मत 

भरोबर आहे याची सप्रमाण चर्चा करावयाची आहे. 


छेख डॉ. 

डॉ. तुळपुळे यांचे अक्षीलेखाचे वाचन 


प्रथम डॉ. तुळपुळे यांचे या लेखाचे वाचन देऊ.* 
गी सुष संतु । स्वस्ति ओं । पसीमस- 
मुद्राधीपती । स्री कोंकणाचक्री- 
वर्ती । स्री केसीदेवराय । महाप्रधा- 
न भर्डर्जु सेण्‌ई तसीमीनी काले 
प्रत्रतमाने । सकु संवतु : ९३४ प्रधा- 
वी संवसरे अधीकु दीवे सुक्रे बौ- 

लु । भडइर्जुवे तथा बोडणा तथा नऊ 
कुवंली अधोर्यू प्रधानु । महलषु- 
मीची वआण । लुनया कचली ज- 


या लेखाचा ते असा अर्थ करतात ' स्वस्ति ओम्‌. पश्‍चिमसमुद्राधि- 
पती श्री केशिदेवराय (राज्य करीत असताना) त्याचा महाप्रधान भर्इर्ज 
सेणुई (म्हणजे सेनापती ?) असताना त्या काळी शक संवत्‌ ९३४, 
परिधावी संवत्सर, अधिक (ज्येष्ठ) मास, द्वितीय पक्ष, शुक्रवार 
(अष्टमी ? ) या दिवशी भडर्जुवाने (देवीच्या) बोडणासाठी नउ कवली 
( धान्य ) नेमून दिले. त्यास ( म्हणजे त्या दानास ) अध्वर्यू म्हणजे 
अध्यक्ष प्रधान होय. (हे दान मोडील त्यास ) महालक्ष्मीची आण. लुनया 


कचली म्हणजे कोरक्‍्या ( हा हे शिलालिखित कोरणारा होय. ) जगात 
सुख असो.” 


0 1२०० बर कक 


टर 


या लेखातील कालनिर्देश पिल्लेजंत्रीप्रमाणे बरोबर आहे असे 
दाखविण्याचा प्रयत्न डॉ. तुळपुळे यांनी केला आहे. दक्षिण पद्धतीप्रमाण 


५. प्रा. म. को. ले., पृ. ७. यात प्रस्तुत लेखाच्या. शेवटी अपूण 
असलेले वाक्‍य आरंभी पूर्ण केळे आहे. * जगी सुष संतु' असे विवक्षित 
आहे. असे डॉ. तुळपुळे आणि डॉ. दीक्षित दोघेही म्हणतात. लेखाच्या 
आरंभी इतकी जागा कोरी ठेवली होती व तीत मागाहून अपूर्ण वाक्‍य 
एणे करण्यात आले हे चमत्कारिक दिसते. 


पहिला मराठी कोरीव लेख कोणता ? ११३ 


शके ९३४ ला परिधावी संवत्सर येतो. त्या वर्षी एक अधिक मासही 
होता. (त्याचे नाव ज्येष्ठ हे लेखात दिले नाही.) त्यातील बोलु (बहुल) 
म्हणजे कृष्णपक्षातील शुक्रवारी हे दान दिले. तिथीचाही निर्देश लेखात 
नाही. पण ती महालक्ष्मीची तिथी अष्टमीं असावी. इंग्रजी कालगणने- 
प्रमाणे या लेखाचा काल शुक्रवार ता. १६ मे इ. स. १०१२ असा ठरेल. 
केशिदेवाचा ताम्रपट शके ९३९ (सन १०१७)चा सापडला आहे. तेव्हा 
हा लेख त्याच्या कारकीर्दीत पडतो. ' सारांश, लेखातील कालोल्लेखाचा 
पिल्ले जंत्रीच्या आधारे दिसून येणारा मेळ, राजवटीचा जुळता निर्देश 
आणि एकंदर लेखाचे स्वरूप यांवरून तो शके ९३४ (ई. र 
१०१२)चा आहे याबद्दल शंका उरत नाही' असे डॉ. तुळपुळे य 
म्हटले आहे.' 


डा. तुळपुळे यांच्या मताचे परीक्षण 
डॉ. तुळपुळे यांच्या वाचनातील या लेखाचा कालनिर्देश मला 
सकृहूशेनीच विलक्षण वाटला व त्याविषयी त्यांच्या ग्रंथाच्या पुरस्कारात 
भी खालोलप्रमाणे लिहिले- “* शक संवत्‌ ९२४ ला प्रधावी (परिधावी) 
संवत्सर येतो खरा, आणि त्यात एक महिना (ज्येष्ठ) अधिक होता हेही 
खरे; पण त्या महिन्याचा उल्लेख अधीकु ' बरोबर यावयास नको 
का ? छापावरून दीने असा पाठ असावा असे दिसते. ' बौळु - है वाचन 
सक्ृहशनीच असंभवनीय वाटते. छापावरून त्या शब्दाचे पहिले अक्षर 
वै ' असे दिसते. डॉ. तुळपुळे * बौलु ' हा शब्द ' बहुल पासून व्युत्ा- 
दितात. पण “ बहुल ' शब्दाचा प्रयोग नंतरच्या संस्कृत लेखांतही क्वचितच 
कळती! शिवाय बहुल किंवा कृष्णपक्ष विवक्षित असता तर त्याचा 
उल्छेब तिथीपूर्वी यावयास पाहिजे होता; पण प्रस्तुत लेखात तिथीचा 
"भाच नाहो. हा लेख महालक्ष्मीच्या प्रीत्यथ असल्याने ती तिथी अष्टमी 
*सावी असा डॉ. तुळपुळे यांचा तके आहे. पण ती क्ृृष्णपक्षातील का ? 
1०2. 0400000025 क ता 
२. प्रा. म. को. ले., पृ. ३. 

असा प्रश्‍न उपस्थित होतो. तेव्हा डॉ. तुळपुळे यांचे या लेखाच्या मितीचे 
वाचन निविवाद वाटत नाही'. ” 


अक्षीलेख ॥के ९३४ इतका प्राचीन नाहो 


संवत्सराचे ९२४ हे वाचनही बरोबर वाटत नाही त्यासंबंधी चर्चा 
पुढे करू. पण लेखाच्या अक्षरवटिकेवरून व इतरही काही प्रमाणांवरून 


प्रस्तुत लेख शके ९३४ इतका प्राचीन वाटत नाही. त्यांचा विचार 
प्रथम करू. 


भअक्षीलेखाची अक्षरवटिका 


प्रथम अक्षरवटिकेच्या प्रमाणाचा विचार करू. डॉ तुळपुळे यांनी 
“इ' या अक्षराचा त्या बाबतीत आवजून उल्लेख केला आहे. ते 
म्हणतात-' विशेषत: दोन पोकळ शून्ये व त्याखाली उकारचिन्ह (०५) 
यांनी सिद्ध होणारी इ (उदाहरणार्थ भडर्जू, ओ. ४; सेणुई, ओ. ४ भ 
भुइजुवे, ओ. ७) हे या लेखाच्या प्राचीनत्वाचे निर्णायक गमक होय. 
असा इकार प्राचीन होय हे खरे, पण त्याचे चिल्ल अकराव्या शतकानंतर 
प्रचारातून गेले असे नाही. उदाहरणार्थ, शेवटचा शिलाहारनृपति सोमेएवर 
याच्या रानवड शिलालेखातही (ओ. ४) ते आले आहे. (प्रा. म. को. 
ले., प्रतिमा, पृ. ३४ पाहा.) तो लेख शके ११८१ (सन १२५९) चा आहे. 
त्यापर्वीच्या शिलाहारनृपति मल्लिकार्जुनाच्या शके १०७८ च्या चिपळूण 
लेखातही (ओ. ११) ते आढळते. (पूर्वोक्त प्रतिमा, पृ. १० पाहा). हे 
दोन्ही लेख प्रथम केशिदेवानंतर अनेक वर्षांनी कोरले गेले. प्रांपैकी पहिला 
लेख तर द्वितीय केशिदेवाच्याही नंतरचा आहे. तेव्हा इकाराच्या 
आकृतीवरून अक्षीचा शिलालेख शके ९३४ इतका प्राचीन आहे असे 
सिद्ध होत नाही. 
७ ॥7चकच्या कार 1 ५७१००४ 


० क. .» !£ १852: कह.“ 


१. प्रा. म. को. ले., पुरस्कार, पृ. १५. 
३. प्रा. म. को. ले., प्रस्तावना, पृ. ५० वरील संदर्भ पाहा, 

१ दुसरे महत्त्वाचे अक्षर ' ध ' होय. याचा आकार प्राचीन काळी 
व? सारखा असे. ' व? ला नागरीत डोक्यावर आडवी रेघ असे, पण 
ती *ध?.ला नसे, एवढाच फरक: “घा ' आणि 'वा 7 मध्ये फरक 
असावा म्हणून “ धा 'च्या उभ्या दंडांना मध्यभागी आडव्या रेषेने जोडीत 
असत. असा ' ध ' शके ९८२च्या दिवे आगर ताम्रपटात (' मधुवे ', 
ओ. ८) आला आहे. '(प्रा. म. को. ले., प्रतिमा, पृ. २ पाहा. ॥पुढे “ध' 
छा डाव्या बाजूला शिंग उत्पन्न झाले. शके १०६६च्या उदयादित्याच्या 
आंबे शिलालेखात ' ध 'चे हे दोन्ही प्रकार आढळतात. “ चरणाराधन र 
(ओ. ३) आणि “-व्वंसुधा ' (ओ. १०) पाहा. मल्लिकार्जुनाच्या शके 
१०७८च्या चिपळूण शिलालेखातही असेच “ ध ' चे दोन्ही प्रकार' दिस- 
तात. त्यापूर्वीच्या शके ९७१च्या मुम्मुणिराजाच्या ताम्रपटात' तसेच 
भ्रथम अपरादित्याच्या शके १०४९च्या वडवली -ताम्रपटात' सवंत्र 
भाचीन शृंगरहित ' ध ' आढळतो. तेव्हा “ध ' ला हे शिग शके १०५० 
डर फुटलेले दिसते. अक्षी लेखात सर्वत्र “ध' शृंगयुक्‍्त दिसतो. 
समुद्राधीपती ! (ओ. २) * महाप्रधान ' (ओ. ५४) प्रधान 
(ओ. ८) पाहा. तेव्हा तो लेख शके ९३४ इतका प्राचीन असणे 
शक्‍य नाही. 


तिसरे महत्त्वाचे अक्षर “भ ' होय. याच्या प्राचीन रूपात डाव्या 
बाजूचा भाग हात न उचलता लिहिलेला (००7७४७) असतो. त्याला 
उघड्या तोंडाचा “ भ ' म्हणतात. कालान्तराने डाव्या बाजूला उभी रेष 
होऊन ती त्या अक्षराच्या उजव्या बाजूच्या दंडाला जोडलीं जाऊ लागली. 
गमम्प्प्य 2000100 ५७60. “0 कता 
९. प्रा. म. को. ले., प्रतिमा, पृ. ५- 


२-३ प रप ६समोरील 
इुग्धाम्बुधि ' शब्द पाहा. 

३. जर्नल ऑफ | दि बाँबे ब्रँच ऑफ रॉयल एशिअँटिक सोसायटी 
( पुरातन माला ), पु. २१. नवव्या ओळीतील वरील शब्द पाहा. 


1च्या नवव्या ओळीतील 

शके ९८२ दिवे आगर ताम्रपटातः' तसेच त्यापूर्वीच्या शके ९७१ च्या 
मुम्मुणिराजाच्या तामम्रपटात' हा उघड्या तोंडाचा * भ! आढळतो तर 
शके १०४९च्या अपरादित्याच्या वडवली ताम्रपटात* नंतरचा ' भ 
दिसतो. तेव्हा “ भ ' या अक्षरातील हा फरक शके १०००च्या सुमारास 
झाळा असावा. अक्षी लेखातील “ भ ' उघड्या तोंडाचा नसून नंतरच्या 
प्रकारचा आहे. (' भडर्जु' , ओ. ४ व ७ पाहा.) म्हणून तो लेख शके 
९३४ इतका प्राचीन असणे शक्‍य नाही. 


अक्षरवटिकेच्या पुराव्यावरून अक्षीचा लेख शके ९३४ इतका प्राचीन 
असणे शक्‍य नाही, हे आपण पाहिले. या तऱ्हेचा अक्षरवटिकेचा पुरावा 
अगदी निविवाद असतो असे नाही. म्हणून यापेक्षा प्रस्तुत प्रकरणी बल- 
वत्तर पुरावा मिळतो काय पाहू. 


अक्षीलेखात उल्लेखिलेला केशिदेव 


अक्षीलेख केशिदेवाच्या काळचा हे डॉ. दीक्षित व डॉ. तळपुळे य़ा 
दोघांनाही मान्य आहे. पण डॉ. दीक्षित तो दुसर्‍या केशिदेवाचा, 
तर डॉ. तुळपुळे तो पहिल्या केशिदेवाचा असे मानतात. अक्षीलेखात 
* पसीमसमुद्राधीपती ' (पश्‍चिम समुद्राचा अधिपती) व स्रीकोकणचतक्रीवर्ती 
(श्रीकोंकणचक्रवर्ती) अशी दोन बिरुदे केशिदेवाला लावण्यात आल्यामुळे 
तो उत्तर कोंकणच्या शिलाहारवंशातील होय यात संशय नाही. या वंशात 
दोन केशिदेव होऊन गेले. 


माळ धये 0. 45 ५8 (7,090 


१. प्रा. म. को. ले. प्रतिमा, पृ. २, ओ. ३ मधील * मट यत 
पाहा. 


३. ए. इ., पृ. ५६. समोरील छापातील ओ. ९ मधील “-प्यभवत्‌ ' 
शब्द पाहा. 


३. ज. बां. बॅ. रॉ. ए. सो. ( पुरातन माला ), पु. २१, यातील या 
लेखाच्या पहिल्या ओळीतील * लभते ' शब्द पाहा. 

यांपैकी अक्षी लेखातील केशिदेवाळा * पश्‍चिमसमुद्राधिपति ' आणि 
* श्रीकोंकणचक्रवर्ती ' अशी दोन बिरुदे लावली आहेत. सामान्यत: शिला- 
हार राजे आपल्या पृवेजांच्या सारखी बिरुदे धारण करीत. क्वचित्‌ 
एखाद्याने नवे बिरुद धारण केले तर त्याचा उत्तराधिकारी ते पुढे चालवीत 
असे * पश्‍चिमसमुद्राधिपति ' हे बिरुद अपराजितदेवाच्या शकसंवत्‌ ९ १५ 
च्या जंजिरा ताम्रपटात प्रथम आढळते.' अक्षी लेखाचा काल शकसंवतू 
९३४ असल्यास त्यातील केशिदेवाने ते बिरुद धारण केले असल्यास 
आश्‍चर्य वाटणार नाही. पण  कोंकणचक्रवर्ती या दुसर्‍या बिरुदाची गोष्ट 
तशी नाही. ते बिरुद द्वितीय अपरादित्याच्या शकसंवत्‌ १९०८च्या 
परळ शिलालेखात प्रथम दृष्टीस पडते. शक-संवत्‌ ९३४ च्या प्रथम 
केशिदेवाने ते धारण केले असणे संभवनीय वाटत नाही द्वितीय केशिदेव 
द्वितीय अपरादित्यानंतर होऊन गेला असल्यामुळे त्याच्या अक्षी लेखात 
ते आढळले तर त्यात आश्‍चर्य नाही. त्याच्या नंतर गादीवर आलेल्या 
शेवटच्या शिलाहारनृपति सोमेशवराने आपल्या शके ११८४च्या रानवड 
शिलालेखात* आणि शके ११८२च्या चांजे शिलालेखात" ' कोंकणचक्रवर्ती ' 
हे बिरुद धारण केलेले दिसते. तेव्हा हे बिरुद इ. स. च्या अकराव्या 
शतकानंतर शिलाहार नृपतींनी धारण केलेले दिसते. त्यापूर्वीच्या शिला- 
हारांच्या कोणत्याही लेखात ते आढळत नाही. तेव्हा हे बिरुद धारण 
करणारा केशिदेव अकराव्या शतकानंतर होऊन गेला असावा. अर्थात्‌ 
अक्षीलेखात या बिरुदाचा उल्लेख असल्यामुळे त्या लेखाचा काल शके 
९३४ (सन १०१२ ) असणे संभवनीय वाटत नाही. 
मन्या ल नडोकीड क 

१. 1701000107 1703010110108 17077 ४७९ 8010०० ७४०९, 
99. 35 ६. 

२. प्रा. म. को. ले., पृ. ८२. 


३. पुर्वोक्त, पृ. १५९. 
४. पुर्वोक्त, पृ. १६४. 


११८ संशोधनमुक्‍तावलि : सर सहावा 


डॉ. दोक्षित यांचे अक्षीलेखाचे वाचन 


मग अक्षीलेखाचा खरा काळ कोणता असा प्रश्‍न उपस्थित होतो. 
त्याची चर्चा करण्यापुर्वी डॉ. दीक्षितांनी केलेंळे त्याचे वाचन व त्याचा 
अर्थ देऊ.' « 


वाचन 
१. गी सुष संतु । स्वति ओं पसीमस- 
२. मुद्राधीपती । श्रीकोकणचक्री- 
२. वर्ती । श्रीकेषीदेवर (रा)य । महाप्रधा- 
४. न भडर्जु सेणुई तसीमीनी क(का)ले 
५. प्रत्रतम (मा)ने सकु संवतु ११३२ प्रभ- 
६. वा संवसरे : अक्षि(? )कडी[७*] धर्मुका बो-- 
७. लु । भई्जु--तळा--त न्हान उ- 
८. करली अघोर्गु (? ) प्रधानु । मह( हा ) लषु- 
९. मीची यज्ञा कलु(( रु )न पोकरली । ज- 


ञ्थे 
स्वस्ति. पश्‍चिमसमुद्राधिपति श्रीकोंकणचक्रवर्ती श्रीकेशिदेव व त्याचा 


डॉ. दीक्षित यांनी प्रस्तुत लेखाचा काळ शके ११३२ प्रभव संवत्सर 
असा वाचला आहे, व हा लेख द्वितीय केशिदेवाच्या काळचा मानला आहे. 
यावर डॉ. तुळपुळे यांनी पुढील टीका केली आहे*:-_-' पिल्ले जंत्रीप्रमाणे 
न्य का. 0 क ----->---_>->>>>>>>उडशणा 
१. मराठी संशोधन पत्रिका, वर्ष ९, पृ. २०. 
२. प्रा. म. को. ले., पृ. ३, तळ टीप २. 


पहिला मराठी कोरीव लेख कोणता ? ११९ 


किवा अन्य कोणत्याही कोष्टकाने शक ११३२ ( गत किवा चालू ) या 
वर्षी प्रभव संवत्सर नाही. गत शक ११३२ त प्रमोद व चाळू शक 
११३२ त शुक्ल संवत्सर आहे. ... . .तात्प्य, शक ११३२ वाचून 
शकसंवत्सराचा मेळ बसतो हे डॉ. दीक्षितांचे मत बरोबर नाही. ' 


भक्षीलखाचा खरा काळ 

डॉ. तुळपुळ्यांची टीका बरोबर आहे. पण त्यांनी दाखविलेली अडचण 
दुलंघ्य नाही. अक्षीलेखातील संवत्सराचे वाचन ११३२२ नसून ११३१ आहे. 
संवत्सरसंख्येतील शेवटचा आकडा २ नसून १ आहे. तो २ असता तर 
त्याला गाठ असती. दिवे आगर ताम्रपटाच्या ९८२ संवत्सरातील शेवटच्या 
आकड्याची आकृति पाहा. तेव्हा हा लेख शके ११३१ चा आहे. 
सामान्यत: शकसंवत्सराची संख्या गतवर्षाची द्योतक असते. पण क्वचित्‌ 
तिने वर्तमान ( चालू ) शकही दाखविला जातो. याची अनेक उदाहरणे 
मी माझ्या कलचुरी व गंग संवतांच्या कालगणनेच्या परीक्षेत दाखविली 
आहेत.' तेव्हा अक्षी लेखातील ११३१ वर्ष चालू मानल्यास सवे अडचण 
दुर होते. तसेच संवत्सराचे नाव विभव आले आहे.$ चालू शक वर्ष 
११३१ म्हणजे गत शक वष ११३० ला षष्टिसंवत्सरचक्रातील विभव 
संवत्सर होते हे पिल्ले जंत्रीत दिले आहे. 

शके ११३० म्हणजे इ. स. १२०८-०९ हे वर्षे द्वितीय अपरादित्याचा 
पुत्न द्वितीय केशिदेव याच्या कारकीर्दीत पडते; कारण त्याचे दोन कोरीव 
लेख शके ११ २५ व ११६२ चे" सापडले आहेत. त्याचा पिता द्वितीय 


१. कॉर्पस इन्स्क्रिप्शनम्‌ इंडिकॅरम्‌, पु. ४, प्रस्तावना, पृ. ११ इ. 
स्ट्डीजू इन इंडॉलॉजी, पु. ४, पृ. १७८ इ. 

२. * विभव! यातील 'व? त्याच ओळीतील ' संवतु ' मधील 
“व! सारखा आहे. 

३. प्रा. म. को. ले., पृ. ९८ इ. 

४. अँनाल्स ऑफ दि भांडारकर इन्स्टिट्यूट, पु. २२, पु. ९८०१०२. 

अपरादित्य याने “ कोंकणचक्रवर्ती ' ही पदवी धारण केली होती हे त्याच्या 
शके ११०८ च्या परळ लेखावरून कळते.' तीच पदवी द्वितीय केशिदेवाचा 
उत्तराधिकारी सोमेश्‍वर यानेही आपल्या शके ११८१ च्या रानवड' 
आणि शके ११८२ च्या चांजे' शिलालेखात उल्लेखिली आहे. या दोन 
राजांच्या मध्ये होऊन गेलेल्या केशिदेवाने ती पदवी आपल्या अक्षीलेखात 
उल्लेखावी हे साहजिक आहे. त्याच्या लोणद शिलालेखातही ती आढळते. 


तेव्हा अक्षीलेख दुसर्‍या केशिदेवाच्या काळातील शके ११३१ 
चा आहे यात शंका नाही. त्यात महिना, पक्ष, तिथी व वार 
यांचा उल्लेख आढळत नाही. तो लेख अत्यंत खराब झाल्यामुळे त्याचा 
नक्की आशय काय हे सांगणे कठीण आहे डॉ. तुळपुळे आणि डॉ. दीक्षित 
यांनी त्यासंबंधी भिन्न भिन्न तके केले आहेत. पण त्यांपैकी कोणाचेच 
वाचन निविवाद नाही. तथापि छापावरून आठव्या ओळीच्या शेवटी आणि 
नववीच्या आरंभी मह( हा)लषुमीची हा शब्द वाचता येतो. तसेच 
नवव्या ओळीच्या शेवटी डॉ. तुळपुळे यांच्या * लुनया कचली ' च्या ऐवजी 
पोकरली हे डॉ. दीक्षितांचे वाचन ग्राह्य वाटते. तेव्हा केशिदेवाचा प्रधान 
भडर्जु याने महालक्ष्मीच्या देवालयाजवळ विहीर किंवा पुष्करिणी खोदविली 
भसा प्रस्तुत लेखाचा आशय दिसतो. 


पहिला भराठी कोरीव लेख कोणता ? 


__ तेव्हा अक्षीच्या शिलालेखाला * पहिला मराठी कोरीव लेख ' म्हणता 
येणार नाही. डॉ. दीक्षितांनी प्रसिद्ध केलेल्या दिवे आगर ताम्रपटात 
तत्कालीन राजाचा उल्लेख नसला तरी त्याचा काळ शक-संवत्‌ ९८२, 
शावंरी संवत्सर, मार्गशीष पौर्णमासी, शुक्रवार, हा अगदी बरोबर आहे. 


पहिला मराठी कोरीव लेख कोणता? १२१ 


त्याची इंग्रजी तारीख १० नोव्हेंबर सन १०६० अशी येते. त्या तारखेस 
शुक्रवार होता. सध्याच्या माहितीप्रमाणे हाच मराठीतील पहिला कोरीव 
लेख ठरतो. 

ह, वरील चर्चा केवळ सत्यान्वेषणाच्या हेतूने केली आहे. तीत डॉ. तुळपुळे 
यांचे अक्षी लेखाचा काळ व आशय याविषयी मत स्वीकारले नसले 
तरी त्यांच्या ' प्राचीन मराठी कोरीव लेख ' या बृहद्ग्रंथाचे महत्त्व 
मुळीच कमी होत नाही. कोरीव लेख खराब स्थितीत असला तर तो 
वाचणे अतिशय कठीण असते. त्यात मतभेदाला पुष्कळ अवकाश असतो. 
जुन्या लेखांची सुक्ष्म चिकित्सा केल्यावर पुर्वीचे ग्रह बदलावे लागतात. 
हा अनूभव सरव संशोधकांस येतो. 

प्रस्तुत प्रश्‍नाच्या चर्चेकरिता डॉ. तुळपुळ्यांचा पुर्वोक्‍्त ग्रंथ त्यात 
दिलेल्या कोरीव लेखांच्या उत्कृष्ट छापांमुळे अत्यंत उपयोगी झाला हे 
नमूद करणे अवश्य आहे.' 
१५१६७५५६१४ ॥ :. २५ 1 4. 

१. संशोधनमुक्‍तावलि, सर ५ पृ. २०२. 

२. प्रस्तुत लेखात निदिष्ट अक्षीलेखाचा छाप 
अनुमतीने संदर्भाकरिता साभार छापला आहे. 


पुणे विद्यापीठाच्या 


१०. गुत्ततालातील एक समस्या-रामगुप्त 


प्रास्ताविक 


गुप्तकाल हे प्राचीन भारतीय इतिहासातील सुवणंयुग मानले 
जाते. या कालात समुद्रगुप्त, चन्द्रगुप्त, कुमारगुप्त, स्कन्दगुति असे 
एकापेक्षा एक शेर्यादि गुणांत वरचढ असे अनेक राजे व्य 
गेले. त्यांनी उत्तर हिंदुस्थानात हिंदूंचे एकछत्री साम्राज्य स्थापून म 
हिंदुधर्माचे पुनरुज्जीवन केले, विद्या आणि कला यांना उत्तेजन दि ह 
राष्ट्रातील शूर, विद्वान्‌ आणि कर्तबगार लोकांच्या गुणांस 
क्षेत्र मिळवून दिले, आणि देशात शांतता स्थापून व परदेशाशी पा 
वाढवून देशाला समृद्ध आणि लोकांना सुखी केले. पण भारतीयांच्या 
इतिहासविषयक अनास्थेमुळे या लोकोत्तर राजांची नावेही प्राचीन 
वाड्मयात आढळत नाहीत. गुप्तक]लावर विस्मृतीचा जाड पडदा पुडा 
होता. गेल्या शंभर वर्षांतील अनेक पाश्चात्य आणि भारतीय संशोधकां- 
च्या अविरत प्रयत्नांमुळे तो हळू हळू दुर होऊन त्या कालातील 
ऐतिहासिक घटनांचे थोडेबहुत ज्ञान आपणास होत आहे अद्यापि त्या 
कालातील अनेक समस्या उलगडल्या नाहीत. त्यांपैकी एका समस्येविषयी 
सुकताच उपलब्ध झालेला पुरावा वाचकांपुढे मांडावयाचा आहे. 


रामगुप्ताविषयी पुरावा 


सुमारे पन्नास वर्षांपुर्वीपर्यंत गुप्तवंशांतील आरंभीच्या राजांची 
पुढील वंशावळ नि शचित झाली होती. 


१२२ 


गुप्तकालातील एंक समस्या-रामगुप्त क 1] 


ट्र 
टे 


प्रथम चंद्रगुप्त ( इ. स. ३२०-३१५ ) 


क्ठछ, घ्‌ 


( पुव ) टे कि 
समुद्रगुप्त ( इ. स. ३३५-३७५ ) 0000010214 
( पुव ) कै ४” > 

द्वितीय चंत्रगुप्त ( इ. स. २७५-४१२) ८90४000 
0/ म ०>* 


| ड़ (श 
( पुव ) 
कुमारगुप्त ( इ. स. ४१३-४५५ ) 

सन्‌ १९२३ मध्ये विख्यात फ्रेंच संशोधक सिल्ह्यां लेव्ही यांनी जूनेल 
एशियातिक ! या फ्रेंच नियतकालिकात रामचंद्र आणि गुणचंद्र यांच्या 
' नाट्यदर्पणा 'तील ' देवीचन्द्गुप्तम्‌' या संस्कृत नाटकातून घेतलेले काही 
उतारे प्रसिद्ध करून त्या नाटकाचे कथानक गुप्त नृपति द्वितीय चन्हणुऱ्त 
याच्याविषयी आहे असे प्रथम दाखविले. त्यानंतर सुप्रसिद्ध पुरातत्त्वज्ञ 
राखालदास बॅनर्जी यांनी सन १९२४ मध्ये बनारस हिंडु विश्वविद्यालयात 
दिलेल्या आपल्या व्याख्यानात त्या उतार्‍यांवरून गुप्तकालावर काय 
प्रकाश पडतो हे दाखविले. समुद्रगुप्तानंतर त्याचा पुत रामगुप्त हा गादी- 
वर आला होता. एका शकनृपतीने त्याचा पराभव करून त्याला अशा 
कचाट्यात पकडले की आपली राणी धुवदेवी हिला त्या शकनृपतीकडे 
पाठविण्याची अत्यंत अपमानास्पद अट त्याला कबूल करावी लागली. 
पण त्याचा . धाकटा भाऊ, चंद्रगप्त .याला ती अट£मान्ये नसल्मामुळ तो 
स्वतः घ्लुवदेवी राणीचा वेश घेऊन आणि स्त्रीवेश धारण केलेले शूर 
सैनिक स्वतःबरोबर घेऊन शकनृपतीकडे गेला, योग्य संधी पाहून 
त्याने त्याला कंठस्नान घातले आणि स्वतःच्या अनुयायांसह तो सुखरूप- 
पणे परत आला. पुढे त्याने रामगुप्ताला ठार मारून गादी बळकावली 
आणि घ्रुवदेवीशी विवाह केला. या घटना राखालदास बॅनजींनी आपल्या 


व्याख्यानात विशद केल्या.' त्यानंतर श्री. आर्‌. सरस्वती यांनी इंडियन्‌ 
_ाज्यानात. विशदकेल्या.' त्यानंतर” 


मा 2202003001 
१. राखालदास बॅनर्जी, दि एज ऑफ दि इम्पीरिअल गुप्ताज 


(१९३३), पृ. २६ इत्यादि. 

अँटिक्वरी (१९२३), पृ. १८१ मध्ये धाराधिपति भोज याच्या ' गा 
प्रकाश ' या अप्रकाशित ग्रंथातून याच घटनेविषयी आणखी तीन न्य 
प्रसिद्ध केले. त्यानंतर बाणाच्या * ह्षंचरिता 'त व आवरील गाता 
याच्या टीकेत, तसेच राजशेखराच्या ' काव्यमीमांसे 'त ह. 
राष्ट्रकूट नृपति प्रथम अमोघवर्ष यांच्या संजान येथे सापडलेल्या डी 
आलेले एतद्विषयक उल्लेख दाखवून डॉ. अ. स. अळतेकर आता 
उपल्ब्ध साधनांचा साकल्याने विचार करून १9702) ह, 
आपला विस्तृत लेख बिहार अंड ओरिसा सोसायटीच्या जर्नल ( या 
१४, पृ. २२ ३-२ ५३ ) मध्ये प्रसिद्ध केला. नंतर त्यांनी त्याच ककत 
पुढील व्हॉल्यूमप्रध्ये ( पू. १३४६. ) मजमुलुतू-तवारीख या ग्र व 
आलेल्या याच प्रकारच्या एका गोष्टीकडे लक्ष वेधले. पुढे डॉ. देवदत्त ) 
भांडारकर यांनी मालवीय कांमेमोरेशन व्हॉल्यूम ( पृ. १८९-२१ क 
मध्ये श्री. रामकृष्ण कवि यांनी शृंगारप्रकाशातून काढलेला -ा 
एक उतारा प्रकाशित करून या विषयावर विस्तृत लेख प्रसिद्ध प 
त्यात त्यांनी काच नृपतीची सोन्याची नाणी वस्तुत: यी 
असावी अशी कल्पना पुढे मांडली. आम्हीही या विषयावर व्या 
इंडियन्‌ अंटिक्वरी (व्हॉ. ५२, पृ. २०१ इ. ) आणि इंडियन क. 
क्‍्वॉटेर्ली ( व्हॉ. १० 7 ऐ. ४८ इ. )-मध्ये प्रसिद्ध केले. पहिल्या झी, 
रामगुप्ताचा शत्रु माळवा-काठेवाडात राज्य करणारा पश्‍चिम कयते 
नसून पंजाबातील कुशाण नृपति होता आणि त्याने रामगुप्ताला री 
धरे ते ठिकाण हिमालयाच्या परिसरातील जालंधर असावे असे क १ 
इसर्‍या लेखात राष्ट्रकूट नुपति चतुर्थ गोविद याच्या खंबायत व हर 
येथे सापडलेल्या ताम्रपटांत आलेल्या साहसाड्कविषयक शलोकाने 

वादावर काय प्रकाश पडतो ते दाखविले. 


रासगुप्ताची नाणी 


तोपर्यंत प एखादा 
तोपर्यंत रामगुप्ताची नाणी सापडली नव्हती. त्यामुळे असा एखा 


राजा गुप्तवंशात होऊन गेला काय याबद्दल विद्वानांना संशय वाटत (वभ 
एग सन १९५० मध्ये डॉ. प्यारेलाल गुप्ता यांनी विदिशेला सापड 

* रामगुप्त ' नाव असलेली तांब्याची नाणी प्रकाशित केली. पुढे डॉ. एच्‌. 
व्ही. त्रिवेदी यांनी विदिशेस आणि प्रो. कृष्णदत्त वाजपेयी यांनी विदिशा 
व एरण या ठिकाणी सापडलेली रामगुप्ताची आणखी नाणी प्रकाशित 
केली.' प्रो. वाजपेयी यांनी प्रकाशित केलेल्या काही नाण्यांच्या मागील 
बाजूवर गरुडाची आकृति आहे. गुप्त सम्राटांचा ध्वज गरुडांकित होता हे 
त्यांच्या अनेक सोन्याच्या नाण्यांवरून माहीत झाले आहे. म्हणून ही नाणी 
गुप्तवंशी रामगुप्ताचीच असावी हा समज दृढ झाला. तथांपि त्यावरही 
काही विद्वानांनी आक्षेप घेतले. त्यांच्या आक्षेपांचे मुख्य कारण रामगुप्ताची 
सोन्याची नाणी का सापडली नाहीत हे होते. शिवाय आपल्या वडील 
भावाला ठार मारून गादी बळकावणारा आणि त्याच्या विधवा पत्नीशी 
विवाह करणारा द्वितीय चन्द्रगुप्त पुढें विक्रमादित्य नावाचा आदशेनृ पति 
बनला असेल हे असंभवनीय वाटत होते. विशेषतः भारतातल्या सुव ॥- 
युगात अशी घटना घडली असेल हे मानण्यास पुष्कळांचे मन धजत नसे. 
उलट बाजूस या घटनेस उपोद्बलक असा साहित्यातील आणि कोरीव 
लेखांतील भक्कम पुरावा उपलब्ध झाला होता. म्हणून * हा प्रश्‍न सध्या 
अनिर्णीत ठेवावा. पुढे मागे रामगुप्तविषयक प्रबळ पुरावा उपळल्दा 
झाल्यावर त्याचा निर्णय करण्यात यावा ' असे अनेक विद्वानांनी 
म्हटले होते. 


रामग॒प्ताचे कोरीव लेख 


सुदैवाने या बाबतीत आवश्यक तो निविवाद पुरावा नुकताच उपलब्ध 
झाला आहे. विदिशेपासून सुमारे दोन मैल अंतरावर दुर्जनउुर नामक 
खड्यात बुलडोझरने शेतातील जमीन साफ करताना जेन तीथकरांच्या 
तीन मूति अलीकडे सापडल्या होत्या. त्यांच्या पीठावर अत्यंत महत्त्वाचे 


3५.७ 


१. जर्नल ऑफ दि न्यूमिस्मेटिक सोसायटी ऑफ इंडिया, व्हॉ. १२, 
पृ. १०३ इ.; व्हॉ. १३, पृ..१२८ इ.; व्हॉ. २३, पृ. २४० इ. 
२. हिस्टरी अँड कल्चर ऑफ दि इंडियन पीपल, व्हॉ. ३, पु. पटा 


१२६ संशोधनमुक्‍तावलि : सर सहावा 


असे तत्कालीन लेख आहेत. बुलडोझरच्या आघाताने मूतींचा शिरोभाग 
भग्न झाला आहे, पण त्यांच्या पीठांवरील लेख बरेच शाबूत आहेत. 
त्यावरून त्यापैकी दोन मूति चंद्रप्रभाच्या आणि तिसरी पुष्पदन्ताची आहे 
असे समजते. न्या मूर्तीवरचे लेख भारत सरकारचे प्रमुख लेखशास्त्रज्ञ 
डॉ. जी. एस्‌. गाय यांनी बडोद्याच्या ओरिएंटल इन्स्टिट्यूटच्या नुकत्याच 
प्रसिद्ध झालेल्या भागात ( व्हॉ. १८, पृ. २४७ इ. ) प्रकाशित केले. 


आहेत. त्यांपैकी एका मूर्तीच्या पीठावरील शाबूत असलेल्या लेखाचे वाचन 
पुढे दिले आहे--- 


१ भगवतोहेतः: चन्द्रप्रभस्य प्रतिमेयं कारिता म- 

२ हाराजाधिराजश्री रामगुप्तेन उपदेशात्पाणिपा- 

३ त्रिकचन्द्रक्षमाचायंक्षमणश्रमणप्रशिष्य - आचार्य्य- 

४ सप्पंसेनक्षमणशिष्यस्य गोलक्यान्त्यासत्पुत्रस्य चेलूश्रमणस्येति ।। 


( पाणिपात्रिक क्षमणश्रमण चन्द्रक्षमाचा्य यांचा प्रशिष्य आणि क्षमण 
आचार्य सर्पसेन यांचा शिष्य गोलक्यान्त्येचा सत्पुत्च चेलूक्षमण याच्या 
उपदेशावरून महाराजाधिराज श्रीरामगुप्त याने भगवान्‌ अहूत्‌ चन्द्रप्रभ 
याची ही प्रतिमा करविली. ) 


चबद्धभ्रभाच्या दुसर्‍या एका मूर्तीच्या तसेच पुष्पदन्ताच्या मूर्तीच्या 
पीठावर अगदी असेच लेख आहेत. फक्त मूर्तींच्या नावांत फरक आहे. या 
' लेखांत रामगुप्ताची वंशावळ दिली नाही. पण रामगृप्ताच्या “महाराजा- 
धिराज ' या सम्राट्पदनिदर्शक पदवीचा स्पष्ट उल्लेख आहे. अक्षरवटिका 
समुद्रगुप्ताच्या एरण येथील शिलालेखातल्याप्रमाणे आहे. त्यावरून 
रामगुप्त हा गुप्तसम्राट्‌ होता याविषयी संशय राहत नाही. ' देवीचद्ध- 
गुप्ता तील, तसेच 'हर्षचरित' व * काव्यमीमांसा ! यातील उतारे 
आणि राष्ट्रकूटनूपति प्रथम अमोघवर्ष आणि चतुर्थ गोविद याच्या 
ताम्रपटांतील तद्विषयक एल्लोक यांवरून यापुर्वीच ज्ञात झालेला समुद्र- 


गुप्ताचा ज्येष्ठ पुत्र रामगुप्त याचेच हे लेख होत याविषयी संशय 
धण्यास आता जागा नाही. 

रामगुप्ताच्या ऐतिहासिकत्वावर संभाव्य आक्षेप 
व त्यांचे निराकरण 


विदिशेजवळ सापडलेल्या या तीन लेखांवरून रामगुप्ताचे ऐति- 
हासिकत्व निविवादपणे सिद्ध झाले असले तरी आक्षेपकांना त्यावर आणि 
ध्च्या चरित्रावर काही आक्षेप अद्यापिही घेता येतील.' अशा संभाव्य 
आक्षेपांचा प्रथम विचार करू. 


(१) ' इतर गुप्तकालीन लेखांत रामगुप्ताचा व त्याची राणी 
धरुवदेवी किवा ध्रुवस्वामिनी हिचा उल्लेख नाही हे कसे? ' 
_ याचे उत्तर सोपे आहे. गुप्तांच्या कोरीव लेखांत सबंध वंशावळ 
देण्याची पद्धत नव्हती. फक्त तत्कालीन राजाच्या सरळ पूर्वजांचा (उदा- 
हेरणार्थ, पिता, पितामह, प्रपितामह वगैरेंचा ) नामनिर्देश केला जात 
र गुप्त राण्यांचे उल्लेख फक्त गादीवर आलेल्या त्यांच्या पुत्नांच्या 
वणंनात येतात. रामगुप्तानंतर त्याचा पुत गादीवर आला नव्हता. तेव्हा 
त्याचा आणि त्यची राणी म्हणून ध्ट्वस्वामिनीचा उल्लेख गुप्तकालीन 
छेखांत आढळला नाही तर त्यात आश्‍चर्य नाही. 

शिवाय रामगुप्ताची कारकीद ही गुप्तवंशाला कलंकभूत झाली 
होती म्हणून त्याचे नाव गुप्तकालीन लेखांत कटाक्षाने टाळले असावे. 
आ ये २) ' रामगुप्ताची सोन्याची नाणी अद्यापि सापडली नाहीत. त्याचे 
]ुप्तकाळीन नाव रामगुप्त आता सिद्ध ' झाल्यामुळे काल नृपतीची 
सोन्याची नाणी त्याने पाडली असणे शक्‍य नाही* माळव्यात सापडलेली 
तांब्याची नाणी त्याचीच कशावरून ?' 

रामगुप्ताची सोन्याची नाणी अद्यापि सापडली नाहीत हे खरे, पण 
त्याच्या विदिशा व एरण येथे सापडलेल्या काही . तांब्याच्या नाण्यांच्या 
मागील बाजूवर गरुडाची आकृति दिसते. गुप्तांचा ध्वज गरुडांकित होता. 
तीय चन्द्गगुप्त व प्रथम कुमारगुप्त यांची काही गरुडांकित तांब्याची 

१. हि. क. इं पी., व्हॉ. ३, पृ. १७-१८. 

नाणी माळव्यात सापडली आहेत. नुकत्याच सापडलेल्या मूतिलेंखांवरून 
एरण-विदिशा प्रदेश गुप्तनृपति महाराजाधिराज रामगुप्ताच्या राज्यात 
अंतर्भूत होता हे सिद्ध झालें आहे. त्या प्रदेशात दुसरा कोणी रामगुप्त 
नामक राजा राज्य करीत होता याला पुरावा नाही. तेव्हा एरण-विदिशा 
या प्रदेशात सापडलेली ही तांब्याची नाणी गुप्तनृपति रामगुप्त याचीच 
होत याविषयी आता संशय राहू नये. त्याची कारकीदे अल्पकाल टिक- 
ल्यामुळे त्याला सोन्याची नाणी पाडण्यास अवश्य तो काल मिळाळा नसावा. 

(३) ' समुद्रगुप्ताने स्थापिलेल्या विशाल साम्राज्याचा अधिपति 
रामगुप्त याचा एका शकनृपतीने इतका उच्छेद करावा की त्याला आपले 
राज्य, सैन्य, किंबहुना आपली राणी, यांचे रक्षण करता येऊ नये हे 
असंभवनीय वाटते.' 

यात असंभवनीय असे काही नाही. पुढे दाखविल्याप्रमाणे राम- 
गुप्ताचा पराभव त्याच्या राजधानीत किंबहुना त्याच्या राज्यातही झाला 
नसून त्याने साहसाने केलेल्या कुशाण नृपतीवरील स्वारीत दूरच्या हिमा- 
लयप्रदेशात झाला होता. तेथे त्याला कोणा मित्राचे साहाय्य झाले नसावे. 

(४) “ द्वितीयचन्द्रगुप्ताने प्रत्यक्ष आपल्या वडील भावास ठार 
मारून त्याच्या विधवा राणीशी विवाह केला ही गोष्ट आमच्या सामाजिक 
नीतिमत्तेला आणि धामिक भावनांना जबरदस्त धक्का देणारी आहे. 


असा हा चन्द्रगुप्त पुढे विक्रमादित्य म्हणून भारतीय राजांना आदर्शे झाला 
हे शक्‍य वाटत नाही. 


उपलब्घ पुराव्यावरून चन्द्गुप्ताने ही दोन्ही कृत्ये केली हे स्पष्ट 
दिसते. तत्कालीन परिस्थितीत गुप्त साम्राज्य टिकविण्यास त्याच्यासारखा 
शूर, धोरणी व कर्तबगार असा दुसरा कोणी राजपुत्र नसल्यामुळे त्याच्या 
भजा ननांनी त्याच्या आक्षेपार्ह कृत्यांकडे दुलेक्ष केळे असावे. कालिदासाने 
गाडा 0 जाल्या शुध्ष किरणांमुळे जसा त्याचा कलंक लक्षात येत 
ही तसा अनेक गणांमध्ये र प 

. प्रकार या बाबतीत प या दोष ध्यानात येत नाही.) तसा 


१२. कुमारसंभव, १, ३. 


न्््ल्ल 

तथापि नंतरच्या काळात चद्धगुप्ताच्या या दुष्कृत्यांकडे काना- 
डोळा केला गेला नव्हता, असे कोरीव लेखांतील काही उल्लेखांवरून 
स्पष्ट दिसते. 


संजान येथे सापडलेल्या राष्ट्रकूटनुपति प्रथम अमोघवर्ष याच्या 
शक संवत्‌ ७९३ (सन ८७१) मध्ये दिलेल्या ताम्रपटात त्या राजाविषयी 
खालील एहोक आला आहे.' 


हत्वा भ्रातरमेव राज्यमहरद्देवीं च दीनस्ततो 

लक्षं कोटिमलेखयत्किल कलो दाता स॒गुप्तान्वयः । 
येनात्याजि तनु: स्वराज्यमसकृद्बाह्यार्थक॑ः का कथा 
'होस्तस्योन्नतराष्ट्रकूटतिलको दातेति कीर्त्यामपि ॥ 


__[ ज्याने आपल्या प्रत्यक्ष भावाला ठार मारून त्याचे राज्य आणि 
नेतर त्याची राणीही बळकावली, जो लाख, कोटि अशा आपल्या दानांच्या 
रकमा (केवळ) लिहवीत असे, (वस्तुत: त्या देत नसे) त्या गुप्त राजाळा 
ह्या कलियुगात लोक दाता म्हणतात. म्हणून ज्याने आपल्या शरीराचा 
(प्रजाजनांच्या आपत्तीच्या निवारणार्थ ) त्याग केला, तसेच आपले राज्यही 
अनेकदा सोडले - मग इतर बाह्य वस्तूंची गोष्ट कशाला ?- त्या 
(अमोघवर्षाला ) ' उच्च अशा राष्ट्रकूट वंशाला भूषणभूत असा हा राजा 
दाता आहे. ' अशी कीति झाली असता लज्जा वाटते. ] 
अमोघवर्षाने एका मोठ्या लोकोपद्रवाच्या (साथीच्या ) निवारणाथें 
कोल्हापुरच्या महालक्ष्मीस आपली डावी करंगळी अपण केली होती आणि 
कित्येकदा राज्यत्याग करून जैन मठात जाऊन राहत असे. त्याचा 
अनेक विद्वानांना उदार आश्रय होता. त्याला अनुलक्षून या श्लोकातील 


माध... 2111000 
१. एपिग्नाफिया इंडिका, व्हॉ. १८, पृ, २४ 

वर्णन आहे.' यात ज्या गुप्तराजाशी तुलना करून त्याचे श्रेष्ठत्व प्रति- 
पादले आहे तो ढ्वितीय चन्द्रगुप्तच होय. कारण त्याने आपल्या (रामगुप्त) 
भावाला ठार मारून त्याची राणी ध्रुवस्वामिनी हिच्याशी विवाह केला 
होता, ही घटना आता ' देवीचन्द्रगुप्त ' नाटकावरून ज्ञात झाली आहे. 
तसेच त्याच्या दातृत्वाच्या वर्णनपर गांथा गाथासप्तशती 'त आलेली 
आम्ही इतरत्र दाखविली आहे.' तेव्हा या एलोकावरून ख्धिस्तोत्तर नवव्या 
शतकाच्या अखेरीपर्यंत तरी चन्द्रगुप्ताच्या आक्षेपार्ह कृत्यांचे लोकांस 
विस्मरण झाले होते असे दिसत नाही. 


यानंतरच्या काळातही चन्द्रगुप्ताविषयी अशीच समजूत प्रचलित 
होती हे राष्ट्रकूट नृपति चतुर्थ गोविद याच्या शक संवत्‌ ८५२(सन ९२३० ) 
च्या खंबायत ताग्रपटात' आणि शक संवत्‌ ८५५ (सन ९५३) च्या 
सांगली ताम्रपटात* आलेल्या खालील एलोकावरून दिसून येईल-“- 
सोमर्थ्ये सति निन्दिता प्रविहिता नेवाग्रजे क्रूरता 
वन्धुस्तरीगमनादिभि: कुचरितेरावजितं नायश: । 
शोचाशोचपराडमुखं न च भिया पेशाच्चमळूंगीकृतं 
त्यागेनासमसाहसेश्च भुवने य: साहसाडको$भवत्‌ ।। 
[ त्या चतुर्थ गोविन्दाने सामथ्ये असताही आपल्या वडील भावाशी निद्य 
असे क्रर वर्तन केले नाही, आपल्या भावांच्या स्त्रीशी समागमासारख्या 
दुष्कृत्यांनी अप्कीाति संपादन केली नाही आणि ज्यात शिवाशिवीचा 
विधिनिषेध पाळला जात नाही असे पिशाचकृत्य भीतीने अंगीकारले नाही- 
पण तो आपल्या केवळ दातृत्वाने आणि निरुपम अशा साहसी कृत्यांनी 
जगात “ साहसाद्धू ' नावाने प्रख्यात झाला. ] 


१. ए. इं., व्हॉ. १८, पृ. २४ट. 

२. संशोधनमुक्‍तावलि, सर १, पू. १२१. 

३. ए. इं. व्हॉ. ७, पृ. ३६ इ. 

४- इंडियन भँंटिक्वरी, व्हॉ. १२, पृ. २४९ इ. 

चन्द्रगुप्ताला त्याने एकट्याने शकनृपतीला त्याच्या वाड्यात जाऊन 
ठार केले होते म्हणून “ साहसांक ' पदवी प्राप्त झाली होती. या श्लोकात 
त्याचा नामोल्लेख नसला तरी त्यात त्याचेच वर्णन आहे, यात संशय नाहो. 
चतुर्थ गोविन्दाने चन्द्गुप्ताप्रमाणे भ्यातृहत्या, 'यातृस्वीगमन, पिशाचकृत्य 
इत्यादि दुष्कृत्ये केळी नव्हती, पण तो आपल्या केवळ दातृत्वाने आणि 
असामान्य धैर्याने चन्द्रगुप्तासारखा ' साहसाडू ' नावाने विख्यात झाला, 
असा या श्लोकाचा भावार्थ आहे. चन्द्रगुप्त शकनृपतीच्या वधासाठी 
वेतालसाधन करण्याकरिता एमशानात गेला ' होता असा उल्लेख 
“ देवीचन्द्रगुप्त ' नाटकातील एका उताऱ्यात आढळंतो.' त्याला अनुलक्षून 
प्रस्तुत एलोकाच्या तृतीय पादातील वर्णेन दिसते. या शलोकावरून 
ख्रिस्तोत्तर दहाव्या शतकापर्यंत चन्द्गुप्ताची साहस आणि दातृत्व यांबद्दल 
ख्याति होती तरी त्याची इतर दुष्कृत्ये विसरली गेली नव्हती, हे 
स्पष्ट दिसते. 


विक्रमादित्यविषयक सांप्रदायिक कथा 


यानंतर मात्र विक्रमादित्यविषयक सांप्रदायिक कथा लोकांत प्रचलित 
होऊन तो सर्व भरतखंड जिंकणारा, आपल्या साहसाने वेतालांदिकावर 
विजय मिळवून लोकांस साहाय्य करणारा, : असामान्य दातृत्वाचा, 
परोपकारी आणि न्यायी असा आदर्श राजा म्हणून सुप्रसिद्ध झाला. 
त्याच्या दरबारी कालिदासादि नवरत्ने होती ही आख्यायिकाही प्रचलित 
झाली. विक्रमादित्याचे या तर्‍हेचे वर्णन कथासरित्सागर, बृहत्कथामंजरी, 
ज्योतिविदाभरण इत्यादि नंतरच्या ग्रंथांत आढळते. या ग्रंथांत चन्श्र गुप्ताचा 


। यथा देवीचन्द्र- 


क हि 4. 3. >: जन 


१. ' शृंगारप्रकाशा 'तील खालील उतारा पहा.- 
गुप्ते शकपतिना परं कृच्छ्मापादितं रामगुप्तस्कन्धावारमनुजिघृक्षुः 
उपायान्तरागोचरे निशि वेतालसाधनमध्यवस्यन्‌ कुमारचन्दगुऱ्त आव्रेयेण 

, । ! मालवीय कामेमोरेशन व्हॉल्यूम, ए. २००. तसेच 
आमचे स्टडीज्‌ इन इंडॉलॉजीं, व्हॉ. १ (१९६८ ), पृ. १७६ पाहा. 

किवा रामगुप्ताचा उल्लेख येत नाही. तेव्हा त्यांत चंद्रगुप्ताच्या विवाद्य 
कृत्यांचा निदेश नाही यात आश्‍चर्य नाही. 


द्वितीय चन्द्गुप्ताने काही आक्षेपार्ह कृत्ये केली असताही त्याची 
आदश राजा म्हणून ख्याति कशी झाली याची उपपत्ति ही अशी आहे. 


शः के कः 
येथपर्यंत '्रातृवधादि दुष्कृत्ये करणार्‍या द्वितीय चन्द्रगुप्ताची 
कालांतराने आदर्श राजा विक्रमादित्य म्हणून कशी प्रसिद्धि झाली हे 
दाखविले. बडोद्याचे डॉ. यू. पी. शहा यांनी याची दुसरी उपपत्ति 


3 


सुचविली आहे तिचेही परीक्षण या संदर्भात केले पाहिजे. त्यांची 
उपपत्ति अशी':- 


डा. शहांची उपपत्ति 
“ रामगुप्ताला चन्द्गुप्ताबद्दल अत्यंत प्रेम वाटत होते. त्याचे 
चन्द्रगुप्ताळा उद्देशून काढलेले पुढील उद्गार पाहा" .- 
(१) त्यजामि देवीं तृणवत्त्वदन्तरे । 
(२) त्वय्युपारोपितप्रेम्णा त्वदर्थे यशसा सह । 
परित्यक्ता मया देवी जनोञ्यं जन एव मे ।। 


ध्रुवस्वामिनीचा वेष घेऊन शक नृपतीकडे जाण्यास निघालेल्या चन्द्र" 
शप्तास त्याचा भाऊ रामरगुप्त म्हणतो-__* तुझ्यावरील प्रेमामुळे मी 
राणीचा तृणाप्रमाणे त्याग करीत आहे व आपल्या कीर्तीलाही तिलांजलि 
देत आहे. * 

कक लाला री ही. 


१. जनंल ऑफ दि भोरिएंटल इन्स्टिट्यूट, बरोडा, व्हॉ. ४, 
पृ. २१८ इ. 


२. नाट्यदर्पण ( गायकवाडस्‌ ओरिएंटल सीरीज ) (८१९५२९) 
पृ. १२५-२६ 


(---*, 

_ तेव्हा रामगुप्त हा अत्यंत सुसंस्कृत मनुष्य होता. आपल्या प्रजेच्या 
आणि भावाच्या रक्षणाकरिता तो आपल्या सर्वस्वाचा-आपली पत्नी, कीति 
वगैरेंचा--त्याग करण्यास तयार झाला होता. चन्द्रगुप्ताने शकनृपतीला 
ठार मारल्यानंतर ध्रुवदेवीला आपल्या पतीच्या क्लीवत्वाबद्दल घृणा वाटू 
लागली, असे दिसते. वास्तविक तो क्‍्लीव नव्हता. त्याच्या मन्त्यांनी 
गुप्तसाम्राज्याच्या संरक्षणाकरिता त्याला स्वतःला शकनृपतीकडे जाण्यास 
अनुमति न दिल्यामुळे त्याने आपल्या पत्नीला त्याच्याकडे पाठविण्याची 
अट कबूल केली असावी. 


र संजान ताम्रपटात चन्द्रगुप्ताने आपल्या भावास ठार मारले असे 
म्हटल आहे खरे, पण त्या लेखाच्या कर्त्याने आपला आश्रयदाता अमोघ- 
वर्ष याला श्रेष्ठ नृपति चन्द्रगुप्त विक्रमादित्य याच्यापेक्षा वरचढ ठरविण्या- 
करिता ते कपोलकल्पित विधान केले असावे. चद्धगुप्ताने खरोखरीच 
भ्रातृवध केला असता तर ' देवीचन्द्रगुप्त' नाटकाचा कर्ता विशाखदत्त याने 
त्याला त्या नाटकाचा नायक केले नसते. विशाखदत्त गुप्तकालात होऊन 
गेला असावा. तो आपल्या नाटकात अशी घटना घालील हे संभवनीय 
वाटत नाही. 


आपली राणी ध्रुवस्वामिनी हिच्या मनात चन्द्रगुप्ताविषयी प्रेम 
उत्पन्न झाले आहे, हे रामगुप्ताच्या ध्यानात आले होते. त्याला कीर्तीचा 
किवा राज्याचा लोभ नव्हता. आपल्या भावाला सुखी करण्याकरता 

गुप्त साम्राज्याच्या रक्षणाकरिता त्याने राज्यत्याग करण्याचा 
निश्‍चय केला. 


रामगुप्त भारतीय आख्यायिकांत सुप्रसिद्ध असल 
शतकत्नय इत्यादिकांचा कर्ता, भतृंहरि होय. खालील एलोक पाहा- 
ब्राह्मण्यामभवद्दर!हमिहिरो ज्योतिविदामग्रणी 
राजा भतृंहरिश्च विक्रमनूप: क्षत्रात्मजायामभूत्‌ । 
वेश्यायां हरिचन्द्रवेदतिलको जातशच शकु: कती 
शूद्रायाममर: षडेंव शबरस्वामिद्विजस्यात्मजा: 1। 


ळेला, वाक्‍यपदीय, 

या श्लोकात मीमांसक शबरस्वामीला ब्राह्मणस्त्रीपासून श्रेष्ठ 
ज्योतिषी वराहमिहिर, क्षत्रिय स्तरीपासून भतृहरि आणि विक्रमादित्य, 
वैश्य स्त्रीपासून हरिचन्द्र नामक श्रेष्ठ वैद्य आणि कुशल शडकु, आणि शूद्र 
स्व्रीपासुन अमर झाल्याचा उल्लेख आहे. यातील विक्रमादित्य म्हणज 
चन्द्रगुप्त आणि भतृंहरि म्हणजे रामगुप्त होय. या सहांना शबरस्वामीचे 
“ आत्मज * म्हटले असले तरी ते त्याचे पुत्न नसून शिष्य होते. शबरस्वामी 
आणि भतंहरि हे ख्रिस्तोत्तर ३५० च्या सुमारास होऊन गेल्याचे आता 
सिद्ध झाले आहे. तेव्हा ते द्वितीय चन्द्रगुप्ताचे समकालीन होते यात 
संशय नाही. या शलोकात चन्द्रगुप्ताचा विक्रमादित्य म्हणून. उल्लेख 
आल्यामुळे भतृंहरि म्हणजे रामगुप्तच होय. ' नीतिशतका 'तील "या 
चिन्तयामि सततं मयि सा विरक्‍ता ' इत्यादि एलोकावरून भतृहरीची 


पत्नी त्याच्याशी एकनिष्ठ नव्हती असे दिसते. तीच कथा रामः 
गुप्ताची होती. 


* देवीचन्द्रगुप्ता 'तील एका उताऱ्यात चन्द्रगुप्त शत्रूच्या भीतीने 
वेड्याचे सोंग घेऊन राजकुलात ( राजवाड्यात ) जात असलेला दाख- 
विला आहे. त्यावरून असे दिसते की प्रजेतील एक गट त्याच्या विरुद्ध 
होता. झालेल्या घटनांत आणि राजकुलात होऊ घातलेल्या रामगुप्ताच्या 
राज्यसंन्यासात आपला काही हात नाही हे दाखविण्यासाठी चन्द्गुप्ताने 
वेड्याचे ढोंग केले असावे. पुढे राज्यसंन्यास करतेवेळी रामगुप्ताने 
चन्द्रगुप्ताला उद्देशून पुनः मागील उद्गार काढले असावे- 

“ त्वय्युपारोपितप्रेम्णा त्वदर्थे यशसा सह । 
परित्यक्ता मया देवी जनोष्यं जन एव मे ॥ ” 

-असे म्हणून तो संन्यास घेऊन अरण्यात गेलेला दिसतो. नंतर चनद” 
गुप्ताने धुवस्वामिनीशी विवाह केला असावा. पति संन्यासी झाल्यास 
स्त्रियांना पुनविवाह करण्याची अनुमति धमंशास्त्राने दिली आहे. पुढील 


> 


शल्लोक “ पराशरस्मृती 'प्रमाणे * नारदस्मती 'तही' ( पाचवे शतक ) 
आढळतो. र 


00:00. 1401: 
१. नारदस्मृति, १२, ९७. 

नष्टे मते प्रत्रजिते कलीबे च पतिते पता । 
पंचत्स्वापत्सु नारीणां पतिरन्यो विधीयते ।। 
अशा स्त्रीने इतर जनांपेक्षा स्वत:च्या देवरादिकांना ( दीर वगैरेंना ) 
पसंत करावे असे ' नारदस्मृती 'त म्हटले आहे-- 
मृते भर्तरि संप्राप्तान्देवरादीनपास्य या । 
उपागच्छेत परं कामात्सा द्वितीया प्रकीतिता ।॥। 
व तेव्हा ध्रुवस्वामिनीचा चन्द्रगप्ताशी झालेला विवाह त्या काळी 
गप्तकालातील ही घटना. म्हणजे त्या काळच्या इतिहासातील एक 
सोनेरी पान आहे. रामगप्त आणि 'चन्द्रगुप्त ह्या दोघांनीही आपल्या 
आयुष्यात आलेल्या बिकट प्रसंगांना धैर्याने तोंड दिले. म्हणून गेली दीड 
हजार वर्षे त्यांची नावे भारतीयांच्या हृदयात चिरस्थायी होऊन 
राहिली आहेत. ” 
डॉ. शहा यांनी मांडलेली उपपत्ती शक्‍य तो त्यांच्या शब्दांत दिली. 
आता आपण तिचे परीक्षण करू. 


डाँ. शहांच्या उपपत्तीचे परीक्षण 

रामगप्तचरित्रविषयक माहितीचा मुख्य आधार ' देवीचन्द्रगुप्त ' 
हे संस्कृत नाटक आहे. दुर्देवाने ते अद्यापि पूर्णपणे उपलब्ध झाले 
नाही. त्यातील काही उतारे अकराव्या शतकातील धाराधिपति भोज 
याच्या ' शृंगारप्रकाश ' नामक साहित्यशास्त्रविषयक ग्रंथात आणि 
बाराव्या शतकातील रामचन्द्र व गुणचन्द्र यांच्या नाट्यदर्पण ' नामक 
नाट्यशास्त्रीय ग्रंथात घेतलेले प्रसिद्ध झाले आहेत. त्यांवरून रामगुप्ताची 
कथा संशोधकांनी जमविली आहे. रामगुप्ताच्या कारकीर्दीतील या घट- 


च्य ___--__>:२>>>>>> 


१. नारदस्मृति, १२, ५? 

नेचा उल्लेख वाणाच्या * हरषंचरिता 'त (सातवे शतक ) प्रथम आढळतो.' 
बाणाला ही माहिती * देवीचन्द्रगुप्त ' नाटकातून किवा दुसर्‍या आधारा- 
वरून मिळाली हे आपणास माहीत नाही. भारतातील इतिहास ग्रंथांचा 
अभाव लक्षात घेता यांपैकी पहिलाच पक्ष अधिक संभवनीय वाटतो. 
त्या घटनेचा उल्लेख करणाऱ्या इतरांनी मात्र तद्विषयक माहिती 
“ देवीचन्द्रगुप्त ' नाटकातूनच घेतली होती यात संशय नाही. ते नाटक 
बाराव्या शतकापर्यंत उपल्ब्ध होते. पण त्याचा कर्ता विशाखदत्त याला 
तरी रामगुप्त-चरित्राविषयी खरी माहिती होती काय ? तो केव्हा होऊन 
गेला ? त्याच्या काळाविषयी विविध मते संशोधकांनी प्रदाशित केली 
आहेत. जयस्वालच्या मते त्याचा काळ पाचवे शतक, विटनिट्झ्‌च्या मते 
सहावे शतक, आणि कोथ व याकोबी यांच्या मते नववे शतक असा 
असावा. त्याच्या “ मुद्राराक्षस ' नाटकाच्या भरतवाक्यात त्याच्या आश्रय- 
दात्याचा उल्लेख आला होता. पण तेथील पाठ संदिग्ध आहे. 
म्लेच्छेरद्ेज्यमाना भुजयुगमधुना संश्रिता राजमूर्त: 
स श्रीमद्बन्धुभृत्यश्‍चिरपवतु महीं पाथिवशचन्द्रगुप्त:1। 

ज्य्या पाठाप्रमाणे तो चनस्धगुप्ताच्या दरबारी होता, असे वाटते. पण 
तयाच्या कारकोर्दीत या एल्रोकात म्हटल्याप्रमाणे म्लेच्छांची (म्हणजे 
बहुधा हूणांची) स्वारी भारतावर झाली नव्हती. शिवाय विशाखदत्त 
गुप्तकालीन असता तर पुढे दाखविल्याप्रमाणे चन्द्रगुप्ताच्या दोषार्ह कृत्यांचे 
वणन असलेले * देवीचन्द्रगुप्त ' हे नाटक लिहिता ना. म्हणून - 

“स श्रीमद्बन्धु भृत्यश्चिरमवतु महीं पाथिवो$वन्तिवर्मा ।। ! 

हा पाठ योग्य दिसतो. ' मुद्राराक्षसा 'तच चन्द्रगप्त मौर्याच्या 
विरुद्ध चालून आलेल्या सैन्यात विशाखदत्ताने हृणांचा उल्लेख केला आहे. 
कि. 3 रक. 072)... 

१. उच्छ्वास, ६ --* अरिपुरे च परकलत्रकामुकं कामिनीवेश- 
गुप्तश्चन्द्रगुप्त: शकपतिमशातयत्‌ । यावर शंकरार्याची टीका पाहा-- 


यी शकाधिपति: । चन्द्गुप्तभातृजायां धुवदेवीं प्रार्थयमानशच- 
एऱ्तेन ध्लुवदेवीवेशधारिणा स्त्रीवेशजनपरिवृत्तेन व्यापादित इति । ' 


22222...” 

त्यांत कालविपर्यास हा दोष असला तरी त्या उल्लेखावरून विशाखदत्त 
ख्रिस्तोत्तर पाचव्या शतकाच्या उत्तरार्धात हुणांच्या भारतावर स्वाऱ्या 
होऊ लागल्या त्यानंतर झाला असावा असे अनुमान करता येते. सहाव्या 
शतकाच्या द्वितीयार्धात झालेल्या हुणांच्या स्वार्‍यांना ठाणेश्‍वरचा प्रभाकर- 
वर्धन आणि कनोजचा मौखरि अवन्तिवर्मा यांनी पायबंद घातला होता. 
मोखरींनी आपल्या हस्तिसेन्याने हृणांचा धुव्वा उडवला होता. त्याचा 
उल्लेख त्यांचे शत्रू मगधातील उत्तरकालीन गुप्तनृपति यांच्याही कोरीव 
छेखांत येतो.' विशाखदत्त मोखरिनृपति अवंतिवर्म्याच्या. काळी होऊन 
गेला असल्यास त्याला सुमारे दीडशे वर्षांपूर्वी झालेल्या घटना माहीत 
असणे असंभवनीय नाही. शिवाय त्याच्या काळी * देवीचन्द्रगुप्त ' नाटक 
रंगभूमीवर आले असणे अशक्य नाही. तेव्हा ' देवीचन्द्रगुप्ता ' तील रामगुप्त- 
चरित्रविषयक घटना ऐतिहासिक असाव्या. 

* देवीचन्द्रगुप्ता' तील उताऱर्‍यांचा अन्वयाथे लावताना डॉ. शहांनी 
आपल्या कल्पनाशक्‍्तीवर फार भिस्त ठेवली आहे. त्यापेक्षा उत्तरकालीन 
लेखकांनी त्या घटनांचे कसे वर्णन केले आहे हे पाहणे जास्त उपयुक्‍त 
ठरेल. संजान ताम्रपटाच्या लेखकाने ' चन्द्रगुप्ताने प्रत्यक्ष आपल्या भावाला 
ठार मारून त्याची राणी व राज्य यांचे अपहरण केले ' असे म्हटले आहे. 
पण डॉ. शहा म्हणतात की त्या कवीने आपल्या अमोघवषे या आश्रय- 
दात्याच्या स्तुतीकरिता तसे केले असावे. पण या तर्‍हेचे हे एकच वणन 
नाही. सुमारे पस्तीस वर्षांपूर्वी याच तर्‍हेचे वर्णन राष्ट्रकूट नृपति चतुथे 
गोविन्दाच्या खंबायत व सांगली ताम्रपटांतही आले आहे, असे आम्ही 
दाखविले होते. त्या ताम्रपटांतील वेतालसाधनाच्या उल्लेखावरून तर 
त्याच्या लेखकाने आपली माहिती ' देवीचन्दगगुप्ता ' तूनच घेतली होती, 

(०५०५४ 69.५ ८0०. 10% ययन 

१. उत्तरकालीन गुप्तनृपति दामोदरगुप्त याचे अफसड शिलालेखातील 

( फ्लीट, गुप्त इन्स्क्रिप्शन्स्‌, पृ २०३ ) खालील वणंन पाहा - 


टू 


यो मौखरे: समितिषूद्धतहूणसन्या 
वल्गदूघटा विघटयत्नुर्वारणानाम्‌ । 

असे स्पष्ट दिसते, हे आम्ही मागे दाखविले आहे. ' देवीचन्द्रगुप्ता 'त 
रामगुप्ताने राज्यसंन्यास करून चन्द्रगुप्तास आपले राज्य व राणी दिली 
असे कथानक असता या दोन्ही ताम्रपटांच्या कर्त्यांनी चन्द्रगुप्ताने 
आपल्या भावास ठार मारून त्याचे राज्य व राणी बळकावली इतका 
त्याचा विपर्यास आपल्या आश्रयदात्याच्या गौरवार्थ केला असणे शक्‍य 
आहे काय याचा विचार वाचकांनी करावा. 


रामगुप्ताने राज्यसंन्यास करून अरण्यात जाताना त सा 
उद्देशून खालील उद्‌गार काढले असावे असे अनुमान डॉ. शहांन 
केले आहे - 


त्वय्युपारोपितप्रेम्णा त्वदथे यशसा सह । 
परित्यक्ता मया देवी जनो$्यं जव एव मे ।। 
पण हे अनुमान सयुक्तिक वाटत नाही. वरील शलोक ' देवीचन्द्र- 
गुप्त नाटकाच्या दुसऱया अंकात ध्रुवदेवीचा वेष घेऊन चन्द्रगुप्त 
शकनृपतीच्या वधाकरिता जाऊ लागला असता त्याला त्या साहसापासून 
परावृत्त करण्याकरिता केलेल्या रामगुप्ताच्या भाषणात आला आहे. 
त्या प्रवेशात विशाखदत्ताने शब्दांचा मोठ्या कौशल्याने उपयोग केल्यामुळे 
रामगुप्ताचे भाषण आडून ऐकणाऱ्या ध्रुवदेवीला तो एका स्त्रीचे मन 
स्वत:करिता वळवीत आहे असे वाटते असा प्रसंग घातला आहे. त्या 
ठिकाणचा शलोक नाटकाच्या शेवटी राज्यसंन्यास करताना रामगुप्ताने 
चन्दगुप्ताळा उद्देशून म्हटला याला प्रमाण नाही. शिवाय तशी गोष्ट 
असती तर त्या प्रसंगी रामगुप्त * मी तुझ्या करिता राज्याचा त्याग 
करतो ' असे म्हणता, “ राणीचा त्याग करतो ' म्हणाळा नसता. शिवाय 
त्या कृत्याने त्याची दुष्कीति कशी होणार होती ? आपल्या भावाकरिता 


१. नाटयदर्पण, पृ. १२४ वरील उल्लेख पाहा-यथा देवीचन्दरगुप्ते 
द्वितीये$डके प्रकृर्त शकस्य धरुवदेवी-सम्प्रदाने$भ्युपगते राशी 


रामगुप्तेनारिवधार्थ यियासु: प्रतिपन्नघरूवदेवीनेपथ्य: कुमारचन्द्रगुप्तो 
विज्ञपयत्नुच्यते । 

राज्य सोडून गेल्यामुळे त्याची सत्कीतिच झाली असती. तेव्हा डॉ. शहा 
यांच्या अनुमानाला आधार तर नाहीच, पण संभवनीयताही नाही. 

तीच गोष्ट त्यांच्या रामगुप्त आणि भतृहरि यांच्या ऐक्यविषयक 
अनुमानाची. त्यांनी उद्धृत केलेल्या शबरस्वामीच्या सहा पुत्नांविषयीच्या 
शलोकाने संशोधनात विनाकारण घोटाळा माजविला आहे. हे सहा ग्रंथकार 
कोणत्याही एका काळी विद्यमान नव्हते. भर्तृहरि चौथ्या शतकातला मान- 
ल्यास तो सहाव्या शतकाच्या आरंभी होऊन गेलेल्या वराहमिहिराचा 
समकालीन कसा होणार ?' तेव्हा रामगुप्त म्हणजे भतृंहरि हे सिद्ध 
करण्यास तो एलोक निरुपयोगी आहे. 

तसेच चन्द्रगुप्ताच्या विरुद्ध राज्यातील एक गट होता. म्हणून त्य 
वेड्याचे ढोंग केले असे मानण्यासही काही पुरावा नाही. 

इ. स. च्या सातव्या शतकापासून दहाव्या शतकापर्यंत झालेल्या 
लेखकांनी चंद्रगुप्ताने आपल्या भावाचा वध करून त्याचे राज्य 
आणि त्याच्या विधवा राणीशी विवाह केला असे वर्णन केले आहे. त्याला 
आधार ' देवीचन्द्रगुप्त ' हाच असावा. तेव्हा विशाखदत्ताने त्या नाटका- 
तीळ कथानक त्याप्रमाणेच रंगविले होते असे मानण्यास हरकत नाही. राम- 
गुप्ताविषयी माहिती आपणांस प्रथम * देवीचन्द्रगुप्ता' तील उतार्‍यांवरूनच 
मिळाली. रामगुप्ताचे ऐतिहासिकत्व नुकत्याच सापडलेल्या कोरीव लेखां- 
वरून सिद्ध झाले आहे. तेव्हा विशाखदत्ताने वणिलेल्या इतर घटनाही 
पता च घटल्या  पेसार्‍्या (भती रुम करण अयो टी नाही. त्या 
कशा होत्या हे मागे साहित्यातील व कोरीव लेखांतील उतार्‍्यांवरून 
दाखविले आहे. 


चस्द्रगुप्ताची कृत्ये समर्थनीय कशी वाटली ? 

चन्द्रगुप्ताने अशी आक्षेपाहे कृत्ये केली असली तरी तत्कालीन 
विचारी लोकांनी राज्याच्या रक्षणाच्या दष्टीने त्यालाच पाठिंबा दिला 
०४७. 000 फण 82. तीक प 1.2780.4 


न्न क्लिन 
१. वराहमिहिराचा ' पळ्चसिद्धान्तिका ग्रंथ बहुधा शक संवतु ४२७ 


(सन ५०५ ) मध्ये लिहिला गेला असावा. शं. बा. दीक्षित-' भारतीय 


ज्योति:शास्त्राचा इतिहास ' ( १९२१), पु. २९९. 

असावा.  देवीजन्द्रगुप्ता 'चा शेवटचा भाग कसा रंगविण्यात आला होता 
याची आपणास निश्‍चित माहिती नाही. कदाचित्‌ त्या भागात चन्द्र- 
गुप्ताच्या बाजूने काही परिस्थिति वणिली असेल आणि तिच्यामुळे त्याचे 
भ्रातृवधाचे कृत्य लोकांस समर्थनीय वाटले असेल. या अनुमानाला उपो- 
दुबळक असे “ देवीचन्द्रगुप्ता' तील काही उतारे सुदैवाने उपलब्ध झाले 
आहेत. त्यांचा आता विचार करू. 
त्या नाटकाच्या पाचव्या अंकातील पुढील उतारा पाहा' - 
यथा वा देवीचन्द्रगुप्ते पञ्चमे$ड - 
“ एसो सियकरवित्थरपणासियासेसवेरितिमिरोहो । 
नियविहिवसेण चंदो गयणंगणं ल॑ंघिऊं विसइ 1 ” 
( एष सितकरविस्तरप्रणाशिताशेषवैरितिमिरीघ: । 
निजविधिवशेन चन्द्रो गगना्धूणं लडिघतुं विशति 1। ) 
ड्यं स्वापायशस्धिनः कृतकोन्मत्तस्य कुमारचन्द्रगुप्तस्य चंन्द्रोदय- 
वणंनेन प्रवेशप्रतिपादिका । 
अंकाच्या आरंभी पात्राच्या प्रवेशाची सूचना देणाऱ्या एलोकाला 
किवा गाथेला ' प्रावेशिकी ध्र्वा ' अशी संज्ञा आहे. ' देवीचन्द्रगुप्ता च्या 
पाचव्या अंकाच्या आरंभी चन्द्रगुप्ताच्या प्रवेशाची सूचना देताना वरील 
गाथा आली आहे. तीत म्हटले आहे की आपल्या सुदेवाने सर्वे शत्रूंचा . 
ज्याने नाश केला आहे असा हा चन्द्रगुप्त आता प्रवेश करीत आहे. हे 
शत्रु शकनृपति किंवा त्याचे हस्तक नव्हत. चन्द्रगुप्ताने शकनृपतीला ठार 
भारल्याचा वृत्तांत तिसर्‍या अंकातच येऊन गेळा असावा. कारण चन्द्रगुप्त 
ध्र्वदेवीचा वेष घेऊन शकनृपतीच्या वधाकरिता जात असल्याचे 
* देवोचन्द्रगुप्ता 'च्या दुसर्‍या अंकात दाखविले होते. या गाथेच्या स्पष्टी- 
करणात आपल्याला अपाय होईल अशा भीतीने चन्द्रगुप्ताने वेड्याचे सोंग 
घेतल्याचा उल्लेख आहे. तेव्हा पुर्वी ज्या शत्रूंचा उच्छेद त्याने केल्याचा 
उल्लेख आहे ते दुसर्‍या कोणी, बहुधा रामगुप्ताने, त्याच्या नाशाकरिता 


१. नाट्यदपंण, पृ. १७२. 

पाठविले असावे. आपल्या सुदैवाने चन्द्रगुप्ताळा त्यांचा उच्छेद करण्यात 
यश मिळाले, असे त्या गाथेत म्हटले आहे. 
पाचव्या अंकात कोणत्या घटना दाखविल्या होत्या ते आपणांस 
माहीत नाही. पण त्या अंकाच्या शेवटी चन्द्रगुप्त रंगभूमीवरून जात 
असताना खालील नेष्क्रामिकी ६र्वा आली आहे' - 
यथा देवीचन्द्रगुप्ते पज्चमाडकान्ते - 
“ बहुविहकज्जविसेसं अइगूढं निण्हवेड मयणादो । 
निक्खलइ खुद्दचित्तउ रत्ताहुत्तं मणो रिउणो ।॥। " 
( बहुविधकार्यविशेषमतिगूढं निह्नुते मदनात्‌ । 
निस्सरति क्षुव्धचित्तो रक्‍ताक्षिप्तं मनो रिपो: ।। ) 
इयमुन्मत्तस्य चन्द्रगुप्स्य मदनविकारगोपनपरस्य मनाक्‌ शत्रुभीतस्य 
राजकुलगमनार्थ निष्क्रमसूचिका । 
वरील गाथेतील शेवटच्या तीन शब्दांचा अर्थ नीट ध्यानात येत 
नाही. तथापि त्या गाथेमध्ये शतूची किचित्‌ भीति वाटल्यामुळे वेड्याचे 
सोंग घेतलेला चन्दगुप्त आपला मदनविकार लपवून अत्यन्त गूढ का 
अनेकविध कार्यांकरिता क्षुष्धचित्त असा राजकुलाकडे (राजवाड्याकडे ) 


जात आहे असे म्हटले आहे. त्यावरून पुढील म्हणजे सहाव्या अंकात त्याने 


आपल्या शत्रूचा (रामगुप्ताचा ?) नि:पात केल्याचा प्रसंग दाखविला 


किवा वणिला असावा. राजकुलात गेल्यावर चन्द्रगुप्ताने आपल्यावर 


मारेकरी घातल्याचा आरोप रामगुप्तावर केला असेल. त्या दोघांत 
बाचाबाची झाल्यावर रागाच्या भरात चग्द्गुप्ताच्या हातून त्याचा बघ 
झाला असेल, असे अनमान संभवते. ' देवीचन्द्रगुप्ता तील एतद्विषयक 
उताऱ्यांच्या अभावी ते सध्या केवळ अनुमान आहे. पण वरील दोन शध्रुवा 
आणि ' नाट्यदर्पणा ' तील त्यांची स्पष्टीकरणे लक्षात घेता ते सयुक्तिक 
आहे, असे दिसेल. 

0१४. 015090 4000003 


१. नाट्यदर्पण, पृ. १७३, 

चन्द्रगुप्ताने रागाच्या भरात ( क्षुब्धचित ) स्वसंरक्षणार्थ भावाचा 
वध केला असल्याने तत्कालीन लोकांनी तो क्षम्य मानला असेल. तसेच 
तत्कालीन “ नारदस्मृती 'वरून आपल्या पतीच्या मृत्यूनंतर आपल्या दिराशी 
विवाह करण्याची अनुज्ञा धरमंशास्त्राने स्त्रियांना दिली असल्याने 
धछह्वस्वामिनीच्याविवाहात तत्कालीन लोकांना काही दोष दिसला नसेल. 
नंतरच्या काळात आपल्या सामाजिक नीतिकल्पनांत बदल झाल्यामुळे 
तसला विवाह निद्य मानला गेला आहे. 


डाँ. अळतेकरांची उपपत्ति 

चन्द्रगुप्त आदर्श राजा कसा मानला गेला याची निराळीच उपपत्ति 
डॉ. अ. स. अळतेकरांनी मांडली आहे.' ते म्हणतात, ' शकनृपतीच्या 
वधानंतर लज्जा आणि अपकीति यामुळे रामगुप्ताचा मृत्यू लवकर घडून 
आला असावा. किंवा संन्यातील एका गटाने बंड करून त्याला ठार केले 
असावे. चन्द्रगुप्ताने त्याकडे दुलंक्ष केल्यामुळे त्यानेच आपल्या भावाचा 
वध केला अशी अफवा पसरली असावी. ' पण या तर्काला काही 
आधार नाही. 


शकवधाचो घटना कोठे घडली ? 


(२) रामगुप्त समस्येतील दुसरा वादग्रस्त प्रश्‍ण शकवधाची चद 
कोठे घडली आणि तो शकनुपति कोण होता हा होय, याविषयी अनेक 
मते विद्वानांनी प्रदशित केली आहेत. डॉ. अळतेकरांनी प्रथम असे म्हटले 
होते की तो प्रसंग शकनृपतीच्या स्वारीच्या वेळी पाटलीपुत्रात घडला 
असावा. तो शकनृपति माळवा व काठेवाड या प्रांतांवर राज्य करणारा 
तत्कालीन पश्‍चिम क्षत्रप असावा. राखालदास बॅनरजींनी ती घटना मथुरेत 
घडली आणि रामगुप्ताचा शत्रु कुशाणवंशी असावा,- असे अनुमान केले 
होते'. इतर काहींनी ती घटना एरण किवा विदिशा येथे घडली असे 


२2 २» र] नन्च्च््य् च य *----_---.  -“_. “चका 
१. कटलांग ऑफ दि गुप्त गोल्ड कॉइन्स्‌ ऑफ दि बयाना होर्ड, 
पृ. २६. 


२. एज्‌ ऑफ दि इम्पीरियल गुप्ताजू, पृ. ३०, 

मानले आहे.' पण या सर्वे तर्कांना आधार नाही. “ हरषंचरिता त या 
घटनेचे स्थान अरिपुर किवा अलिपुर आणि ' शृंगारप्रकाशा त अलिपुर असे 
दिले आहे. ' शृंगारप्रकाशा 'त ' शत्नोः स्कन्धावारं अलिपुर' असे . म्हटले 
आहे. तेथे ' शत्नो: स्कन्धावारं अरिपुरम्‌ ' असे विवक्षित असते तर 
पुनरुक्‍्तिदोष आला असता. तेव्हा ' अलिपुरम्‌ ' हाच पाठ योग्य वाटतो. 
पण हे अलिपुर तरी कोठे होते ? राजशेखराच्या ' काव्यमीमांसे 'त या 
घटनेविषयी पुढील एलोक आला आहे' - 

दत्त्वा रुद्धगतिः शकाधिपतये देवीं ध्र्वस्वामिनीं 

यस्मात्खण्डितसाहसो निववृते श्रीरामगुप्तो नृप: । 

तस्मिन्नेव हिमालये गिरिगुहाकोणक्वणत्किन्वरे 

गीयन्ते तव कात्तिकेय ! नगरस्त्रीणां गर्ण: कीतंयः: ।। 

या एलोकात म्हटले आहे को “ज्या हिमालयात शत्रूने अटकाव 

केल्यामुळे रामगुप्ताला आपली राणी घरुवस्वामिनी हिला शकाधिपतीला 
देऊन ( किंवा देण्याचे कबूल करून ) परत फिरावे लागले त्याच, 
किन्नरांच्या आलापांनी ज्यांच्या गुहा निनादित झाल्या आहेत अशा, 
हिमालयात, हे कात्तिकेय राजा, नगरस्त्रिया तुझ्य़ा कीर्तीचे गायन करीत 
असतात. ” या एलोकावरून ती घटना रामगुप्ताच्या पाटलीपुत्र राजधानीत, 
मथुरेत, एरणमध्ये किवा विदिशेतही घडली नसून दूरच्या हिमालयात 
रामगुप्ताच्या साहसी स्वारीत घडली होती असे कळते. त्याच ठिकाणी 
नंतरच्या काळात कात्तिकेय राजाने नेत्रदीपक विजय मिळविला होता. 
हा कात्तिकेय कोण याचा पत्ता लागल्यास आपणास या घटनेच्या स्थलाचा 
शोध करण्यास साधन मिळेल. डॉ. अळतेकरांनी हा कात्तिकेय म्हणजे 
झैमारगुप्त असे म्हटले होते. पण रामगुप्ताची कारकीर्द गुप्तवंशाला 
इतकी लांछनास्पद झाली होती की कोणीही गुप्तराजसभेतील कवि 
आपल्या आश्रयदात्याची या श्लोकातल्या सारखी त्याच्याशी तुलना 


१. ज. न्यू. सो. इं., व्हॉ. २२, पू. २४४ 
२. काव्यमीमांसा, पृ. ४७, 

करण्याचे मनात आणील असे वाटत नाही. तेव्हा हा कात्तिकेय गुप्तेतर 
वंशातला असला पाहिजे. सुमारे पस्तीस वर्षांपुर्वी आम्ही तो राजा 
प्रतीहारवंशी महीपाळ होय हे साधार दाखविले होते. या राजाच्या 
सभेतील आययंक्षेमीश्वर कवीने आपल्या ' चण्डकौशिक ! नाटकाच्या 
प्रस्तावनेत त्याचा '* महीपाल ' म्हणून आणि भरतवाक्यात ' कात्तिकेय ' 
म्हणून उल्लेख केला आहे.' पण या राजाने हिमालयात एखादा विजय 
मिळविल्याचा उल्लेख आहे काय ? या संबंधात तत्कालीन राजशेखर 
कवीच्या “ बालभारत ' किवा  प्रचण्डपाण्डव ! या नाटकांतील त्याच्या 
विजयाचे वर्णन करणारा पुढील शलोक पाहा - 


नमितमुरलमौलि: पाकलो मेकलानां 

रणकलितकलिद्धः केलितट्‌ केरलेन्दो: । 

अजनि जितकुलूत: कुन्तानां कुठारो 

हठहूतरमठश्री: श्रीमहीपालदेव: ।। 

या श्लोकात भहीपालाच्या कुलूत देशातील विजयाचा उल्लेख आहे 

कुलूत देशात बिआस आणि सतलज या नद्यांमधील (दोआब) प्रदेशाचा 
अंतर्भाव होतो. या प्रदेशात जालंधर हे शहर पूर्वीपासून राजधानी म्हणून 
सुप्रसिद्ध आहे. चिनी यात्रेकरू हयूएनत्संग याने आपल्या काळी तेथील 
राजा “ उत्तर भारताचा स्वामी म्हणून प्रसिद्धि पावला होता असे म्हटले 
आहे.या ठिकाणीच रामगुप्ताचा पराभव झाला असावा. 
तो शकनृपति कोण? 


ज्या शकनृपतीने त्या ठिकाणी रामगुप्ताचा पराभव केला तो पश्‍चिम 
क्षत्रपवंशी असणे शक्य नाही. कारण त्या क्षत्रपांचे राज्य माळवा-काठे- 


१. प्रस्तावना- ' आदिष्टो5स्मि श्रीमहीपालदेवेन । 
भरतवाक्‍्य- * येना दिश्य प्रयोगं घनपुलकभृता नाटकस्यास्य हर्षात्‌ 
वस्त्नालडका रहेम्नां प्रतिदिनमकृशा राशय: सम्प्रदत्ता: । 
तस्य क्षत्रप्रसूते ्रंमतु जगदिदं कात्तिकेयस्य कीतिः 
पारे क्षीराख्यसिन्धोरपि कवियशसा सार्धमग्रेसरेण ।। 
२, वेटसं-ऑन युवन च्वांग, व्हॉ. १, पृ. २९७ इ. 

वाडापुरते मर्यादित होते. ते उत्तरेत हिमाल्यापर्यंत पसरले नव्हते. तेव्हा 
रामगुप्ताचा शत्रु पंजाबात राज्य करणारा कुशाण नृपति असावा. त्याचा 
* देवपुत्र-शाहि-शाहानुशाही ' असा उल्लेख समुद्रगुप्ताच्या अलाहाबाद 
प्रशस्तीत आला आहे. त्याने समुद्रगुप्ताचे स्वामित्व कबूल केले असले 
तरी त्याचा पुरता बीमोड झाला नव्हता. समुद्रगुप्ताच्या निधनानंतर 
रामगुप्ताने आपल्या पित्याचे अनुकरण करण्याच्या ईष्येने कुशाण नृपतीच्या 
प्रदेशावर स्वारी केली. या स्वारीत त्याला विजयाची इतकी खात्री होती 
की नंतरच्या काळात राष्ट्रकूट नृपति तृतीय गोविन्द' आणि भाऊसाहेब 
यांनी केल्याप्रमाणे त्याने आपली राणी ध्रवस्वामिनी ब इतर स्त्रीपरि- 
वारही आपणावरोबर घेतला होता. या अविचारी कृत्याला राजशेखराने 
उद्धृत केलेल्या एलोकात ' साहस ' म्हटले आहे ते योग्य आहे. या 
साहसाबद्दल रामगुप्ताला जबर किमत द्यावी लागली. 
पण यावर एक आक्षेप संभवतो. तो हा की ' देवी 
इतरत्रही रामगुप्ताच्या शत्रूला शक म्हटले आहे, कुशाण नाही. या आक्षे- 
पाचे उत्तर देणे कठीण नाही. संस्कृत वाडःमयात कुशाणांनाही शकच 
म्हटले आहे. ' कुशाण ' असे वंशवाचक नाम कोठेही आढळत नाहीं. 
कुशाणवंशी कनिष्काने स्थापिलेळा संवत्‌ ' शकराजाचा संवत्‌ ' म्हणून 
कोरीव लेखात व साहित्यात उल्लेखिलेला आहे. तेव्हा रामगुप्ताचा शत्र 
कुशाण असणे असंभवनीय नाही. 
गादीवर आल्यावर लौकरच चन्द्रगुप्ताने पंजाबवर स्वारी करून 
गुप्त राणीच्या मागणीचे धाष्ट्यं करणार्‍या कुशाण राजाचे पारिपत्य 
- दिल्लीजवळ मेहेरौली येथे चन्द्रराजाच्या विजयाचे वर्णन करणारा 
लोहस्तंभावरील लेख अद्यापि विद्यमान आहे. त्यातील वर्णन द्वितीय 
घेन्द्रगुप्ताविषयीच आहे असे मानण्यात येते. त्यात म्हटले आहे की 
१०४५४७ 60000000000/%0. य ल 


चन्द्रगुप्ता त व 


१. तृतीय गोविन्दाचा अमोघवर्षे हा पुत्र त्याच्या उत्तरभारतातील 
स्वार्‍्यांत त्याचा मुक्‍काम गुजराथेत श्रीभवन ( सध्याचे सारभोण ) येथे 


णी झाला होता. एपि. इंडि., व्हॉ. २३, प. २० ९ पाहा. 
9 

चन्द्नृपतीने सिंधुनदीला मिळणार्‍या सातही उपनद्या पार करून बाल्हि- 
कांचा पराजय केला.' हा विजय तत्कालीन कुशाण नृपतीवरच मिळविला 
असावा. कारण त्या काळी पंजाबात त्याचेच राज्य होते. 

आतापर्यंतच्या विवेचनावरून खालील गोष्टी स्पष्ट झाल्या असतील- 

१. सर्व उपलब्ध पुरावा ध्यानात घेतल्यास चन्द्रगुप्ताने आपल्या 
रामगुप्त नामक वडील भावास मारले किवा मारविले, आणि नंतर 
त्याच्या विधवा राणीशी विवाह केला, असेच मानावे लागते. 

२. ज्या परिस्थितीत ही घटना घडून आली तीत चन्द्रगुप्ताचा 
अपराध क्षम्य मानण्यास कारण असावे. र 

३. त्या काळी विधवा स्त्रीने आपल्या देवराशी विवाह करणे धर्म- 
शास्त्रसंमत होते. 

४. रामगुप्ताचा शत्रु तत्कालीन कुशाण नृपति असून, त्यांची लढाई 
कुलूत प्रदेशात जालंधर जवळ झाली असावी. 


१. “तीर्त्वा सप्तमुखानि येन समरे सिन्धोजिता बाल्हिका: । 
फ्लीट्‌ - गुप्त इन्स्क्रिप्शन्सु, पृ. १४१, 


११. विष्णुकुंडींच्या इंद्रपुर दानपत्रांवर नवीन प्रकाश 


महाराष्ट्राच्या प्राचीन इतिहासात विष्णुकुंडींच्या राजवटीला 
महत्त्वाचे स्थान आहे. ते मी प्रापूर्वी ' प्राचीन महाराष्ट्रातील विष्णुकुंडी 
राजवट ' या आपल्या लेखात' दाखविले आहे. विदर्भात वाकाटकांचा 
अस्त झाल्यावर आंध्चनृपति विष्णुकुंडी प्रथम माधववर्म्याचे राज्य दक्षिण 
कोसल (छत्तीसगड), विदर्भ, पश्‍चिम महाराष्ट्र आणि कर्नाटक या 
प्रदेशांवर पसरले होते. पश्‍चिम महाराष्ट्राच्या सातारा जिल्ह्यातील खाना- 
पूर गावी या माधववर्म्याचा एक ताम्रपट सापडला होता. तो कै. य. रा. 
गुप्ते आणि मी मिळून प्रकाशित केला आहे. या माधववर्म्याच्या द्वितीय 
माधववर्मन्‌ नामक नातवाच्या ताम्रपटात त्याचे वर्णन * ल्रिकूटमल्या- 
धिपति: ' (नाशिक जवळच्या त्रिकूट पर्वेतापासून मलय पर्वेताधरयंतच्या 
विशाल प्रदेशाचा स्वामी ) असे केले आहे'. प्रथम माधववर्म्याला दोन पुत्र 
होते. त्यांपेकी एकाचा अंमल पश्‍चिम महाराष्ट्रात आणि दुसर्‍याचा आंध्र 
प्रदेशावर होता, असे दिसते. विदर्भावरही विष्णुकंडींचे राज्य होते हे चार 
वर्षापूर्वी वर्धा जिल्ह्यातील पवनार येथे केलेल्या उत्खननात सापडलेल्या 
विष्णुकुंडींच्या नाण्यांवरून सिद्ध झाले आहे. विष्णुकुंडींची आतापर्यंत ज्ञात 
वंशावळ खाली दिली आहे- १) १ 

१. संशोधनमुकक्‍तावलि, सर २, पृ. १९ १-११०. 

र « या इंडिया, व्हॉ. २७, पृ. २१२९-२ १८. 

* पर्वोक्त, व्हॉ. १७, प्र. २२८. ध 

ड़. विणत ल साधय यायाचे राज्य काही काळ विदर्भावर होते हे 
मी पंचवीस वर्षांपूर्वी ( य॒गवाणी, १९४६ 8४ दशकुमारचरिता तील 
विश्रुतचरिता ' वरून दाखविले होते (संशोधनमुक्‍तावलि, सर २, पु. 
८५-१००). ते आता या नाण्यांवरुन समथित झाले आहे. एढष्णग्का' 
७८००७८९१०% (1967) (१०. 0४ ऐप प्पाएथाझीश ), 
पृ. २४, व्लेट १७ व १८. पवनार येथे या नाण्यांचा मोठा संचय साप- 
डला आहे. 


१४७ 

विक्रममहेन्द्र 
। 
महाराज गोविदवर्मन्‌ 


सावंभोम प्रथम माधववर्मन्‌ 


देववर्मन्‌ प्रथम विक्रमेन्द्रवमंन्‌ 


। । 


महाराज द्वितीय माधववर्मंन्‌ महाराज इन्द्रवमन्‌ 


| 


महाराज द्वितीय विक्रमेन्द्रवर्मन्‌ 


प्रथम माधवेवर्म्याने दीर्घकाल (सुमारे ५० वर्षे) राज्य केले. त्याचे 
पुत्न देववर्मा आणि विक्रमेन्द्रवर्मा त्याच्या हयातीत कालवश झाले असावे. 
त्यामुळे त्याच्या नंतर त्याचे नातू गादीवर आलेले दिसतात. त्यांच्यामध्ये 
त्याच्या साम्राज्याची वाटणी झाली होती. द्वितीय माधववर्म्यानंतर 
पश्‍चिम महाराष्ट्रात आणि विदर्भात कलचुरींची सत्ता स्थापित झाली, 
पण आंध्रात विष्णुकुंडींचा अंमळ बदामीच्या चालुक्यवंशी द्वितीय पुलके- 
शीने इ. स. ६१५मध्ये तो प्रदेश जिकून घेईपर्यंत चालू होता. 


सुमारे १५ वर्षांपूर्वी विष्णुकुंडींचे दोन ताम्रपट आन्ध्न प्रदेशाच्या 
नालगोंडा जिल्ह्यांत तुमलगुडेम या गावी सापडले होते. ते श्री. बी. एन्‌. 
शास्त्री यांनी “भारती! या तेलगू नियतकालिकाच्या सन १९५५च्या 
अनव जुल महिन्यांच्या अंकांत छापांसह प्रसिद्ध केळे होते. त्यानंतर डॉ. 
राम राव यांनी त्यांचे वाचन छापांशिवाय ' जर्नल ऑफ इंडियन्‌ हिस्टरी, 
व्हा ४३, पृ. ७३२३ इ. मध्ये देऊन त्यांतील ऐतिहासिक माहितीची चर्चा 
केली. नंतर नागपूरचे डॉ. अजयमित्र शास्त्री यांनी त्यांचा सुसंगत अर्थ 
लावण्याचा प्रयत्न केला' व त्यावर डॉ. राम राव यांनी पुनः आपले मत 


१. जर्नळ ऑफ इंडियन हिस्टरी, व्हा डड, पृ. २ १७ इत्यादि. 


विष्णुकुंडींच्या इंद्रपुर दानपत्रांवर नवीन प्रकाश १४९ 


डले १ 
द ताजपट अद्यापि छापांसह “ एपिग्राफिया इंडिका 'सारख्या 
यात टोणे पकी झाले नाहीत. त्यांचा आणखी चिकित्सक 
हे. , त्यावर नवीन प्रकाश टाकण्याचा येथ प्रयत्न 
१... (9 प इंद्रपुर नगरी दिलेले | दिसतात. त्यांपैकी पहिला 
नी मळ ८ द्वितीय विक्रमेन्द्रवमन्‌ याने दिला असून त्यात 
उता शिप आहे. महाराज गोविदवमंन्‌-त्याचा पुत्नच महाराज 
पी (०४४७ न्‌ (ज्याने अकरा अश्वमेध व अनेक श्रौत याग केले होते 
पात कळी राजकन्येशी विवाह केला होता )-त्याचा पुत्र महाराज 
यत दता नू-त्याचा पुत्र इन्द्रभट्टारकवमेन्‌ (जो चक्रवति क्षेत्राचा 
तान कक ता आणि ज्याने अनेक चतुदेन्त गजासह युद्ध केले होते)- 
रोगा पुत्र द्वितीय विक्रमेन्द्रभट्टारकवर्मन्‌ (ज्याचे अनेक सार्मंत 
प ला राजाने एका माधवराजाला आपल्या प्र्यि 
ती होते. या माधवराजाने अनेक राजांचा उच्छंद 
गुणांनी रही स्वत: रूपाने सुंदर आणि राजनीति व पराक्रम या 
य असा होता, असे म्हटले आहे. पण त्याचा उल्लेख 
डा. दर्भात केला आहे ते समजत नाही. नंतर या ताम्रपटात 
हटले आहे कौ श्रीगोविदराजाच्या महाराज पृथ्वीमूलाच्या राजवंशात 
जन्मलेल्या परमभटारिका महांदेवीने ईं गथे परमभटारिकामहाविहार न 
आ ट्रारिका महांदेवीने इंद्रपुर येथे परमभट्ट हाविहार 
त्र होता. विक्रमेन्द्रभट्टारकाने सिहवर्मा नामक पल्लव नृपतीवर 
हलवून आल्यावर इंद्रपुर येथे मुक्काम असताना आपल्या कार- 
प, वव वर्षी, शक संवत्‌ ४८८, कात्तिक वद्य अष्टमीस 
याळ क्त महाविहारास इरुण्डेर नामक गाव तेथील भिक्षुसंघाच्या 
क. ता दिला, असे त्यात म्हटले आहे. शेवटी मूलराज नामक 
चा नामनिर्देश आला आहे. 


कट दुसरा ताम्रपट विष्णुकुंडीनृपति 
आयाला माहे मंहारान इन्दववर्मन्‌-त्याचा पुत्न महाराज 


गोविदवर्म्याचा असून त्यांत खालील 
ज माधववर्मन्‌- 


कळकळ 


१. ज. इं. हि., व्हॉ. ४६, पृ. २१७ ई. 

त्याचा पुत्न महाराज गोविन्दवर्मन्‌ (ज्याने अनेक देवळांना व विहारांना 
दाने दिली होती). या शेवटच्या राजाने आपल्या कारकीर्दीच्या सदति- 
साव्या वर्षी वैशाख पौणिमेला आपल्या राणीच्या विनंतीवरून परममहा- 
देवीच्या विहाराला बुद्धमूतींची पुजा, भिक्षूंचे अन्न, पान व भोषधे, 
आणि विहाराची डागडुजी याकरिता द्वावेम्बंदल उफ पेण्क नामक ग्राम 
इंद्रपुरच्या विहाराला दान दिला. 

हे दोन्ही ताम्रपट अत्यंत महत्वाचे आहेत. पहिल्यांतील गोविन्द- 
वर्म्यापासून विक्रमेन्द्भट्टारकवर्मापर्यंतची वंशावळ यापुर्वी सापडलेल्या 
विष्णुकुडी ताम्रपटावरून ज्ञात होती. पण त्या सवे ताम्रपटांत त्या 
राजांच्या कारकीर्दीचीच वर्षे दिलेली असल्यामुळे विष्णुकुंडी राजाचे 
काळ केवळ अनुमानाने ठरवावे लागत होते. आता पहिल्या इंद्रपुर 
ताम्रपटाचे शक संवत्‌ ४८८ (इ. स. ५६ ६-६७) हे वर्षे द्वितीय विक्र- 
मेन्द्रभट्टारकवर्म्याच्या कारकीरदीचे अकरावे वर्षे होते ही अत्यंत महत्त्वाची 
माहिती मिळाल्याने दिष्णुकुंडी राजांच्या कालांना थोडा निश्‍चितपणा 
आला आहे. 

या दोन ताम्रपटांवरून खालील प्रश्‍न उपस्थित होतात.--- 

१. पहिल्या इंद्रपुर ताम्रपटात निदिष्ट केळेळा माधवराज कोण 
होता ? त्याचा त्या दानाशी कोणता संबंध होता ? 

२. दुसर्‍या ताम्रपटात निर्दिष्ट केलेल्या राजांचा पहिल्या ताम्र- 
पटातील राजांशी कालक्रमदृष्ट्या कसा पुर्वापर संबंध होता ? 

३. पहिल्या ताम्रपटातील गोंविदराज आणि दुसर्‍या ताम्रपटातील 
गोंविदवर्मन्‌ हे एक किवा भिन्न ? 

४. गोंविदराजाची राणी परमभरट्टारिका महादेवी ज्या राजवंशात 
जन्मली होती त्याचा मूळ उरूष पृथ्वीमूल आणि गोदावरी ताम्रपटात' 
उल्लेखिळेला पृथ्वीमूल हे एक किवा भिन्न? 
मद्र नय 000 "२७ ६१४६९११ 0१00000 009/१9. ... 


क जर्नल ऑफ दि बॉम्बे ब्रॅन्च ऑफ दि रॉयल एशियाटिक सोसा- 
यटी, व्हॉ. १६, पृ. ११४ इ. 

4 या प्रश्‍नांची उत्तरे इतर संशोधकांनी भिन्न भिन्न दिली आहेत. 
त्यांची चर्चा येथे करणे स्थलाभावास्तत शक्‍य नाही. येथे फक्त स्वतःची 
उत्तरे सप्रमाण मांडतो. 

१. पहिल्या इंद्रपुर दानपत्रातील १७ ते २० या ओळींतील लेखांत 
काही शब्द. गळलेले दिसतात. ' श्रीमाधवराजम्‌ ' हे द्वितीयान्त पद 
अधांतरी राहिले आहे. या माधवराजाने अनेक राजांचा उच्छेद करून 
दिष्णुकुण्डी साम्राज्य वाढविण्यात पुढाकार घेतला होता. द्वितीय विक्रमेन्द- 
भट्टारकवर्मा त्याला आपल्या पुत्राप्रमाणे मानत असे, असे या ताम्रपटात 
म्हटले आहे. त्याच्या विनंतीवरून किंवा त्याला खूश करण्याकरिता ते 
दान दिले असावे. तसे असल्यास “ माधवराजम्‌ ' नंतर ' अनुरुध्य ' 
यासारखे पद गळले असावे.' 

२. दुसर्‍या ताम्रपटातील राजांचा पहिल्या ताम्रपटातील राजांशी 
जवळच्या नात्याचा संबंध होता हे खालील तक्निदिष्ट वंशावळींवरून 
दिसून येईल-- 


पहिला ताम्रपट दुसरा ताम्रपट 
इन्द्रभट्टारकवर्मन्‌ प्र 
(पुत्र) (पुत्र). 
विक्रमेन्द्रभट्टारकवमेन्‌ माधववर्मन्‌ 
| 
(पुत्र) 
गोविदवमंन्‌ 


तेव्हा माधववर्मा हा विक्रमेन्द्रभट्टारकवर्म्याचा भाऊ असून त्याचाच 
डच पहिल्या ताम्रपटात माधवराज या नावाने केलेला आहे, हे स्पष्ट 
* विक्रमेन्द्रभट्टारकववर्म्याचे त्याच्यावर पुत्चनिविशेष प्रम होते. तो 


१. ' अनुरुध्य ' याचा या अर्थी उपयोग ' उत्तररामचरित ' (अंक 
३, शोक ६) यांतील ' इत्यादिभिः प्रियशते रनुरुध्य मुरधाम्‌ ह तिला 
पहा. 

बहुधा निपुत्रिक वारला असावा. म्हणून त्याच्यानंतर माधवराज ' माधव- 
वर्मा ' या नावाने गादीवर आला. 

३. पहिल्या ताम्रपटात उल्लेखिलेला परमभट्टारिका महादेवीचा पति 
गोंविदराज हा या वंशातील आरंभीचा स्वतंत्र राजा (प्रथम माधव- 
वर्म्याचा पिता) गोंविदवर्मा होय. त्याच्या विषयी त्याच्या वंशजांना 
परमादर असल्याने त्याच्या राणीचा “ परमभट्टारिका महादेवी ' असा 
गोरवात्मंक उल्लेख केला आहे. तिने आपल्या नावे इन्द्रपुर येथे बौद्ध 
विहार बांधला होता. त्याला ही दोन्ही दाने दिली होती. तो दुसऱ्या 
ताम्रपटातील गोंविदवम्याहून भिन्न असून त्याचा पाचवा पूर्वज होता. 

४. या गोंविदराजाची पट्टराणी परमभट्टारिका महादेवी ज्या पृथ्वीमूल 
राजवंशात जन्मली होती त्याचा संस्थापक पृथ्वीमूल हा गोदावरी 
ताम्रपटात निदिष्ट केलेल्या पृथ्वीमूलाचा समाननामधारी पूर्वज होता. 
हा पृथ्वीमूल राजवंश विष्णुकुण्डी घराण्याचा सन्मान्य मांडलिक होता, असे 
पहिल्या ताम्रपटावरून दिसते. 

या ताम्रपटांवरून आतापर्यंत अनुमानाने ठरविलेल्या विणुकुंडी 
राजांच्या कालांत थोडाफार फरक करावा लागेल. प्रथम माधववर्म्याने 
दीर्घकाळ (सुमारे ५० वर्षे) राज्य केले होते. म्हणून त्याचा पुत्र प्रथम 
विक्रमेन्द्ववर्मा त्याच्या हयातीत मृत्यु पावला असावा. त्यानंतरच्या इंद्र- 
भट्टारकवर्म्याच्या ताग्रपटावरून' त्याने निदान २७ वर्षे राज्य केले होते, 
असे माहीत झाले आहे. त्याचा पुत्न हवितीय विक्रमेन्द्र भट्टारकवर्म्याने 
आपल्या कारकौर्दीच्या अकराव्या वर्षी शकसंवत्‌ ४८८ (इ. स. ५६६- 
६७) मध्ये पहिला इंद्रपुर ताम्रपट दिला होता. इ. स. ५६६ मधून 
प्रथम माधववर्मा (५० वर्षे), इंद्रभट्टारकवर्मा (२७ वर्षे) आणि विक्र- 
मेन्द्रभट्टारकवर्मा (११ वर्षे) यांच्या ज्ञात वर्षांची वेरीज ८८ वर्षे ही 
वजा केल्यास माधववर्मा इ. स. ४७८ पुर्वी गादीवर आला असावा असे 
स्पष्ट दिसते. माधववर्मा आणि इन्द्रभट्टारकवर्मा यांच्या कारकीर्दीची 
संपूर्ण वर्ष माहीत नसल्याने यांत फार तर ७-८ वर्षांचा फरक पडेल. 


१. ए. इं. व्हॉ. १२, पू. १३३ इत्याद; 


विष्णूकुंडींच्या इंद्रपुर दानपत्रांवर नवीन प्रकाश श्प्रे 


म्हणजे विष्णुकुण्डी प्रथम माधववर्म्याचा राज्यकाल सुमारे इ. स. ४७० ते 
५२० असा दिसतो. तो वाकाटक नृपति हरिषेण (सुमारे इ. स. 
४७५-५००१) याचा समकालीन होता. त्याने वाकाटक राजकन्येशी 
विवाह केला होता. (ती कदाचित्‌ हरिषेणाचीच कन्या असेल), या 
प्रस्तुत ताम्रपटातील उल्लेखाशी हा काल जमतो. 

भे द्वितीय विक्रमेंद्रभट्टारकवर्म्यानंतर द्वितीय माधववर्मा आणि दितीय 
गोंविदवर्मा हे गादीवर आले. या माधववर्म्याचा राज्यकाल माहीत नाही. 
पण गोविदवर्म्याने दुसरा इंद्रपुर ताम्रपट आपल्या कारकीर्दीच्या ३७ व्या 
वर्षी दिला होता. इ. स. ५६६-- २७६. स. ६०३. यांत द्वितीय विक्र- 
मेन्द्रभट्टारकवर्मा, द्वितीय माधववर्मा आणि द्वितीय गोविदवर्मा यांच्या 
कारकीदीची अज्ञात वर्षे मिळविली पाहिजेत. तसे केल्यास हा द्वितीय 
गोविदवर्मा इ. स. ६१५ मध्ये बदामीच्या चालुक्यवंशी द्वितीय पुलकेशीने 
ज्याचा उच्छेद करून आंध्रप्रांत आपल्या राज्यास जोडला तो शेवटचा 
विष्णुकुण्डी राजा असला पाहिजे. आतापर्यंत त्याचे नाव माहीत नव्हते. 

याप्रमाणे प्रस्तुत दोन ताम्रपटांनी विष्णुकुंडींच्या कालावर महत्त्वाचा 

प्रकाशझोत टाकला आहे. या ताम्रपटांवरून इतरही काही प्रश्‍नांवर 
भरकाश पडतो. पण त्यांची चर्चा इतरत्र करू. 


यकी ह. शिल लि ७ क 80. 20044२४५02... 


१. मिराशी-वाकाटक नृपति आणि त्यांचा काल, पृ. १२. 


१२. हारिश्रन्द्रगडाच्या नावाचा शोध 


* विदर्भ संशोधन मंडळाच्या वाषिक १९७० ' मधील लेखात डॉ. कोलते 
यांनी हरिश्चन्द्र गडावरील लेण्यांत कोरलेल्या प्राचीन लेखांचे संपादन 
केले आहे. .त्या गडाला हे नाव केव्हा व कसे पडले हा एक कुतूहलाचा 
विषय आहे. त्याची थोडी चर्चा येथे करू. 


हरिश्चन्द्र हा पौराणिक परंपरेनुसार सूर्यवंशातील त्रिशंकूचा 
पुत्र. त्याची राजधानी उत्तर भारतात अयोध्या येथे होती. तेथून 
दक्षिण भारतात असलेल्या दूरच्या अहमदनगर जिल्ह्यातील अकोल्याच्या 
नेक्तत्येस १८ मैलांवरच्या पर्वतावर किल्ला बांधून त्याने त्याला आपले 
नाव दिले असेल हे संभवनीय वाटत. नाही या बावतीत नाशिक 
जिल्ह्यातील अंजनेरी येथे पंचवीस वर्षांपूर्वी सापडलेल्या हरिशचंद्रवंशी 
भोगशकक्‍्ति राजाच्या दोन ताम्रपटांची सहजच आठवण होते. हे ताम्रपट 
आम्ही आपल्या ' कलचुरि-चेदि वंशाचे कोरीव लेख ' या इंग्रजी ग्रंथात 
( कॉर्पस इन्स्क्रिप्नम्‌ इंडिकॅरम्‌, व्हॉ. ४, भाग १, पृ. १४६-१५९ ) 
संपादिळे आहेत. 

त्यात खालील वंशावळ आली आहे--- 

स्वामिचन्द्र 


सिहवर्मन्‌ 


भोगशक्‍्ति ऊफ पृथिवीचन्द्र 
स्वामिचन्द्राला हरिशचन्द्रवंशस्यालड्कारभूत: * ( हरिएचन्द्रवंशाला 


भूषण झालेला ) असे विशेषण लावले आहे. त्यावरून हरिशचन्द्र हा 
त्याचा पुवंज दिसतो. या ताम्रपटांपैकी एकात कलचुरि-चेदि संवत्‌ 


१प्ड 


हरिश्‍चन्त्रगडाच्या नावाचा शोध १५५ 


४६१ (इ. स. ७१०-११ ) चा उल्लेख आहे. त्या ताम्रपटाचा उद्देश 
भोगशक्तीने जयपुरनगरात बांधलेल्या भगवान्‌ नारायणाच्या (विष्णूच्या ) 
पुजेकरिता, मार्गेशीषे महिन्यातील त्याच्या याव्रेकरिता, देवळाच्या डाग- 
डुजीकरिता व त्याच्याशी संलग्न असे अन्नसत्ल चालविण्याकरिता नाशिक 
जिल्हा आणि उत्तर कोंकण या भागातील काही प्रदेशांवर बसविलेल्या 
करांचा निर्देश करणे, हा आहे. दुसर्‍या, कालोल्लेख नसलेल्या, ताम्र- 
पटात नाशिक जिल्ह्यातील उद्ध्वस्त झालेल्या समगिरिपट्टनातील 
व्यापाऱ्यांस दिलेल्या काही सवलतींचा व तेथील गुन्ह्यांकरिता अपराध्यांस 
करावयाच्या दंडांचा निर्देश आहे. 
स्वामिचन्द्राचा पूर्वज हा सूर्यवंशातील तन्नामक राजा असणे शक्‍य 
नाही. तथापि तो राजा त्याचा खरोखरी पूर्वज नसला तरी 
त्याचा मानीव पूर्वज असणे शक्‍य आहे. कारण भारताच्या अनेक मध्य- 
युगीन राजांनी आपला वंश सूर्य, चन्द्र, आस्नि इत्यादि देव, कौरव, 
पांडव, इत्यादि पुराणप्रसिद्ध राजवंश, किंवा लक्ष्मण, कणे यांसारखे 
सुप्रसिद्ध ऐतिहासिक व्यक्ति यांच्याशी जोडण्याचा प्रयत्न केलेला प्राचीन 
कोरीव लेखांत आढळतो. मध्ययुगीन सूर्यवंशी व सोमवंशी राजकुलांची 
अनेक नावे आपणास माहीत आहेत. परमार राजे अग्निकुलात गणले 
जात होते. कन्नोजचे गर्जरप्रतीहार आपणास लक्ष्मणाचे, आणि गुजराथचे 
गुर्जर स्वत:स कर्णाचे वंशज म्हणवीत असत. स्वामिचंद्राचा मानीव पूर्वज 
हरिश्चन्द्र हा असाच पुराणप्रसिद्ध राजा असावा असे सकृददशेनी 
वाटते. पण डॉ. कोलते यांच्या लेखातील काही माहितीवरून तो ऐति- 
हासिक पुरुष होता, असे अनुमान करणे शक्‍य आहे. 
हरिश्चन्द्राचे केवळ नावच अहमदनगर जिल्ह्यामधील अकोल्या- 
जवळच्या पर्वताला दिले होते, असे नाही, तर तेथे हरिएचन्द्रेशवर नावाचे 
शिवालय अद्यापि विद्यमांन आहे आणि ते आजकालचे नसून निदान 
तेराव्या शतकाइतके प्राचीन आहे हे डॉ. कोलते यांनी चांगा वटेश्वराच्या 
तेतत्वसार ग्रंथातून जो उतारा दिला आहे त्यावरून स्पष्ट आहे. हे देवालय 
हरिश्चन्द्रनामक ऐतिहासिक राजपुरुषाने बांधून तेथे प्रतिष्ठापना केलेल्या 
भगवान्‌ शंकराच्या लिंगाला आपले नाव दिले होते असे दिसते. भारताच्या 


१५६ संशोधनमुक्‍तावलि : सर संहाधा 


प्राचीन इतिहासात देवाल्ये बांधणारांनी त्यातील देवतांना आपल्या नावां- 
वरून बनविलेली नावे दिल्याची अनेक उदाहरणे आहेत. देवालये 
शंकराची असल्यास ती “ ईश्वरान्त ! आणि विष्णूची असल्यास ' स्वामि- 
पदान्त ' असत. उदाहरणाथ, गुप्तनृपति प्रथम कुमारगुप्त याचा मन्त़ी 
पृथिवीषेण याने शंकराचे देवालय स्थापुन त्यातील लिंगाला ' पृथिवीश्‍वर ' 
असे नाव दिले होते. विदर्भातील रामगिरीवरच्या भगवान्‌ रामचंद्राला 
“ रामगिरिस्वामी ' आणि बंगाल्यातील भगवान्‌ विष्णूच्या मूर्तीला 
* इवेतवराहस्वामी ! अशी नावे होती. याला काही अपवादही आढळतात. 
पण ते फार थोडे. तेव्हा हरिश्चन्द्रगडाचे नाव आणि तेथील शंकराच्या 
लिंगाला “ हरिश्चन्द्रेश्‍वर ' हे नाव हरिश्‍्चन्द्रनांमक ऐतिहासिक राजपुरुषा- 
वरून पडले असावे. 

ह्या हरिशचन्द्र राजाचे राज्य अहमदनगर आणि नाशिक या 
जिल्ह्यांवर होते असे दिसते. कारण त्याच्या नावाने विख्यात झालेला 
हरिश्‍चन्द्रगड अहमदनगर जिल्ह्यात आणि त्याच्या वंशाचे ताम्रपट 
नाशिक जिल्ह्यात सापडले आहेत. पुढे त्या वंशाचे राज्य उत्तर कोंकणा- 
वर पसरले, असे दिसते. 

हा हरिश्चन्द्र केव्हा होऊन गेला हे निश्‍चित करणे कठीण आहे. 
त्याचा भोगशक्‍्ति नामक वंशज इ स. च्या आठव्या शतकाच्या आरंभी 
राज्य करीत होता. त्याच्या पूर्वोक्त ताम्रपटांत त्याच्या दोन पूर्वजांचा 
उल्लेख आहे. त्यांच्या अगोदर किती पिढ्यांपुर्वी हरिष्चन्द्र होऊन गेला 
हे निश्‍चितपणे माहीत नाही. इ. स. च्या पाचव्या शतकाच्या अखेरी- 
पर्यंत नाशिकजवळचा प्रदेश ब्लैकूटक राजांच्या अमलाखाली होता. पुढे 
तो माहिष्मतीच्या कल्चुरींच्या साम्राज्यात अंतभूत झाला. तथापि त्यांची 
राजधानी दूरवर नमंदेच्या काठी माहिष्मती ( सध्याचे महेश्वर ) येथें 


असल्यामुळे त्यांनी उत्तर महाराष्ट्र प्रदेश विदर्भाप्रमाणे आपल्या 
मांडलिकाच्या स्वाधीन केला असणे शक्‍य आहे. या कालात ( सुमारे इ. 
स. ५५० ते ६२५ ) त्यांनी तो प्रदेश आपल्या हरिषचन्द्र नामक मांडलि- 
काच्या व त्याच्या वंशजांच्या स्वाधीन केला असावा. सध्याच्या परि- 
स्थितीत यापेक्षा जास्त निश्‍चित विधान करणे शक्‍य नाही. 


जीचचचाचचााच्च्च 


१३. माळव्याच्या प्राचीन इतिहासावर नवीन प्रकाश 


र मानीत भारतीय संस्कृत आणि प्राकृत ह वाडमयात कालाचे उल्लेख 
चि उन््ू. त्यामुळे मोठमोठ्या ग्रंथकारांचे काळ अजमासाने 
तक गतात. काही जैन ग्रंथकार मात्र याला अपवाद आहेत. त्यापैकी 
सग डो शपुराणा "चा कर्ता जिनसेन हा एक आहे. या पुराणाचे ६६ 
हेत. त्यामध्यं बावीसावे तीर्थकर नेमिनाथ यांचे चरित्त सांगितले 
आहे. ग्रंथाच्या शेवटी आपण कोणत्या वर्षी आणि कोठे ग्रंथ समाप्त केला 
आणि त्या काळी त्या स्थानाच्या चारी दिशांना कोण कोण राजे राज्य 
णो याविषयी खालील दोन श्लोकांत जिनसेनाने फार महत्त्वाची 
दिली आहे--- 
शाकेष्वब्दशतेषु सप्तसु दिशं पञ्चोत्तरेषूत्तरां 
पातीन्द्रायुधनाम्नि कृष्णनृपजे श्रीवल्लभे दक्षिणाम्‌ । 
पूर्वा श्रीमदवन्तिभूभृति नृपे वत्सादिराजे$परां 
सौराणामधिमण्डले जययुते वीरे वराहेभवति । 
कल्याण: परिवर्धमानविपुलश्रीवधंमाने पुरे 
श्रीपार्श्वाळयनन्नराजवसतौ पर्याप्तशेषः पुरा 
पशचाहोस्तटिकाप्रजाप्रजनित प्राज्याचंनावधंने 
शान्तेः शान्तगृहे जिने सुरचितो वंशो ह्रीणामयम्‌ ।! 
कृष्णराजाचा पुत्र 


[ शक संवत्‌ ७०५ मध्ये- इन्द्रायुध हा उत्तरेत, 
तसेच सौरांच्या 


श्री 
प कज दक्षिणेत, अवन्तिभूपति पूर्वेस आणि वत्सरार, 
लावर शूर जयवराह पश्‍चिमेस राज्य करीत असत --- 
अनेक कल्याणकारक वस्तूंनी ज्याचे ऐश्‍वर्य वृद्धिंगत होत आहे अशा 
सया व्धमानपुरात श्रीपार्श्‍वंनाथाच्या नन्नराजवसतीत (जंन देवा- 
त) पूर्वी जवळ जवळ पूणे झालेला हा हरिवंश नंतर दोस्तटिका येथील 


१५५७ 

लोकांनी केलेल्या मोठ्या उत्सवात शान्तिनाथाच्या शांत देवालयात उत्तम 
रीतीने समाप्त झाला. ] 


या दोन श्लोकांत जिनसेनाने भारताच्या प्राचीन इतिहासाला अत्यंत 
महत्त्वाची पण अन्यत्र दुष्प्राप्य अशी माहिती दिली आहे. त्याने आपले 
* हरिवंशपुराण ' वध॑मानपुर येथे नन्नराजवर्सात नामक पार्श्वनाथ तीर्थ- 
कराच्या देवालयात बरेचसे रचले होते. नंतर काही कारणाने त्याने तेथून 
दोस्तटिका गावास जाऊन शांत अशा शांतिनाथाच्या देवालयात तेथील 
लोकांनी केलेल्या उत्सवप्रसंगी त्याची सांगता केली. 


या इलोकांत उल्लेखिलेल्या राजांच्या वाबतीत गेल्या पाउणशे वर्षांत 
विद्वानांनी भिन्न भिन्न मते प्रकट केली आहेत. शके ७०५ ( इ.स. 
७८२३-८४ ) मधील भारतातील राजकीय परिस्थितीचे वर्णन पहिल्या 
शएळोकात केले आहे. जिनसेन ज्या वर्धमानपुरात आपले काव्य रचीत होता 
त्याच्या उत्तरेस इन्द्रायुध राजा राज्य करीत होता. हा कनोजचा तत्कालीन 
राजा होय. याच्या पुर्वीचा वजत्रायुध आणि नंतरचा चक्रायुध अशी दोन 
शाझुध-पदान्त राजनामे अनुक्रमे राजशेखराच्या * कर्पूरमंजरी 'त (अंक ३) 
आणि कोरीव लेखात' आली आहेत. ते राजे याच वंशाचे असावे. 
चक्रायुधानंतर कनोज येथे गुजर-प्रतीहारांचे राज्य झाले. 

त्या काळी दक्षिणेत कृष्णराजाचा पुत्च श्रीवल्लभ हा राज्य करीत 
होता. “ श्रीवल्लभ ' ही पदवी राष्ट्रकूटांनी धारण केली होती. म्हणून 
तत्कालीन अरब प्रवाश्यांनी ' बल्हारांचे राज्य दक्षिण भारतात होते 
असे म्हटले आहे. तत्कालीन राष्ट्रकूट राजाचे नाव जिनसेनाने दिले नाही. 
राष्ट्रकूट नृपति प्रथम कृष्ण याला द्वितीय गोविद आणि ध्रुव असे दोन 
पुत्न होते. धरुवाने ख्श्रिस्तोत्तर ७८० च्या सुमारास आपल्या वडील भावास 
पदच्युत करून गादी बळकावली होती. तेव्हा तोच या (सन ७८३ मधील) 


काळात दक्षिणेत महाराष्ट्रात राज्य करीत होता आणि म्हणून प्रस्तुत 
एलोकात विवक्षित असावा. 


न्य 


स अलका 19/091 8401: (11) )..:12,/: ...1.)कीनी, 
१. नारायणपाळाचा भागलपूर ताम्रपट पाहा. इंडियन अँटिक्वरी, 
व्हा. १५, पृ. २०५. 

त्याकाळी पर्वेस कोण राजा राज्य करीत होता याविषयी विद्वानांत 
मतभेद आहेत. काही विद्वान्‌ * अवन्तिभूभूति ' याचा वत्सादिराजे 
यांच्याशी संबंध लावन त्याकाळी प्रतीहारवंशी वत्सराज अवन्ति किवा 
माळवा येथे राज्य करीत होता असे म्हणतात आणि त्याकाळी गुजर 
प्रतीहार माळव्यात राज्य करीत होते हे सिद्ध करण्याकरिता राष्ट्रकूट 
नृपति दत्तिदुर्ग याने उज्जयिनी येथे केलेल्या हिरण्यगर्भ महादानाच्या 
खालील वर्णनाचा निर्देश करतात'--- 
हिरण्यगर्भ राजन्येरुज्जयिन्यां यदासितम्‌ । 
प्रतीह।रीकृतं येन गुर्जरेशादि राजकम्‌ ।। 
पण या श्लोकात दक्तिदुर्गाने उज्जयिनी येथे केलेल्या हिरण्य- 
गर्भदानाच्या प्रसंगी केवळ गर्जरेशासच नव्हे तर इतर राजांनाही त्याचे 
हारपालपद ( प्रतीहारिपद ) स्वीकारावे लागले होते असे म्हटले आहे. 
त्यावरून केवळ गर्जरवंशी प्रतीहार राजाचाच बोध होत नाही. अर्थात्‌ 
त्या काळी माळव्यात गर्जर प्रतीहार राजा राज्य करीत होता हे सिद्ध 
होत नाही. तेव्हा ' वत्सादिराजे ' याचा अवन्तिभभति ' याच्याशी. संबध 
न जोडता त्यापुढील “ अपरां ' या शब्दाशा जोडल पाहिजे आणि ' गुजेर- 
प्रतीहारनृपति वत्सराज हा पश्‍चिमेस राज्य करीत असता - असा लभ केला 
पाहिजे. जिनसेनाने पूर्वेच्या राजाचा “ अवन्तिभूभूत्‌ असा मोघम उल्लेख 
केळा आहे. त्याचे नाव सांगितले नाही. पुढे दाघविल्याप्रमाग तो अवन्ति 
राज्यात (माळव्यात) च त्यावेळी राहत असल्यामुळ त्याला त्या राजाच्या 
भामनि्देशाची जरूरी वाटली नसावी 
पश्‍चिमेस दोन राजे राज्य करीत होते त्यापैकी एक गुजर-प्रतीहार 
गपति वत्सराज हा होता. त्याची राजधानी राजपुतान्यातील श्रीमाल किंवा 
भिनमाळू ही होती. जिनसेनाच्या ' हरिवंशा पूर्वी पांचच वर्षे (शके 
७०० मध्ये) पूर्ण झालेल्या उद्दयोतनसूरीच्या “ कुवळयमाळा नामक 
कथेत हा वत्सराज जाबालिपुर ( राजपुतान्यातील जालोर ) येथे 
मन्या प य ककी. ५... नी 2... 


१. एपि. इंडिका, व्हॉ. १८, पू. २४२. 

राज्य करीत होता, असे म्हटले आहे.' तेव्हा तो पश्‍चिमेत (राजपुतान्यात) 
राज्य करीत होता, यात संशय नाही. 

जिनसेनाने पश्चिमेच्या आणखी एका राजाचा उल्लेख केला आहे. 
तो राजा सौराष्ट्र (काठेवाड) देशावर राज्य करणारा जयवराह हा होय. 
याचा वंशज चापनृपति धरणीवराह हा वर्धमानपुर येथे राज्य करीत 
होता असा एका कोरीव लेखात उल्लेख आहे.' हे वधंमानपुर म्हणज 
सौराष्ट्रातळे सध्याचे वढवाण हे होय. 

जिनसेनाने ज्या वर्धमानपुरात आपले “ हरिवंशपुराण ' रचले ते 
सौराष्ट्रातळे वढवाण होय, असे सामान्यत: समजले जात असे ; पण त्याला 
वरील इलोकांतील दिशांचे उल्लेख जमत नाहीत. उदाहरणार्थ, कन्नोजच्या 
इन्द्रायुधाचे राज्य त्याच्या उत्तरेस पडत नाही. तीच स्थिति पश्‍चिमेच्या 
म्हणून वणिलेल्या. राजपुतान्यातील वत्सराजाच्या राज्याची. म्हणून 
जिनसेनाचे व्धमानपुर सौराष्ट्रातील वढवाण नसून माळव्यातील धारच्या 
उत्तरेस १५ मैलांवर असलेले सध्याचे बध्नावर येथे असावे असे मत 
डॉ. हीरालाल जन यांनी पुढे मांडले होते.' यानंतर बध्नावर येथे अनेक 
जेन देवळांचे अवशेष सापडले आहेत. शिवाय ज्या दोस्तटिका गावी 
जाऊन जिनसेनाने * हरिवंशपुराण * पुर्ण केले ते गाव बध्नावर गावाच्या 
पश्‍चिमेस १० मैलांवर अद्यापि दोतरिया नांवाने विद्यमान आहे. बध्नावर 
गावाच्या भोगोलिक स्थितीला वरील पहिल्या एलोकात उल्लेखिलेल्या 
पांची राज्यांचे निदेश जमतात. त्याच्या उत्तरेस कन्नोज येथे इंद्रायुध, 
दक्षिणेस महाराष्ट्रात राष्ट्रकूट धुव, पश्‍चिमेस राजपुतान्यात वत्सराज 
आणि सोराष्ट्रात जयवराह, आणि पूर्वेस अवन्तिराज हे राजे त्या काळी 
राज्य करीत होते. अवन्तिदेशाधिपतीचे नाव जिनसेनाने दिले नाही खरे, 


पण अवन्ति (उजयिनी) बध्नावरच्या पूर्वेस आहे यात संशय नाही. 
तेथील राजाचा शोध पुढे करू. 


वक णह» "हा काकी 
१. कुवलयमाला, भाग १, पृ. २८३, 
२. इं. भे. व्हॉ. १२, पृ. १९५. 
३. इंडियन कल्चर, व्हॉ. १ २, पृ. १६१ ह. 

वर्धमानपुर हे सोराष्ट्रातील वढवाण नसून माळव्यातील बध्नावर 
होय, हे सिद्ध करण्यास आम्ही आणखी एक प्रमाण पुढे मांडले होते. 
माळव्यात प्राचीन वर्धमानपुर नामक स्थान होते, हे प्राचीन कोरीव 
लेखाच्या पुराव्यावरून दाखविता येते. धाराधीश भोजाचा बंधु उदयादित्य 
याचा वंशज परमारनृपति जयवर्मदेव याचा वर्धमानपुराहून दिलेला एक 
अपुर्ण ताम्रपट पुष्कळ वर्षांपुर्वी डॉ. कील्हॉनंने प्रसिद्ध केला होता.' त्यात 
उल्लेखिलेले वर्धमानपुर कोठे होते याचा शोध त्याला लावता आला 
नव्हता. ते वर्धमानपुर सध्याचे माळव्यातील बध्नावरच होय. 


जिनसेनाचे वर्धमानपुर माळव्यात होते याचा आणखी . एक पुरावा 
' ह्रिवंशा 'तील * नन्नराजवसति या पाशवंनाथ ती्थंकराच्या देवालयाचा 
उल्लेख हा होय नन्नराज नामक राजाने ते देवांलय बांधून त्याला आपले 
नाव दिले होते, हे उघड आहे. प्राचीन काळी देवालये बांधून त्यांना 

त्यांतील मूतींना आपले नाव देण्याची पद्धत होती. याची अनेक 
उदाहरणे प्राचीन कोरीव लेखांत येतात. हा नच्चराज कोण याविषयी 
डॉ. हीरालाळ जेन यांनी विविध तके केले होते. त्याकाळी नन्नराज 
नावाचे चार राजे होऊन गेले होते हे त्यांनी दाखविले होते--(१) 
देक्षिण कोसळचा नन्नराज-ज्याचा कोरीव लेख भांदकजवळ सापडला 
आहे; (२) कटच्चुरि (कलचुरि) नन्नराज, ज्याच्या तरलस्वामी नामक 
पुत्नाने वडोदा जिल्ह्यातील मांकणिका गाव दिले होते; (२) उदयनाचा 
सात नज्ञ, ज्याचा. प्रस्तर लेख. कालंजर येथे आहे? (४) भात) 
ज्याचा सन ७०९ चा ताम्रपट विदर्भात मुलताई येथे सापडला होता. 
पण या चारांपैकी एकाचाही अंमळ त्याकाळी किवा त्यापुर्वी माळव्यात 
नेव्ह्ता. शिवाय त्यांच्यासंबंधी इतरही आक्षेप घेता येतात. 

तर मग ' नन्नराजवसती 'चा निर्माता कोण? या प्रश्‍नाचे उत्तर 
आता देणे शक्‍य आहे. अलीकडे माळव्याच्या मन्दसोर जिल्ह्याच्या भानपुरा 
१६ .200000006000030000302:मा या 
शी १. इं. अ. व्हॉ. १९. पृ. ३४९ इ. 

तहसिलीतील इतन्द्रगड येथे राष्ट्रकूटवंशी भामान याचा पुत्र नन्नप्प 
याचा विक्रम संवत्‌ ७६७ (इ. स. ७१०-११ ) चा शिलालेख सापडला 
होता तो प्रसिद्ध झाला आहे.' त्यात त्या राजाच्या कारकीर्दीत पाणु- 
पतपंथी आचाय दानराशि याने तेथे शिवालय बांधले होते, असा उल्लेख 
आहे. इंद्रगड हे बध्नावरच्या उत्तरेस सुमारे १०० मैलांवर आहे. तेव्हा 
नन्नप्प याचा अंमल बध्नावर ( प्राचीन व्धमानपुर ) येथेही होता, यात 
संशय नाही. त्या राजाने तेथे पारश्‍वनाथमंदिर उभारून त्याला 
* नन्नराजवसति ' असे नाव दिलेले दिसते. 


वरील अनेक प्रमाणांवरून जिनसेनाने आपले । हरिवंशपुराण ' 
माळव्यात बध्नावर येथे रचले होते, असे सिद्ध होते. 


तथापि या सिद्धान्वावर अलीकडे डॉ. आ. ने. उपाध्ये यांनी काही 
आक्षेप घेतले आहेत त्यांचाही विचार केला पाहिजे - 


आक्षेप १- वर्धंमानपुर याचे बध्नावर असे रूप झाले असे म्हणणे 
म्हणजे स्वरव्यञ्जनपरिवर्तनाची कसरत करणे होय. 


उत्तर -यात कोणतीही कसरत नाही. असे बदल अनेक स्यळनामा 
आढळतात. उदाहरणाथ, प्राचीन ' माहिष्मतीपुरा 'चे हल्लीचे * महेश्वर 
रूप पाहा . त्या प्राचीन स्थलनामातील मती ही अक्षरे लुप्त होऊन महेश्वर 
रूप बनले आहे. तसाच प्रकार वर्धमानपुराच्या बाबतीत झाला आहे. 
त्यातील रेफ आणि मा ही लुप्त झाली आहेत. 

आक्षेप २-बध्नावर येथे सापडलेल्या कोरीव लेखांत त्या स्थळाचे 
नाव वर्धनपुर असे आढळते, वर्धेमानपुर असे नाही. 


म म क. 


१. एपि. इंडिका, व्हॉ. ३२, पृ. ११२ इ; स्टडीज इन इंडॉलॉजी, 
व्हॉ. २, पृ. १८५ इ. 


२. महेश्वर येथील काही कोरीव लेखांत त्याचे * माहिष्मतीपुर र 
हे नाव भाले आहे. पोतदार गौरव ग्रंथ, पृ. ३१७ इ. 


साळव्याच्या प्राचीन इतिहासावर नवीन प्रकाश १६३ 


उत्तर - त्या लेखांचा काळ पाहिला पाहिजे. बहुधा ते लेख ख्िस्तोत्तर 
अकराव्या शतकानंतरचे असावे.' तसे असल्यास वर्धमानपुर-वर्धनपुर-- 
बध्नावर अशी त्या स्थलनामाची परिवर्तने संभवतात. 

आक्षेप ३-बध्नावर येथील कोणत्याही कोरीव लेखांत जिनसेन 
ज्या पुल्चाट संघाचा अनुयायी होता त्याचा उल्लेख नाही. 

उत्तर-हे प्रमाण अभावात्मक ( व्ाःट्टणप९0प प € 81९110 ) 
आहे. ते निर्णायक होऊ शकत नाही. असे उल्लेख पुढे सापडण्याची 
शक्‍यता आहे. 

आक्षेप ४-बध्नावर येथे कोणी ' वराह ' नृपति राज्य करीत होता 
याला पुरावा नाही. 

उत्तर-आमचेही म्हणणे जयवराह हा बध्नावर येथे राज्य करीत 
होता असे नाही. तो सौराष्ट्रात राज्य करीत होता, असेच आम्ही म्हणतो. 
म्हणून हा आक्षेप गैरलागू आहे. 

आक्षेप ५-बध्नावरचे मूळ रूप  पुर' पदान्त असले पाहिजे. पण 
जिनसेन तर “ श्रीवर्धमाने ' असे म्हणतो. म्हणून त्याचे रूपान्तर वढवाण 
असेच झाले पाहिजे. 

उत्तर-हा आक्षेप बालिश आहे. जिनसेन 
म्हणतो. त्याचे रूपान्तर ' बध्नावर ' होऊ शकेल. 

आक्षेप ६-कोणाही नन्नराजाने बध्नावर येथे जैनवसति बांधल्याचा 
उल्लेख नाही. 

- उत्तर-प्राचीन भारतीय इतिहांसाची साधने अत्यल्प आहेत. आप- 

णांस आवश्यक तो सवे पुरावा उपलब्ध होईलच असे नाही. तशी शक्‍यता 
असली म्हणजे पुरे. इंद्रगडचा नन्नप्प जिनसेनाच्या अगोदर सुमारे शंभर 


: श्रीवर्धमाने पुरे' असे 


१. बध्नावर येथील काही लेखांत त्याचे वर्धनपुर असे नाव आले 
असे आहेत. इ. क., 


आहे. त्यांचे काल विक्रम संवत्‌ १२१६ आणि १२१९ अ 
व्हा. ११, पू. १६७-६८. 

वर्षांपुर्वी माळव्यात राज्य करीत होता, हे मागे दाखविले आहे. त्याने ते 
जिनालय बांधले असणे सुतराम्‌ संभवनीय आहे. 


आक्षेप ७-जयवर्मदेवाच्या ताम्रपटात वर्धमानपुराचा उल्लेख आहे 
खरा, पण ते वर्धमानपुर बध्नावरच कशावरून ? त्या ताम्रपटातील इतर 
गावांचा शोध लागला नाहीं. कदाचित्‌ जयवमंदेवाने राज्यभ्रष्ट झाल्यावर 
काठेवाडातील वर्धमानाहून ताम्रपट दिला असेल. 


उत्तर-हा जावईशोध आहे. त्या ताम्रपटात जयवर्मा हा माळा 
* परमभट्टारक ', ' महाराजाधिराज', ' परमेश्वर ' अशा सम्राट्पदनिदर्शक 
पदव्यांसह निर्देश करतो. तेव्हा तो त्यावेळी पदच्युत झाला नव्हता 
आणि पुढेही झाला याला पुरावा नाही. त्याचे राज्य सौराष्ट्रावर कधीही 
नव्हते. तेव्हा त्याच्या शिबिराचे वर्धमानपुर हे स्थान माळव्यातच 
शोधले पाहिजे. ते बध्नावरच असणे संभवनीय आहे. कारण त्या ताम्र 
पटात उल्लेखिलेली इतर काही गावे आम्हांस बध्नावरच्या परिसरात 
सव्हे ऑफ इंडियाच्या विस्तृत नकाशात सापडली आहेत.' त्या ताम्रपटात 
जयवरमंदेव म्हणतो की आपण पूर्वी चन्द्रपुरी येथे असताना ते दान दिले 
होते. हे गाव बध्नावरच्या उत्तरेस ७ मेलांवरचे . चन्दोरिया होय. तो 
ताम्रपट अपुणे असल्यामुळे त्यात दान दिलेल्या गावाचे नाव येत नाही, 
पण ते त्यात उल्लेखिलेल्या वटखेटक-३६ या विभागातील मायमोडक 
असावे. हे मायमोडक सध्याचे बध्नावरच्या वायव्येस १० मैलावरचे 
मादरपाडा असेल. वटखेटक हे बघ्नावरच्या ईशान्येस ४ मैलावरचे बड- 
मंडळ असेल ज्याला दान दिले होते तो ब्राह्मण मूळचा अबद्रियल- 
विदावरीचा होता. या ग्रामनामाचा पहिला भाग आता लुप्त झाला आहे. 
शेवटचा विदावरी म्हणजे बध्नावरच्या उत्तरेस ६ मैलांवरचे बिडवई 
असावे. याप्रमाणे त्या ताम्रपटांत उल्लेखिलेली बहुतेक गावे बध्नावरच्या 
परिसरात अद्यापि ओळखता येतात. म्हणून बध्नावर हे पुर्वीचे व्धमानपुर 
याविषयी संशय राहत नाही. 
ले बहत पण वी विर १का मिली मि, 

१. सर्व्ह ऑफ इंडियाचा नकाशा, क्र. ४६ एम्‌ पाहा. 

प्रस्तुत ताम्रपट सौराष्टातील व्ध॑मानपुराहून (सध्याच्या वढवा ॥- 
हून) दिला असणे शक्य नाही; कारण, (१) परमारवंशी जयवर्म्याचे 
त्या काळी सौराष्ट्रावर राज्य नव्हते आणि (२) त्या ताम्रपटात 
उल्लेखिलेली गावे वढवाणच्या परिसरात सापडत नाहीत. तेव्हा जिनसेनाने 
ज्या गावी “ हरिवंशपुराण ' लिहिले ते वर्धभानपुर म्हणजे सध्याचे 
बध्नावरच होय. नंतर त्याने ज्या दोस्तटिका गावी जाऊन ते पुरे केले, 
ते सध्याचे बध्नावर पासून १० मैलावर असलेले दोतरिया होय. 

डॉ. उपाध्ये यांनी बध्नावर पक्षावर घेतलेले आक्षेप दुधारी तर- 
वारीसारखे त्यांच्या वढवाण पक्षावर तसेच, किंबहुना त्यापेक्षा जास्त 
जोराने, घेता येतात. त्यापैकी महत्त्वाचे आक्षेप येणेप्रमाणे- 


(१) 'हरिवंशा 'त उल्लेखिलेल्या राजांच्या प्रदेशांच्या दिशा वढवा- 
णाला जुळत नाहीत. इंद्रायुधाचे कन्नोज आणि वत्सराजाचे भिन्नमाल 
वढवाणाच्या अनुक्रमे उत्तरेस आणि पश्‍चिमेस नाहीत. जिनसेन आपल्या 

दिशांचे उल्लेख करीत आहे. तो काही भारताचा 
भूगोल ल्हीत नव्हता. 

(२) वढवाणजवळ दोस्तटिका ग्रामनामाळा जुळेल असे गाव नाही. 
तशीच जयवर्म्याच्या ताम्रपटातील इतरही गावे आढळत नाहीत. 

(३) वढवाणजवळच्या प्रदेशावर इ. स. ७८३ पूर्वी कोणी नच्चराज 
नामक राजा राज्य करीत होता याला पुरावा नाही. म्हणून तेथे ' नच राज- 
वसति ' नामक जिनालय असणे संभवनीय नाही. | 

तेव्हा जिनसेलाने आपल्या ' हरिवंशांत ' उल्लेखिलेले वर्धमानपुर हे 
सध्याचे धारच्या उत्तरेस १५ मैलांवर असलेले बध्नाव र होय, याविषयी 
आता संशय राहू नये. 

हा लेख संपविण्यापूर्वी अवन्तिदेशावर कोण राजा राज्य करीत 
होता याचा विचार करू. जिनसेनाने त्याचा नामनिर्देश केला नाही, पण 
कोरीव लेखांच्या साहाय्याने तद्विषयक अनुमान करणे शक्‍य आहे. इ. 


स. ७१० मध्ये नज्षप्प त्या प्रदेशावर राज्य करीत होता हे आपण पाहिले 
आहे. जिनसेनाने * हरिवंशपुराण ' सन ७८३ मध्ये पूरण केले. त्यानंतर सुमारे 

१२ वर्षांनी महाराष्ट्राच्या राष्ट्रकूटवंशी तृतीय गोविंदाने उत्तर भारतावर 
स्वारी केली. त्याने वाटेत (मध्य भारतात-माळव्यात) नागभट आणि 
चन्द्गुप्त यांचा पराभव केल्याचा उल्लेख त्याचा पुत्न प्रथम अमोघवर्ष 
याच्या ताम्रपटात येतो. यापैकी नागभट हा गुर्जर प्रतीहारवंशी वत्स- 
राजाचा पुत्न होय यात संशय नाही. त्याचा मित्र चंद्रगुप्त हा. छत्तीसगडा- 
तील सोमवंशी तन्नामक राजा असावा असा तक॑ संजान ताम्रपटाचे 
संपादक देवदत्त भांडारकर यांनी केला होता. पण तो बरोबर नाही. 
कारण तो सोमवंशी चन्द्रगुप्त त्यापूर्वी सुमारे दोनशे वर्षे अगोदर होऊन 
गेला होता. तृतीय गोविदाने पराजित केलेला चन्द्रगुप्त हा माळव्याचा 
राजा दिसतो. तो किवा त्याचा, पिता जिनसेनाच्या काळी माळव्यात राज्य 
करीत असावा. 

नंतरच्या काळात माळवा प्रतीहारांच्या राज्यात अन्तर्भूत झालेला 
दिसतो शक संवत्‌ ८५३ (सन ९३१) मध्ये तेथे विनयादिकपाळ नामक 
राजा राज्य करीत होता असे दुसरा एक जैन कवि ह्रिषेण याने म्हटले 
आहे. हा विनयादिकपाल बहुधा गुर्जर-प्रतीहार नृपति विनायकपाल 
दिसतो. तो त्या काळात कनोज येथे राज्य करीत होता. 


नंतर काही काळाने माळव्यात परमारांचे राज्य स्थापन झाले. 


१४.  विद्धशालभाज्िके तील ऐतिहासिक समस्या 


र राजशेखराच्या ' विद्धणालभञ्जिका नाटिकेचे कथानक इतर अनेक 
संस्कृत नाटकांतल्याप्रमाणे अन्तःपुरातील कारस्थानात आधारित 
असले तरी त्याला ऐतिहासिक पृष्ठभूमि आहे हे आम्ही “ संशोधनमुक्‍ता- 
वलि, सर १ (पृ. १८८-१९५) मध्ये दाखविले आहे. त्यात उल्लेखिलेल्या 


ऐतिहासिक घटनांचा निराळा अर्थ लावण्याचा प्रयत्न *अलीकडे कुरुक्षेत्र 


विश्‍वविद्यालयाच्या प्राचीन भारतीय इतिहास आणि संस्कृति, विभागाचे 


प्रमुख डॉ. बुद्धप्रकाश यांनी केला आहे.' सत्यान्वेषणार्थ त्याचे परीक्षण 


करणे अवश्य आहे. 
वाचकांना पुढील विवेचन समजण्याकरिता प्रथम त्या नाटिकेचे 


कथानक संक्षेपाने देणे आवश्यक आहे. ते असे-- 
येथं राज्य करणाऱ्या 


_ त्रिपुरी (जबलपूरजवळचे सध्याचे तेवर) 
केपूरव्ष नामक करचुलि राजाच्या दरबारी. कुन्तळ देशाचा राज्यम्र"ट 
वीरपाल उफ चंडमहासेन आश्रयार्थ येतो. त्याच्या कुवलयमाला नामुक 


मुलीवर कर्पूरवर्षांचे प्रेम बसते. कर्पृरवर्षाच्या राणीचा मामा लाट 
(गुजराथ) देशाधिपति चन्द्रवर्मा याला मुलगा नसल्याने त्याने भापल्या 
मृगांकावलि नामक मुलीलाच मुलगा म्हयून वाढविले होते, आणि त्याचे 
नाव मृगांकवर्मा असे ठेवले होते. कर्पूरवर्षाच्या राणीला मात्र याची 

होईल त्याला चक्रवतिपद 


माहिती नव्हती. मृगांकावलीचे ज्याच्याशी लग्न 


म्राप्त होईल असे भविष्य ज्योतिष्यांनी वर्तविले होते. ते मार 
कपूरवर्षाचा मन्त्री भागुरायण याने मृगांकावलीला मृगांकवर्मारूपाने काही 


पू. ४० ६-४२२३; उमेश 


1 त न 


निव 
सि १. डॉ. मिराशी फेलिसिटेशन व्हॉल्यूम 
श्र कॉमेमोरेशन व्हॉल्यूम, पृ. २६७२०५. 

निमित्ताने त्रिपुरीला आणले होते. त्याचे कन्यासदृश रूप पाहून राणी त्याला 
केव्हा केव्हा मोजेने स्त्रीवेष देत असे. त्या वेषात मृगांकावलीला पाहिल्या- 
वर कर्पूरव्षे तिच्यावर आसक्त होतो. राणीला राजाचे कुन्तल राजकतव्या 
उेवल्यामाला हिच्यावरही प्रेम बसले आहे हे समजल्यामुळे ती तिचा 
विवाह आपला मामेभाऊ मृगांकवर्मा याच्याशी करण्याचे योजते. तसेच 
नित्य नव्या स्वरीवर आषक होणार्‍या आपल्या पतीची फजीती करण्याच्या 
उहेशाने ती त्याला ' माझ्या मामांनी मृगांकवर्म्याच्या बहिणीला विवाह 
जमविण्याकरिता येथे पाठविले आहे. मी तिचा तुमच्याशी विवाह लावून 
देणार आहे. त्ययकरिता तयार असावे, ' असा निरोप पाठवते. राजा 
अर्थातच त्याला संमति देतो. ठरल्याप्रमाणे विवाह येऊन लाजाहोमही 
होतो. इतक्यात लाटदेशाधिपति चंद्रवर्म्याकडून राणीला निरोप येतो की 
* मला नुकताच पुत्र झाला आहे. तेव्हा मी मुलगा म्हणून वाढविलेल्या 
माझ्या मृगांकावलि कन्येचा विवाह योग्य वराशी करावा. तेव्हा राणीला 
भापलीच फजीती झाल्याचे कळते. तथापि झाले ते ठीकच झाले असे 
मानून ती राजाच्या मृगांकावलीशी झालेल्या विवाहाला संमति देते. 
एवढेच नाही तर विदृषकाच्या सूचनेप्रमाणे राजाचे कुन्तळ राजकन्या 
उैवल्यमाला हिच्याशीही लग्न लावून देते. इतक्यात राजाचा सेनापति 
श्रीवत्स याच्याकडून आलेला दूत राजाला पुढील आशयाचा खलिता 
सादर करतो : ' पदभ्रष्ट झालेला कुन्तलाधिपति वीरपाल आपल्या आश्रयाथ 
आला होता. त्याला पुढे घालून आम्ही पयोष्णीच्या तीरावर तळ दिला. 
तेथे घनघोर लढाई होऊन आमचा जय झाला. नंतर आम्ही वीरपालाला 


त्याच्या गादीवर बसविले. ' तेव्हा भागुरायण मन्त्री कर्पूरवषे राजा सावे" 
भोम झाल्याचे जाहीर करतो. 


* विद्धशालभंजिके 'च्या कथानकाच्या वर. दिलेल्या सारांशावरून 
त्याला लावलेल्या ऐतिहासिक झालरीची वाचकांस कल्पना येईल. त्यांत 
उल्लेखिलेली घटना खरोखरीच घडली असावी, असे आम्ही आमच्या 
* संशोधनमुक्‍्तावलि, ' सर १, मधील पूर्वोक्त लेखात सविस्तर दाखविले 
आहे. राजशेखराने स्वकालीन ऐतिहासिक व्यक्तींची नावे थोडीबहुत 
बदलली आहेत. त्रिपुरीचा करचुलि कर्पूरवर्ष हा कलचुरिनुपति केयूरवर्ष- 


: विठशालभळिजके 'तील ऐतिहासिक समस्या १६९ 


प्रथम युवराजदेव (सन ९१५-९४५) हा होय. त्याच्या दरबारी त्याचा 
जामात राष्ट्रकूटवंशी बद्दिंग उफे तृतीय अमोघवर्षे कांही वर्षे राहत 
होता असे तत्कालीन कोरीव लेखांवरून दिसते.' त्या वेळी त्याचा पुतण्या 
चतुर्थ गोविद हा मान्यखेट (सोलापूरच्या आग्नेयेस ९० मैलांवरचे माल- 
खेड) येथील गादीवर होता. बहिंग-अमोघवर्षे याने विदर्भातील अचल- 
पुरच्या ककेर नामक राष्ट्रकूट सामंताशी युद्ध करून विजय मिळविला 
होता, असा कोरीव लेखात उल्लेख आढळतो.' अचलपूर. पयोष्णी (पूर्णा) 
नदीच्या तीरापासून केवळ दहा मैल असल्याने ' विद्धशालभंजिके 'त वणिलेली 
कलचुरि व राष्ट्रकूट सैन्यांची लढाई अचलपुराजवळच झाली असावी ' 
असे दिसते. नंतर राष्ट्रकूटांच्या काही इतर सामन्तांप्रमाणे कलचुरि सेना- 
पतीने मान्यखेटावर चाल करून चतुर्थ गोविदाला पदच्युत केले आणि 
त्याचा चुळता बद्दिग उफं तृतीय अमोघवर्ष याला मान्यखेटाच्या गादीवर 
बसविले असावे. याप्रमाणे ' विद्धशालभंजिकेत ' उल्लेखिलेल्या घटनेची 
उपपत्ति लावता येते, असे आम्ही ' संशोधनमुक्‍तावलि,' सर १ मधील 


लेखात दाखविले होते. 
डॉ. बुद्धप्रकाश यांनी “ विद्धणशालभ 


निराळाच अर्थ लावण्याचा प्रयत्न केला भाहे. ते म्हणतात, 
८५५७१७. ; 


. अन्युअ रिपोर्ट ऑफ दि ऑफिऑलॉजिकल सव्हे ऑफ मैसूर, 
(१९२१ ), पृ. २१-२१; एपिग्नाफिया इंडिका, व्हॉ. ३, पृ. (७१. 
२. शिलाहार अपराजिताच्या मुरुड-जंजिरा ताम्रपटातील बद्दिंग- 
अमोघवर्षाच्या वणेनातील पुढील श्लोक पहा-- 

श्रोमत्ककेरराष्ट्रकूटकटके$सदंशसंघर्षंतो 
रौद्रद्रोहदवप्रतापशमनं निस्तिशधाराजलेः ! 
येनाकारि समुद्धतेन्द्रधनुषा भूषाश्मभिविद्युता 
भाति श्रीमदमोधवर्षसुघनो$सद्धूलिविध्वंसनात्‌ ।! 

. याचे भाषांतर ' संशोधनमुक्‍तावलि,' सर, पृ १ ९४-९५ वर पाहा. 


[जिके त उल्लेखिलेल्या घटनेचा 
“ वीरपाल हा 

राष्ट्रकूट नृपति बहिग-तृतींय अमोघवर्षे असणे शक्‍य नाही. बद्दिंग हा 
कलचुरि नृपति केयूरवर्ष-युवराजदेव याचा जामात होता. तेव्हा ' विद्धशाल- 
भंजिके तल्या वीरपालरूपाने तो विवक्षित असल्यास त्याच्या कुवलयमाला 
कन्येचा त्या नाटिकेत दाखविल्याप्रमाणे त्याचा एवशुर केयूरवर्षाशी विवाह 
होणे कसे शक्‍य आहे ? तश्यासारख्या घटनेच्या केवळ उल्लेखानेही राजस- 
भेतील लोकांना भयंकर धक्का बसला असता. तेव्हा वीरपाल नावाने 
दुसरा कोणी विवक्षित असला पाहिजे. 


तत्कालीन इतिहासाचा विचार करिता वीरपालाच्या रूपाने आंध्रप्रदे- 
शातील पुवेचालुक्यवंशी भीम, ज्याला चालुक्य द्वितीय भीम असेही नाव 
होते, तो असावा. त्याची राजमार्तंड आणि चण्डमहेन्द्र अशी बिरुदे होती. 
त्यांपैकी दुसरे ' विद्धणालभंजिके 'तील वीरपालाच्या * चण्डमहासेन ' या 
विरुदासारखे आहे. तो वेंगी येथील पूर्वेचालुक्यांच्या गादीवर हक्‍क सांगत 
होता. पण ती त्याला न मिळता त्याच्या द्वितीय युद्धमल्ल नामक दूरच्या 
नातेवाईकाने मान्यखेटच्या राष्ट्रकूटांच्या साहाय्याने 'बळकाविली होती. 
युद्धमल्लाने सन ९२८ ते ९३४ पर्यंत सात वर्षे राज्य केले. या काळात 
राष्ट्रकूटांचे त्याच्यावर फार वर्चस्व होते. म्हणून चालुक्य द्वितीय भीम 
याने त्रिपुरीच्या कलचुरि युवराजदेवाच्या साहाय्याची याचना केली असावी 
आणि त्याकरिता त्याला आपली कन्या देऊन वैवाहिक संबंध जोडला 


असावा. तो कुवलयमालेच्या विवाहाच्या रूपाने ' विद्धशालभंजिके त 
वणिला आहे. 


भीमाच्या साहाय्याथ पाठविलेल्या सेनेची राष्ट्रकूटांशी पयोष्णीच्या 
(पुर्णेच्या किवा पैनगंगेच्या) तीरी घनघोर लढाई झाली. तीत राष्ट्रकूटांचा 
पराभव झाल्यावर कल्चुरि सेनेने चालुक्य द्वितीय भीमास वेंगीच्या 
गादीवर बसविले. नंतर राष्ट्रकूटांच्या राज्यांत क्रांति होऊन केयूरवर्षाचा 
जावई बहिंग-अमोघवर्ष याला गादी मिळाली. पण पुढे त्याचा मुलगा 
तृतीय कृष्ण यास कल्चुरींच्या सामर्थ्याचा हेवा वाटून त्याने युवराज” 


। विद्शालभळ्जिके 'तील ऐतिहासिक समस्या १७१ 


देवाचा पराभव केला.' तेव्हा कलचुरींनी कित्येक पिढ्या चालत आलेले 
राष्ट्रकूटांशी सलोख्याचे संबंध तोडून टाकून उत्तरकालीन चालुक्‍्यांशी 
सख्य केळे आणि राष्ट्रकूटांचा उच्छेद केला. ” | 

' विद्धणालभंजिके 'तील ऐतिहासिक घटनेची डॉ. बुद्धप्रकाश यांनी 
सुचविलेली वरील उपपत्ति स्वीकारण्यात अनेक अडचणी आहेत. त्यांचा 
आता विचार करू:-- 

१. वीरपाल हा पूर्वचालुक्य वंशातील चालुक्य द्वितीय भीम होय हे 
सिद्ध करण्याकरिता त्या दोघांच्या बिरुदांतील साम्य हे एक कारण टढ- 
प्रकाश यांनी दिळे आहे. पण त्यांत त्यांची फसगत झाली आहे. दीर- 
पालाच्या * चंडमहासेन ' या बिरुदाचा ' विद्धणालभंजिके त उल्लेख 
ते पण चालुक्य भीमाचे बिरुद, बृद्धप्रकाश समजतात त्याप्रमाणे, 

चण्डमहेन्द्र ' नसून “ गण्डमहेन्द्र' असे होते. या दोन बिरुदांत मुळीच 


साम्य नाही. 


२. “ विद्धशालभंजिके 'त वीरपाल हा कुंतलदेशाच्या गादीवर 
पयोष्णीच्या युद्धानंतर कल- 


हेक्‍क सांगत असलेला दाखविला आहे. पुढे प 

चुरींच्या साहाय्याने त्याला ती मिळाली. पण चालुक्य भीम हा आंध्र- 

देशातील चालुक्यांच्या गादीकरिता झगडत होता, कुन्तलाधिपत्याकरिता 

नव्हे. म्हणून ते दोघे एक असणे शक्‍य नाही. 
डॉ. बुद्धप्रकाशांच्या उपपत्तीच्या मार्गात ही सर्वात मोठी धोंड आहे. 

ती बाजूला सारणे अगदी अशक्य आहे. कुन्तळ याने सरव कानडी प्रदेश 


विवक्षित होता असे ते म्हणतात. पण आंध्रप्रदेश कधीही कानडी भाषी 


तता वना वल जात प्रयोग केल्यास त्याने सबंध 
2242 दक मि कणी. 
१. तृतीय कृष्णाच्या देवळी ताम्रपटातील पुढील श्लोक पहा- 
रामहतसहस्रभुजो भुजद्द । 
जननीपत्नीगुरुरपि येन सहस्रार्जुनो विजितः ।। 
/ २. पागनवरम्‌ ताम्रपटातील ओळ ४५ पहा* इंडियन अँटिक्वरी, 
व्हॉ. १३, पू. २१४ व २१५ यांमधील प्लेट पाहा. 

दक्षिण भारताचा उल्लेख होत असे ' असे मोठे साहसी विधान त्यांनी 
आपल्या उपपत्तीच्या समथंनार्थ केळे आहे. पण त्याचे एकही उदाहरण 
दिले नाही. त्यांना माहीत नाही काय की संस्कृतमध्ये देशांची नांवे नेहमी 
अनेकवचनातच योजिली जातात, जसे ' विदर्भेषु ' म्हणजे विदर्भ 
देशात'. त्या नावाला “ देश ' यासारखे उपपद जोडले असल्यास मात्र 
त्याचा एकवचनी उपयोग होतो. एक वचनात एरवी त्याचा अथे ' त्या 
देशाचा राजा ' असा होतो. जसे * कुन्तल: कुन्तशाली ' (विद्धणालभंजिका, 
अंक ४). तेव्हा “ कुन्तलपति ' शब्दाने आंधनृपति चालुक्य भीम विवक्षित 
असणे कदापि शक्‍य नाही. | 

३. आणखी असे की हा चालुक्य भीम कधीकाळी कल्चुरींचे 
साहाय्य मागण्यास त्रिपुरीला गेळा होता, याला मुळीच पुरावा नाही. ती 
बुद्धप्रकाशांची केवळ कपोलकल्पना आहे. 

४. बहिंग-अमोघवर्षाच्या राज्यारोहणानंतर कलचुरि आणि राष्ट्र- 
कूटांचे संबंध बिघडले असे मानण्यास मुळीच पुरावा नाही. त्याकरिता 
बुद्धप्रकाशांनी उद्धृत केलेल्या पुढील एलोकाचा? अर्थ त्यांना कळला नाही. 

रामहतसहस्रभुजो भुजद्दयाकलितसमदरामेण । 

जननीपत्नीगुरुरपि येन सहस्रार्जुनो विजितः ।। 
या श्लोकात बदह्दिंग-अमोघवर्षाच्या तृतीय कृष्ण या पुत्राचे वर्णन 
आहे. त्याची माता आणि पत्नी या कलचुरि वंशातील होत्या. कलचुरि 
राजे आपला वंश कार्तवीर्य सहस्राजूंन याच्यापासून उत्पन्न झाला, असे 
मानत असत. वरील श्लोकात कृष्णराजाने सहत्नार्जुनालाही माणे टाकले 
असे इलेषांच्या साहाय्याने वणिले आहे. त्या एलोकाचा अथे असा-ज्याने 
आपल्या दोन्ही बाहूंनी मदविवश अशा स्त्रियांना कवटाळले आहे अशा 
त्या तृतीय कृष्णराजाने परशुरामाने ज्याचे सहस्र बाहू कापून टाकले 
अ प 000 १: 02097: 


६. ' अस्ति दक्षिणापथे विदर्भेषु पद्मपुरं नाम नगरम्‌ । ' मालती- 
माधव, अं. १. 


रकत या एळोकाने डॉ. रामकृष्णपंत भांडारकरांसारख्यांना चकविले 
होते. शेवटी त्याचा बरोबर अर्थ प्रा. नीलकंठ शास्त्री यांनी प्रथम लावला, 

त्या कार्तेवीये सहतस्रार्जुनावर-तो आपल्या मातेचा आणि पत्नीचा पूर्वज 
हाता तरी-सरणशी केली. 


येथे सह्रार्जुन हा, बुद्धप्रकाश समजतात तसा, कोणी कलचुरि 
राजा विवक्षित नाही. या तर्‍हेच्याच दुसर्‍या एका शलोकाकडे आम्ही इतरत्र 
लक्ष वेधले आहे.' 


५. विद्धशालभंजिके 'तील वीरपालाने चालुक्य भीम विवक्षित होता 
असे मानले तरी त्याला वेंगीच्या गादीवर बसविण्यांकरिता पाठविलेल्या 
कल्चुरि सेनेने छत्तीसगड, बस्तरसंस्थान इत्यादि मार्गाने आंध्र- 
प्रदेशावर स्वारी करावयास पाहिजे होती. पुर्वीच्या समुद्रगु "त, ईशानवर्मा 
मौखरि इत्यादि' राजांनी याच मार्गाचा अवलंब करून पुर्व किनाऱ्यावरची 
कलिंग व आंध्र देशातील राज्ये जिकली होती.' तो सरळ मार्ग सोडून 
वीरपालाबरोबरचे कलचरि सैन्य विदर्भातून कशाला जाईल ?आंघध्रदेशावर 
स्वारी करताना त्याची शब्रु्सत्याशी पयोष्णीच्या ( पूर्णेच्या ) काठी 
चकमक होणे सुतराम्‌ असंभवनीय आहे. 


तेव्हा * विद्धशालभंजिके 'तील वीरपाल हा पूर्वचालुक्यवंशी द्वितीय 
भीम होय या डॉ. बुद्धप्रकाश यांच्या मताला काडीचाही आधार नाही. 

याच्या उलट त्या वीरपालाच्या ख्पाने राष्ट्रकूटवंशी बद्दिंग उ्‌फे 
तृतीय अमोघवर्ष विवक्षित होता, असे मानण्यास भरपूर पुरावा भाहे. 
तत्कालीन राष्ट्रकूट नृपति चतुर्थ गोंविद याचा तो चुलता असून मान्य- 
खेटच्या गादीवर हक्‍क सांगत होता. राष्ट्रकूटांची राजधानी कानडी 
प्रदेशात असल्यामुळे कोरीव लेखांत त्यांना ' कुन्तलाधिपति ' असे म्हटले 


न्य ७१ 
क. 


१. ' संशोधनमुक्‍तावलि, ' सर ५, ४ १६५-१९७०. 

( छत्तीसगड ) आणि महाकान्तार 
किनार्‍्यावरच्या एरण्डपल्ल वगरे 
प्रशस्ति पाहा. 


२. समुद्रगुप्ताने दक्षिण कोसल 
( बस्तर जिल्हा ) आक्रमून नंतर पूव 
देशांच्या राजांचा पराभव केला. त्याची अलाहाबाद 

आहे.' बहिंग-अमोघवर्षे काही काळ कलचुरींच्या आश्रयास राहत होता 
असे कुडलूर' आणि सुदी' ताम्रपटात म्हटले आहे. त्रिपुरी येथे असताना 
त्याने आपल्या रेवकनिम्मडी नामक कन्येचा गंग नृपति पेर्माडी बूतुग 
याच्याशी विवाह केला होता. त्याचा पुत्र तृतीय कृष्ण याचाही विवाह 
एका कल्चुरि राज्यकन्येशी झाला होता. तेव्हा त्रिपुरीचा कलचुरि- 
न्हपति युवराजदेव याने बद्दिंगाचा पक्ष घेऊन त्याला गादीवर बसविण्या- 
करिता संन्याची मदत दिली असली तर नवल नाही. त्रिपुरीहून 
मान्यखेटचा मार्ग विदर्भातूनच जातो. तेव्हा वाटेत त्या सैन्याचे अमरावती 
जिल्ह्यातील अचलपुरच्या चतुथे गोंविदाच्या पक्षाच्या कर्कर नामक 
राष्ट्रकूट सामन्ताच्या सैन्याशी पयोष्णी ( पूर्णा ) नदीच्या तीरावर युद्ध 
झाले असल्यास नवल नाही. अमोघवर्षे ( बहिंग ) याने ककराचा पराजय 
केल्याचा उल्लेख कोरीव लेखांत आला आहे तो याच युद्धासंबंधी 
असावा.' या विजयोत्सवातच त्रिपुरी येथे ' विद्धणालभंजिका ' प्रथम 
रंगभूमीवर आलेली दिसते. 

या विजयानंतर कलचुरि आणि राष्ट्रकूट यांचे संबंध पूर्वीपेक्षाही 
दृढतर झालेले दिसतात. बहिंगाचा पुत्र. तृतीय कृष्ण याने कलचुरि 
युवराजदेवाचा पराजय केला होता, असे मानण्यास मुळीच पुरावा नाही. 
मागे उद्धृत केलेल्या एलोकात त्या कृष्णनृपतीने कातेवीर्य सहुस्रार्जुतावर 
सरशी केल्याचे आलंकारिक वर्णन आहे, कलचुरि राजाच्या पराभवाचे 
नाही, हे मागे दाखविले आहे. एवढेच नव्हे, तर या युद्धानंतर आपणास 


१. राजशेखराच्याच ' कर्प्‌रमंजरी या प्राकृत नाटकांतील 
तत्कालीन राष्ट्रकूट राजाचा उल्लेख पाहा -- 

अत्थि तत्य दकक्‍्खिणावधे कुन्तलेसु. सअलजणवल्लहो वल्लहराओ- 

णाम राआ । 

२. अ. रि. आ. स. मे. ( १९२१), पृ. २१-२२. 

३. ए. इं., व्हॉ. ३, पृ. १७९. 

४. पुर्वक्‍्त, 

५. वर पु. १६९, टीप २ पाहा. 

मान्यखेटची गादी मिळाल्यावरही शांतप्रकृतीच्या चिन्तनशील बहिगाने 
राज्यकारभाराची दगदग आपला पुत्र कृष्ण यावर सोपवून स्वत: ब्रिपुरी 
येथेच कालक्रमणा करण्याचे पसंत केले होते, हे आम्ही एका तन्वविषयक 
ग्रंथातील उतार्‍यावरून दाखविले होते.' तेव्हा ' विद्धशालभंजिका * 
नाटिकेतील वीरपाल हा राष्ट्रकूटनृपति बद्ंग-अमोघवर्षच होय हे सिद्ध 
करण्यास भरपुर पुरावा आहे. - 

पण मग त्या वीरपालाच्या कुवलयमाला नामक कन्येचा विवाह 
कर्पृरवषे (कलचुरि केयूरवर्ष) याच्याशी झाल्याचे त्या नाटिकेत दाखविले 
आहे ते कसे ? असा प्रश्‍न उत्पन्न होतो. सकृद्दशनी ही गोष्ट असंभाव्य 
वाटते खरी. पण डॉ. अळतेकरांनी म्हटल्याप्रमाणे राजशेखराने त्या 
नाटकातील प्रेमकथानक जास्त गुंतागुंतीचे करण्याकरिता ही घटना त्यात 
घातली असावी. त्या घटनेची कथानकाच्या प्रगतीसाठी मुळीच आवश्यकता 
नाही. असे असताही ही असंभाव्य आणि आक्षेपार्ह घटना त्या नाटकात 
घालणे हे अविवेकीपणाचे लक्षण आहे. राजशेखराच्या बाबतीत हा 
अविवेक सुतराम्‌ संभवनीय आहे. कारण त्याने इतक्या मूर्खपणाचे नसले 
तरी अनेक अविवेकी प्रसंग आपल्या इतर ग्रंथांत घातले आहेत. त्यापैकी 

काहींचा येथे निदेश करू. 

१. त्या ग्रंथातील पुढील ' उतारा पुष्कळ वर्षांपूर्वी नेपाळ म्युझि- 
यमचे संचालक डॉ. एस्‌. एन्‌. सेन यांनी मला पाठविला होता. सन 
१९४१ मध्ये हैदराबाद येथे ओरिएंटल कॉन्फरन्सच्या वेळी मी तो 
त्यांच्याजवळील हस्तलिखितात वाचला होता. र 

| गतवति शककाले मड॒गलेष्वष्टसंख्ये शरदि विशदपक्षे चाशविने 
| शुक्रवारे । उड्‌नि सुरपतीशे योग आयुष्मतीयं तिथिरपि च गतानां पळ्चमी 
यत्न शुद्धा ।॥ चेदिकुलराजधान्यां गतवति श्रीवन्द्यगे निहत्यारीन्‌ । 
तच्छासनेन वसुधां परिरक्षति कृष्णराजे$पि । ९ 
ही तिथि ( शुक्रवार, आश्‍विन शु. ५, शक टंट) ररेसव्टवर 
:__ सेने ९३६ ला बरोबर जुळते. या उताऱ्यात बद्दिंग चेदिदेशाच्या राज- 
/__ थरानीत त्रिपुरी येथे, राज्य मिळाल्यावरही , राहत होता, असे म्हटले आहे. 

१. राजशेखराने ' बालरामायणात ' सीतेच्या स्वयंवराकरिता अनेक 
स्वकालीन राजे उपस्थित असल्याचे वणिले आहे. त्यामध्ये त्रिपुरीचा 
चेदि नूर्पते, लाट (गुजराथ) देशाचा चुलुक्य राजा, मरहट्ट (महाराष्ट्र) 
देशाधिपति आणि शक राजा यांचा अंतर्भाव आहे. यांतील कालविपर्या- 
साची राजशेखराला जाणीव नाही ! 


२.  बालरामायणा 'च्या चोथ्या अंकात शतानन्द सीतेला पुढील 
उपदेश करतो-- 


निर्व्याजा दयिते ननान्दृषु नता श्‍वश्रूषु भक्‍ता भव 

स्निग्धा बन्धुषु वत्सला परिजने स्मेरा सपत्नीष्वपि । 

पत्युमित्रजने सनमंवचना खिन्ना च तदृद्वेषिषु 

स्त्रीणां संवननं नतभ्रु तदिदं कान्तौषधं भतृंष्‌ ।। 

ह्या श्लोकात राजशेखराने ' शाकुन्तला 'तील कण्वाच्या ' शुश्रूषस्व 

गुरुन्‌ ' इत्यादि एलोकाचे अनुकरण केले आहे, हे स्पष्ट आहे. पण ते 
करताना शकुन्तलेप्रमाणे सीतेला विवाहापूर्वी आणि नंतरही कधीही 
सवती नव्हत्या, तेव्हा त्यांच्याशी स्मितपूर्वक व्तेन करण्याचा तिला उपदेश 
करणे मूर्खपणाचे आहे, हे त्याच्या ध्यानात आले नाही. 


३. : बालरामायणा 'च्या आठव्या अंकात राजशेखराने राम व सीता 
यांचा. लंकेतून अयोध्येपर्यंतचा विमानातून प्रवास वणिला आहे. त्यांत 
त्यांना हिमालय, कंलास, मानस सरोवर, इंद्राची अमरावती, तसेच पुथ्वी- 
वरील ताम्रपर्णी, गोदावरी, भीमेशवर, आन्ध्देश, कावेरी वगैरे नद्या, देश, 
पर्वत वगैरेंचे, या अनुक्रमानेवणंन भौगोलिक क्रम धाब्यावर बसवून केले 
आहे. त्यातील विसंगतीचे त्याला भान नाही. 

४. “ विद्धणालभंजिके 'च्या चौथ्या अंकात कर्पूरवर्षाची राणी आपण 
आपल्या पतोचा विवाह मगध, मालव, पाळ्चाल, अवन्ती, जालन्धर 
आणि केरल या देशांच्या राजकन्यांशी त्यापूर्वीच घडवून आणला होता, 
असे म्हणते. हे विवाह खरोखरच घडले होते काय ? त्या काली (ख्थिस्तो- 
तर्‌ दहाव्या शतकाच्या आरंभी ) मालव आणि अवन्ती येथे दोन भिन्न 
अज सज्य करीत होते काय ? त्यापूर्वी परमारांचे माळव्यावर स्वामित्व 


* विद्धयालभळिजके 'तील ऐतिहासिक समस्या १७७ 


क झाले होते. तेव्हा वरील विधान खरे वाटत नाही. कलचुरींचे 
धपाशी वैवाहिक सख्य स्थापन झाले होते, याला मुळीच 
पुरावा नाही. 
र ष्‌. आपल्या आश्रयदात्यांच्या विजयांच्या वणेनात राजशेखर सत्या- 
ऱ्या अगुंभासम माने आकृष्ट झालेला दिसतो. उदाहरणार्थ त्याच्या 
भारता 'तील प्रतीहारनृपति महीपालाचे खालील वर्णन पहा. 

नमितमुरलमौलिः पाकलो मेकलानां 

रणकलितकलिक्धः केलितट्‌ केरलेन्दो: । 

अजनि जितकुलतः कुन्तलानां कुठारो 

हठहृतरमठश्री: श्रीमह्दीपालदेव: ॥। 


या एलोकात कनोजच्या महीपालाने जवळच्या कुटूत देशाधिपतीवरच 


नव्हे तर दुरच्या कलिक्ध, मुरह आणि केरल देशांच्या अधिपतींवरही 
काडीचाही आधार नाही. 


लय मिळविल्याचे वर्णन आहे. पण त्याला क 
ल इलोकांतील देशांची नावे अनुप्रासामुळे सुचलेली दिसतात. 
होता. त्याने आपल्या अनेक शलोकांत 


राजशेखर हा अत्यंत थापाड्या 
दिली आहे खरी, पण त्याच्या 


भाचीन कवींविषयी मनोरंजक माहिती 
कित्येक शलोकांनी विद्वानांपुढे दुर्जेय समस्याही उत्पन्न केल्या आहेत. 
उदाहरणार्थ त्याचे ' तीन कालिदास आणि * दण्डीचे तीन प्रबंध 
यी एलोक पाहा. त्याची विधाने स्वीकारण्यापूर्वी ती स्वतंत्र पुराव्याने 
व्र थेनीय आहेत काय; हे पाहिले पाहिजे. त्याने ' विद्धणालभंजिके 'च्या 
थ्या अंकात उल्लेखिलेल्या अनेक राजकन्यांच्या विवाहाप्रमाणे 
कुन्तलराजकन्येचा कलचुरिनृपति वीरपालाशी विवाहही केवळ काल्पनिक 
8... / 20/205मा्य म 
र १. एको$पिजीयते हतन्त कालिदासो न केनचित्‌ । शुडगारे 
र्गारे कालिदासत्रयी किमु ।॥। 
२. त्रयो$र्नयस्त्रयो वेदास्त्रयो धर्मास्त्रयो गुणा: । 
त्यो दण्डिप्रबघाश्‍च त्रिषु लोकेषु विश्वुता: ॥! 


श्र 

आहे.' आणि तो त्या नाटिकेतील प्रेमप्रसंग जास्त गुंतागुंतीचा करण्या- 
करिता घातला आहे. तसा विवाह होणे अशक्‍य आहे, हे समजण्याचा 
विवेक राजशेखराच्या ठिकाणी नव्ह्ता ! 

वरील विवेचनावरून ' विद्धणालभंजिके 'तील ' वीरपाल ' या पात्वाने 
पु्वेचालुक्यनृपति चालुक्य द्वितीय भीम हा विवक्षित नसून तत्कालीन 
कुन्तलाधिपति बहिंग अमोघवषं हाच अभिप्रेत होता हे स्पष्ट होईल. 


१. राजशेखराने ' कर्पुरमञ्जरी 'तही विदर्भातील वच्छोम (वत्स- 
गुल्म ) येथील कुन्तल राज्यकन्येचा कनोजच्या महीपाल राजाशी 
झालेला विवाह वणिला आहे. 

“वत्सगुल्म ' ही कधीही राष्ट्रकूटांची राजधानी नव्हती. त 


राजशेखराची जन्मभूमि असल्याने त्याने वत्सगुल्माविषयी हे काल्पनिर्क 
विधान केले असावे, 


१५. उत्तर कोकणच्या शिलाहारांच्या इतिहासावर 
नवीन प्रकाश 


प्राचीनकाळी महाराष्ट्रात शिलाहार वंशाच्या तीन शाखा राज्य 
करीत होत्या. एक शाखा दक्षिण कोकणातील रत्नागिरी जिल्ह्यावर सुमारे 
सन ७६५ पासून सुमारे सन १०२० पर्यंत प्रथम गोव्यातील चंद्रपुर 
(सध्याचे चांदोर) व नंतर रत्नागिरी जिल्ह्यातील बलिपत्तन (सध्याचे 
खारेपाटण) येथून राज्य करीत होती. दुसरीचा अंमल कोल्हापुर, बेळगाव 
व सातारा या प्रदेशांवर सु. सन ९४० पासून सन १२१५ पर्यंत होता. 
तिची राजधानी कोल्हापूर होती असे दिसते. तिसर्‍या शाखेचे राज्य सु. इ. 
स. ८०० पासून सु. १२६५ पर्यंत उत्तर कोकणच्या ठाणे व कुलाबा 
जिल्ह्यांवर होते. तिची राजधानी स्थानक (सध्याचे ठाणे) येथे होती. 


या घराण्याचा प्राचीन इतिहास पं. भगवानलाल इंद्रजी, डॉ. 
फ्लीट* व डॉ. रा. गो. भांडारकर' यांनी दिला होता. नंतर डॉ. अ. स. 
अळतेकर* यांनी त्याची सविस्तर चर्चा केली. आम्हीही तो अलिकडे 
आपल्या संशोधन-मुक्‍तावलि, सर ५, (पृ. १७९-२२६ ) मध्ये दिला 
आहे. डॉ. मो. गं. दीक्षित यांनीही काही कोरीव लेख संपादिताना व 
इतरत्त त्याची चर्चा केली आहे. तथापि अद्यापि त्यांत अनेक वुटी व 
शकास्थळे आहेत. प्रस्तुत लेखात उत्तर कोकणच्या शिलाहारांच्या सु. सन 


१. जनेल ऑफ 
(ज. बा. ब्रॅ. रॉ. ए. सो. ), व्हॉ. ९, पर. २ २९. 

२. बाँबे गॅझेटीयर ( जुनी आवृत्ति ), व्हॉ. 

३. पूर्वोक्त, व्हॉ. १, भाग २, ए. १ ४. 

४. इंडियन कल्चर, व्हॉ. २, ए. २९२ ई- 
१७९ 


पेनी 0824004: तना तमाल 
दि बाँबे ब्रँच ऑफ दि रॉयल एशियाटिक सोसायटी 


१, भाग २, पृ. ५२८. 

१०२५ ते ११२५ या शंभर वर्षांच्या इतिहासातील काहो समस्या सोड- 
विण्याचा प्रयत्न केला आहे. 

ह्या कालातील राजकीय घटना अत्यंत गुंतागुंतीच्या आहेत. 
तद्विषयक पुरावा तोकडा असल्यामुळे संशोधकांनी त्याविषयी भिन्न भिन्न 
मते प्रदशित केली आहेत. त्यांची चिकित्सा करण्यापूर्वी या कालातील 
शिलाहार नृपति आणि त्यांचे समकालीन शेजारी राजे यांच्या वंशावळी 
अनुमानाने ठरविलेल्या कालांसह दिल्या पाहिजेत, म्हणजे पुढील विवेचन 
समजण्यास मदत होईल. 

वरील कालखंडात उत्तर कोकणच्या शिलाहारांचे राजनैतिक 
संबंध कल्याणीचे उत्तरकालीन चालुक्य आणि गोव्याचे कदंब यांच्याशी 
आले होते. त्यांच्या या कालातील वंशावळी खाली दिल्या आहेत.' 


शिलाहार उत्तरकालीन चालक्य कदस्ब 
अरिकेसरी द्वितीय जयसिह द्वितीय षष्ठ 
(१०१५-१०२५) (१०१५-१०४३) (१००५-१०५०) 
| ७४४ 
| । ४९४ 
छित्तराज नागार्जुन मुम्मुणि । 
(१०२५- (१०३९- (१०४५- | प्रथम जयकेशी 
१०३९) १०४५) १०७०) | (१०५०-१०८०) 
प्रथम सोमेश्वर | 
| (१०४०--१०६८) 
अनंतपाल | तृतीय गूहल्ल 


(१०८०-११००) 
(१०७०-१११०) | 
| द्वितीय सोमेश्वर प्रथम विजयादित्य 
प्रथम अपरादित्य (१०६८-१०७६) (११००-११०४ ) 
(१११०-१११४) 
षष्ठ विक्रमादित्य द्वितीय जयकेशी 
क 


१. कसांतील कारकीर्दीची वर्षे अनुमानाने दिली आहेत. 


उत्तर कोकणच्या शिलाहारांच्या इतिहासावर नवीन प्रकाश १८१ 


भे शिलाहारांच्या ताम्रपटात म्ह्टले आहे की मुम्मुणीनंतर शिला- 
हारांच्या राज्यात * दायादव्यसन ' किंवा भाऊबँदकी उत्पन्न झाली. त्यावेळी 
यवन सैनिकांनी देवब्राह्मणांचा छळ करून कोकण भूमीचा उच्छेद केला. 
तेव्हा त्या उग्र आणि पापी यवनांचा नाश करून अनन्तपालाने आपली 
कीति चंद्रविबावर कोरविली.' त्याच्या कारकीर्दीच्या अखेरीस छितुक्‍्क 
नामक असुराने कोकणावर स्वारी केली. त्यावेळी मांडलिक त्याला जाऊन 
मिळाले. धर्माचा नाश झाला, वृद्धांचा छळ झाला. प्रजाजन जीण-शीणे 
झाले आणि राष्ट्राची भरभराट नष्ट झाली. तथापि. न डगमगता 
अपरादित्य घोड्यावर स्वार होऊन एकटा रणांगणात घुसला आणि 
आपल्या बाहुबलाच्या आणि खड्गाच्या योगे त्याने शत्रूचा पाडाव केला. 
तेव्हा शत्रूला लढावे की पळावे असा पेच पडला. शेवटी त्याने 
म्लेंच्छांचा आश्रय घेतला. 
शिलाहारांवर ही जी दोन गंडांतरे आली ती कोणत्या शत्रूमुळे 
याचा त्यांच्या ताम्रपटांत स्पष्ट निर्देश नाही. तत्कालीन इतिहासाचा 
विचार करून ते आपणांस ठरवावयाचे आहे. 
पहिल्या गंडांतराविषयी संशोधकांनी भिन्न भिन्न मते व्यक्‍त केली 
आहेत. डॉ. डी. सी. गंगुली यांनी म्हटले आहे को उत्तरकालीन चालुक्य 
नृपति प्रथम सोमेश्वर याने यावेळी शिलाहार मुम्मुणीचा शिरच्छेद केला 
होता.' डॉ. मो. गं. दीक्षित म्हणतात की कदम्ब नृपति-पहिल्या जय- 


कनी किल» >. >. >> ह आकळे 


१. इंडियन अंटिववरी (इं. अँ.), व्हॉ. ९) परु. २४०३५ वर का. 
लि. तेलंगांनी दिलेला या श्लोकाचा पाठ फार अशुद्ध आहे. मो. ग. दीक्षित 
यांनी त्यांत काही दुरुस्त्या सुचविल्या आहेत. इतिहास आणि संस्कृती 
(इ. सं.) वर्ष २, पु. ६, पृ. १३ पहा. 

२. जर्नल ऑफ दि बाँबे बरेच ऑफ रॉयल एशिया 
(ज. बां. त्रे. रॉ. ए. सो.) व्हॉ. २१, ए. ५०५ इ. 

_ ३. हिस्टरी अँड कल्चर ऑफ दि इंडियन पीपल 
व्हा. ष्‌, पु. (१७१. 


टेक सोसायटी 


(हि. क. इं. पी.), 

केशीने मुम्मुणीला ठार मारले असावे.' ही दोन्ही मते संभवनीय वाटत 
नाहीत. सोमेशवराने एका शिलाहार नृपतीचा पराजय केला होता खरा. 
तत्कालीन कोरीव लेखांत त्याने आपले अनेक सेनापति-काकतीस प्रोल, 
बनवासीचा कदम्ब चामुंडरस, यादव अज्जरस, हेहय रेवरस, मधुसूदन 
उफ मधुव आणि पुलकेशी-यांच्या सह कोकणावर स्वारी करून तेथील 
राजांचा उच्छेद केला होता असे म्हटले आहे. ह्या घटनेचा उल्लेख अनेक 
कोरीव लेखांत येतो. पण त्यांतील कालानुक्रमाने पहिला उल्लेख नांदेड 
जिल्ह्यातील तडखेल येथील शक संवत्‌ ९६९ (सन १०४७)चा आहे. 
तेव्हा ही स्वारी त्या पुर्वी झाली असावी. त्यावेळी मुम्मुणि मारला गेला 
भसणे शक्‍य नाही. कारण तो त्यानंतर निदान १४ वर्षे राज्य करीत 


होता." तेव्हा या लढाईत कामास आलेला शिलाहार नृपति दुसराच 
कोणी असला पाहिजे. 


तो राजा नागार्जुन असावा असा आमचा तकं आहे. वरील वंशाव- 
ळीवरून अरिकेसरीला ठित्तराज, नागार्जुन आणि मुम्मुणि असे तीन पुव 
होते व ते तीनही एकामागून एक गादीवर बसले. “ नागार्जुन ठित्तराजा- 
पुर्वी निधन पावला. तो गादीवर आला नव्हता ' असे डॉ. अळतेकरांनी 
म्हटले आहे' पण ते खरे नाही. खारेपाटण आणि वडवली ताम्रपटांत 
तो छित्तराजानंतर ' क्ष्मापति ! (राजा ) झाला असे स्पष्ट म्हटले आहे. 
तत्कालीन सोड्ढलकवीच्या * उदयसुंदरीकथे 'तही छित्तराज, नागार्जुन व 
ज्कस्मच्गनस्नट्ननाल्य न नानिन 21 
१. इ. सं., वर्ष २, पुस्तक ६, पृ. १५. डॉ. दीक्षितांनी याला 
ननवधानाने दुसरा जयकेशी म्हटले आहे. 
२. हि. क. इं. पी., व्हा ५, पू. १७१. 
३. इन्स्क्रिप्न्स ऑफ दि नांदेड डिस्ट्रिक्ट, प्रस्तावना, पृ. २२. 
४. मुम्मुणीचा शेवटचा ज्ञात कोरीव लेख शक संवत ९८२ (सन 
१०६१) चा आहे. ज. बाँ. बरे. रॉ. ए. सो. व्हॉ. १२, (जुनी माला), 
पृ. ३२९ इ. 


५. इं. क., व्हॉ. २, पृ. ४१०. 

मुम्मुणि या तिघांनीही राज्य केले असे म्हटले आहे.' शिवाय, अलीकडे 
नागार्जुनाचा शक ९६१ सन १०३९ चा ताम्रपट मिळाला आहे.' 

नागार्जुनाची राजवट फार अल्पकाळ टिकली. छित्तराज व मुम्मुणि 
यांचे अनेक कोरीव लेख सापडले आहेत. नागार्जुनाचा एकच लेख 
आतापर्यंत मिळाला आहे. छित्तराजाचा कालक्रमाने शेवटचा ताम्रपट शक 
संवत ९५६ (सन १०३४) चा आहे.' यानंतरही तो काही काळ गादी- 
वर असावा. मुम्मुणीचा पहिला ताम्रपट शक संवत्‌ ९७० (सन १०४८) 
चा आहे.' हे अर्थातच त्याच्या कारकीर्दीचे पहिळे वर्ष नव्हते. तेव्हा 
नागार्जुनाने सुमारे सहा वर्षे-सन १०२९ ते १०४५ या कालात-राज्य 
केले असावे सन १०४५ च्या सुमारास चालुक्य नृपति प्रथम सोमेश्वर 
याच्या स्वारीत त्याचा उच्छेद झाला असल्यास. सोमेश्वराच्या सन १ ०४७ 
च्या कोरीव लेखात त्या उच्छेदाचा निर्देश यावा हे साहजिक आहे. 

नागार्जुन युद्धात मारला गेला तेव्हा त्याचा मुलगा अनन्तपाल हा 
अल्पवयस्क होता असे दिसते. त्यामुळे तो गादीवर न येता त्याचा चुलता 
मुम्मुणि हा!राज्य करू लागला असावा. चालुक्य सोमेश्वर याच्या कृपेने 
त्याला गादी मिळालेली दिसते.* 

मुम्मुणीने दीधकाल-सुसारे २५ वर्षे (सन १०४५ ते १०७० )-राज्य 
केळे. त्याच्या कारकीर्दीत गोव्याचा कदम्ब नृपति द्वितीय षष्ठदेव (सुमारे 
सन १००५ ते १०५०) हा कोकणच्या किनाऱ्याने विहार करीत असता 
मुम्मुणीने त्याचे कसे स्वागत केले ते नरेन्द्र (जि. धारवाड) येथील 
ळेखात पुढीलप्रमाणे वणिले आहे.“ “ छठठयदेव सागरावर क्रीडा करीत 


६९ मधील आमचा सोड्ढ- 


१. विदर्भ संशोधन मंडळ वाषिक १९ 
दलाची उदयसुन्दरी कथा ' हा लेख पाहा. 

२. ए. इं, व्हॉ. ३७, पृ. २४७ इ. 

३. एपिग्रनाफिया इंडिका, व्हॉ. २२, पृ. १२ ४. 

४. संशोधनमुक्‍तावलि, सर ४, पृ. ११५ ४. 

५. हि. क. इं. पी., व्हॉ. ५, पृ. १७६. 

६. ए. इं., व्हॉ. १३, पृ. २२०. 

असता त्याच्या प्रतापाची वार्ता ठाणेयच्या मुम्मुणीला समजली. तेव्हा तो 

* त्याच्याकडे येऊन त्याला आपल्या प्रासादात धेऊन गेला आणि त्याने 
त्याचे अत्यंत प्रेमाने स्वागत केले. त्याने त्याला मोठ्या समारंभाने आपली 
कन्या अपण केली, आणि त्या आपल्या जावयाला त्याने पाच लाख सुवण 
नाणी भेट म्हणून दिली. ” 


मुम्मुणीने सुमारे सन १०७० पर्यंत राज्य केले.' त्याच्या कालानंतर 
शिलाहारांच्या राज्यात अंदाधुंदी माजली असे त्याचा पुतण्या आणि 
उत्तराधिकारी अनंतपाल याच्या ताम्रपटात वर्णन आहे. यावरून डा. 
मो. गं. दीक्षित यांनी षष्ठदेवाचा मुलगा प्रथम जयकेशी याने मुम्मुणीचा 
खून केला असावा असे अनुमान केले आहे.' ते म्हणतात, “ शिलाहार 
व कदम्ब घराण्यांचे पूर्वापार वैर लक्षात घेता मुम्मुणीने षष्ठाचे केलेले 
स्वागत व आपल्या मुलीचा त्याच्याशी केलेला विवाह ह्या गोष्टी केवळ 
त्याने जुलमाचा रामराम म्हणून व कदाचित्‌ राजनैतिक संबंध वाढावेत 
म्हणूनही मान्य केल्या असाव्यात, असे स्पष्ट दिसते, कारण एरवी 
ज्याची राजवट सुरू होऊन ५५ पेक्षाही आधिक वर्षे उलटून गेळी अशा 
वयोवृद्ध राजपुरुषाशी आपल्या मुलीचा विवाह करण्याचे धाडस मुम्मुणीने 
सुखासुखी पत्करले असते, असे वाटत नाही. किंबहुना, ह्या घराण्यातील 
वैमनस्य वाढतच होते हे पुढे शक ९८२ नंतर केव्हा तरी खृद्द मुम्मुणीचाच 


खून षष्ठाचा मुलगा कदम्ब जयकेशी (हितीय) याच्या हातुन घडला 
यावरूनही स्पष्ट होते.” क 


डॉ. दीक्षित यांच्या वरील विधानात काही चुका आहेत. दितीय 
नव्हे, पण प्रथम जयकेशीने एका शिलाहार राजाला ठार केले असे 


प्र क... 

१ मुम्मुणीचा शेवटचा ज्ञात कोरीव लेख शक संवत्‌ ९८२ (सन 
१०६०) चा आहे. त्यानंतरचा त्याचा पुतण्या अनंतपाळ याचा लेख शर्क 
संवत्‌ १००३ (१०८१ )चा आहे. म्हणून मुम्मुणीने सन १०७० पयंत 
राज्य केले असावे. 


२. इ. सं., वर्षे २, पु. ६, पृ. १५. 

म्हटले आहे खरे, पण तो राजा मुम्मुणीचा वडील भाऊ नागार्जुन असावा 
हे मागे दाखविले आहे. पहिल्या जयकेशीने मुम्मुणीला ठार केले असते 
तर तसा उल्लेख अनन्तपालाच्या ताम्रपटात आला असता. पण अनन्तपाळ 
केवळ दायादव्यसनाचा व यवनांनी (अरबांनी) मांडलेल्या धुमाकुळाचा 
उल्लेख करतो. यावरून वरील अनुमान सयुक्तिक दिसेल. 


सोमेशवराने शिलाहारांवरच्या स्वारीत आपल्या अनेक सामस्तांना 
व सेनापतींना बोलाविले होते काकतीय प्रोल, वनवासीचा कदंब अधि- 
पति चामुंडरस, यादव अज्जरस, हैहय रेवरस, मधुसूदन आणि पुलकेशी 


यांनी शिलाहार राजाचा पराजय किवा उच्छेद केला असे उल्लेख कोरीव 


लेखांत येतात हे मागे सांगितले आहे. असाच एक उल्लेख गोव्याच्या 


कदंबांच्या लेखात येतो. तोही याच घटनेस अनुलक्षून असावा. केदम्ब 
नृपति प्रथम जयकेशी याचे “ कापद्दिकदवीपनृपालकाल: 7 (कपर्दीद्वीपाच्या 
किवा कवडीद्वीपाच्या राजाचा काळ) असे वर्णन देगावे येथील शिला- 


लेखांत आले आहे.' उत्तर कोकणच्या शिलाहारांचा मूळ ३१ पहिला 
केपर्दी याच्या नावावरून त्यांच्या प्रदेशाला कपर्दीद्वीप किवा कवडीद्वीप 
जयकेशीने ' उत्तर 


असे नाव पडले होते. वरील. उल्लेखावरून प्रथम ज 
कोकणच्या एका शिलाहार राजास ठार केले होते यात संशय नाही. 
जयकेशी मुम्मुणीचा समकालीन असल्याने त्याने मुम्मुणीलाच ठार, मारले 
ते फ्लीट,* दीक्षितः वगैरेंनी म्हटले आहे. पण हाही उल्लेख नागा- 
जुनाच्याच उच्छेदाचा असावा, असे वाटते. या जयकेशीचा धु! की दुसरा 


षष्ठ हा उत्तरकालीन चालुक्य सम्राट प्रथम 


१. ज. बॉ. गे. रॉ. ए. सो. (जुनी माला), व्हॉ. % ९. क ताओ री 


२. बाँ. गॅ., व्हॉ. १, भाग २, पू. ५६७. 
३. इ. सं., वर्ष २, पु. ६, पृ. १५. डॉ. दीक्षितांनी त्याला अनव- 


धानाने * द्वितीय जयकेशी ' म्हटले आहे- वास्तविक तो प्रथम जयकेशी 
असावा. 


४. मोराएस-कदम्बकुल. 

होता. उत्तरं कोकणवर स्वारी करताना सोमेशवराने जय्यत तयार केली 
होती. त्याने अनेक सामन्तांना व सेनापतींना त्या स्वारीकरिता बोलाविले 
होते. तेव्हा कोकणच्या नजीकच्या प्रदेशावर राज्य करणार्‍या षष्ठदेव या 
आपल्या कदंब सामन्ताला त्याने बोलावले नसेल हे संभवत नाही. षष्ठाने 
आपला मुलगा युवराज प्रथम जयकेशी थाला पाठविलेले दिसते. 
या युद्धात नागार्जुनाला ठार मारण्यात जयकेशीने प्रामुख्याने पाग 
घेतल्यामुळे देगावच्या शिलालेखात त्याला । कापदिकद्वीपनृपालकाल: 
म्हटले आहे. 

पुढे मुम्मुणीने षष्ठाचे आदरातिथ्य करून व त्याला आपली मुलगी 
देऊन वैवाहिक सख्य केले होते. पण हे सख्य एका पिढीत नष्ट झाले 
असे मानण्यास पुरावा नाही. उलट मुम्मुणीचा पुतण्या अनन्तपाल याच्या 
शक संवत्‌ १००३ ( सन १०८२१ ) च्या ताम्रपटात ' दायादव्यसना 'चा 
( भाऊबंदकीचा ) जो उल्लेख आला आहे त्यावरून निराळेच अनु- 
मान निघते. 


नागार्जुन अल्पवयात मारला गेल्यामुळे त्याचा मुलगा अनन्तपाल 
याला गादी न मिळता ती मुम्मुणीला मिळाली, हे आपण मागे पाहिले 
आहे. मुम्मुणीच्या निधनानंतर अनन्तपालाने गादीवरील आपला हक्‍क 
पुढे मांडला असावा. मुम्मुणीने अनन्तपालाचा हक्‍क दूर सारून गादी 
आपल्या मुलाला मिळावी अशी व्यवस्था केली असेल. पू्वेकालीन चालुक्य 
नूपति मंगळेश याने अशाच परिस्थितीत आपला पुतण्या द्वितीय पुल- 
केशी याचा आणि देवगिरीच्या महादेव राजाने आपला पुतण्या रामचंद्र 
( रामदेवराव यादव ) याचा हक्‍क असाच धडकावला होता. पण 
अनन्तपालाने हा अन्याय सहन न केल्यामुळे राज्यात यादवी उत्पन्न झाली 
असावी. तिचा उल्लेख अनन्तपालाच्या ताम्रपटात “ दायादव्यसन ' 
( भाऊबंदकी ) असा आला आहे. त्याचा अर्थ आतापर्यंत संशोधकांना 
रछागला नव्हता. कोणी म्हणत “ दायादव्यसन ! म्हणजे ठाण्याच्या 
आणि कोल्हापुरच्या शिलाहारांमधील झगडा असावा. पण ते बरोबर 
कक जडित २. ता. पण तेज 

शै, : शि क़, म्हॉ २, पृ. वड ११, 

नाही. कारण ही दोन घराणी ' दायाद' ( समान पैतृक संपत्तीचे 
अधिकारी ) नव्हती. तेव्हा “ दायादव्यसन ' याचा अर्थ वरीलप्रमाणेच 
केला पाहिजे. 


या परिस्थितीत गोव्याच्या कदंबांनी मुम्मुणीच्या मुलाचा पक्ष 
घेतलेला दिसतो. कोकणच्या पश्‍चिम किनार्‍यावर काही भरब व्यापार्‍्यां- 
च्या वसाहती होत्या. प्रथम जयकेशीच्या पणजी ताम्रपटात चेमुल्य- 
पुरातील मानालियम नामक अरबी व्यापाऱ्याच्या ( नोवित्तकाच्या ) 
वसाहतीचा उल्लेख आहे.' चेमुल्य ( अलिबागेजवळचे चौल) है प्राचीन 
काळी प्रसिद्ध बंदर होते. या अरब व्यापार्‍यांनी, नंतरच्या काळात इंग्रजी 
व्यापार्‍यांनी केले त्याचप्रमाणे, आपल्या व्यापाराच्या संरक्षणाथं थोडी- 
बहुत फोज ठेवली होती, असे दिसते प्राचीन काळी व्यापार्‍यांच्या श्रेणींना 
असे सैन्य ठेवता येत असे. संकटकाळी राजे लोक अशा पैन्याचा ( श्रेणि- 
बेलाचा ) उपयोग करीत. कालांतराने हे अरब व्यापारी प्रबल झाले 
होते. त्यांपैकी काहींनी कदंबांना त्यांच्या संकटकाळी मदत केल्यामुळे 
त्यांनी त्यांना मंत्री म्हणून नेमळे होते व ग्रामदानेही दिली होती.' अशा 
काही अरबी अधिपतींनी कदंबांनी शिलाहारांवर केलेल्या आक्रमणात 
त्यांचे साहाय्य केलेले दिसते. त्या युद्धात यवनांनी उत्तर कोकण उध्वस्त 
केरून देवब्राह्मणांचा छळ केला होता. त्याचे वर्णन अनंतपालाच्या पूर्वोक्त 

खारेपाटण ताम्रपटात आले आहे. 

या युद्धात कदम्ब नृपति द्वितीय षष्ठाचा पुत्न प्रथम जयकेशी याने 

काही काळ उत्तर कोकण बळकावले होते असे दिसते. कारण काही लेखात 


त्याहा * कोकणचा राजा ' म्हटले आहे.' पण शिलाहार नागार्जुनाचा पुत्र 
शलक तात्या तह» री. 00८० 
१. इंडिका ( प्र. सेंट झेवीयर्स कॉलेज, मुंबई ) ट १ 
२. पूर्वोक्त. 
३. हि. क. इं. पी., व्हॉ. ५, पृ. १७२. 

अनन्तपाळ याने मोठ्या शर्थीने जयकेशीच्या प्रवन साथीदारांचा पुरा मोड 
करून कोकण भूमीला कदंबांच्या दास्यातून मुक्‍त केले. त्याचे सुंदर वर्णन 
खालील एलोकात आले आहे.'--- 


जाते दायादवैरिव्यसनिनि समये यैरवाव्तप्रभावे- 
ध्वैस्तादेवद्विजातिप्रमथनविधिना कोंकणक्षोणिरेषा । 
तानुग्रान्यापराशीन्मुनयवनभटान्खड्गधाराम्ब्रुराशे : 


क्षिप्तोच्चे शचिन्द्रविम्बे स्वकुलपतिसखो य: स्वकीलि लिलेख ।॥ 
[भाऊबंदकीचे संकट प्राप्त झाळे असता ज्यांनी प्रबळ होऊन देवब्राह्मणांचा 
छळ केला आणि ही कोकणभूमि उद्ध्वस्त केली त्या उग्न आणि पापी 
यवनसेनिकांना आपल्या खड्गधारेच्या जलौघाने दूर फेकून त्या 


स्वकुलाच्या रक्षणकर्त्या अनन्तपालाने आपली कीति चत्द्रबिम्बावर 
कोरून ठेवली. ] 


अनंतपालाने दीघ काल ( सुमारे सन १०७० ते १११० पर्यंत ४० 
वर्षे ) राज्य केले. त्याच्या कारकीदीच्या अखेरीस गोव्याच्या कदंबांनी 
पुन: उत्तर कोकणावर ञक्रमण केले, त्याचे वर्णन अनंतपालाचा पुत 
आणि उत्तराधिकारी प्रथम अपरादित्य याच्या शक संवत्‌ १०४९ ( सन 
११२७ ) च्या वडवली ताम्रपटात पुढील प्रमाणे आले आहे. 


भासीत्को$प्यसुरो जगहृलयितुं छितुक्कनामान्तक- 
स्तस्येवं च समस्तमेव मिलितं सामन्तचत्रं तत: । 
ह ली २/6000. २०७ 


१. या एलोकातील पाठ अनुमानाने शुद्ध करून दिले आहेत. 
* मुनयवनभटान्‌ ' यातील “ मुन ' कदाचित्‌ एखाद्या अरबी अधिपतीचे 
नाव असेल शेवटच्या पादात अनन्तवर्म्याने चन्द्रप्रावर आक्रमण केल्याचे 


क र. भाहे, असे दीक्षित म्हणतात पण ते बरोबर वाटत दर 
दविबावरील डाग हा अनन्तवर्म्याच्या कोर्तीचा लेख होय, अ 
सुचविलेले दिसते. 


२. ज. बा. बे. रॉ. ए. सो., व्हा. २१ (जुनी माला), पृ. ५०५ इ. 

ध्वस्ते धर्मधने गतेषु गुरूषु क्लिष्टे विभासंश्रये 

शीर्णे जीर्णपुरप्रजापतिजने नष्ठे च राष्ट्रोदये ।॥। 
एकश्‍्चैकतुरंगमशच भुजयोदंद्वं च खड्गश्‍च तं 
द्राग्दृष्टवा कठिने रणे सरभसं तत्संमुखं धावित: । 
नायोध्दं न पलायितं किमपि वा ज्ञातं च तेन स्फुट 
संग्रामं परिव्हृत्य यस्य च भिया म्लेच्छाश्रय संस्थित: ।॥। 


[ पृथ्वीचा उच्छेद करणारा छित्तुक्क नामक यमासारखा रात 
होऊन गेला. त्याला सवे मांडलिक जाऊन मिळाले. त्याने धर्माचा नाश 
केला, वद्धांचा छळ केला, सर्वत्र अंधकार माजला, प्रजाजन जीणेशीण 
झाले, राष्ट्राचा अभ्युदय नष्ट झाला. तेव्हा अपरादित्य घोड्यावर स्वार 
होऊन एकटा त्या भीषण रणांगणात घुसला आणि त्याने आपल्या बाहु 
बलाच्या आणि खडगाच्या योगे शत्रूची दाणादाण केली. तेव्हा शत्रूला 
युद्ध करावे किवा पळ काढावा हे सुचेना. शेवटी त्याने रणांगण भीतीने 
सोडून म्लेच्छांचा आश्रय केला. ] 


वडवली ताम्रपटाचे संपादक डॉ. का. वा. पाठक यांनी छित्तक्क 


म्हणजे दुसरा जयकेशी असे म्हटले होते, पण ते कसे हे सांगितले नव्हते 
पण शिलाहारांच्या इतिहासावर लिहितांना डा अळतेकरांनी याविषयी 
एक कल्पना मांडली आहे.' ती सयुक्तिक वाटते. कदम्ह नुपति ह्वितीय 


जयकेशी ( सन ११०४ ते ते ११४७ ) याला शिवचित्त आणि विष्णुचित्त 


असे दोन पुत्र होते आणि ते त्याच्यानंतर गादीवर आले, असे कोरीव 


लेखांवरून समजते. तेव्हा त्यांचा पिता द्वितीय जयकेशी याला छित्तुक्‍्क 
असे दुसरे नाव असावे. त्याने उत्तर कोकणावर स्वारी करून तो प्रदेश 
काही काळ बळकावला होता. नरेन्द्र थील शिलालेखात त्याला कवडी- 
द्वीपाधिपति म्हटले आहे.' उत्तर कोकणामध्ये शिलाहारांचे राज्य 
"९५-02... 2008003010: 1 


१. इं. क., व्हॉ. २, पृ. ४१२ इ. 
२. एकवार 7:0९: 

स्थापणारा प्रथम कपर्दी याच्या नावावरून त्या कोकणाला कपदिष्ठीप 
किवा कवडीद्वीप म्हणत असत हे मागे सांगितले आहे. तेव्हा कदम्ब नृपति 
ट्वितीय जयकेशी याने उत्तर कोकणात आपला अंमल काही काळ प्रस्थापित 
केला होता. यात संशय नाही. शिलाहारांना या आक्रमणाची साहजीकच 
चीड आली होती. म्हणून अपरादित्याच्या वडवली ताम्रपटात छित्तुक्काला 
( हितीय जयकेशीला ) असुर ( राक्षस ) म्हटलेले दिसते. 

कदंबांचा उत्तर कोकणतील अंमळ फार काळ टिकला वतव्हता. 
नरेन्द येथील सन ११२५ व ११२६ च्या शिलालेखांत जयकेशीचे 
* कवडीद्दीपाधिपति ' म्हणून वर्णन आहे. त्यानंतर लौकरच अपरादित्याने 
त्याचा पराभव केला असावा कारण त्या पराभवाचा निर्देश सन ११२७ 
च्या पूर्वक्त वडवली ताम्रपटात आला आहे. कदंबांना उत्तर कोकणांतून 
हाकून लावण्यात अपरादित्याला कोल्हापूरच्या शिलाहार शाखेचे 
साहाय्य झाले होते. कोल्हापूरच्या दुसऱया भोजाच्या शक संवत्‌ ११९९ 
(सन ११९१ )च्या कशेळी ताम्रपटात त्याचा पूर्वज विजयादित्य 
याने स्थानक ( ठाणे ) मंडळाच्या पदच्युत अधिपतीला पुनः गादीवर 
बसविले असे म्हटले आहे' ते अपरादित्याळा त्याने केलेल्या साहाय्याला 
अनुलक्षून असावे. 

हा अपरादित्य संस्कृत वाड्मयात ' वाज्ञवल्क्यस्मृती वरील ' अपराके 
टीकेचा कर्ता म्हणून सुप्रसिद्ध आहे. 


प्रस्तुत लेखात उत्तर कोकणच्या शिलाहारांच्या इतिहासांतील 
काही समस्या पुढील प्रमाणे सोडविण्याचा प्रयत्न केला आहे-- 

१. उत्तरकालीन चालुक्यनृपति प्रथम सोमेश्‍वर याने ज्या शिलाहार 
राजाला ठार मारले तो मुम्मुणि नसून त्याचा वडील भाऊ नागार्जून होता” 

२. कदम्ब नृपति प्रथम जयकेशी यानेहि मुम्मुणीचा वध केला 
नसून नागाजुंनाचा केला होता. त्याने मुम्मुणीच्या मुत्यूनंतर त्य 
मुछाचा पक्ष घेऊन उत्तर कोकणावर आक्रमण केले होते. 
का डीडी 


१. इन्स्किपान्स ऑफ दि लिटररी सोसायटी ऑफ वाँबे, व्हॉ. २ 
ए. ४१५ इ. 

$. अनंतपालाच्या लेखात ज्या भाऊबंदकीचा उल्लेख आहे ती 
मुम्मुणीचा पुत्न आणि अनंतपाल यांच्या मधील असावी. 

४. छित्तुक्क हा कदम्ब नृपति द्वितीय जयकेशी असून त्याने 
शिलाहार नृपति अनंतपाल याच्या निधनानंतर उत्तर कोकणात काही 
काळ आपला अंमल बसविला होता. नंतर अनंतवम्योचा पुत अपरादित्य 
याने कोल्हापूर शिलाहार शाखेच्या विजयादित्याच्या साहाय्याने आपले 
राज्य परत मिळविले. र 


१६. रामदेवराव यादवाचा अर्पूण ताम्र पट 


सुमारे अठरा वर्षांपुर्वी भारत इतिहास संशोधक मंडळाचे श्री. शं. 
ना. जोशी यांनी प्रथम या ताम्रपटाकडे माझे लक्ष वेधले. त्यावेळी तो 
ताम्रपट औरंगाबाद येथील आटंस्‌ आणि सायन्स कॉलेजचे प्राचाये श्री. 
जी. एन्‌. थत्ते यांच्या संग्रही होता. श्री. जोशी यांनी त्या ताम्रपटाचे 
आपले वाचन मजकडे पाठवून त्याविषयी काही माहिती विचारली होती. 
नंतर श्री. थत्ते यांना तो ताम्रपट मजकडे पाठविण्याविषयी मी विनंती 
केली. त्यांनी ती तत्परतेने मान्य केली. त्यावरील माझा लेख गोौहत्ती 
येथे इंडियन हिस्टरी काँग्रेसच्या सन १९५९ मध्ये भरलेल्या अधिवेशनात 
मी वाचला होता. तो त्या अधिवेशनाच्या वृत्तांतात (पृ. १९६ ते २००) 
छापला आहे. मराठी वाचकांसाठी त्याचे विवेचन येथे करीत आहे. 

प्रस्तुत दानपत्न याच राजाच्या पुरुषोत्तमपुरी दानपत्राप्रमाणे तीत 
किवा चार ताम्रपत्नांवर कोरले असावे, पण त्यांपैकी पहिला पत्ता मार्त 
सध्या मिळाला आहे. हा पत्ता फार वजनदार आहे. त्याचा आकार 
६१.६ इं. रुंद, १ फूट ५३ इंच लांब आणि > इं. जाड असा असून वजन 
सहा शर आहे. त्याच्या कडा वाकवल्या नाहीत. तथापि त्यावरील अक्षरे 
शवटल्या दोन तीन ओळींशिवाय इतरत्र सुस्थितीत आहेत. अस्पष्ट 
झालेल्या अक्षरांपैकी शेवटल्या ओळीतील दहा खेरीज बाकीची अनुमानाने 
“जुळविता येतात. पत्र्याच्या खाली मध्यभागी आठ इंचांचे छिद्र मुद्रेच्या 
कडी करिता केले आहे, पण कडी किंवा मुद्रा सापडली नाही. प्रस्ठत 
तत्यावर ३३ ओळी कोरल्या आहेत. अक्षराचे वळण चागले आहे. 

प्रस्तुत लेखाची लिपी पुरुषोत्तमपुरी ताम्रपटातल्या प्रमाणे' नागरी 
प तिचे खालील विशेष उल्लेखनीय आहेत. व्यंजनयुक्‍त ए, ण, 
आणि आ काही ठि ठिकाणी पृष्ठमात्रांनी दाखविले आहेत; "ण 


> 


१. एपि. इंडिका, व्हॉ. २५, 


पृ. १९९ इ. 
१९२ 

संयुक्त व्यंजनातील नंतरचा ण॒ आडव्या रेघेने दर्शविला आहे. 'धू ' 
अक्षराला डावीकडे शिंग फुटले आहे, तरीही “धा 'च्या दोन उभ्या 
रेषांना आडव्या रेषेने छेदले आहे. व॒ आणि ब्‌ यांतील भेद स्पष्ट आहे. 


भाषा संस्कृत आहे. आरंभीच्या ' ओम्‌ नमः शिवाय ' याखेरीज प्रस्तुत 
पद्न्यावरील सर्व लेख पद्यमय आहे. त्यात बारा पूर्ण श्‍लोक आणि तेरा- 
व्याचा काही भाग आला आहे. त्यांपैकी सात शलोक पुरुषोत्तमपुरी 
ताम्रपटात आढळतात. 


_ प्रस्तुत ताम्रपट यादव नुपति रामचंद्र याचा आहे. त्यात त्याचा 
वेश चंद्रापासून उत्पन्न झाल्याचे वणिळे आहे. त्यातील पहिला ऐतिहासिक 
पुरुष सिह (किंवा सिंहण ) याचे वर्णन शलोक ४ मध्ये आले आहे. त्यात 
त्याने बल्लाळ आणि आंध्रनृपति यांचा पराभव केला, कक्कल्लाचा 
उच्छेद केला, भंभागिरीच्या अधिपतीला क्षणात ग्रासून टाकले, भोज- 
राजाला किल्ल्यावर बंदीत टाकळे आणि अर्जुनाचा पाडाव केला, असे 
वर्णन आहे. हा शलोक पुरुषोत्तमपुरी ताम्नयटातही आला आहे. त्यांपैकी 
बल्लाळ हा होयसळ नपति द्वितीय वीरबल्लाळ (सन ११७३-१६२२० ) 
हा होय. आंध्र नपति हा काकतीयवंशी गणपति असावा. कॅक्कल्ल 
हा मेसूरच्या उत्तरेस असलेल्या वराट देशाचा अधिपति असावा. भंभागिरि 
हा खानदेशच्या पिपळनेर तालक्‍्यातील भामेरचा किल्ला असावा. तेथे 
आभीरवंशी लक्ष्मीधर नपति 'राज्य करीत होता. भोज हा कोल्हापूर 
येथील शिलाहारवंशी तन्नामक ह्वितीय नूपति होय. याला सिंहणाने 
पन्हाळगडावर बंदीत टाकले होते. अर्जुन हा माळव्याच्या परमा खवंशातीळ 

. मैजूंनवर्मा नृपति होय. 

_ यानंतर सिहणाचा प॒त्त जैव्रपाल (जैतुगि 
यांचे ठरीव साच्याचे वर्णन आले आहे. त्यात ऐतिहासिक माहिती काही 
नाही. यानंतर कृष्ण व लक्ष्मी यांचा पुत्न रामचंद्र याचा निर्देश आहे. 
त्यावरून रामचंद्राच्या (रामदेवरावाच्या) मातेचे नाव लक्ष्मी होते ही 
भेवीन माहिती मिळते. प्रस्तुत ताम्रपटात कृष्णानंतर गादीवर आलेल्या 

१२ 


) आणि त्याचा पुत्न कृष्ण 

त्याच्या महादेव नामक भावाचा उल्लेख गाळला आहे. श्‍लोक ८व ९ हे 
पुरुषोत्तमपुरी ताम्रपटातही आले आहेत. त्यांत रामचंद्राने युक्तीने 
आपले राज्य कसे मिळविले त्याचे वर्णन आहे. त्याने नाचे लोकांचा वेश 
घेतलेल्या आपल्या सैनिकांसह देवगिरि किल्ल्यात प्रवेश केला, नंतर लोक 
नाच पाहण्यात व्यग्ने असताना आपल्या पक्षाच्या लोकांना जमवून, आणि 
नाचे लोकांना आपले अलंकार फेकून देण्यास सांगून आपणास विरोधी 
असलेल्या लोकांचा उच्छेद करविला आणि अशा रीतीने आपले राज्य 
मिळविले, असे वणिले आहे. नवव्या इलोकात रामचंद्र नृपतीची कातंतव 
व्याकरणकार शवंवर्म्याशी शलिष्ट पदांच्या योगाने तुळना केली आहे. 
नंतरचा दहावा एलोक या ताम्रपटातच प्रथम आढळतो. तो असा-- 

रामेण कार्मुकं भंक्त्वा महादेवस्य नन्दनम्‌ । 

प्राप्ता जनकजा लक्ष्मीनिजितोःर्जुनकीतिद: 11 
यातही एलेषाचा उपयोग केला आहे. 


( ज्याप्रमाणे प्राचीन काळी रामाने महादेवाला प्रिय असलेले धनुष्य 


मोडून जनक राजाची कन्या सीता प्राप्त करून घेतली आणि कातंवीर्य 
सहस्रारजुनाची कीति नष्ट करणाऱ्या परशुरामाचा पराभव केला, त्याप्रमाश 
या रामचंद्र यादवाने आपला चुलता महादेव याचा पुत्र (आमण) यांचा 
उच्छेद करून आपल्या पित्याचे राज्य मिळविले आणि अर्जुननृपाला 
कीतिमान्‌ करणार्‍या शत्रूचा पाडाव केला.) हा अर्जुन तत्कालीन कल. 
चुरि नृपति असावा. कलचुरि नृपति सहस्रार्जुनापासून आपल्या वंशाची 
. उंत्पत्ति मानीत असत. पण त्याचा कोणता मित्र येथे विवक्षित आहे 
सांगता येत नाही. 


यानंतरच्या अकराव्या एलोकात रामाची चंद्राशी तुलना कर्श्न 
त्याचे श्रेष्ठत्व दाखविले आहे-- 


रामः सोम इति द्विराजमथवा राजावर रामो$धुना 
न स्थानाचन परोदयान्न समयाद्रामे$ल्पता तेजस: । 


१. ' कोतिद: पा हतेच यार (१) कौति द्यति इति, आर्णि 
कीति. ददाति इति, असे दोन अर्थ विवक्षित. 


रामदेवराव यादवाचा एक अपुणं तास्रपट ९५ 


सोमे सा शिवरात्रिरात्मनि कलाशेषे तिथी तापसे 
रामे राजनि राजते प्रतिजनं सर्वा: शिवा रात्रय: ।। 

( राम आणि चंद्र हे दोन राजे आहेत. अथवा, राम हाच एकटा 
राजा होय; कारण चंद्र जसा विशिष्ट स्थानामुळे (सूर्यासमोर आल्या- 
मुळे), दुसर्‍याच्या (पक्षी शत्रूच्या) उदयामुळे किवा विशिष्ट कालामुळे 
(उदाहरणार्थ, अमावास्येस) तेजाने कमी होतो तसा हा राम होत 
नाही. (त्याचा प्रताप सर्वे ठिकाणी, काळी आणि शत्रूंच्या उदयकाळीही 
तसाच भासतो.) चंद्राची एकच कला अवशिष्ट राहिली म्हणजे ब्रतस्थ 
लोकांची शिवरात्रि होते, पण हा राम राज्य करीत असता सर्वे लोकांना 
सर्वच रात्रि कल्याणप्रद होतात. ) 

नंतरच्या बाराव्या श्लोकात ससंदेह अलंकाराचे उत्तम उदाहरण 
आले आहे--- 

रामो्यं भूगुनन्दनो यदि कथं कर्णेन नो वंचितो 
रामो$्यं रघुनन्दनो यदि कथं भ्रान्तो न मार्गे क्वचित्‌ । 
रामोष्यं यदुनन्दनो यदि कथं सर्वेरशेषो गुणेः 

रामोष्यं स्वसम: स एव कवयः कि साम्यत: भ्राम्यथ ।॥। 

(राम हा भुगुनन्दन (परशुराम) असेल काय? नाही. परशुराम 
कर्णाने फसविले, पण या रामाला त्याचे कर्ण (हेर) फसवू शकत नाहीत. 
मग हा रघुनन्दन (दाशरथि राम) असेल काय ? नाही. तो राम सीतेच्या 
शोधात असताना कधी कधी वाट चुकत असे. पण हा रामराजा आपल्या 
राजनीतीत कधीही प्रमाद करीत नाही. मग हा यदुनंदन (बलराम) 
असेल काय ? नाही. त्या बलरामाच्या ठिकाणी सुरापानादि दोष होते, 
पण या रामराजाच्या ठिकाणी सर्व गुणच आहेत.' हे. कविहो! हा 
रामराजा स्वत:सारखाच आहे. त्याला उपमान देण्याकरिता का उगीच 
अम घेता? ) 

यापुढील दानपत्राचा भाग उपल 

शाचे व केव्हा दिले याचा पत्ता लागत नाही. तर्था! 
णि स्वभावाने रागीट होता. 


र्ण 


ढ्ध झाला नाही. त्यामुळे हे दान 
पि, या दानपत्नाच्या 


१. बलराम सुरापान करीत असे अ 

अवशिष्ट एलोकांत एलेष, व्यतिरेक, ससंदेह इत्यादि अलंकारांची सुंदर 
उदाहरणे आली आहेत. यादवांच्या आश्रयास उत्कृष्ट मराठी कवि होते 
हे नरेन्द्राच्या ' रुविमणीस्वयंवरा 'वरून आपणास माहीत झाले आहे. तसेच 
त्याच्या दरबारी हेमाद्रि, बोपदेव यांसारखे उत्तम संस्कृत कविही होते. 
आणि त्यांची काव्यरचना तत्कालीन काव्यकल्पनांप्रमाणे पहिल्या 
दर्जाची होती, यात संशय नाही. 


वाचन 
१. ॥ओं नम: शिवाय ॥ निरतिशयनिरंतानंदचित्सत्स्वरूप 
प्रबलवि- 
२. मलसत्व( त्त्व ) स्वीकुृतिव्यक्‍तशकक्‍ति परमरमणमंग 


मंगलानां निधा- 
३. नं दधदधरितसेव्य: सेव्यतां शाक्ञेपाणि: 1 १ ॥। लक्ष्मी- 


नारायण- 

४. क्रीडासर:क्षीरसमुद्रजं( जम्‌॒ ) । लीलांबुजं विजयते 
विधस्त्रिभवनश्रिया: 

५. ।॥ २॥ निःसीमः सोमवंश: स जयति जंगति प्रोल्लसत्की- 
तिवल्लिमक्तारत्ना- 

६. नि तत्राप्य्रुचिररुचो वष्णय: स्वच्छवत्ता: ! तेष्व” 
प्यकावलीसदगण- 

७. घटिततनु:कंठकांतिः कवीनां तस्यामप्येष चितामणि- 
रुचितरु- 


८. चिर्नायक: सिह्भूपः ।॥ ३॥ बल्लालो विजित: पराभवभूव 
संभावितोंध्राधि- 

पः कक्‍्कल्लो दलितः क्षणेन गिलितो भंभागिरेरीशवर: । 
दुर्गाग्रे विनिब- 

ध्य भोजनृपतिन्यंस्तोर्जुनो निजितः सिंहेनेति निशम्य के 
भवि भयं भे- 

जुने भूमीभुजः ॥॥४॥। तत्पुत्रो जंत्रपाल: कुलकुमुदवि- 
धुर्वीरलक्ष्मी प्र- 

सादप्रासादो रूपसंपत्सुसमितसुषमाकंदकंदपंदर्प: । 
करण्णे: कि 

दधीचिः किमु किमुत शिबिः किश्नु जीमूतवाहः सत्वो- 
(त्त्वो)द्रेकेकसीमा पुन- 
रभवदिति व्य़क्‍ततरकेव्येतकि ।।५। 
कला: 
कौतींव्येधानीज्जगद्भेदाऱक्वेदवतीनिधाय गि 
शीभाव- 

नां(नाम्‌) । यस्मिद्नुद्‌ 
श्यतां प्राणिनां राजा शुद्धरचि: 

स कृष्ण उदभ॒त्तस्मादुगुणांभोनिधेः ॥ 


यः 


। आज्ञा पंचदश्ाश्‍चतुदेश- 
रिशे यः षोड- 
गत एव तापतपसी प्राण (ण)- 


६॥। जयति जगति 


राम: काम ए- 
< 'वावतोर्ण्ण: पुनरपि यदुवंशे कृष्णलक्ष्मीतनूज: । न हिं 

कथमपि के- 

शिचिद्िक्रमो वीक्ष्यतेस्य क्षितिनिपतित एव वीक्ष्यत वीर- 

वर्ग: || ७ |। आ- 


() च्य ऱ्ट 
दौ देवगिरिप्रवेशनमथो वृ(नृ) तप्रकारेक्षण पशचात्स्वे 


पदातिमेल- 

नमथालंकारविक्षेपणं (णम्‌) । अल्विष्टार्थविरोधिदूरकरण 
तस्माद्रसासा- 

दनं श्रीरामेण कृतं ततस्तत इतः श्लोकोस्य लोकोत्तर: 
॥॥ ८॥। श्रीरामः 
शवेवर्मा पदघटनलघ्‌पायदुर्ुर्गवृत्तिव्याख्याताशेषसूत्रो वि- 
करणविलसद्धातुनिष्पादितार्थः । वर्ण्णानां व्युत्क्रमेण 
व्यवह्रणमपा- 

कृत्य संद्शिताध्वा जेता दिव्याकृतीनां शिशुरपि तदिह 
स्पृश्यते नापश- 

ब्देः ॥*॥ रामेण कार्मुकं भंक्‍त्त्वा महादेवस्य नंदनं (नम्‌) । 
प्रापता जनकजा ल- 

क्ष्मीनिजितोर्जुनकीतिदः ॥।१०॥ राम: सोम इति द्विराज- 
मथवा राजात्र- 

रामोधुना न स्थानान्न परोदयान्न समयाद्रामेल्पता तेजसः 
सोमे सा 

शिवरात्रिरात्मनि कलाशेषे तिथौ तापसे रामे राजनि 
राजति प्रति- 

जनं सर्वाः शिवा रात्रय: ॥११॥ रामोयं भगुनंदनो यदि 
कथं कण्णन नो वं- 

चितो रामोयं रघुनंदनो यदि कथं भ्रांतो न माग 
क्वचित्‌ । रामो- 

य यढुनंदनो यदि कथं सर्वेरशेषो गुणे रामोयं स्वसम' 
स एव 

कवय: कि साम्यतः भ्राम्यय ॥१२॥ संत: सं ०००००९ 


>_>>>><<-“-> 


महाराष्ट्र ग्रथ 


न्त्न 


(डे. व्हःट्रा. सोता ह पुणें ) 


१७. धाराशिवची लेणी बौद्ध की जेन ९ 


सोलापूरच्या उत्तरेस ३७ मैलांवर धाराशिव हे प्राचीन गाव आहे. 
काही वर्षांपुर्वी हैदराबादच्या ओस्मान अली नवाबाने त्याचे ओस्मानाबाद 
असे नामान्तर केळे होते. ते आता मराठवाड्याच्या ओस्मानावाद जिल्ह्याचे 
मुख्य ठिकाण आहे. 
_  धाराशिवच्या ईशान्येस सुमारे दोन मैलांवरच्या पश्चिमाभिमुख 
रत कोरलेली काही लेणी पुरातत्त्वज्ञांस परिचित आहित. बर्जसने 
त्यांचे वणन आपल्या /17010९०1०११०८1॥ 3८४०९४ ल शि९७९० 
कक, ४०]. 1], आणि ९८०९ 1'९101108 ० 1780 नामक ग्रंथांत 
केले आहे.' त्याच्या मते ती लेणी जैनधर्माची आहेत. अलीकडे डॉ. म. 
के. ढवळीकर यांनी ती बौद्धधर्माची आहेत असे विदर्भ संशोधन मंडळा? 
वाषिक, सन १९६५ आणि सन १९६८ मधील लेखांत सिद्ध करण्याचा 
प्रयत्न केला आहे. २ 

अलीकडे कोकण व कोल्हापूर या प्रदेशांवर 
शतकापासून तेराव्या शतकापर्यंत राज्य करणार्‍या 
इतिहासाचा अभ्यास करताना या प्रश्‍नाकडे माझे लक गेले. कारण हे 
शिलाहार राजे आपल्या कोरीव लेखांत आपल्या 


डिस्तोत्तर नवव्या 


क १.१ (2: 
०. ह$ 17010, 


१. 4०७८००॥८४४०० ७१५"०९४ र टं 
1९४ ० 1१११४०, 9-303 


11, 99. 4-11; €ॅढणट शश 
२. विदर्भ संशोधन मंडळ वाषिक १९९१ पृष्ठे १३२८-९६ 
पुर्वोक्त १९६८, पृष्ठे ११९-१२६. डॉ. ढवळीकरांचे एतदिषयक इंग्रजी 
जर्नेळ ऑफ दि एशियाटिक सोसायटी ऑफ बाँबे (न्यू सीरीज ), व्हा. 
१९-२०, पृ. १८३ इ. आणि जर्नल ऑफ इंडियन हिस्टरी, व्हॉ. ४६, प- 
०३ इ. मध्ये प्रसिद्ध झाले आहेत. 
१९९ 


१४४. 


२७०७ संशोधनमुक्‍तावलि : संर सहावी 


(तगर नगराचे अधिपति) या बिरुदाचा मोठ्या अभिमानाने उल्लेख 
करतात. त्याचा अर्थ ते त्या वेळी तगरपुरावर राज्य करीत होते गर 
केरावयाचा नसून ते मूळचे तगरपुरचे होते असा अथे केला पाहिजे, हे 
आता सर्वमान्य झाले आहे. अशा तर्‍हेच्या दक्षिणच्या गुप्त राजांनी धारण 
केलेल्या  उज्जयिनीपुरवराधीशवर ! या बिरुदाचा, तसेच कलचुरींच्या 
/ उरवराधीश्वर ' या विरुदाचाही असाच अर्थ करण्यात येतो. 
ख्विस्ती शकाच्या आरंभीच्या शतकांत तगर हे अत्यंत वैभवशाली नगर 
होते. दक्षिणेतील नागाजुंनकोंड, विनुकोंड, वेंगी या नगरांहून व्यापारी 
माल तगर येथे आणून नंतर तो पैठण, नाशिक मार्गाने उत्तरेस उज्जयिनी 
किवा वायव्येस भडोच या बाजारपेठांस पाठविला जात असे. ग्रीक प्रवासी 
टॉलेमी याच्या ग्रंथात' तसेच पेरिप्लझस ऑफ दि एरिश्रियन सी" या 
प्राचीन ग्रीक भूगोळविषयक ग्रंथात तगरनगराचा तत्कालीन प्रमुख व्यापारी 
पेठ म्हणून उल्लेख आला आहे. उज्जयिनी, त्रिपुरी, कोशाम्बी यांसारख्या 
प्राचीन काळच्या प्रसिद्ध नगरांप्रमाणे तगरनेही आपल्या नावाची 
नाणी पांडली होती. तसले एक ख्िस्तोत्तर पहिल्यादुसऱ्या शतकांतले 
अत्यंत ल्हान आकाराचे * तगर ' असा लेख असलेले नाणे अलीकडं 
सापडले आहे. 


हे तगर नगर कोठे होते याचा शोध पुरातत्त्ववेत्त्यांना दीघं काळ 
कागल नव्हता. ग्रीक प्रवाशांनी केलेल्या भडोच व पैठणपासूनच्या दिशांच्या 
भंतराच्या उल्लेषांवरून ते देवगिरि ( दोलताबाद), जुन्नर, बीड जिल्ह्या- 
तील दारूर, केनकगिरीपासून बारा मैलांवर असलेले तवंगीर, आणि 
करवीर (कोल्हापुर) असावे असे विविध तर्क संशोधकांनी केले होते. 
शेवटी डॉ. पलीटने ते सध्याच्या ओस्मानाबाद जिल्ह्यातील तेर असावे है 


१. 5. ट. शाच्ांपपाणत81', “153101 .4८2०0१८73 ०. /%वाळ, 
०. 376. न 


२; 1७४.., ७. 304. 


३. था नाण्याचे वाचन मी पुर्वी ' रजब्म ' (राजन्य) असे केले होते 
पण ते ' तगर ' असे आता सिद्ध झाले आहे. 


धाराशिवची लेणी घौद्ध फो जॅन? २०१ 


सिद्ध केले.' ते आता सर्वमान्य झाले आहे. तेर हे धाराशिवजवळ असून तेथे 
प्राचीन काळच्या बौद्ध व हिंदू देवळांचे अवशेष अद्यापि दृष्टीस पडतात. 
: अलीकडे श्री. बी. एन्‌. चापेकर यांनी केलेल्या उत्बननात तेथे ख्िस्तपुर्व 
उसर्‍या शतकापासून ख्रिस्तोत्तर तिसर्‍या शतकापर्यंतची सातवाहनकालीन 
खापरे, नाणी, भाजक्या म्रृण्मय मूति वगरे अवशेष सापडले आहेत. 
शिवाय तेथे संस्कृत, कानडी व मराठी भाषांतील ख्रिस्तोत्तर अकरा ते 
चौदा शतकांतींल कोरीव लेखही मिळाले आहेत. या सर्वे पुराव्यावरून 
सध्याचे तेर हेच प्राचीन काळचे तगर होय याविषयी संशय राहत नाही. 
संस्कृतातील * नगर ःचे अपभ्रष्ट रूप “नेर ' होते ( उदाहरणाथं 
* पिप्पलनगर 'चे * पिंपळनेर *, : संगमनगर 'चे ' संगमनेर ' पाहा). तसेच 
तगरचे तर झालेले दिसते. शिवाय जैन अपभ्रंश व संस्कृत ग्रंथांत त्याचे 
नाव तेरपुर' किंवा तेरापुर* असे येते हे पुढे दाखविले आहे. तेव्हा तगर 
तेर होय यात संशय नाही. 

तेर हे धाराशिवच्या ईशान्येस बारा मैलांवर आहे. त्याच्याजवळच्या 
या लेण्यांचा इतिहास आणि वर्णन जैन ग्रंथांत आले आहे. सन १ वीर 
मध्ये डॉ. हीराळाळ जैन यांना विदर्भातील कारंजा गावच्या जनग्रंथ- 
भांडरात कनकामर कवीच्या * करकंडचरिउ ' (क्कंडचरित) या अति 
भाषेतील ग्रंथाची एक प्रत आढळली. नंतर त्यांनी तो ग्रंथ कारंजा- 
जन-ग्रंथमालेत प्रसिद्ध केला. त्या ग्रंथाचा काल ख्रिस्तोत्तर अकरावे 
शतक असा त्यांनी ठरवला आहे. या ग्रंथात कर्कँड राजाची पुढील कथा 
आलो आहे.* 
क कशल १000000001 त 0 

१. /. 8, 4. 5. (1901), 0. 539 1. र 

२. 8. प. 050805, 8९७०१८० १४९ प्ट2०८०७०(४०॥८5 

७८ ॥'2. 

३. हरिषेणकृत बृहत्कथाकोष ( सं. आ. ने. उपाध्ये ) प. २८ 
आढाड ४७९ 8७टवटाद्या 0पशाया ९5९०० भी 
८८४९ (4. 8. 0. ह.य.) एग. अ, 5. 8. 


४. करकंडचरिउ (सं. हीरालाल जैन), पृ. २५-५०. 


२०२९ - संशोधनमृक्तार्वाल : सर सहावा 


“ ककेण्ड हा उत्तर भारतातील अंग देशाचा राजा. त्याची राजधानी 
चंपा ( सध्याचे भागलपूर ) येथे होती. त्याचे राज्य भारतभर पसरले 
होते, पण दक्षिणचे चोल, चेर आणि पांड्य देशांचे राजे मात्र त्याचे 
स्वामित्व मान्य करीत नव्हते. तेव्हा त्यांना जिकण्याकरिता मोठे सैन्य 
घेऊन तो त्यांच्या देशावर स्वारी करण्यास निघाला वाटेत त्याचा मुक्‍काम 
तेरापुर येथे पडला. तेथील शिव नामक राजाने त्याला जवळच्या 
पर्वेतावरील लेण्यांसंबंधी माहिती दिली. तेव्हा तो ती लेणी पाहण्यास 
गेला. त्यांत त्याला पाश्‍वनाथाची मूति दिसली. तसेच त्या टेकडीवरील 
वारुळात दबलेली आणखी एक पाएर्वनाथाची मूति त्याला आढळली. तीही 
त्याने आणून त्या लेण्यात बसविली. नंतर त्या लेण्यातील पाश्‍वंनाध 
जिनाच्या सिंहासनावर त्याला एक ग्रंथि आढळली. ती तेथे योग्य दिसत 
नाही, असे वाटून त्याने एका शिल्पीला बोलावून ती ग्रंथि तोडून टाकण्यास 
सांगितले. तेव्हा तो शिल्पी म्हणाला, “ महाराज, या ग्रंथीच्या आत 
पाण्याचा मोठा झरा आहे. ती तोडून टाकल्यास पाण्याचा मोठा प्रवाह 
धो धो वाहत येऊन या लेण्याला धोका पोचेल. पण राजाने त्याचे न ऐकता 
ती ग्रथ तोडून टाकण्याची त्याला पुन: आज्ञा केली. पण तसे करताच 
पाण्याचा ओघ जोराने बाहेर पडून त्याने ते लेणे खराब झाले. त्यामुळ 
राजाला फार वाईट वाटले.' पण तितक्यात एका नागकुमाराने आकाशा 
तून तेथे येऊन त्याचे सांत्वन केले. हे लेणे कोणी कोरविले असे राजाने 
विचारले तेव्हा त्याने त्याला पुढील माहिती दिली, ' दक्षिण वेद्यर्धामध्यं 
(म्हणजे कैलासच्या दक्षिण दिशेस) नील आणि महानील असे दोन विद्या” 
धर भाऊ राज्य करीत होते. शत्रूंनी त्यांचा पाडाव केल्यामुळे ते दक्षिणेत 
तेरापुर येथे पळून आले आणि तेथे त्यांनी आपले राज्य स्थापिले. तैथे 
त्यांना एका मुनीने जैन धर्माची दीक्षा दिली. नंतर त्यांनी हे लेणे कोरवून 
त्यात पाशवेनाथाची मूति स्थापिली. ' टेकडीवरील वारुळातील मूर्तीविषयी 
स्नरन्स्स्् क क १0५ 

१. पाश्‍वेनाथाच्या सिहासनावरील ग्रंथीची कथा फक्त ' वृहत्कथा- 


र. 
कोया त आढळते असे ढवळीकर म्हणतात. त्यांनी ' करकंडचरिउ 'मधील 
हे वर्णन पाहिले नसावे. 


धाराशिवंची लेणी बौद्ध की जन? २०२ 


ककेण्डाळा असे समजले की दुसर्‍या दोन विद्याधरांनीं ती केरळ प्रदेशा- 
तील पृदी टेकडीवरून आणली होती आणि ती तेथेच सोडून ते निघून 
गेले होते. 

_ नंतर ककण्डाने स्वतः त्या पर्वतात आणखी दोन लेणी कोरविली. 
पुढे त्याने सिहलद्वीपावर स्वारी केली आणि परत येंताना चोल, चेर आणि 
पांड्य या देशांना जिंकून तो स्वदेशी चालता झाला.” 


' करकण्डचरिउ ! या अपभ्रंश काव्याचा कर्ता कनकामर 
राजाच्या मंत्र्याच्या आश्रयास होता. हा कण कलंचुरिवंशी 
कर्णराजा असल्यास कनकामराचा काल ख्िस्तोत्तर अकरा र्‍या शतकाचा 
मध्य असा होईल.' ककंण्डाचे नाव ' प्रत्येकवुद्ध ' म्हणून बौद्ध व जैन 
परंपरांत आढळते. त्याची कथा हरिषेणाच्या ' बृहत्कथाकोशात संस्कृतमध्ये 
वणिली आहे. ती बहुतांशी वरील सारखीच आहे. क्वचित्‌ तपशीलात 
ऱ्य आहे. त्यात म्हटले आहे कौ ठेकडीवरची पाश्‍्वैनाथाची मूति एका 
खेटाने (विद्याधराने) लंकेहून आणली होती. उत्तरेकडे जाताना त्याने 
तेरपुरातील ते लेणे पाहिले. तेव्हा तो पर्वतावर उतरला आणि आपण 
आणलेली पारश्वनाथाची सुवणेरत्नजडित मूति तेथील वार्ळान ठेवून 
तो खालच्या बाजला असलेले लेणे पाहावयास गेला. परत आल्यावर 
पाहतो तो ती मूति तेथून हलेना. तेव्हा तो तिला तेथेच सोडून स्वघामास . 
चालता झाला. दुसरा फरक असा की ककेण्डाने तेरपुर येथे दोन नव्हे तर 
तीन लेणी कोरविली. त्यांपैकी एक स्वत:च्या नावे, दुसरे आपल्या 
राणीच्या नावे व तिसरे आपल्या पुढ्लाच्या नावे त्याने कोरविले होते. 

वरील दोन ग्रंथांतील ककेण्डाच्या कथानकात थोडासा फरक असला 
तरी साम्य पुष्कळच आहे. * बुहत्कथाकोश ' वर्धमानपुर येथे शकसवत्‌ 


र्य .] 
८५३, विक्रमसंवत्‌ .९८९ ( इ. स. ९३२१-३२ ) मश रय र 
अर्थातच ७ व तो सस्ती, प्रथा अपन. आतन म त संस्कृत ग्रंथ अपभ्रंश भाषेतील ' करकण्डचरउ 


हा कर्ण 
सुप्रसिद्ध 


१. 6. 1.1. एग, 1७, 101170१. 0. ठं. 
२. बृहत्कथाकोष, पृ. ९८. 
३, 18., 1500१., 0. 122- 

प्राचीन आहे. त्यातील तेरनगराचा उल्लेख वाडमयात आलेला सर्वात 
प्राचीन होय. 

वरील दोन्ही ग्रंथांत उल्लेखिलेली लेणी धाराशिव येथीलच होत 
यात संशय नाही. धाराशिव येथे सध्या सहा लेणी दिसतात. त्यांपैकी 
चार एका बाजूस आणि दोन त्याच्या विरुद्ध बाजूस टेकडीत खोदली 
आहेत त्यांपैकी क्रप्रांक २ चे लेणे महत्त्वाचे, पण सध्या बरेचसे जीर्णा- 
वस्थेत आहे. त्याची रचना अजंटा येथील वाकाटककालीन क्र. १६ व १८ 
या लण्यांसारखी आहे. समोरचा व्हरांडा ७८ फूट लांब आणि १० फूट ४ 
इंच रुंद होता. त्याचे छप्पर आता नष्ट झाले आहे. तथापि अवशिष्ट 
असलेल्या अधंस्तंभांवरून ते चौकोनी खांबांवर आधारले होते आणि 
त्यांच्या ब्रॅकेट्स्वर व वरील पट्टीवर उत्कृष्ट खोदकाम केले होते, असे 
दिसते. त्यांत जैन तीर्थैकरांच्या मूति व चैत्य गवाक्षे कोरली आहेत. 
आतील हॉल ८२ फूट लांब व ७९ ते ८५ फूट रुंद असूंन त्यांत ३२ खाव 
आहेत. त्यांपैकी २० खांबांनी बाहेरचा आणि १२ खांबांनी आतील चौक 
झाला आहे. गर्भगृहाच्या सयोरचे चार खांब वाटोळे असून त्यांचे 
शीर्षभाग चपट्या गिरद्यांच्या आकाराचे आहेत. हॉलच्या दोन्ही बाजूंच्या 
व मागच्या भिंतीत मुनींकरिता २२ खोल्या आहेत. पाठीमागच्या गर्भ” 
गृहात सिंहासनावर पाश्वंनाथाची मूति ध्यानमुद्रेत कोरली असून त्याच्या 
डोक्यावर सात फणांचा नाग आहे. प्रत्येक फणेवर लहानसा किरीट आहे. 
सिहासनाच्या पुढील भागावर सध्या भग्न झालेले कडेवर उभे 
चक्र आणि त्याच्या दोन्ही बाजस दोन दोन हरिण कोरले आहेत. सिंहा” 


सनाच्या दोन्ही बाजूस एक एक शार्दूळ, चामरधारी सेवक आणि 


मालाधारी विद्याधर दिसतात.' 

या लेण्याजवळ क्रमांक ३ चे लेणे यासारखेच, परंतु जरा लहान . 
आकाराचे आहे. त्याच्या व्हरांड्याच्या शीषंपट्टीवर चैत्यगवाक्षे कोरून तिला 
शोभिवंत केले आहे. आतील गर्भगृहात क्रमांक रच्या लेण्यातल्याप्रमाणे 
मूति आहे. तिच्या सिहासनाच्या खालील पट्टीवर क्र. २ प्रमाणे चरक 


१. 4. 5. छ.1,, एग गा, 5182 111. प्रतिमा क्र.शवक्र.२ पाहा' 


धाराशिवची लेणी बौद्ध को जन? २०५ 


कोरलेले स्पष्ट दिसते. बाजूला हरिण होते किवा नव्हते हे आता सांगता 
येत नाही. याशिवाय आणखी चार लेणी त्या टेकडीत कोरली आहेत. पण 
प्रस्तुत विवेचनाला त्यांच्या वर्णनाची अवश्यकता नाही. 

__ धाराशिवची लेणी ' करकण्डचरिउ ' या अपभ्रंश आणि ' बृहत्कथा- 
कोप या संस्कृत ग्रंथात जेन धर्माची म्हणून वणिली आहेत. जेम्स बर्जेस 
ब त्यांचे सविस्तर वर्णन आकिऑलॉजिकल सर्व्हे ऑफ वेस्टने इंडिया, 
व्हॉ. ३, पृ. ४-११, आणि केव्ह टेपल्स ऑफ इंडिया, पृ. ५०२३-५५ व 
केले आहे. त्याच्याही मते ती जैनधर्माची होत. पण अलीकडे डॉ. म. के. 
ढवळीकर यांनी ती वौद्ध धर्माची होती असे प्रतिपादिले आहे. आपल्या 
मताच्या सिद्धघथे त्यांनी पुढील प्रमाणे दिली आहेत,- 

(१) क्र. २ व क्र. इच्या लेण्यांचे अजंट्याच्या महान्‌ 
कालीन ) बौद्ध लेण्यांशी साम्य आहे. याउलट वेरूळच्या जैन 
आणि या लेण्यांत बराच फरक आहे. 

(२) ही लेणी सहाव्या-सातव्या शतकांती 
उत्तर महाराष्ट्रात बौद्ध धर्म प्रामुख्याने नांदत 

विशेषत: शिलाहारांचा राजाश्रय मिळाल्यावर, 
प्रसार झाला. 


(वाकाटक- 
जैन लेण्यांत 


ल आहेत. त्या शतकांत 
होता. ९-१० व्या शतकात, 


महाराष्ट्रात जॅन धर्माचा 


(३) ककेण्ड राजाने क्र. रच्या लेण्यात दुसर्‍या जैन मूर्तींची स्थापना 
ही असे म्हटले आहे. वास्तविक त्या लेण्यात अगोदरच जॅन मूति 
५ दुसर्‍या मूर्तीची स्थापना करण्याचे कारण नव्हते. तेव्हा त्या 
यातील मूर्तीची पुजा केल्यावर ती बुद्धाची मूति आहे असे. ककण्डाच्या 
ध्यानात आळे असावे. त्याने वास्तविक दुसरी मूति बसविली नसून त्या 
मूर्तीच्या सिहासनावरील धमचक्र नाहीसे केले असावे. पूर्वोक्त दोन्ही 
नाहीत ७ आयता 

१. वाषिक १९६५, पू, १४१ इ.; वाषिक १९६८, पू. (१४६ 
२. वास्तविक त्या लेण्यातील गभभंगृहाजवळच्या खोलीत उभी ६ फू. 
९ इं. उंचीची दुसरीही जिनमूति आहे. ती मूर्ती टेकडीवरून आणली 
असावी. 4. 5. छा. 1, ए० हया, ७. 6; ऐोबॉथ्या, ८९11 पाहा. 

प्रतिमा क्र. १ पहा. 

जेन ग्रंथांत मूर्तीच्या सिहासनावरील ग्रन्थि ककेण्डाने फोडावयाला लावली 
असे म्हटले आहे, ती ग्रंथि म्हणजे हे धर्मचक्रच होय. जवळच्या नं. ३च्या 
लेण्यात मूर्तीच्या सिंहासनावर धर्मंचक्र अद्यापि स्पष्ट दिसते तेव्हा या 
दोन्ही मूर्ती बुद्धाच्या होत. 


(४) या लेण्यातील मूर्तीच्या डोक्यावर सात फणांचा नाग आहे. 
म्हणून ती पाश्‍वंनाथ या तीर्थकराची असावी असे वाटण्याचा संभव आहे. 
पण बुद्धाच्या डोक्यावरही असा नाग दाखविला जात असे. नागार्जूनकोंड 
येथे अशा अनेक मूति सापडल्या आहेत.' 


(५) लेण्याच्या समोर खोदकाम करून तयार केलेला प्राकार आणि 
व्हरांड्याच्या खांबांच्या पट्टीवरील जैनमूति या मात्र ककण्डाने खोदविल्या 
- असाव्या. शिवाय त्याने खोदविलेली लेणी क्र. ५ व क्र. ६ ही असावी. 
तेव्हा धाराशिवची क्र. १-४ ही लेणी प्रथम खोदली : तेव्हा बौद्धधर्मीय 
होती. नंतर ९-१० शतकांत त्यांचे जैनधर्मीय लेण्यांत रूपान्तर करण्यात 
आले असावे. असा निर्णय डॉ. ढवळीकर यांनी केला आहे. सत्यान्वेषणाथे 
त्यांच्या प्रमाणांचे क्रमाने परीक्षण करू. 
प्रमाण १--धाराशिवच्या लेण्यांचे अजंटा येथील वाकाटककालीन 
महायानपंथी लेण्यांशी समोरचा व्हरांडा, त्यामागील हॉल, बाजूच्या 
मुनींच्या करिता लहान लहान खोल्या, हॉलच्या मागे गर्भगृह, त्यातील 
सिहासनाधिष्ठित मूति या बाबतीत साम्य दिसते. पण त्यावरून धाराशिव 
लेणी बौद्धधर्मीय असावी हे अनुमान बरोबर वाटत नाही. वरील साम्या- 
वरून ती दोन्ही लेणी एकाच काळात कोरली गेली, एवढेच अनुमान 
करणे सयुक्तिक होईल ती एकाच धर्माची होती असे म्हणणे, इतर 
उ॥व्याच्या अभावी, बरोबर होणार नाही. भिन्नधर्मीय राजांनी किवा 
संपन्न गृहस्थांनी एकाच प्रदेशात किवा काळात त्याच शिल्प्यांना आपा- 
पल्या धर्माच्या कलाकृतींच्या निर्माणार्थ नियुक्‍त केल्यामुळे हे साम्य 
आहे डॉ. यू. पी. शहा यांनी दाखविल्याप्रमाणे मथुरा येथे सापडलेल्या 


१. &. एप. ,णापाणपार्‍ड£ 2४1 


र ॥९ 13पवत॥१8£ 4११४६९५ ०1 
पेव ]००1००॥त८, (९ छू 


र (5) 89व ७1६९ कअळऱ् (०). 


धाराशिवची लेणी बौद्ध कौ जेन? २०७ 


कुशाणकालीन बौद्ध, जैन व हिंदू कलाकृतींमध्ये साम्य दिसते याचे कारण 
हेच होय.' 
क्र. २ च्या लेण्याच्या व्हरांड्याच्या खांबावरील अवशिष्ट शीषं- 
पट्टीवर जेनमूति आढळतात हे बर्जेसने दाखविले आहे व ते ढवळीकरांनाही 
मान्य आहे. ती पट्टी मूळ लेण्याच्या निमितीनंतर तीन चार शतकांनी 
खोदली गेली, याला प्रमाण नाही. ती त्या लेण्याच्या काळीच खोदली गेलो 
असली पाहिजे. 
प्रमाण २--धाराशिव लेण्यांच्या काळी (ख्रिस्तोत्तर सहाव्य़ा- 
सातव्या शतकांत ) उत्तर महाराष्ट्रात जेन धर्माचा प्रसार नव्ह्ता हे 
प्रमाण येथे गेरलागू आहे. कारण तगर हे त्या काळी महाराष्ट्रात अंतर्भूत 
होत नसून कर्नाटकात मोडत होते. तेर सध्या मराठी मुलखात मोडत 
असले तरी त्याची त्या काळी भाषा कानडी होती. तेथून राष्ट्रकूट 
काळाच्या आरंभी त्या सम्राटांच्या कृपेने कोकणात जाऊन राज्य कर- 
णाऱ्या शिलाहार राजांनी धारण केलेली अनेक विरुदे-उदाहरणाथे, प्या 
गंड ( पवेतेशांमध्ये वीरपुरुष,), गण्ड रगण्ड (वीरपुरुषांमध्ये श्रेष्ठ) , 
गण्डवड्गर (वीरपुरुषांमध्ये सोन्यासारखा), नल्िसमुद्र (सत्याचा समुद्र) 
विल्लविडेड्ग ( धनुर्धारित्वात कुशल ), पुसिगंजुवात ( मिथ्याभाषणभीरु) 
इत्यादि कन्नड भाषेतील आहेत.' पुढे उत्तर कोकणातील मराठी साध्या 
भ्रभाबाने त्यांनी असली विरुदे धारण करण्याचे सोडून दिले, तरी 
कोल्हापूरच्या शिलाहार राजांनी ती शेवटपर्यंत धारण केली होती, असे 
त्यांच्या कोरीव लेखांवरून दिसते. त्यांचे कोल्हापुरातील बहुयात्या 
रिसरातील काही लेख कन्नड भाषेत आहेत. तेव्हा तगर येथे त्यांची 
भाषा कन्नडच असली पाहिजे. त्या प्रदेशात त्या काळी जैन धर्माचा प्रसार 
हीता किंवा नाही हे ठरवण्यास उत्तर महाराष्ट्राचा इतिहास उपयोगी 
पेडणार नाही. दुदेवाने तगरजवळच्या प्रदेशाचे सहाव्या-सातव्या शत- 
कांतील कोरीव लेख अद्यापि सापडले नाहीत. तरी एकंदरीत त्या काळी 


ः . त्य़ा 
०) पळवात जैन धर्माचा प्रसार बराच होता, याततणया गाण» 


क -_् ्य्न्न्नन्ज्त्क््ाच 
१. ए. 0. 9980 : ३८०६९३ १८ गक 4700, 0. य. 

प्रदेशातील कदंब, पुर्वकालीन चाळूक्य इत्यादि राजांचा त्या लीक 
आश्रय होता. तेरच्या दक्षिणेस सरळ रेषेत सुमारे दीडशे मैलांव क. 
वातापि ( सध्याच्या बदामी ) येथे ख्िस्तोत्तर सातव्या कळ. च 
पूर्वार्धात राज्य करणार्‍या चालुक्‍्यवंशी द्वितीय पुलकेशीने ऐहोळे र. 
जिनालय बांधणाऱ्या रविकीति कवीला दिलेला आश्रय सुप्रसिद्ध अगे 
तेव्हा तगर येथे सहाव्या सातव्या शतकात जैन धर्माचा प्रसार डी: 
असंभवनीय नाही. जेन परंपरेनुसार नील व महानील या हळ 
जेन धर्म स्वीकारला होता व नंतर त्यांनी ही लॅणी तगरजवळ ख ही 
अशी कथा आहे. या प्रकरणात लक्षणीय गोष्टी ही की तगरपुरचे तक र 
राजे स्वत:ला विद्याधरवंशी जीमूतवाहनाचे वंशज म्हणवत असत. तेस्व या 
त्या काळी जनधर्मी होते काय हे माहीत नाही. तथापि त्यांच्या ही 
आश्रयाने ही लेणी कोरविली असल्यास कालांतराने विद्याधराशी त्य 
संबंध जोडला जाणे संभवनीय आहे. 

प्रमाण २--क्रमांक २ च्या लेण्यातील मूति बुद्धाची होती याज 
प्रमाण म्हणून तिच्या सिंहासनावरच्या धर्मचक्राचा उल्लेख वडी च 
केला आहे. तिची पूजा जिनमूति म्हणून केल्यावर ती बुद्धाची 0... 
ककेण्ड राजाच्या लक्षात आले; म्हणून एका शिल्पीकडून ते तोडून 
टाकवून त्याने त्या बौद्ध मूतींचे जन तीथकराच्या मूर्तीत ४: & 
'असे ढवळीकर म्हणतात. पुर्वाक्त दोन्ही जैन ग्रंथांत उल्लेखिलेली सिंह 
सनावरील ग्रंथि हे धर्मचक्रच होय असे ते सांगतात. तसेच 10८1. 
क्र. ३ च्या लेण्यातील मूर्तीच्या सिहासनावर धमंचक्र आहे, त्यावरूतत 
मूर्तीही बुद्धाचीच होय असे ते प्रतिपादितात. तेव्हा ढवळीकर धर्मचर्क्र 


ऱ णाचा 
हे बुद्ध मूर्तीचे व्यवच्छेदक लक्षण मानतात, असे दिसते. या प्रम 
थोडा विस्ताराने विचार करू. 


गोतम बुद्धाने सारनाथ 
उपदेश केला. त्याला * 


बुद्धाच्या सिहासनावर 
दाखवून सूचित केला जातो 
यात संशय नाही. पण 


येथील मृगवनात आपल्या धर्माचा प्रथम 
धर्मचक्रपरिवर्तन ! अशी संज्ञा आहे. तो गव 
दोन बाजूंस एक एक हरिण आणि मध्ये चक्र 
: है चिन्ह त्या प्रसंगाचे अत्यंत सूचक डा 
1 पुढे त्याच्या अनुकरणाने ज॑नधर्मीही प्रथम-प्र 

तीर्थकरांच्या सिंहासनावर तसेच हरिणयुक्‍त धर्मचक्र दाखवू लागले, 
असे दिसते. जेनधर्मीही चक्राला पुज्य मानतात. त्याच्या विषयी हरि- 
भद्राच्या ' आवश्यकसूत्रा 'त पुढील कथा सांगितली आहे.' एकदा क्र्पभ- 
नाथ तीर्थकर तक्षशिळेला एका दिवशी सायंकाळानंतर पोचले. तेथील 
राजा बाहुबली याला ती वार्ता समजताच त्याने दुसऱया दिवशी सकाळी 
त्यांचे दर्शन घेण्याचा संकल्प केला. पण त्यापूर्वीच क्रषभनाथ तेथून निघून 
गेले होते. तेव्हा राजाला फार वाईट वाटून त्याने ते उतरले होते त्या 
ठिकाणी एक चक्र उभारून त्याची पुजा केली. तेव्हापासून शत धर्मात 
चक्रचिह्लाची पूजा प्रचलित झाली. अशा एका यष्टीवर लावलळ ब्रांझ 
धातूचे धमंचक्र पाटणा म्यूझियममध्ये अद्यापि ठेवले आहे. 


जैनांचे चोवीस तीर्थकर होऊन गेले. सर्वांच्या मा प. 
बह पण त्यांच्या सिंहासनावर किवा पादपीठावर त्यांची लांछने कोरून 
त्यांची नावे सुचविली जातात. प्राचीनकाळी-शक-कुषाग तात 
न्य नव्हती. तीर्थकरांची नावे पादपीठावर कोरली जात. र 
गुप्त काळात लांछनाच्या योगे तीर्थकराचे नाव सूचित ची लांछन 


पडला. ांछने ४ उदा 
शाही लांछने भिन्न भिन्न आहेत. उदाहरणा का 

वृषभ, शांतिनाथाचे हरिण, नेमिनाथाचे शंख, पाश्वेनाथाचे नाग आणि 
महावीराचे सिंह, अशी लांछने होती. आरंभी हे लांछन धर्मचक्ताच्या 
दोन बाजूंस दाखविले जात असे. राजगीर येथील नेमिनाथाच्या सिंहासना- 
वर मध्यभागी धर्मचक्र, "याच्या पुढे चक्रपुर्ष आणि दोन बाजूंस एक एक 
शंख दाखवून त्याचे नाव सूचित केले आहे.' त्याचप्रमाणे अलीकडे उत्तर 
गुजराथेतील खंडब्रह्म येथे सापडलेल्या जैन मूर्तीच्या सिंहासनावर मध्य 
चक्र आणि त्याच्या दोन्ही बाजूंस एक एक हरिण ( बौद्ध मूर्तीच्या 
सिहासनावरील धर्मचक्राच्या चिन्हाप्रमाणे) कोरून ती मूति शांतिता” 
थाची होय हे दाखविले आहे.' याच तर्‍हेची शांतिनाथाची मूति फैझाबाद 
म्यूझियममध्ये आहे. तिच्या सिहासनावरही मध्ये चक्र आणि दोन्ही बाजूस 
एक एक ह्रिण कोरले आहे.' 


तेव्हा सिंहासनावरील हरिणयुक्‍त चक्रावरून ती मूति बुद्धाची, टि 
निश्‍चितपणे सांगता येत नाही. काही मूर्तींच्या सिंहासनावर हरिणयुक्‍त 
चक्र असून त्याशिवाय त्या त्या तीर्थकराचे विशिष्ट लांछन को 
असते.' वेरूळ येथे जैन लेणी ज्या टेकडीत कोरली आहेत तिच्या वरी 
भागी पाशवनाथाची १६ फूट उंचीची भव्य मति आहे. तिच्या सिहासना" 
वर कडेवर (९१86-७5) उभे केलेले चक्र असून डोकीवर फणा 
पसरलेला नाग आहे.' तेव्हा हरिणसहित किवा हरिणविरहित चत ढे 
बौद्ध मूर्तीचे अनन्यसाधारण वैशिष्टय नसून ते चिह्ल जैन मूर्तीवरही 
"चनन ५५००८ ५०५४ 

1 (> > थंकराचे । 
शिक धमचक्राच्या दोन बाजूंस ती लांछन दाखविण्याची ह, 
४१० शतकात लुप्त झाली. यापुढे तीर्थकराच्या 


2 3 
(नेद छाछन कोरण्यात येऊ लागले. 7. 0. 1., ४० &, ?- प 


7. // 


- 120 €ः. 1, ्् १११) 1, 1.1) 297. 

आढळते हे दिसून येईल. ' मग ही क्रमांक २ च्या लेण्यातील मूति 
कोणाची ? ' असा प्रश्‍न उपस्थित होतो. त्याचे उत्तर ती पाश्‍वैनाथाची 
हे त्या मूर्तीच्या शिरावरील फणा पसरलेल्या नागावरून मिळते. 


प्रमाण ४- * गोतम मूर्तीवरही फणा पसरलेला नाग आढळतो, 
तेव्हा त्या फणामुळे ही मूति पा्श्‍वैनाथाचीच असे म्हणता येत नाही. ती 
वुद्धाचीच असावी ' असे म्हणून ढवळीकर नागार्जूनकोंड येथील तशा 
मूर्तीकडे आपले लक्ष वेधतात. तेव्हा त्याचा विचार केला पाहिजे. 


शांतिनाथ तीर्थकराच्या डोकीवर जसा फणा पसरलेला नाग भाढ- 
ळतो, तसा बुद्धाच्या सवे मृतींवर आढळत नाही. विशिष्ट कथेच्या अनु- 
षंगात मात्र तो आढळतो. ती कथा अशी-गयेस ज्ञानप्राप्ति झाल्यानंतर 
गौतमाने पाच आठवडे घालविले. नंतर तो जवळच्या तळ्यातील मुचलिंद 
नागाकडे गेला. त्यावेळी पाऊस पड़ लागला. म्हणून मु्चालिदाने आपल्या 
फणा त्याच्या डोक्यावर उभारून त्याचे पावसापासून रक्षण केले. ही 
केथा बोद्ध स्तूपांच्या कठड्यावर अनेक ठिकाणी आकृतींनी दाखविली 
आहे.' तीन वर्षांपुर्वी भंडार्‍यास स्तूपाचे अवशेष सापडले होते, त्यांमध्ये 
मुचलिदाची आकृति डोकीवरच्या नागफणांनी दाखविलेली आढळली 
ऱ्य १६ ५६५0096600: :“/9 


१. ९-१० शतकानंतर ही पद्धत बंद झाली. 

मध्ये मुचलिंदकथेतील देखावे कोरले आहेत. तेथेच बुद्धाच्या डोकीवर 

आहे. इतर अनेक प्लेटसमध्ये बुद्धाची प्रतिमा कोरली आहे, 
पण त्यांमध्ये कोठेही तिच्यावर नागफणा दिसत नाही. दुसरी गोष्ट ही 
ग ककल गायाच्या डोकीवर केवळ नागफणा दाखविली असते. पण 
शवलिद कथेतील बद्ध नागाच्या वेटाळघाच्या आसनावर बसला असून 
त्याची फणा बुद्धाच्या डोक्यावर पसरलेली असते. त्याच्या जवळ बुद्धाला 
ठेवून नमस्कार करणारे नाग पुरुष दाखवून मुचलिंदकथा सूचित 

असते. 

आहे.' नागार्जुनकोंड येथे या कथेच्या अनुषंगाने गौतम बुद्धाच्या शिरावर 
पसरलेल्या नागफणा दाखविल्या आहेत. तो स्वत: त्या नागाच्या 
वेटाळयावर बसला आहे. जवळच्या नागाच्या डोक्यावरही तशाच फणा 
दाखविल्या असून ते त्याला हात जोडून विनम्रपणे नमन करीत आहेत 
असे दाखविले आहे. ् 

प्रमाण ५-- धाराशिवच्या क्र. रच्या लेण्यापुढील व्ह्रांड्याच्या 
शीषेपट्टीवर जिनांच्या मूर्ती कोरल्या आहेत; त्यांवरूनही ते लेणे जैनधर्मीय 
याविषयी संशय राहत नाही. समोरचा प्राकार आणि त्या मूर्ती नंतर 
तीन चार शतकांनी कोरल्या याला प्रमाण नाही. 

तेव्हा हे धाराशिवचे क्रमांक रचे लेणे व तेथील इतर लेणीही वौद्ध 
धर्माची होती, असे मानण्यास यत्किचितही आधार नाही. ख्शरिस्तोत्तर 
नवव्या ते अकराव्या शतकात ती जैनांचीच मानली जात होती है 
हरिषेणाचा “* बृहत्कथाकोश ' आणि कनकामराचे “ करकंडचरिउ' या 
ग्रंथांवरून स्पष्ट दिसते. 

या दोन ग्रंथांतील धाराशिवच्या लेण्यांचे सर्वच वर्णन सत्य मानले 
पाहिजे असे नाही. त्यांत इतर काव्यग्रंथांतल्याप्रमाणे कविकल्पनेचा 
विलास पुष्कळच आहे यात संशय नाही. उदाह्रणाथं, क्र. रच्या लेण्यातील 
मूति रत्नजडित होती, टेकडीवरील वारुळातील दुसरी मूति २४, 
रत्नजडित होती' हे वर्णन त्या लेण्याला हजार खांब होते “ या वर्णना" 
प्रमाणेच काल्पनिक आहे. तीच गोष्ट सिहासनावरील ग्रंथीची होय- 
त्या लेण्यात जवळच्या टाक्यातल्याप्रमाणे पाण्याचा झरा लागला असावा. 
त्यावरूनही ककंण्डने सिहासनावरील ग्रंथ तोडल्याची, आणि त्यातून 
पाण्याचा स्रोत वाहत आल्याची कथा प्रचलित झाली "याचा खोत वाहत आल्याची कथा प्रचलित झाली असावी. मी स्वतः 


१. विदर्भ संशोधन मंडळ वाषिक १९६९, पृ. १३२६ समोरील 
प्रतिमा पाहा. 


२. वर पृ. २११, टीप २ मध्ये उल्लेखिलिली ५51105) ही 
प्रतिमा पाहा. 


३. हरिषेण, बृहत्कथाकोष, पृ. १००, एलो. ३९८. 
४. पूर्वोक्त, पृ. ९९, एलो. ३६१. 

ही लेणी पाहिली नाहीत. तथापि बर्जेसने क्र. रच्या लेण्याच्या वणनात 
मुख्य हॉलला जोडून गर्भगृहाच्या डाव्या बाजूला असलेल्या शेवटल्या 
खोलीच्या जमिनीत एक लहानसे बीळ असून ते नेहेमी पाण्याने भरलेले 
असते असे म्हटले आहे.' तसेच त्याने पा्श्‍वेनाथाची दुसरी मूति असलेल्या 
टाक्याच्या खोलीत दोन छिद्रे असून त्यांचा जवळच्या टाक्‍्याशी संबंध 
आहे असे म्हटले आहे.' त्यावरून ही ग्रंथी तोडल्यावर . उत्पन्न झालेल्या 
पाण्याच्या स्रोताची कथा उत्पन्न झाली असावी. 
ककेण्डाच्या कथेतील नील आणि महानील या विद्याधरांनी 
उत्तरेतून येऊन तगर येथे राज्य स्थापल्याची व ही लेणी कोरविल्याची 
केथाही काल्पनिकच असली पाहिजे. तिचा उल्लेख प्रथम हरिषेणाच्या 
ख्रिस्तोत्तर दहाव्या शतकातील ' बृहत्कथाकोषात ' आढळतो. याच्या 
सुमारे शंभर-सवाशे वर्षांपुर्वी शिलाहार राजांनी कोकणात आपले राज्य 
स्थापले होते. ते आपण पूर्वी तगरपुरात राज्य राज्य करीत होतो असे 
आपल्या * तगरपुरपरमेश्वर ! या बिरुदाने सुचवितात. तसेच ते आपले 
फुल विद्याधरवंशी जीमूतवाहनापासून उत्पन्न झाले असे सांगतात. त्यावरून 
त्या काळी कोणी विद्याधराने प्राचीन काळी धाराशिवची अत्यंत आश्‍चय- 
कारक भव्य लेणी कोरविली होती अशी कथा प्रचलित झाली असावी. 
शिलाहारांचे तगर येथे राज्य करणारे पूर्वज जैनधर्मी होते काय हे काळ- 
प्यास आता साधन नाही. तथापि ही जैन लेणी ज्याने कोरविली रो तो 
अन असला पाहिजे अशा समजुतीने नील आणि महानील या विद्याध 
जैन धर्म स्वीकारला होता आणि त्यानंतर त्यांनी ही लेणी कोरविली, 
अशी कथा प्रचलित झालेली दिसते. या संबंधात विशेष उल्लेखनीय 
6०22. अ वव ओक 


तिमा क्र. १ पोहा. 


&. फ्लरा.र्‍., एग. गा, ७.6. न 
* 5. 0. 8. 1., ४०. शशा,5. 4. 


ू संवत्‌ 
उत्तर कोकणातील शिलाहारांचा पहिला पी डा कवी 
७६५ (इ. स. ८४३-४४)चा असून तो त्या वंशाचा दुसरा द 
पुल्लहशक्ति याच्या कारकीर्दीतील आहे. संशोधनमुक्‍तावलि, सर ५, 
र. १९४-१९५. ् 


१. 4. 
२. 4 
३. 

गोष्ट ही की उत्तर कोकणच्या शिलाहारांचा संयान ( हल्लीचे संजान ) 
येथे राज्य करणारा मांडलिक चामुण्डराज हाही शिलाहारांप्रमाणे स्वतःचा 
“ तगरपुरपरमेशवर ' असा निर्देश करतो आणि स्वतः * त्रिभुवननील 
अशी पदवी धारण करण्यात भूषण मानतो.' त्याचा पिता विज्जराणक 
याने ' आहवनील ' हे बिरुद धारण केले होते. या दोन्ही बिरुदांत विद्याधर 
नीलाचा तगरपुराशी आणि म्हणून या लेण्याशी संबंध प्रतिबिबित 
झालेला दिसतो. 


त्यने यन ४: ०५४७५. १७१ >>>“ 


१. एपिग्राफिया इंडिका, व्हॉ. ३२, पृ. ६६. 
२. हा लेख लिहिताना डॉ. यू. पी. शहा यांच्या 51८6128 ४० 
7ढ 476 या ग्रंथाची मोठी मदत झाली आहे. 


4 धक व की कळ 


१८. विदभीतील प्राचीन नाणी 


विदर्भातील सर्वांत प्राचीन नाणी अकोला जिल्ह्यातील मालेगाव 
आणि वर्धा जिल्ह्यातील हिंगणघाट येथे सापडली आहेत. त्यांना आहत 
मुद्रा (पल ्ा९त ८००७७३) असे म्हणतात. चांदी किंवा तांबे 
याच्या लहान तुकड्यावर टंकाने (पपल) ने) दोन्ही बाजूस काही आकृत्या 
उमटवून ही बनविली असतात. त्यांच्या पुढील बाजूवर सामान्यत: पाच 
चिन्हे आणि मागील बाजूवर एक किवा अधिक चिन्हे उमट म 
तात. यांचा प्रचार ख्विस्तपू्व॑ पाचव्या शतकापासून ख्रिस्तोत्तर दुसर्‍या 


शतकापर्यंत होता. 

_ यांनंतर सातवाहनांची नाणी विदर्भात प्रचलित झाली. सातवा 
वंशाचा मूळ पुरुष सातवाहन हा अशोकानंतर लोकरच उदयास आला. 
त्याची नाणी ओरंगाबाद जिल्ह्यात सापडली आहित. १ 
सही त्याचे एक नाणे मिळाले आहे, पण ते ९ 
ही नाणी तांब्याची किवा शिशाची असून प्या 
वाटोळ्या आकाराची असतात. त्यांच्या पुढील दोन 
हेत्ती असून त्याच्या पाठीवर तिकोनी निशाण आणि यी क 
वतुळास छेदणाऱ्या रेषेचे चिन्ह असते. मागील सी 
आडव्या उभ्या ठेवलेल्या डंबेल्सची आकृती असते. शी) ७ 

' अशी नाणकशास्त्रात पंज्ञा आहे. त्यावर ' य्ञो वि ली 

(हे नाणे राजा श्रीसातवाहनाचे) असा प्रात भाषत र 

सातवाहनांचे महाराष्ट्रात ख्िस्तपूव सुमारे २०० आ सुमारे तीस 

२५० पर्यंत दीर्घकाल, साडेचारशे वर्षे, राज्य हत ४ 


>>>. 


| 1. 
१. 8501, 8८१४९३ १७ 1770010४४० शग. य 0? 

राजे होऊन गेले. त्यांची नावे पुराणांतील राजवंशावलींत येतात. त्यांपैकी 
गोतमीपुत्न सातकणिपासून नंतरच्या अनेक राजांची नाणी विदर्भात 
सापडली आहेत. सन १९३९ मध्ये अकोला जिल्ह्यातील तर्‍हाळा गावी 
सातवाहनांच्या पोटीन धातुच्याः' सुमारे १६०० नाण्यांचा मोठा संचय 
सापडला होता. तो मी भारतीय नाणकसंस्थेच्या जनंलमध्ये प्रसिद्ध केला 
होता. त्यामध्ये गौतमीपुत्त सातकणि, दुसरा पुळुमावि, वासिष्ठीपुत्न सात- 
कणि, स्कन्द सातकणि, यज्ञ सातकणि, विजय सातकणि, कुम्भ सातकणि, कणे 
सातकणि, शक सातकणि व तिसरा पुळुमावि अशा दहा राजांची नाणी 
सापडली होती. त्यांपैकी कुभ्भ सातकणि, कर्ण सातकणि आणि शक 
सातकणि यांची नावे पुराणांत आढळत नाहीत. ती प्रथमच या संचया- 
वरून माहीत झाली. यांच्यापूर्वी, सन १८८८मध्ये, चांदा येथे काही 
सातवाहन नाणी मिळाली होती. त्यावेळी विदर्भात कोणी नाणकतज 
नसल्यामुळे ती वाचनार्थ कलकत्त्यास पाठविली गेली होती. तेथे होरनंल 
साहेबाने त्याचा अभ्यास करून त्यांवरील आपला अहवाल बंगाल एशिया- 
टिक सोसायटीच्या १८९३ सालच्या जर्नलमध्ये प्रसिद्ध केळा होता. या 
नाण्यांच्या पुढील बाजूवर सोंड वर केलेला हत्ती आणि त्याच्या पाठीवर 
राजनाम आणि मागील बाजूवर उज्जयिनी चिन्ह असते.' 
सुमारे ख्िस्तोत्तर २५० मध्ये सातवाहनांचा उच्छेद होऊन वाका- 
टकांचे राज्य विदर्भात स्थापन झाले. विदर्भाच्या प्राचीन इतिहासाचे हे 
सुवणेयुग होते. नमंदेच्या उत्तरेस याच कालात गुप्तांचे समृद्ध राज्य 
प्रस्थापित झाले. या दोन्ही घराण्यांमध्ये सख्य व वैवाहिक संबंध झाले 
होते. दोन्ही घराण्यांचा विद्या, वाडमय व कला यांना उदार आश्रय होता. 
कांही वाकाटक राजे तर स्वत: उत्कृष्ट ग्रंथकार होते. द्वितीय प्रवरसेनाचे 
* सेतुबन्ध * हे प्राकृत काव्य अद्यापि उपलब्ध आहे. सर्वसेन नामक दुसर्‍या 
क क “183 य 
१. ही धातु तांबे, कथील व किंचित लोखंड यांच्या मिश्रणाने 
बनविली असते. प 


2. ॥॥1:१311, 9८१८0८९8 १७ 270०1०५४७४, ए० गा, 77. 

शिदेव याचा अक्षी शिलार 


के 


प्रतिमा १ : शिलाहार द्वितीय 


प्रतिमा २ : धाराशिवच्या क्र. २ च्या लेण्याचे मानचित्र (पृ. र्न्डॅत 


) 


“१ 
भ्रतिमा ३ : धाराशिवच्या क्र. २ च्या लेण्यातील मूर्ति (१. ९” 


प्रतिमा ४ : विदर्भातील प्राचीन नाणी ( पृ. २१५-२२० ) 


विदर्भातील प्राचीन नाणी 


ी 9्ध आहत ?पए1०0- ]रचे अत्यंत प्राचीन चांदीचे चे ताण. 
प्रका अ 
( 0081100 ) क ही ] 


पुढील बाजस, वैल सूय इत्यादि चिन्हे मागील बाजूस, 
वेजन-३२ गुंजा (५० ग्रेन) 
१ काल-खिस्तपुर्व पाचवे ते खिस्तोत्तर पहिले शतक पटी 
२ : सातवाहून राजवंशाच्या उत्पादकाचे तांब्याचे ग. चिन्हे, हत्तीच्या 
उजवीकडे सोंड उंच केलेला हत्ती, पुढे काही प्राचीन छेख. मागील बाजर, 
पाठीवर * रञो सिरिसादवाह[ नस ] ' हाप्राठत 
७ मध्यभागी उज्जयिनी चिन्ह, सभोवार प्राचीन नन्हे 
२ : क्षत्रप ततीय रुद्रसेन याचे चांदीचे नाण पुढील ह त्या खाली नदीची 
कानामागे शक संवताचे वर्ष. मागील बाजूस ह पररसेतस ' असा लेख 
आकृति; सभोवार * स्वामिजीवदामपुत्रस राश फन 
काल-खिस्तोत्तर ततीय शतकाचा द्वितीय पो" स उजवीकडे तोंड 
विष्णुकुंडी राजवंशाचे मिश्र धातूचे नाणे उडी व बाजूंस तिर 
क सिह. मागील बाजूस, मध्ये कलश, 
क्र प्‌ वार किरणे राजाचा - भा 
बाजूस, १ 
मर कृष्णराजाचे चांदीचे नाण य पत्‌ 
बाजस सभोवार टे 
असा लेख. मध्ये नंदी 
गग नन 
सुमारे खिस्तोत्तर ५५० ४४ /- स 
ध्य कमळ) 
न गा यादवाचे सोन्याचे प्रटक पुढील बाजूस, " 
व राजनाम. 
वायरी रे ६० ग्रेन. 
५ “खिस्तोत्तर तेरावे शतक जंखचर्कपारी 
र नसनगरच्या कृष्णदेवाचे सोन्याचे नाणं पुढील बाय / 
ए. मागील बाजस, ' श्रीप्रतापकृष्णराय असा > 
1 कडमोर २६ ग्रेन 
खिस्तोत्तर सोळाव्या शतकाचा प्रथम पाद 


के 

वाकाटक राजाचें तसलेच “ हरिविजय ' हे प्राकृत काव्य मात्र नामशेष 
झाले आहे. त्यातील काही उतारे व इतर काही माहिती नंतरच्या आलं- 
कारिक ग्रंथांत आली आहे. 
गुप्त राजांना आपल्या सार्वभौमत्वाचे चिन्ह म्हणून नाण्यांचे महत्त्व 
माहीत होते. त्यांची विविध प्रकारची सोन्याची नाणी सापडली आहेत. 
त्यावरून त्यांची कलाभिज्ञता, ऐश्वर्य, आणि संस्कृत भाषेविषयी प्रेम 
प्रत्ययास येते. गुप्तांचे आणि वाकाटकांचे सख्य आणि वैवाहिक संबंध 
असल्याने विदर्भात काही ठिकाणी त्यांची सोन्याची तुरळक नाणी मिळाली 
आहेत. पण वाकाटकांना तशी नाणी पाडण्याची वुद्धि झाली नाही असे 
दिसते. कारण त्याचें कोणत्याही धातूचे एकही नाणे विदर्भात किवा इत- 
रत्न मिळाले नाही. दैनंदिन व्यवहारात नाण्यांची फार आवश्यकता असते. 
वाकाटककाळी ही नाण्यांची गरज उत्तरेकडील माळवा व काठेवाड या 
प्रांतांवर राज्य करणार्‍या शक क्षत्रपांच्या नाण्यांनी भागविली जात होती, 
असे दिसते. हे शकवंशी क्षत्रप कुशाण राजांचे प्रांताधिपति होते. त्यांना 
स्वत:च्या नावाने नाणी पाडण्याचा अधिकार होता. पुढे तर ते स्वतंत्र व 
फार प्रबळ झाले. त्यांपैकी बहुतेक सर्व राजांनी आपल्या नावाने चांदीची 
नाणी पाडली होती. ही आकाराने लहान व गोल असून त्यांच्या पुढील 
बाजूवर नाणे पाडणार्‍या राजाचा मुखवटा आणि मागील बाजूवर मध्य 
टेकडी, त्याखाली नदी दाखविणार्‍या रेषा, टेकडीच्या बारून तारा आणि 
सभोवार कडेने राजाचे व त्याच्या पित्याचे नांव आणि “क्षत्रप ' किवा 
* महाक्षत्रप ! अशी पदवी उमटविलेली असते. या नाण्यांचा एक आणखी 
महत्त्वाचा विशेष हा की त्यांच्या पुढील बाजूवर राजाच्या मुत 
कानामागे ते नाणे ज्या शकसंवत्सरात पाडले होते ते सवत्स अंकदर्शक 
चिन्हांनी दाखविलेले असते. मुख्यतः या नाण्यांवरूनच शक क्षत्रपांचा 
इतिहास ज्ञात झाला आहे. कारण त्यांचे कोरीव लेख फारच 
वरत पण त्यांच्या नाण्यांवरून त्यांची वंशावळ, प्रभाव व काल 
1 आले आहेत. व 
क्षत्रपांची ही नाणी विदर्भात वाकाटककाळी सर्रास प्रचलित होतं 
असे दिसते. कारण ती अनेक ठिकाणी-_छिंदवाडा जिल्ह्यातील सोनधुर, 


निश्‍चित 

शिवनी जिल्ह्यातील केवलारी आणि शिवनी, अकोला जिल्ह्यातील वाशीम 
व कारंजा, अमरावती जिल्ह्यातील कुंडिनपुर वगैरे ठिकाणी सापडली 
आहेत. आणि ती द्वितीय रुद्रसेन, विजयसेन, तृतीय दामजदश्री, भतूंदामन्‌, 
विश्‍वसेन, द्वितीय रुद्रसिह, द्वितीय यशोदामन्‌, तृतीय रुद्रसेन अशा अनेक 
राजांची आहेत.' त्या सर्वांचा साचा मार्गे वणिलेला एकच प्रकारचा आहे. 
तेव्हा वाकाटकांनी स्वत: नाणी पाडली नसल्याने क्षत्रपांच्या नाण्यांच्या 
योगाने तत्कालीन व्यवहार होत होता असे दिसते. 


ख्रिस्तोत्तर सहाव्या शतकाच्या आरंभी वाकाटकांचा अस्त झाला. 
नंतर काही काळ आंध्रातील विष्णुकुंडी राजवंशाचे विदर्भात राज्य झाले. 
त्या वेशातील बलाढय राजा प्रथम माधववर्मा याने वाकाटक राजकन्येशी 
विवाह केला होता. तेव्हा तो एक प्रकारे वाकाटक राजाचा दौहित्र म्हणून 
विदर्भावर अधिकार सांगत असावा. शेवटच्या वाकाटक राजाच्या कार- 
कोर्दीतील घटना दण्डीच्या * दशकुमारचरिता'तील विश्रुतचरितात कशा 
प्रतिविवित झाल्या आहेत हे मी तीस वर्षापूर्वी दाखविले होते. आणि 
नाकाटकानंतर विष्णकुंडी माधववर्म्याचे राज्य विदर्भात व पश्‍चिम महार 
राष्ट्रातही झाले असावे असे कोरीव लेखांच्या पुराव्यावरून अनुमान केले 
होते. ते अनुमान वर्धा जिल्ह्यातील पवनार (प्राचीन प्रवरपूर) येथील 


आहे.' त्याशिवाय विष्णुकुंडींची किरकोळ नाणी पवनार येथे व नागपुरच्या 
आसमंतात सापडली आहेत. तसले एक नाणे प्रा. पु. गो. वेलणकर पा 
"काही. वर्षांपुर्वी दिले होते. ते मी भारतीय नाणकसंस्थेच्या जनेल- 
म आहे. हे नाणे वाटोळे असून त्याच्या पुढील बाजून 
शघूट वर्‌ केलेला सिंह, त्याच्या पाठीवर दोन वर्तुळे आणि मागील 
बाजूस बेठकीवर ठेवलेले पात्र आणि दोन्ही बाजूंस एक एक त्रिशूळ 
क त व्हि 07.४) 0... भात एक,.74008 

१. १3 ५६/०128 १७ 7८०००४७, एण. 1ए 9. 2187 

२. 18., एग. 1, 8९०01 त €व., ७5. 182 4. 

१, 0010007 ८०८८००४४०१, 9. 13. 

ध्य पफ नाण्यांवर नाव नसले त्री अशी नाणी विष्णुकुंडींचा मूळप्रदेश 
कुंडींची त त्या काळातील अवशषात सापडली असल्याने ती विष्णु- 
कुंडींची मानण्यात येतात. 

विष्णुकुंडींचा अंमल विदर्भात अल्पकाळ टिकला. नंतर विदभभ, 
पश्‍चिम महाराष्ट्र आणि उत्तर कोकणया प्रदेशावर मध्यभारतातील 
माहिष्मती ( सध्याचे महेश्वर ) येथून राज्य करणाऱ्या कलचुरींचे 
साम्राज्य पसरले. विदर्भावर त्यांचे सामंत राष्ट्रश्‍ूट यांचे राज्य झाले. 
पण त्यांना आपली नाणी पाडण्याचा अधिकार नसल्याने विदर्भात त्यांचे 
पूवेकालीन कलचुरि वंशात 
तीन राजे होऊन गेले. पण 
इतरांनी नाणी पाडली 


नसावीत. कृष्णराजाच्या चांदीच्या नाण्यांना 
होते. ही नाणी कृष्णराजानंतर निदान १५० व पे 
कोरीव लेखांवरून दिसते. विदर्भात कृष्णराजाची 

जिल्ह्यातील धामोरी येथे व बैतुळ जिल्यातील येथे 

ही नाणी, क्षत्रपांच्या नाण्यांसारखी लहान आकारांची व वाटोळी असून 
त्यांच्या पुढील बाजूवर राजाच्या शैव पंथाचा निदर्शक नंदी आणि सभोवार 
र मातापितृपादानुध्यात-परममाहेशवर-श्रीकृष्णरा ५(४हे ताणामि ता 


पित्यांच्या पावलांचे चितन करणारा महेश्वराचा परपम 
रीनंतर विदर्भात बदामीचे पूर्वकालीन 


नो ) असा लेख आढळतो.' कलचुरीनंतर 

॥लुक्‍य, नंतर राष्ट्रकूट आणि त्यानंतर कल्याणीचे उत्तरकालीन चालक 

यांचे राज्य झाले. पण त्यांपैकी एकाचीही नाणी अद्यापि सापडली नाहीत, 
» / सोत्याची नाणी ) आणि द्रम्म 


काही राष्ट्रकूट राजांनी हजारो सुवण ( त्यांच्या 
( चांदीची नाणी ) ब्राह्मणांना दात दिल्याचे उल्लेख त्यांच्या दानपत्तांत 
सापडले नाही हे आएचय होय. 


आढळतात. पण त्यांचे.एकही नाणे अद्यापि स' त 
उत्तरकालीन चालुक्यांच्या नंतर देवगिरीच्या यादवांचे राज्य । 


'अस्थापित झाले. यादवांचे काही शिललेड 2... 100 लय्या झाले. यादवांचे काही शिलालेख म 
ण १. 111851, 2779017701/20102 ठी ७९ हळा०० पर 
7५, (.1.1., ४०. 1०), 110170१८०7, 99. 

येथे आणि रामटेक येथील लक्ष्मणाच्या देवळात सापडले आहेत.' याद- 
वांच्या सोन्याच्या नाण्यांना * पद्मटंक ! असे नाव होते. कारण त्यावर 
मध्यमागी कमळाची आकृति असते. त्यावर राजाचे नाव, त्याखाली 
तरवार आणि कमळाखाली शंखाची आकृति असते.' मागची बाजू रिकामी 
असते. कमळादिकांची चिन्हे टंकांनी उमटविलेली असल्याने बहुतेक नाणी 
ल्हान पेल्यासारखी खोलगट झालेली दिसतात. 

याशिवाय “ गद्याणक ', * विसोवा ', * आसू ' वगैरेंचे उल्लेख 
तत्कालीन लेखांत आढळतात. पण तशी नाणी मात्र अद्यापि साप- 
डली नाहीत. 


शेवटी, विदर्भात विजयनगरच्या अनेक हिंदू राजांची जी सोन्याची 
नाणी सापडली आहेत त्यांचा विचार करू. विदर्भाच्या चांदा, यवतमाळ, 
अकोला, अमरावती, बुलढाणा आणि खामगाव या जिल्ह्यांत ती नाणी 
मिळोळी असुन ती विजयनगरच्या अनेक हिंदु राजांची आहेत. ती 
आकाराने लहान असून त्यांच्या पुढील बाजूवर राजनाम आणि मागील 
बाजूवर एखादी विष्णु किंवा शंकरासारखी देवता, नंदी, हत्ती, गरुड, 
गंडभेरुंड इत्यादिकांपैकी एखाद्याची आकृति असते.' विजयनगरपासूत 
इतक्या दूर विदर्भात ही नाणी कशी सापडतात ही नाणकशास्त्रज्ञांना 
ऐक समस्या उत्पन्न झाली आहे व त्यांनी विविध प्रकारे तिची उत्तरे 
दिली आहेत. पुर्वीच्या म्हैसूर संस्थानातील पुरातत्व खात्याचे संचालक 
डा. एम्‌. एच्‌. कृष्ण यांच्या मते यध्यप्रदेशाच्या बैतुल जिल्ह्यातील खेडला 
१ राज्य करणारे गोंड राजे विजयनगरचे मांडलिक होते. त्यांनी 
आपल्या सम्राटांची ही नाणी आपल्या राज्यात चाळू केली असावी. 
क कीज 111 980१ 

१. मिराशी, मेघदृतातील़ रामगिरि अर्थात्‌ रामटेक, पृष्ठ ८६-१२०- 


२. 0. फे. एस्ययाचे, १७९ एदलढ७८ड ०० १९ 0901125, 
2188 1. 


२. छः०फ, 00193 ० 2०काळ, शा या, ०, 11. 


४. रा 

शुद्धिपत्र 


( प्रस्तुत * सरा 'तील शुद्धलेखन मराठी महामंडळाच्या नियमा” 


प्रमाणे ह 831. 
ठेवण्याचा 6 असले तरी संस्कृत तत्सम शब्दांतील अन्त्य हुस्व स्वर तसेच 
जा संकल्प होता. पण यांतील लेखांच्या पूव मुद्रितांत ते दीघे केले 

त्यामुळे ते येथे अनवधानामुळे क्वचित्‌ तसेच राहिले आहेत. त्यांचा 


अन्तर्भाव या शुद्धिपत्रात केला नाही. ) 

“ संशोधनमुक्तावलि : सर ५ ' वरील 
काही अभिप्राय 


संशोधनाचा छंद लागल्यामुळे आपापल्या विषयाच्या व्यासंगात 
मुरलेले काही विद्वान्‌ महाराष्ट्रात आहेत. त्यांपैकी प्राचीन भारतीय 
इतिहासाच्या क्षेत्रात महामहोपाध्याय डॉ. मिराशी यांचे स्थान अव्वल 
दर्जाचे आहे. उत्कीर्ण लेख, नाणकशास्त्र, संस्कृत साहित्य इत्यादि विषय 
महामहोपाध्यायांच्या आवडीचे आहेत. सखोल अभ्यासाची . ग्वाही देणारे 
साडेतीनशेच्यावर लेख त्यांनी इंग्रजी व मराठीतून लिहिले आहेत. भक्‍कम 
पुराव्यावर आधारलेले त्यांचे वाकाटक आणि कलचुरि या राजवंशांचे 
इतिहास नावाजले गेले आहेत. त्यांची भाषांतरेही झाली आहेत.. . . 


इतिहासकाराची विधाने ' रागद्वेषबहिष्कृत ' असावीत असे कल्ह- 
णाने पुर्वीच सांगितले आहे. भावनेच्या बाबतीत ते प्रत्येकाच्या स्वभाव- 
धर्मावर अवलंबून राहील. पण विचार मांडताना तरी हा गुण दिसला 
पाहिजे. वादाच्या आखाड्यात कधी चाट देताना तर केव्हा 
लावताना संधी मिळेल त्याप्रमाणे संशोधनाला अत्यावश्यक अशा १०-१९ 
गोष्टी तरी मिराशींनी जाता जाता सांसितल्या आहेत. त्या सर्व गोष्टी 
हाडीमांसीं भिनल्यामुळे डॉ. मिराशींच्या विषयप्रतिपादनात एक प्रकारचा 
ठाशीवपणा असतो. त्यांचा पाया जसा भक्कम तशीच नजर सुक्ष्म व 
भंदक आहे. त्यामुळे आव्हान देणे किंवा स्वीकारणे यात ते कधी कच 
खात नाहीत. प्रतिपक्षाला ' जितं मया ' असे म्हणता येऊ नये म्हणून 
कांही लेख त्यांनी आवर्जून लिहिले आहेत. “ कालिदास आणि गुप्तकाल 
या दोन विषयांवर काही विद्वानांनी मिथ्या ज्ञान पसरविण्याचा प्रयत्त 
केला, म्हणून त्यांवर लेख लिहावे लागले. ते लिहिले नसते तर मराठी 
वाचकांच्या मनातं अनेक समज दढमल झाले असते ” असे त्यांनी 
म्हटले आहे. > 
मु. ग. पानसे 
(महाराष्ट्र साहित्य पत्रिका, वर्ष ४१, अंक १६१) 
२ड्र 


काही अभि प्राय २४२३ 


र 


क प्रस्तुत मुकक्‍तावलीमध्ये मिराशी यांचे संशोधनाचे पुवंप्रसिद्ध अनेक 

ख कालिदास, भवभूति, गजाननपूजा, सम्राट अशोक, राष्ट्रकूट अशा 
विषयांवरील एकत्र वाचावयास मिळतात आणि पूव संशोधनाने सिद्ध 
होणारा ४८ पानी शिलाहार या खास महाराष्ट्रातील मांडलिक राज- 
हा संकलित इतिहास स्वतंत्र प्रकरणात एकत्र उपलब्ध होतो.. . 

. काणे आणि भवभूतिविषयक काही प्रश्‍न ' हा निबंध म्हणजे तुल्य- 
बळू अशा विद्वदग्रणींमधील उच्च पातळीवरील झटापटीचा प्रेक्षणीय 
गेमुना समजला पाहिजे. डॉ. मिराशी यांच्या सखोल आणि बिनतोड 
विदधेला नि:संदिग्ध, अर्थवाही आणि प्रसन्न भाषाशेलीची जोड 'मिळाल्या' 
मुळ प्रस्तुत पुस्तक त्यांच्या इतर भारी संशोधकीय पुस्तकांप्रमाणच 


वाचनीय झाले आहे. 
क्वेसरी, पुणे, 


दि. २७-(२-६६ 

प महाराष्ट्रातील एक नामवंत इतिहाससंशो 

हामहोपाध्याय वा. वि. मिराशी यांच्या एकू 
> गुंफण “ संशोधनमुक्‍तावलि च्या य” पोल शिलालेख, 
प येते. संस्कृत वाड्मय, प्राचीन भारतीय 1. या क्षेत्रांतील 
"तपट, नाणी इत्यादि साधने व खुद्द इतिहासाची म संशो- 


धक आणि संस्कृत पंडित 
ण भठरा संशोधनपर 
1 सरात केलेली आढ- 


राजघराण्यांचा 
१८४ 9 तरी त्यांच्या 
- हे मिराशींच्या खास अधिकारातले विषय असले त 
स बुद्धीचा आणि लेखणीचा प्रभाव 
पणे पडू शकतो याचा प्रत्यय संशोधनमुक्‍तावली 

